

UNIVERSAL  
LIBRARY

**OU\_226353**

UNIVERSAL  
LIBRARY





اِنَّ فِيْهِ لَآيَاتٍ لِّقَوْمٍ يَّتَفَكَّرُوْنَ

# الاسم لك

مصنف

محمد سجّاد منّان

۱۳۳۷ھ

جله حقوق محفوظ ہیں

قیمت ۷۰

مکتبہ اسلامیہ  
۱۰۰، گلبرگ، لاہور

Checked 1968

Checked

Checked 1968

مرتب و کھڑا اور النساء

# الانسان

Checked 1969

زبان اردو میں علم الانسان میں یہ پہلی کتاب ہے جس سے انسان کے تمام  
قوا و نفسانی و جسمانی اور تمام خصوصیات طبعی کی کیفیت اچھی طرح ہویدا اور  
منکشف ہو جاتی اور نئی اور مفید معلومات حاصل ہوتی ہے طرز بیان بہا  
قریب الفہم - دلچسپ - زبان بامجاورہ اور شتہ بے علوم جدیدہ کی  
اصطلاحات بہت عمدگی سے قائم کی گئی ہیں - علم الانسان اور مشاہدہ ذات  
کی تعریف اور کیفیت بیان کرنے کے بعد انسان کی جسمانی ساخت و اعضا  
قدامت انواع و اقسام وغیرہ کے متعلق زمانہ حال کی تحقیقات کو  
نہایت عمدگی سے بیان کیا ہے اور پھر احساسات و منطق کی حقیقت  
بیان کر کے حیات نفسیہ کی کیفیت اور نفس کی تمام قوتوں کا حال  
مشرح لکھا ہے اور علم اخلاق - مذہب - معاشرت و تمدن کا فلسفہ  
نہایت خوبی سے بیان ہوا ہے یہ کتاب مذہبی علمی ادبی حیثیت سے قابل  
مطالعہ ہے قیمت عیال -



ان في ذكرك لذكرى لا ولي للاتباع

# الاستدلال

مصنفه  
ابن مؤمن بالله

محمد سجاد مرزا بيگ و صلوی

۱۹۱۹ء

ع ۱۹۱۹ء مطبعہ نظام دکن پرنسپل باا لہ میا حیدر

قیمت ۷۰

# حکمت عملی

ٹھہرنی

فلسفہ عملی پر یہ ایک مبسوط اور جامع کتاب ہے اور دو میں اس فن پر کوئی کتاب ایسی جامعیت سے نہیں لکھی گئی۔ مصنف نے اس کتاب کو اس زمانہ اور اس ملک کی ضرورتوں کے قابل بنانے کی کوشش کی ہے اور افراد انسانی کی روحانی ارتقاء کی ترقی کے ساتھ ساتھ قومی ترقی اور غربت محال کرنے کے اصول بھی بیان کئے ہیں اور مشرقی و مغربی علماء کی کتابوں سے وہ مضامین اخذ کر کے درج کئے ہیں جو انسان کی ذات میں جوہر شرافت پیدا کرنے والے اور اس کو زندگی کے مختلف مباح مختلف زمانوں اور مختلف حالات میں اصول حکمت پر کاربند رکھنے والے ہیں تاکہ نفوس انسانی میں حکمت کی ماہیت کے بعد اس پر عمل کرنے کی قوت پیدا ہو۔

معاشرت اور تمدن کی اصلاح کے لئے عورتوں کی حالت کی اصلاح اور حقوق کی نگہداشت ضروری ہے لہذا موقع بہ موقع اس کا ذکر بھی کیا ہے اسلئے اس کتاب کا مطالعہ مردوں اور عورتوں دونوں کو ضرور اور مفید ہے۔ اس کتاب کی عبارت نہایت صاف شستہ اور رواں ہے اور چونکہ مغربی و مشرقی خیالات کا مجموعہ ہے مضامین میں متانت و دلچسپی پیدا ہوگی اگرچہ نہایت دقیق مسائل پر بحث کی گئی ہے لیکن طرز بیان ایسا سگفتہ اور دلنشین ہے کہ سمجھنے میں ذرا بھی دقت نہیں ہوتی۔ بڑی خصوصیت یہ ہے کہ انسان کو آزاد دلیر۔ غیر متنبہ باحوصلہ پر جوش ہونے اور مہات امور پر نظر رکھنے جائز آرام اور لذت کا حظ اٹھانے کی تعلیم دی گئی ہے کیونکہ قوت فاعلہ کی ترقی سے انسان میں بلذو صلگی پیدا ہوتی ہے اور اگرچہ قوت منفعلہ کی خوبیاں بھی بیان ہوئی ہیں لیکن اس انداز سے کہ ادنا میلان بہت ہی کی طرف نہ ہو۔ اس خصوصیت میں یہ کتاب دوسری اخلاقی کتابوں سے فائق ہے (قیمت ... ہے) اور ہے ؟

## فہرست مضامین

صفحہ	
۱۴ - ۹	ویساچہ - قوت اور اک اور قوت فکر - منطق اور سفسطہ میں
۱۶ - ۱۴	فرق - کتاب الاستدلال کی خصوصیت اعلیٰ حضرت مدظلہ العالی کی علمی فیاضیوں کا تذکرہ
	<h3>استخراج</h3>
۱۸ - ۱۷	اور اک - مظاہر قدرت - حواس - علم
۲۳ - ۱۸	فکر کی حقیقت - فکر کی سادہ صورت
۲۴ - ۲۳	تصور کی تعریف
۲۷ - ۲۴	تصدیق - حکم - تصدیقات ایجاب و سلب - محکوم علیہ محکوم بہ - تصدیقات بدیہی و نظری - فکر کی تعریف
۲۹ - ۲۷	تصور اور تصدیق
۳۱ - ۲۹	تصدیقات کلی ہوتی ہیں - کلیت کے معنی
۳۵ - ۳۱	تصدیق میں عمل تحلیل و ترکیب داخل ہیں -
۳۶ - ۳۵	تصدیقات احدیت
۳۸ - ۳۶	علم - سائنس - تعمیر یا کلیہ
۴۰ - ۳۸	علم منطق کی تعریف - منطق اور علم النفس
۴۳ - ۴۰	منطق علم بھی ہے اور فن بھی - علم اور فن کی تعریف فکر کا تعلق مادے سے - منطق کی تعریف بہ تعلق مادہ
۴۶ - ۴۴	علم منطق کی ضرورت - علم منطق کی شرافت

- ۵۲ - ۴۶ منطق کا تعلق زبان سے - دلالت وصفی - دلالت عقلی - دلالت طبعی - الفاظ مترادف و مشترک - اصطلاح مجاز - دلالت تضمنی - دلالت التزامی - کلام تام - مرکب ناقص - جملہ جزئیہ و انشائیہ - الفاظ کے صحیح معنے اور محل استعمال جاننے کی ضرورت - مجاز میں ادائے مطلب کرنا غلطی میں پھنسانا ہے۔
- ۵۸ - ۵۲ منطق کے حصے - تصدیق اور قضیہ دلیل معرفت یا قول شارح - قضیہ منطق - حد مواعظی اور غیر مواعظی - قیاس منطق کے تین بڑے حصے - اطراف - قضئے - استنتاج (استخراجی و استقرائی)
- ۵۱ - ۵۸ اطراف یا الفاظ - واقعی - وہمی - نفسانی - مادی ذاتی صفاتی - شہودی - وجودی - جوہر - عرض - معرفت نکرہ - طرف کلی و مجموعی - اطراف کی نسبت - تساوی تباہی - عموم - خصوص مطلق - عموم خصوص من وجہ - اسم مثبت منفی - سلبی - نقیض - تضاد - اضافی و مطلق - تعبیر و تضمن کیفیت و کمیت - تصدیقات کیفیت - فکر کی ابتدا
- ۴۳ - ۴۱ ہیں - تصدیقات کمیت -
- ۴۸ - ۴۴ دلالت افرادی و دلالت وصفی - اسماء کی دلالت وصفی جس قدر بڑھتی جاتی ہے - دلالت افرادی گھٹتی جاتی ہے اسی طرح اس کی بالعکس - بعض اسماء کوئی صفت ظاہر نہیں کرتے۔

۸۲ - ۷۹	جنس و نوع - جنس عالی - نوع سافل - اجناس یا انواع متوسط - انواع تسمیہ - خاصہ - اعراض فارق و غیر فارق قابل احوال -
۸۳ - ۸۲	تسمیہ - اصطلاح
۹۴ - ۸۳	تعریف کی تعریف - مثبت طریقہ - منفی طریقہ - ایک ہی شے کی تعریف مختلف کجاٹوں سے - بعض ناموں کی تعریف نہیں ہو سکتی - تعریف کے قاعدے - تعریف کی قسمیں -
۱۰۱ - ۹۵	اصطفا ف - علمی اور عملی مقاصد کے لئے تقسیم - اصطفا ف کے قاعدے - تقسیم - تشفیغ
۱۰۵ - ۱۰۱	قضیہ - قضیہ کی تقسیم مختلف کجاٹوں سے - قضایا و کلیہ جزئیہ - شخصیہ - مہملہ - موجبہ - سالبہ - محمولہ - معدولہ حلیہ - شرطیہ - مطلقہ - احتمالیہ
۱۱۹ - ۱۱۵	اطراف کی جامعیت
۱۲۴ - ۱۱۹	قضایا و کی نسبتیں - منافات - تضاد - نقیض - متقابل قضایا کی صحت یا غلطی -
۱۲۸ - ۱۲۴	اصول اولیہ - اصول عینیت - اصول تباؤن - اصول خراج او <sup>سط</sup>
۱۲۹	اصول استدلال
۱۲۹	علوم متعارضہ توجیہ
۱۳۶ - ۱۳۰	استدلال بدیہی کی تعریف - استدلال نظری - عدل - عکس -
۱۳۸ - ۱۳۶	قضایا و حلیہ کا عکس

۱۳۸ - ۱۳۹	قضایا شرطیہ کا عکس
۱۳۹ - ۱۴۱	عکس النقیض و قلب
۱۴۱ - ۱۴۲	تحکیم - انتاج بدیہی کے قواعد
۱۴۲ - ۱۴۹	قیاسکس - تصور - تصدیق - قیاس - نتیجہ - قیاس کے اقسام مقدمات سے نتیجہ نکالنے کے طریقے - صغریٰ - کبریٰ -
۱۴۹ - ۱۵۹	قیاس کے قاعدے
۱۵۹ - ۱۶۰	قیاس بسیط یا مفرد
۱۶۰ - ۱۶۱	قیاس کی اشکال اربعہ
۱۶۱ - ۱۶۳	قیاس کی اشکال اربعہ کی ضربیں
۱۶۳ - ۱۸۲	قیاس شرطیہ - شرطیہ متصلہ - شرطیہ منفصلہ - شرطیہ حملیہ منفصلہ حملیہ - عاطفہ منفصلہ
۱۸۲ - ۱۸۳	قیاس منفصلہ
۱۸۳ - ۱۸۶	قیاس استثنائی
۱۸۶ - ۱۹۰	قیاس ذوالجہتین یا ڈیٹیلیا
۱۹۰ - ۱۹۵	قیاس مرکب - قیاس متقدم - قیاس متاخر - قیاس ترکیبیہ قیاس تحلیلہ - موصول النتائج - موصول النتائج
۱۹۵ - ۱۹۶	قیاسات ظنی - سقیم - موکہ
۱۹۶ - ۱۹۷	قیاس موجز -
۱۹۷ - ۱۹۸	قیاس خلف
۱۹۸ - ۱۹۹	قیاس مساوات



# استقرا

- ۲۰۸-۲۰۳ استقرا۔ استقرا اور تعریف میں فرق۔ استقرا کے طریقے  
 قضیہ کلیہ۔ استقرا اتمام۔ استقرا ناقص۔ ثبوت استقرائی و  
 ثبوت استخراجی۔ منطق استقرائی کے ابتدائی مراحل۔ مشاہدہ  
 قیاس۔ قیاس مصدق۔ دلیل قاطع۔ تجربہ قاطع  
 ۲۰۹-۲۰۸ مشاہدہ۔ صحیح مشاہدہ استدلال ناقص کو استدلال تام بنا دیتا ہے  
 مشاہدہ میں غلطی کے وجوہ  
 ۲۱۳-۲۰۹ استدلال تمثیلی۔ تمثیل پر کاروبار دنیا کا انحصار ہے۔ دلیل تمثیلی  
 میں غلطیاں۔ دلیل تمثیلی تو جیبہ کی محتاج ہے۔  
 ۲۱۸-۲۱۳ تقسیم۔ عمل تعمیم کی تعریف۔ قواعد کلیہ دریافت کرنا۔ امکان  
 ۲۲۳-۲۱۸ قانون علت و معلول۔ روابط علتی مستقل ہوتے ہیں۔  
 مقدمات۔ تالیات۔ علت مستقیم و غیر مستقیم استدلالی استدلال  
 ۲۲۶-۲۲۳ تصدیقات علت و معلول  
 ۲۳۰-۲۲۶ طریق تحقیق۔ مشاہدہ۔ تجربہ۔ تجربہ کے فوائد۔ قیاس  
 ۲۲۳-۲۲۳ طریق تفارق۔ طریق تفارق تجربہ سے تعلق رکھتا ہے۔  
 اس طریق کو عمل میں لانے کی احتیاطیں  
 ۲۳۷-۲۳۴ طریق توافق۔ طریق توافق کی دقیق  
 ۲۳۸-۲۳۷ طریق تبادل لاحق یا اختلاف متلازم۔ اس طریق کے  
 فائدے۔  
 ۲۳۵-۲۳۹ طریق بقایا۔ یہ طریقہ ہر صورت میں مفید یقین نہیں ہوتا۔

۲۴۶-۲۴۵ - استدلالِ ظنی یا قیاسِ مفروضی - قیاسِ یقینی کی قسمیں -  
 اولیات - فطریات - مشاہدات - وجدانیات - تجربیات  
 حدیثیات - متواترات - مسلمات - قیاسِ غیر یقینی کی قسمیں مشہور  
 منظومات - وہمیات - مشبہات -

۲۴۸-۲۴۶

نتیجہ  
 قیاسات کے ایما ہونے کے طریقے - علمی تحقیقات قضایا  
 کا عکس - طریق بقایا - مشابہت - قیاس علت و معلول تخمین -

۲۵۶-۲۵۴

اعداد و شمار

۲۵۷-۲۵۶

اتفاق

۲۶۲-۲۵۷

توجیہ

۲۶۵-۲۶۲

تصدیق

۲۶۹-۲۶۶

استقراء و استخراج

۲۸۱-۲۶۹

مغالطہ - دلیل باطل - منطق کے قاعدوں کو توڑنے کے  
 مغالطے - مغالطہ ابہام - مغالطہ اتفاق - مغالطہ ترکیب  
 مغالطہ تقسیم - مغالطہ عکس - مغالطہ عدل مصادہ  
 علی المطلوب یا برعکس دوری - دلیل استقرائی کے مغالطے  
 مغالطہ خاص سے عام پر - مغالطہ خاص سے خاص پر -  
 مغالطہ علت - مغالطہ عدم مشاہدہ امثلہ - مغالطہ تمثیل  
 کا ذب -



بِسْمِ اللّٰهِ الرَّحْمٰنِ الرَّحِیْمِ

اے زدہ برتر ازگماں دامن کبیر یابی را  
دست بتو کجا رسد عقل شکستہ پائے را

وہیسا

یَرْفَعُ اللّٰهُ الَّذِیْنَ اٰمَنُوْا مِنْكُمْ وَالَّذِیْنَ اٰوَلَوْا بِالْعِلْمِ دَرَجٰتٍ وَّاللّٰهُ یَعْلَمُ الَّذِیْنَ یَخْتَارُ

قوت ادراک  
دقت فکر

دنیا میں انسان اور حیوان دونوں زندگی بسر کرتے ہیں لیکن بڑا فرق جو ہم ان دونوں میں دیکھتے ہیں یہ ہے کہ انسان کبھی ایک مرتبہ پر قائم نہیں رہتا۔ بخلاف حیوانات کے کہ وہ ذہنی اور نفسانی حالت کے ایک ہی درجہ پر ہیں وجہ یہ ہے کہ حیوانات کے پاس علم حاصل کرنے کا ایک ہی ذریعہ ہے یعنی اوراک اور دوسری قوت یعنی فکر یا تو اون کو عطا ہی نہیں ہوئی یا ایسی محدود اور کمزور ہے کہ اون کی حالت کو مرتبہ کمال میں ترقی دینے کے ناقابل ہے اوراک سے مراد ہے وہ علم جو جو اس کے ذریعہ سے حاصل ہوتا ہے۔ انسان اور حیوان اس میں مشترک ہیں لیکن انسان کا علم قوت فکر کی مدد سے اب ایسا

سلہ جو لوگ تم میں سے ایمان لائے اور جن کو علم ملا ہے اللہ ان کے درجے بلند کرے گا۔ اور اللہ کو تمہارے سب کا نوکلی خیر ہے

وسیع ہو گیا ہے کہ حیوانات کی کوئی نوع اس درجہ تک نہیں پہنچ سکتی۔ قدرت نے فکر کی قوت انسان کو اعلیٰ درجہ کی عطا فرمائی ہے اور اس کا کام یہ ہے کہ وہ معلوم چیزوں یا واقعات سے نامعلوم چیزوں یا واقعات کو معلوم کر لیتی ہے۔ میوون کے رنگ و بو سے ہم پہچان لیتے ہیں کہ اون کا ذائقہ کیا ہے۔ حکماء نبض دیکھ کر مرض کی کیفیت معلوم کر لیتے ہیں۔ مدبران ملک باشندوں کی تمدنی اور معاشرتی حالت دیکھ کر بتا دیتے ہیں کہ آئندہ وہ کیا رنگ لائینگے۔ اگر مثلث کے وتر پر ایک مربع بنایا جائے اور وہ اون بڑھوں کے برابر ہو جو مثلث کے باقی دو نوضلعوں پر بنائے گئے ہیں تو مدرسہ کا ایک لڑکا بھی بتا دینگا کہ مثلث قائم الزاویہ ہے۔ لیکن اعلیٰ سے اعلیٰ حیوان کو بھی اگر کسی دارالعلوم میں باندھ دیں تو وہ بزاغش سے زیادہ نہ ہوگا۔

**فکر کی یہ قوت تمام انسانوں میں یکساں نہیں ہے بعض میں کم ہے اور بعض میں زیادہ** جن میں کم ہے وہ زوال اور پستی میں ڈوبے ہوئے ہیں جن میں زیادہ ہے وہ کمال اور عروج پر ہیں پس تعلیم کا پہلا مقصد یہ ہونا چاہئے کہ انسان کی قوت فکر کو ترقی دیا جائے جب انسان اس قوت کو بڑھاتا ہے تو بہت سے حقائق حکمیہ اس پر منکشف ہو جاتے ہیں چنانچہ دنیا کی تمام ایجادیں اسی قوت کے کرشمہ ہیں جس قوم میں یہ قوت زیادہ ہوتی ہے وہ حکومت کرتی اور ترقی کے میدانوں میں قدم مارتی ہے **يُؤْتِي الْحِكْمَةَ مَن يَشَاءُ وَمَن يُؤْتِ الْحِكْمَةَ فَقَدْ اُوْتِيَ خَيْرًا كَثِيرًا**۔

کون سی ایسی مردہ دل قوم ہوگی جس کا جی نہ چاہتا ہو کہ ہم بھی دنیا کی ترقی یافتہ اقوام کی طرح سربرآوردہ ہوں لیکن جب تک اون کی جسمانی اور دماغی قوتیں استقامت اعلیٰ نہ ہوں کہ وہ دوسروں سے فوقیت لیجائیں اور کو برتری حاصل نہیں ہو سکتی اس لئے سب سے پہلے وہ علم حاصل کرنا چاہئے جو فکر کو بڑھاتا اور واقعات سے صحیح

طے وہ جس کو چاہتا ہے حکمت دیتا ہے اور جس کو حکمت ملی اور جس کو بڑی نعمت ملی ۱۲

نتائج اخذ کرنا سکھاتا ہے۔

دنیا کی چیزوں سے دو طرح فائدہ اٹھایا جاتا ہے ایک تو یہ کہ جس حالت میں کوئی شے ملے اوس کو اسی طرح کام میں لائیں یہ زیادہ تر حیوانات کا حصہ ہو دوں یہ کہ قدرتی چیزوں میں تصرف و تبدل کر کے کام میں لائیں۔ انسان اگرچہ اشیاء کے خواص نہیں بدل سکتا لیکن اون خواص کا علم حاصل کر کے اون سے حیرت انگیز کام لیتا ہے چنانچہ دخانی اور برقی چیزیں اور مرکبات کیمیائی اسی علم کے طفیل حاصل ہوئے جس نے انسان کی طاقت اور قدرت کو بے انتہا بڑھا دیا ہے۔ یہ قوت صنعت اور جو فوائد اس سے حاصل ہوتے ہیں دولت کہلاتے ہیں لیکن صنعت یا دولت میں ترقی کرنے سے قبل ضرور ہے کہ اشیاء کے خواص کا علم حاصل کیا جائے کوئی آدمی ترقی اس وقت تک ممکن نہیں جب تک علمی امداد دینی ترقی پہلے سے حاصل نہ ہوئی ہو پس انسان کے تمام عروج کی بنیاد علم پر ہے۔

فکر کی ترقی علم  
دولت کی ترقی  
کا سبب ہوتی ہے

کسی اہم معاملہ میں جب انسان کو اپنی موجودہ معلومات کافی اور تشفی بخش نہیں معلوم ہوتی تو وہ اوس کے متعلق نئی معلومات حاصل کرنے کی کوشش کرتا ہے۔ ایک عالم اور جاہل میں یہی فرق ہے کہ عالم اپنے جاہل سے واقف ہوتا ہے اور علم حاصل کرنے کی زیادہ کوشش کرتا ہے بخلاف جاہل کے کہ وہ تھوڑی سی معلومات پر قانع ہو جاتا اور اپنے تئیں ہمہ دان سمجھتا ہے۔ جب ہم نئے اصول اور قوانین دریافت کرنے چاہتے ہیں تو ایسے قواعد جاننے کی ضرورت ہوتی ہے جوئی تحقیقات میں مدد دیں اور جیکے بموجب جزئیات کو مشاہدہ کر کے قوانین کلیہ دریافت کر سکیں۔ کائنات کی اشیاء سے ہم اس وقت تک علمی فائدہ حاصل نہیں کر سکتے جب تک ہمیں ان کا پورا پورا علم نہ ہو قوانین قدرت دریافت کرنے کے لئے نیچر کے مشاہدہ کی حاجت ہے تاکہ یہ معلوم ہو کہ خاص خاص حالتوں میں قدرت کیونکر عمل کرتی ہے۔ کائنات کی اشیاء کے علم

حاصل کرنے اور تو امین قدرت کو دریافت کرنے کے لئے قوت فکر کو ترقی دینا اور ان طریقوں کا جاننا لازم ہے جو فکر کو غلطیوں سے بچاتے ہیں اور یہ طریقے علم منطق سکھانا ہے اگر قوت فکر کی تربیت نہ کی جائے تو غلطیوں میں پڑ جانے کا بہت اندیشہ ہے۔ سفسطہ ایسے ہی غلط استدلال کا نام ہے جو مغالطہ پر مبنی ہو۔ سفسطہ کا منشا تحقیق حق نہیں ہوتا بلکہ کسی طرح سے خواہ دلیل سے ہو یا مغالطہ دہی سے اپنے منشاء کو ثابت کرنا ہوتا ہے سفسطہ صداقت اور حق کا مؤد نہیں بناتا بلکہ لوگوں کو پھلتا پڑتا بناتا ہے۔ سفسطہ ایسے طریقے نہیں سکھاتا جن سے صحیح نتائج استنباط ہوں۔ بلکہ چال بازی اور چھل بٹے سکھاتا ہے سو سفسطائوں کا خیال ہے کہ صداقت اور حقیقت کا کوئی مقررہ معیار نہیں ہے جو کچھ ہے انفرادی رائے ہے اس لئے غلط رائے کی صحیح سے تمیز کرنا ناممکن ہے یہی حالت اون کے مسائل اخلاقی کی ہے۔ وہ کہتے ہیں کہ نہ کوئی چیز اچھی ہے نہ بری نہ حق ہے نہ ناحق بلکہ ہر شخص کو حق ہے کہ جس چیز کو اپنے واسطے مفید خیال کرتا ہے اختیار کر لے۔ اخلاق کے ایسے اصول مقرر نہیں کئے جاسکتے جن پر تمام لوگوں کو پابند کیا جاسکے ظاہر ہے کہ یہ اعتقاد تہذیب و ترقی کا مانع اور حق و باطل کے فرق کو مٹانے والا ہے

جب کوئی شخص غور و فکر کرتا ہے تو یہ اسکی اختیار میں نہیں ہے کہ جس نتیجے پر چاہے پہنچے اگر وہ دانشمند آدمی ہے تو اس کو ایک خاص طریقے پر فکر کرنا پڑیگا اور اس نتیجے کو جو اس سے نکلے (خواہ اس کی مرضی کے موافق ہو یا خلاف) ماننا پڑیگا کوئی نتیجہ خود رو نہیں ہوتا بلکہ دوسرے واقعات سے جو صحیح ثابت ہو چکے ہیں اور منطق کی اصطلاح میں **مقدمات** یا دلائل کہلاتے ہیں پیدا ہوتا ہے پس جیسے مقدمات ہونگے ویسے ہی نتائج ہونگے اور ہر شخص کو جو اپنے دعویٰ کو صحیح ثابت کرنا چاہتا ہے ضرور ہے کہ اپنے دلائل کی صحت ثابت کرے۔ نا تعلیم یافتہ

منطق اور سفسطہ  
میں فرق

شخص چونکہ اپنے مقدمات کی جانچ نہیں کر سکتا اگر اس سے دلیل پوچھو تو خفا ہو جاتا ہے اور یہ سمجھتا ہے کہ مجھ پر بیجا اعتراض کیا جا رہا ہے فکر جوں جوں ترقی کرتا جاتا ہے انسان اون دلائل سے واقف ہوتا جاتا ہے جن پر اسکی تصدیقات مبنی ہوں۔ بہ الفاظ دیگر وہ اپنے ہر دعوے کے لئے ایک حجت قائم کر سکتا ہے پہاڑ کی چوٹی پر چڑھو تو سانس لینے میں بڑی دقت ہوتی ہے جاہل اور نادان واقف آدمی کچھ نہ سمجھتا کہ ایسا کیوں ہوتا ہے اگر اس سے پوچھا جائے کہ تم اس امر کو سوچ جانتے ہو یا جھوٹ تو بہت سے بہت وہ یہ کہتا کہ جن لوگوں نے یہ بیان کیا ہے وہ پہاڑ پر گئے تھے اور اون کو جھوٹ کہنے کی کوئی وجہ نہیں ہے لیکن جو شخص حجتاً یقیناً موجودات سے آگاہ ہے وہ اس کو دوسرے واقعات کرہ ہوائی کی کیفیت اور عمل کشش کے علم سے ربط دیکھا اور اسکے ذریعہ سے اس قول کی تصدیق کریگا۔ اس کا نام استدلال ہے یعنی استدلال ذہن کی وہ حرکت ہے جو اشیاء اور واقعات پر غور و فکر کرنی اون کے خواص طبعی اور باہمی علاقوں اور روابط کو معلوم کرتی اور ان سے صحیح صحیح نتائج استنباط کرتی اور راست کو غلط سے علیحدہ کرتی ہے جب عملاً اس سے کام لیا جائے تو استدلال وہ اسباب بہم پہنچاتا ہے جن سے کوئی خاص نتیجہ کامیابی کے ساتھ حاصل ہو سکے پس دنیا کی ہر طرح کی ترقی کا زینہ قوت فکر کو کام میں لانا اور ان اصول کا جاننا ہے جن پر صحیح نتائج پر پہنچنے کے لئے فکر کو کار بند ہونا چاہئے۔

استدلال  
کی خصوصیت

چراغ میں نور ہو تو گھر روشن ہوتے ہیں زبان علمی جو اہر کی سرمایہ دار ہو تو دماغ جگمگا اٹھتے ہیں۔ ہماری زبان اردو جس طرح دوسرے علوم میں بے مایہ ہو اسی طرح علم منطق سے بھی تہی دست ہے بھی خواہ ان قوم کا یہ فرض ہے کہ وہ اس زبان کو ایسے مضامین سے سرمایہ دار کریں کہ قوم کا دامن نہ صرف بیش بہا معلومات سے بھر جائے بلکہ خود اون کے دماغوں میں غور و فکر کرنے نئے نئے انکشافات لرنے


کی قابلیت پیدا ہو جائے وہ دوسروں کے علمی ذخیروں کی در یوزہ گری ہی نہ کریں بلکہ کائنات کے معدنوں سے خود بھی جو اہر علمیہ نکالیں۔ اس مقصد میں مدد دینے کے لئے میں نے یہ کتاب تصنیف کی ہے جہاں تک مجھ سے ممکن ہو اسی میں نے یہ کوشش کی ہے کہ طرز بیان ایسا سادہ اور سلیس ہو کہ طلباء کو مشکل سے مشکل مسئلہ سمجھنے میں بھی دقت نہ ہو اور تمام ضروری مسائل بیان ہو جائیں۔ تاہم یہ دعویٰ نہیں کیا جاسکتا کہ یہ کتاب ایسی اعلیٰ درجہ کی ہے کہ ملک کو اس قسم کی تصنیفات سے مستغنی کر دیگی بلکہ اس کو مبادیات منطق کی ایک کتاب سمجھنا چاہئے جو زیادہ تر ایسے لوگوں کے لئے لکھی گئی ہے جنکو مدارس یا کالجوں میں اس فن کی باقاعدہ تعلیم حاصل کرنے کا موقعہ نہیں ملتا یا مدارس کی ایسی جماعتوں کیلئے جہاں منطق کی تعلیم شروع کرانی جاتی ہے میرے ہم وطن اگر اس کتاب سے فائدہ اٹھائیں تو میری محنت کا کافی صلہ مل جائیگا اور اس سے زیادہ صلہ کی مجھے حاجت بھی نہیں ہے کیونکہ آقائے نعمت لفظت جنرل ہراگزالٹڈ ہائینس رستم دوراں اوسطوں زمانہ سالار آصفیہ مظفر الملک والمالک نظام الملک نظام الدولہ وحی الملک والدین نواب میرسر عثمان علیخان بہادر فتح جنگیار و قواد سلطنت برطانیہ جی سی بی بی بی بی بی بی بی بی بی بی بی بی بی بی کی حوصلہ افزا قدر دانیوں نے مجھے دوسرے صلوں سے مستغنی کر دیا ہے اور ایک مجھ پر ہی کیا منحصر ہے بہت سے اہل قلم جو مدت سے گنما می اور ناکامی کے تاریک گوشوں میں پڑے ہوئے تھے حضرت ظل سبحانی کی دستگیری اور نوازشوں کے طفیل اب ملک کے ہر حصہ میں علوم و فنون کی روشنی پھیلا رہے ہیں نئی نئی معلومات کے پھولوں کا بلخ لگاتے اور حقایق و معارف کے گلہ سے مشرق و مغرب سے لالاک سجاتے ہیں۔ شاہ عالم نیاہ کا دست فیض اون پر آب حیات کا منبع برساتا او

علمی خدمت کی علمی  
فیاضیوں کا ذکر

وظائف و انعامات کی بیماری سے حیات جاوید نجات ہے۔ اطمینان و سکون قلب جو اظہار کمال کیلئے لازمہ زندگی ہیں اہل کمال کو مدت سے حاصل نہ تھے لیکن حضرت اقدس و اعلیٰ کی قدر دانیاں اب اہل ہنر کی مہم و دمساز ہیں اور ضروریات زندگی سے فراغ بخش کر تمام وقت مشاغلِ علمی میں مصروف رکھتی ہیں وہ گوہرِ ابداء جو سینوں میں چھپے ہوئے تھے اب صفحہ قرطاس پر الفاظِ بکر ٹپکتے اور اپنے معانی کی چمک دمک سے سمندر کے موتیوں کو شرماتے ہیں کیوں نہ ہوں ان میں حقائق کا نور بھرا ہے جو چشمِ بصیرت کو روشن کرتا۔ اور دلوں کو معارف سے منور کر دیتا ہے ان کا جوہری وہ یگانہ روزگار صاحبِ جوہر و عطا ہے۔ جو اہل کمال کے دامنِ زر و جواہر سے بھرتا اور اپنی بے مثل قدر و انی سے ذرہ کو آفتاب بنا کر چمکاتا ہے۔ کارکنانِ قدرت نے جو تاجِ شاہی ۴ رمضان المبارک ۱۳۲۹ھ ہجری کو شہرِ یار و کمن کے فرقِ مبارک کے لئے تیار کیا اس میں جوہرِ شنائی کے ایسے ابدار موتی نصب کئے ہیں جنکی چمک شعاعِ ہر پر آنکھ مارتی ہے اہل ہنر جب اسکی ید فیض کا سہارا پاتے ہیں تو علومِ مرتبت میں کہیں سے کہیں بڑھ جاتے ہیں و ابستگانِ دامنِ دولت کا تو کہنا ہی کیا ہے ممالکِ غیر کے رہنے والے بھی جب دامن پھیلاتے ہیں تو امید سے زیادہ لیجاتے ہیں پس یہ کہنا سچا نہیں ہے کہ اس زمانہ میں جو فراغِ لہل علم و ہنر کو حاصل ہے اس میں حضرت اقدس و اعلیٰ کی قدر و انی اور فیاضی کا بہت بڑا حصہ شامل ہے اور اعلیٰ حضرت کا دستِ کرم بالواسطہ یا بلاواسطہ انکی دستگیری کر رہا ہے راقمِ حروف کو یہ موقعہ کہ اپنا وقت فرصتِ مشاغلِ علمی میں صرف کرے اسی ریاستِ ابد مدت کی خدمت گزار کے طفیل حاصل ہے **نظامِ کلج** کی پروفیسری خود ایک علمی اور قومی خدمت ہے جس میں مطالعہ کتب اور معلوماتِ علمی کے بڑھانے کے موقعہ ملتے رہتے ہیں۔ یہ

جوئے حقیقت جو کچھ علماء کی در یوزہ گری سے پاتا ہے ارباب ملک کے سامنے پیش کر دیتا ہے۔ مدعا صرف اتنا ہے کہ علمی معلومات کے خزانوں کی کنجی نو نہالان ملک کے ہاتھ میں آجائے اور زبان اردو علمی زبانوں کے حلقہ میں جگہ پائے۔ مبداء فیاض سے امید ہے کہ یہ ناپخیز کوشش بیکار نہ جائیگی اور شرف مقبول پائیگی۔

سَبِّهَتْ لِي حِكْمًا وَالْحَقُّنِي بِالصَّالِحِينَ





# الاستدلال

## ادراک Perception

بہارستان عالم کو دیکھو کیسی کیسی انواع و اقسام کی مخلوق اس میں آباد ہے۔ کیسی کیسی نا در اور عجیب و غریب چیزیں کس کثرت سے ہیں کہ انسان کسی طرح اون کا شمار نہیں کر سکتا۔ ذرا نظر کو بلند کرو اور فضا سے بسط میں سیاروں کو دیکھو جنکی گنتی اور جنکی حقیقت سوائے صانع حقیقی کے اور کوئی نہیں جانتا۔

ان چیزوں کا دیکھنے والا اگر چہ کائنات کا چھوٹا سا جزو ہے لیکن وہ اپنے تئیں ان سے غیر سمجھتا ہے اور اپنے سوا تمام عالم کو (جس میں اس جیسی اور مخلوق بھی داخل ہے) موجودات خارجی کے لفظ سے تعبیر کرتا ہے اور اپنے تئیں میں کہتا ہے اس تفریق کی وجہ یہ ہے کہ شاہد میں شاہدہ کی قوت ہے اور کائنات کی چیزیں اس کے مشاہدہ کے دائرہ میں آسکتی ہیں لیکن جب ایسا ہو کہ انسان اپنی ذات کا مشاہدہ کرے تو اس میں شاہد اور مشہود کی دونو حیثیتیں جمع ہو جاتی ہیں اور اس کی ذات ایک لحاظ سے خود بھی موجودات خارجی کی ایک شے ہو جاتی ہے۔

ان تمام چیزوں کی جن کو ہم موجودات سے تعبیر کرتے ہیں صورتیں تاثیریں اور بعض خصوصیات ایسی ہوتی ہیں جو خاص اُس ہی شے سے تعلق رکھتی ہیں اور ان ہی خصوصیات کے سبب اُس شے کی دوسری اشیاء سے تمیز ہوتی ہے۔ دیکھو درخت تارہ بلبل تین چیزیں ہیں اُن کی صورتیں اور خاصیتیں ایسی مختلف ہیں کہ کوئی شخص کبھی یہ دھوکا نہیں کھاتا کہ درخت کو بلبل اور بلبل کو تارہ سمجھ لے۔ درخت اہلہا تارہ چلتا ہے بلبل چلتا ہے اور ہم ان میں سے جب ایک کو دیکھ کر دوسرے پر نظر ڈالتے ہیں تو ہم پر مختلف طرح کا اثر ہوتا ہے۔ ہر شے کے یہ خواص مختصہ مظاہر

یا مظاہر قدرت کہلاتے ہیں اور ان کی جو کیفیت جو اس کے ذریعہ سے ہم کو معلوم ہوتی ہے ایک علم ہے جس کو اوراک کہتے ہیں۔

علم  
جو اس

ہر شے کے خواص و کیفیات اس قدر کثیر ہیں کہ انسان کبھی یقینی طور پر یہ نہیں کہہ سکتا کہ اس نے تمام خصوصیات اور کیفیات کو دریافت کر لیا ہے مثلاً چاند و زمین سے دیکھو تو گول اور پہاڑی معلوم ہوتا ہے لیکن چاند کی بابت ہزاروں ایسی باتیں ہیں جو اب تک معلوم نہیں ہوئیں۔ اور جس قدر یہ کیفیتیں دریافت ہوتی جائیگی اسی قدر چاند کی نسبت انسان کا علم بڑھتا جائیگا غرض اوراک اس علم کا نام ہے۔ جو موجودات خارجی کے مشاہدہ یا تجربہ سے بذریعہ جو اس حاصل ہو۔

## فکر

### Thought

جو اس علم حاصل کرنے کا ایک محدود ذریعہ میں حیوانات بھی دیکھتے سونگھتے اور چمکتے ہیں لیکن ان کا علم بمقابلہ انسان کے علم کے بہت کم ہوتا ہے۔ قدرت نے انسان کو علم حاصل کرنے کی ایک اور اعلیٰ قوت بھی عطا فرمائی ہے جس کو فکر کہتے ہیں اس کے ذریعہ سے انسان جزئی واقعات کو جمع کرتا اور ان سے کلی مسائل اور قضیے بناتا ہے مثلاً انسان نے ہزار گھوڑے دیکھے اور دیکھا کہ ان کے چار پاؤں ہیں اس نے یہ کلیہ قائم کیا کہ تمام گھوڑے چوپایہ ہیں۔ دو درمیں سے سینکڑوں سیاروں کا مشاہدہ کیا اور نتیجہ نکالا کہ تمام اجرام فلکی گول ہوتے ہیں فکر کا کام یہ ہے کہ ذہن میں معلومات و حقایق کا خزانہ جمع کرے فکر خود کیا چیز ہے؟ وہ ایک ذی شعور عملی قوت ہے۔ جو علم فراہم کرتی ہے وہ مشینوں کی سی قوت عمل نہیں ہے جس کو اپنے افعال کا کچھ علم نہیں ہوتا نہ وہ فعل مشین کی فطرت میں داخل ہوتا ہو۔ بلکہ فکر کا عمل

فکر

ذی حیات اجسام (نباتات یا حیوانات) سے مشابہ ہے جو باطن میں پیدا ہوتا اور اپنی نیچر (فطرت) کے قانون کے مطابق اندر ہی اندر تکمیل کو پہنچتا ہے اس لئے فکر اجسامِ ذی حیات سے نہیں بلکہ اجسامِ ذی حیات سے مشابہ ہے اور اس کی خلقت میں حیات کے ساتھ شعور بھی شامل ہے۔

فکر کی حقیقت پر غور کرنے سے معلوم ہوتا ہے کہ افراد انسان میں بھی اور توکل فکر کی حقیقت میں بھی جب سوچنے اور فکر کرنے کی قوت شروع ہوتی ہے تو ابتداءً بہت سادہ ہوتی ہے اور مرکب و پیچیدہ اشیاء کی ماہیت یا مشکل امور و واقعات کی دستیاب حقیقتوں کا سمجھنا ان کی قوت فکر سے باہر ہوتا ہے۔ جوں جوں قوت فکر ترقی کرتی جاتی ہے وہ مرکب اشیاء پیچیدہ معاملات و واقعات کو سمجھنے لگتے ہیں حتیٰ کہ کائنات کی گونا گوں اور پراسرار کہنہ حقیقت میں غور کرنے لگتے ہیں فکر کی ابتدائی اور سادی حالت یہ ہے کہ چیزوں اور اون کے اجناس و انواع میں بھی تمیز نہ کی جاسکے۔ بلکہ تمام مجموعہ کا یکساں ادراک ہو۔ بچہ جب ذرا ہوش سنبھالتا ہے تو آدمیوں کو شناخت نہیں کر سکتا نہ خود اپنے جسم کے مختلف حصوں کو پہچانتا ہے بلکہ تمام اشیاء خارجی کو یکساں جانتا ہے۔ چاند کی طرف پکڑنے کے لئے ہاتھ بڑھاتا ہے اور اپنے جھنجھنے کو کھانے کے لئے منہ میں رکھ لیتا ہے۔ جوں جوں بچہ کی سمجھ ترقی کرتی جاتی ہے اس میں اشیاء کے فرق کو سمجھنے کا مادہ پیدا ہوتا جاتا ہے اور وہ ماں کو اماں اور باپ کو آبا کہنے لگتا ہے۔ کھانے کی چیزوں کو نہ کھانے کی چیزوں سے تمیز کرتا ہے سخت و نرم کو پہچانتا ہے۔ غرض جوں جوں وہ بڑھتا جاتا ہے مرکبات کی تحلیل اسکو آتی جاتی ہے پہلے پھلوں کو معہ چھلکے اور بیجوں کے کھانے لگتا تھا اب چھلکا اور گٹھلی پھینک دیتا ہے اس طرح اشیاء کے حصے اور اجزاء اسکی سمجھ میں آنے

علا نفس کا اپنے اعمال و تاثیرات کو جاننا اور یہ پہچاننا کہ یہ اعمال و تاثیرات میری ہی میں شعور *consciousness* کہلاتا ہے

لگتے ہیں اور جس قدر فرق کی تیز زیادہ ہوتی جاتی ہے وہ جس نوع قسم حصہ اور جز میں تیز کرنے لگتا ہے۔ غرض فکر اور سمجھ جوں جوں بڑھتی جاتی ہے تحلیل کی قوت بڑھتی جاتی ہے۔

یہی نہیں کہ بچے اور جاہل آدمی اشیاء اور انکی اجزا میں فرق و امتیاز نہیں کرتے بلکہ اون کے علم کے حصے بھی فرادے فرادے ہوتے ہیں اور ان میں باہم یا تو کوئی ربط ہوتا ہی نہیں یا بہت تھوڑا ہوتا ہے۔ ممکن ہے کہ اون کے علم کا کوئی ٹکڑا بڑھ جائے لیکن واقعات میں ربط دینا اون کو نہیں آتا۔ لیکن ذی علم بننے یا دانش کے ادنیٰ مرتبہ سے اعلیٰ مرتبہ پر پہنچنے کے لئے یہ دیکھنا بھی ضرور ہے کہ ہمارے علم کے مختلف حصے باہم کیا ربط رکھتے ہیں یا کس طرح ایک واقعہ دوسرے واقعہ پر منحصر ہے انسان کی فراست کا یہ خاصہ ہے کہ وہ اشیاء کے روابط اور مخلوط اجزا کی ترکیب دریافت کرنی چاہتی ہے اور جس قدر زیادہ کامل طور سے فہم اس ربط اور ترکیب کو سمجھ سکتا ہے اتنے ہی فراست و فہم اعلیٰ درجہ کے اور کامل ہوتے ہیں لیکن شرط یہ ہے کہ فرق و امتیاز کرنے کی قوت بھی اسکے ساتھ ویسی ہی ترقی یافتہ علم کے کمال اور قوا عقلی کے نشوونما کا انتہائی درجہ یہ ہے کہ انسان کائنات کے ہر شے کے باہمی تعلق و ربط کو (خواہ وہ کیسے ہی مختلف طرح کے کیوں نہ معلوم ہوتے ہوں) سمجھے اس طرح ایک واقعہ کا علم دوسرے واقعہ کا علم حاصل کرنے کی راہ نمائی کرتا ہے۔

جس طرح علم نباتات کا عالم ایک پتے کو دیکھ کر سارے درخت اور درخت کے نوع و جنس کی کیفیت بتا دیتا ہے۔ یا ایک عالم علم حیوانات کسی جانور کا دانت دیکھ کر اس حیوان کی تمام حقیقت و ماہیت ظاہر کر دیتا ہے اسی طرح عالم علم کائنات اگر اس کا علم کامل ہو ایک شے کو دیکھ کر تمام مخلوقات کی کیفیت اور حقیقت بیان

کر سکتا ہے یہ مرتبہ اگرچہ کسی شخص کو حاصل ہونے والا نہیں ہے کیونکہ کمال علم اور کمال قدرت سوائے ذات باری تعالیٰ کے کسی کو حاصل نہیں نہ ہو سکتا ہے لیکن فکر کی نشوونما اور ترقی کی راہ یہی ہے اور جن اعلیٰ مرتبہ تک یہ پہنچ سکے اسی قدر انسان کا علم وسیع ہوگا۔ کسی واقعہ کی وجہ یا علت دریافت کرنا فکر کی ترقی کا پہلا قدم ہے اور وجہ و علت دریافت کرنا اس کو دوسرے واقعات کے ساتھ ربط دینا ہے اب وہ واقعات علیحدہ علیحدہ نہیں رہتے بلکہ ایک قاعدے کے تحت میں آتے جاتے ہیں اور جوں جوں عمل توجیہ بڑھتا جاتا ہے ہمارا علم زیادہ مربوط ہوتا جاتا ہے۔

نباتات اور حیوانات کی ماہیت کی تحقیق کا طریقہ یہ ہے کہ سادی اور غیر مرکب انواع سے شروع کر کے مرکب اور پیچیدہ انواع کا مطالعہ کرتے ہیں کیونکہ بسیط انواع میں بھی (نباتی ہوں یا حیوانی) وہ صفات ذاتیہ جو اجسام آلہ کی مکمل افراد میں پائے جاتے ہیں موجود ہوتے ہیں جیسے کہ ایک کیرٹے میں ایک بڑے سے بڑے حیوان کے وظائف طبعی موجود پائے جاتے ہیں اسی واسطے علماء علم حیوانات تحقیقات کا سلسلہ ایک علقہ (cell) والے کیرٹے سے شروع کرتے ہیں کیونکہ سادہ اور بسیط چیزوں کا مطالعہ پیچیدہ اور مرکب چیزوں کے مطالعہ سے آسان ہے۔ چونکہ ہمیں معلوم ہے کہ فکر کے پیچیدہ اور مرکب عمل بھی ابتدائی سادے اور بسیط طریقوں سے نشوونما پاتے ہیں اور دونوں متحد کیفیت ہیں یہ مناسب ہوگا کہ عمل فکر کے خصائص ذاتیہ کی تحقیقات بھی سادی اور ابتدائی صورتوں سے شروع کی جائے۔ فکر کی ان سازج حالتوں میں جو امر صحیح اور حق ہوگا وہ اسکی ہر مرکب اور پیچیدہ صورت میں ضرور موجود ہوگا۔

سوچنے اور فکر کرنے کی سادی صورت کیا ہے؟ اس کا جواب دینے کیلئے فکر کی سادی صورت

اس امر کے بتانے کی ضرورت نہیں ہے کہ حیوانی زندگی کے مدارج میں وہ قوت جس کو سوچنا کہتے ہیں فی الحقیقت کہاں سے شروع ہوتی ہے آیا کتے بھی سوچتے ہیں یا نہیں؟ ہمیں اس سے مطلب نہیں کہ انواع حیوانات میں کون سوچ سکتا ہے۔ اور کون نہیں۔ لیکن جہاں کہیں سوچ اور فکر پایا جاتا ہے وہ انتقال ذہنی یا سرعت فہم کی ایک حرکت ہے یعنی وہ معلوم سے نامعلوم کو جھٹا معلوم کر لیتا ہے۔ فرض کرو کہ ایک شخص اپنے کمرے میں بیٹھا ایک کام میں مصروف ہے کہ یکایک اس کے کانوں میں ڈھول بجنے کی آواز آئی۔ ممکن ہے کہ یہ آواز تو آئے لیکن وہ اس کا کچھ مطلب نہ سمجھے اس صورت میں اگرچہ جس سماعت نے اپنا کام پورا کر دیا لیکن ذہن نے اس سے کوئی تہتیبہ اخذ نہیں کیا لیکن جس صورت میں کہ ذہن اپنے پورے شعور کی حالت میں ہو تو وہ غور کریگا کہ اس وقت اس آواز آنے کے کیا معنی ہو سکتے ہیں۔ اور اس لئے وہ اپنی سابقہ معلومات کی بنا پر یہ سوچے گا کہ یہ آواز کس قسم کے ڈھول کی ہے۔ یہ آواز اس ڈھول کی ہے جو۔

(۱) برابر کے کارخانہ میں فردوروں کے جمع کرنے کے لئے آٹھ بجے صبح بجایا جاتا ہے اس لئے اس کا مطلب کارخانہ میں فردور جمع کرنا ہے چونکہ یہ ڈھول آٹھ بجے صبح بجایا جاتا ہے اس لئے آٹھ بج گئے ہیں۔

(۲) اخبار میں پڑھا تھا کہ فروری کی ۵ تاریخ رسالہ عرب کا ایک دستہ مقام ۱ پر کوچ کریگا آج وہی تاریخ ہے اور یہ آواز بھی فوجی باجے کی ہے لہذا رسالہ عرب کا ایک دستہ برابر کی سڑک پر سے گزر رہا ہے۔

(۳) شادی کا رقعہ جو زید کے ہاں سے آیا تھا اس میں برات کی روانگی کا وقت ۸ بجے لکھا تھا یہ اسی شادی کا باجہ ہے لہذا جلدی سے برات میں شامل ہو جانا چاہئے غرض ڈھول کی آواز سے وہ ایک ایسی بات معلوم کر لیا جو اس سے بیان نہیں

کی گئی ہے وہ نتائج جو کوئی شخص احساسات سے اخذ کرتا ہے خارج سے اس کے ذہن میں نہیں آتے بلکہ خود ذہن کے انتقال سے پیدا ہوتے ہیں ذہن اس علم کو جو محسوسات سے حاصل ہوتا ہے بطور مقدمات جمانا اور ان سے کوئی مطلب نکالتا ہے ورنہ صرف احساس ہونے سے کوئی مفید علم حاصل نہیں ہو سکتا۔ ایک ناخواندہ شخص حروف کو دیکھ کر کوئی مطلب نہیں سمجھ سکتا۔ جب تک وہ یہ نہ جانتا ہو کہ یہ علامات کیا مطلب ظاہر کرتی ہیں۔ اسی طرح تمام آثار و علامات جو کائنات کی ہر شے میں پائے جاتے ہیں ایک ناواقف پر کوئی حقیقت منکشف نہیں کرتے۔

فکر کے عمل کی سادی صورت کو تصدیق (judgements) کہتے ہیں۔ تصدیق جیسے گھاس سبز ہے۔ باجانج رہا ہے۔ انسان فانی ہے اس لئے فکر کی ماہیت حاصل کرنے کے لئے ہمیں تصدیق سے شروع کرنا چاہئے اور دیکھنا چاہئے۔ کہ

(۱) فکر کی اس سادہ صورت کے ابتدائی خصوصیتیں کیا ہیں۔

(۲) فکر کی مختلف صورتیں (یا تصدیق کی مختلف قسمیں) کیا ہیں۔

(۳) وہ کیا طریق عمل ہے جس سے کہ تصدیقات قیاس کی صورت اختیار کرتیں اور کوئی حجت قائم کر کے نامعلوم نتیجہ کو دریافت کر لیتی ہیں۔

اب اس بیان کی تفصیل سمجھو۔

## تصور

### concept

آئینہ کو دیکھو ہر شے کا عکس اس میں پڑتا ہے درخت پلٹے ہوئے دکھائی دیتے ہیں پتوں کی سبزی پھولوں کی سرخی صاف معلوم ہوتی ہے۔ یہی حال انسان کے اس آئینہ کا ہے جس کو ذہن کہتے ہیں اس میں بھی جس چیز یا کیفیت

کو ایک بار دیکھ چکے ہیں بار بار دیکھ سکتے ہیں۔ مثلاً گھوڑے۔ ہاتھی ہل۔ میز کرسی سب کی تصویریں موجود ہیں بلکہ اس آئینہ میں تو اس قدر ضیاء ہے کہ جلیب آئینہ میں جو چیزیں نہیں دکھائی دیتیں وہ بھی اس میں محسوس ہو جاتی ہیں۔ جیسے گرمی سردی وغیرہ اشیاء کی ان صورتوں کو جو ذہن میں پیدا ہوتی ہیں تصور کہتے ہیں یعنی تصور موجودات خارجی کی ذہنی تصویر کا نام ہے تصور و طرح کا ہونا ہے ایک توشے کی شکل و صورت کا تصور دوسرے ان اوصاف کا تصور جو ان اشیاء میں پائے جاتے ہیں مثلاً انسان کا تصور ایک لحاظ سے صرف انسان کی صورت کا تصور ہوگا اور دوسرے لحاظ سے ان اوصاف کا تصور ہوگا جو تمام انسانوں میں بالاشترک پائے جاتے ہیں جیسے حیوانیت اور نطق کا تصور۔

تصور کی لغت

## تصدیق judgement

لیکن ذہن میں اشیاء کا تصور ہی پیدا نہیں ہوتا بلکہ ذہن اون کے متعلق کوئی حکم بھی لگاتا ہے۔

حکم

”عربی گھوڑا بہت مضبوط ہوتا ہے“ ”گرمی سے اشیاء کے اجزا پھیل جاتے ہیں“ ”عربی گھوڑا اور گرمی دو تصور تھے اون پر یہ حکم لگایا کہ عربی گھوڑا مضبوط ہے گرمی اشیاء کے اجزاء کو پھیلا دیتی ہے تو اب ذہن میں دو چیزیں ہو گئیں ایک اشیاء کا تصور دوسرے اون حکموں کا تصور جو ان اشیاء پر لگائے گئے۔ تصور اور حکم کو ملا کر جو خیال ذہن میں پیدا ہوتا ہے۔ تصدیق کہلاتا ہے۔ حکم و طرح کے ہوتے ہیں ایجابی اور سلبی۔

تصدیق ایجابی سلب

(ایجابی)

پھاڑوں کی ہوا تفریح بخش ہوتی ہے۔

(سلبی)

غلط ہوا مفید صحت نہیں ہے۔

اس طرح ایک تصدیق میں تین تصور اور ایک حکم ہوتا ہے۔ مثلاً اد پر ہی کی  
 مثال میں کہ غلیظ ہو مفید صحت نہیں ہوتی۔ عربی گھوڑا بہت مضبوط ہوتا ہے اول غلیظ  
 ہوا کا تصور۔ پھر مفید صحت اشیاء کا تصور۔ پھر ہوا کے مفید صحت ہونے کا تصور  
 پھر یہ حکم کہ غلیظ ہوا مفید صحت نہیں ہوتی۔ منطق کی اصطلاح میں اس شے کو جس پر  
 حکم لگایا جائے محکوم علیہ اور جس بات کا حکم لگایا جائے اس کو محکوم بہ اور  
 ان دونوں کی باہمی نسبت کو نسبت حکمیہ کہتے ہیں۔ عربی گھوڑا محکوم علیہ مضبوط شے  
 محکوم بہ عربی گھوڑے کا مضبوط ہونا۔ نسبت حکمیہ۔ غلیظ ہوا محکوم علیہ مفید صحت  
 شے۔ محکوم بہ غلیظ ہوا کا مفید صحت نہ ہونا نسبت حکمیہ جو تصدیقات آسانی سے سمجھ  
 میں آجاتی ہیں وہ بدیہی کہلاتی ہیں اگ جلا دیتی ہے تو ساخت ہوتا ہے انسان  
 بیمار ہو جاتا ہے ایسی باتیں ہیں کہ ان کے سمجھنے میں غور و فکر کی حاجت نہیں اور  
 بدیہات میں داخل ہیں لیکن بعض چیزیں نہایت غور و فکر سے سمجھ میں آتی ہیں۔  
 مثلاً محسوسات کا ادراک اعصاب کے ذریعہ سے ہوتا ہے تمام اشیاء ایک دوسرے  
 کو اپنی جانب کھینچتی ہیں ایسے تصدیقات ہیں کہ ان کے سمجھنے کے لئے بہت غور و  
 فکر کی حاجت ہے۔ ایسی تصدیقات کو نظری کہتے ہیں۔ جو تصدیقات بدیہی  
 کہلاتی ہیں دراصل یہ بھی نظری ہیں بات صرف اتنی ہے کہ ادن کا مشاہدہ اور تجربہ  
 اس قدر کثرت سے ہوا ہے اور فکر اس قدر ان امور پر صرف ہو چکا ہے کہ آئندہ  
 اب ادن کے اذعان کیلئے مزید فکر کی حاجت نہیں ہے ورنہ یہ تصدیقات بھی  
 بغیر فکر و خیر کے حاصل نہیں ہوی ہیں ہزاروں بار آگ کو جلاتے اور پانی کو ڈبو تے  
 دیکھا اب یہ حکم آنکھیں بند کر کے لگا دیتے ہیں کہ ثقیل چیزیں پانی میں ڈوب جاتی  
 ہیں اور آگ ہر شے کو جلا دیتی ہے۔ نظریات پر ہر شخص کی قوت فکر اس قدر  
 صرف نہیں ہوی کہ وہ بدیہی کے درجہ تک پہنچ جائیں۔ آگ اور برق دونوں

محکوم علیہ  
 محکوم بہ

تصدیقات  
 بدیہی

تصدیقات  
 نظری

دنیا میں موجود ہیں لیکن آگ کا جس قدر تجربہ گھر کی ماما کو ہے برق کا بڑے سے بڑے عالم کو بھی نہیں۔ پھر برق کی نسبت تصدیقات کیونکر آسانی سے سمجھ میں آجائیں۔ جیسے کہ (۱) دو منفی برقی قوتیں ایک دوسرے سے حرب کا میلان رکھتی ہیں (۲) اسی طرح دو مثبت برقی قوتیں بھی باہم منافرت رکھتی ہیں (۳) لیکن ایک مثبت اور ایک منفی قوت باہم ایک دوسرے کو جذب کرتی ہیں۔ یہ برق کے متعلق تین تصدیقات ہیں اور ان سے نتیجہ نکالنے کے لئے زیادہ فکر کی ضرورت ہے فرض کرو کہ (ا) اور ب دو اجسام ہیں جنہیں دو منفی برقی قوتیں ہیں اور ج و د دو اجسام ہیں جنہیں دو مثبت برقی قوتیں ہیں اب قوت فکر کا یہ کام ہے کہ وہ یہ دریافت کرے کہ ان میں سے کون کون سے اجسام ایک دوسرے کو کھینچیں گے اور کون کون سے ایک دوسرے سے بھاگینگے۔ قوت فکر مذکورہ بالا تینوں تصدیقات پر غور کرتی ہے اور حکم لگاتی ہے کہ :-

اجسام (ا) و ب ایک دوسرے سے بھاگینگے۔

اجسام ج و د ایک دوسرے سے بھاگینگے۔

(ا) و ج ایک دوسرے کو کھینچیں گے۔

(ا) و د ایک دوسرے کو کھینچیں گے۔

ب و ج ایک دوسرے کو کھینچیں گے۔

ب و د ایک دوسرے کو کھینچیں گے۔

اس مثال سے یہ سمجھ میں آ گیا ہو گا کہ فکر کیا چیز ہے فکر وہ قوت ہے جس سے تصدیقات

فکر کی قوت

عملہ اجسام میں دو قسم کی برقی قوتیں ملی جلی موجود ہوتی ہیں اور جبہاں اس جسم کو رگڑتے ہیں تو دونوں الگ الگ ہو جاتی ہیں۔ ایشیئر کی ڈنڈی کو ریشیم کیڑے پر رگڑنے سے جو قوت برقی شیشے میں ظاہر ہوتی ہے وہ مثبت یا زجاجی کہلاتی ہے اور جو لاکھ کی ڈنڈی کو فلٹین پر رگڑنے سے لاکھ میں ظاہر ہوتی ہے اس کو منفی یا راتنجی کہتے ہیں۔

معلومہ سے تصدیقات نامعلوم کو دریافت کر لیتی ہے اور یہ علم حاصل کرنے کا دوسرا ذریعہ ہے۔

## تصور اور تصدیق

### Concept and judgement

”لوہا ایک دھات ہے“ ”پانی عنصر نہیں ہے“ دونو تصدیق میں پہلی تصدیق میں دو تصور لوہا اور ایک دھات ایک حکم میں جمع کئے گئے ہیں اور یہ بیان کیا گیا ہے کہ اون تمام چیزوں میں سے جن پر دھات کے لفظ کا اطلاق ہو سکتا ہے ایک لوہا بھی ہے دوسری تصدیق میں بھی پانی اور عنصر دو تصور ہیں لیکن ان دونوں میں تفریق ظاہر کی گئی ہے اور یہ بیان کیا گیا ہے کہ عنصر کی خاصیت (بسیط اور ناقابل تجزیہ ہونا) پانی میں نہیں پائی جاتی۔ ان مثالوں سے ظاہر ہوتا ہے کہ وہ دونو تصور جن سے تصدیق مرکب ہے (لوہا و دھات یا پانی و عنصر) ایسے علم کے حصے ہیں جو اس تصدیق سے پہلے حاصل ہو چکا ہے اس لئے ذہن کا وہ فعل بھی جن سے یہ دونو خیالات (تصورات ذہنی) بنے ہیں تصدیق کے فعل سے پہلے واقع ہوا ہوگا اس لئے تصور تصدیق سے مقدم ہے۔ کیونکہ تصدیق تصورات سے بنتی ہیں لیکن ایسا نہیں ہے ذرا تصور کی حقیقت پر غور کرو تصور صرف لفظ ہی نہیں ہے جو بلا کسی مفہوم (معنی) کے ذہن میں آگیا ہو بلکہ لوہے کا تصور خود چند تصدیقات سے بنا ہے اور اس وقت تک پیدا نہیں ہو سکتا جب تک مادہ کی حالتوں ٹھوس سیال غاز کی حقیقت نہ معلوم ہو پھر ان میں سے ٹھوس کو انتخاب کریں اور ٹھوس میں سے دھات کو لیں اور دھات کے عام خواص میں سے لوہے کے خواص کو انتخاب کر کے اوس شے کو جس میں وہ

خواص و صفات پائے جاتے ہیں لوہا کہیں کسی تصور کے مفہوم میں جس قدر زیادہ تصدیقات شامل ہونگی اسی قدر اس کے معنی اور دلالت وسیع ہوگی اس لئے تصور بہت سے مسلسل تصدیقات کا جو ذہن پہلے سے قائم کر چکا ہوتا ہے قائم مقام ہوتا ہے زبان فکر کی مدد کرتی ہے اور ان تمام تصدیقات کو ایک کلام اور کبھی ایک لفظ میں ظاہر کر دیتی ہے اس لئے ہر تصور کی ساخت میں کئی تصدیقات مضمون ہوتی ہیں مثلاً فقری حیوان - مرضعہ حیوان دو پایہ حیوان - ناطق حیوان وغیرہ کے مجموعہ کو ایک لفظ انسان سے تعبیر کرتے ہیں لیکن لفظ تصور نہیں ہے بلکہ صحیح تصور حاصل کرنے کے لئے یہ ضرور ہے کہ اون تمام تصدیقات کو جنکو مختصر طور پر وہ لفظ ظاہر کرتا ہے ہم اپنے ذہن میں موجود کریں۔

”بارش ہو رہی ہے“ ”سورج چمک رہا ہے“ یہ تصدیقات اگرچہ کئی لفظوں سے مرکب ہیں لیکن یہ علم کا ایک ٹکڑا ہیں۔ ذہن کا وہ فعل جس سے یہ علم حاصل ہوا ہے فقروں کی ترکیب کی طرح ایسا نہیں ہے کہ کسی خارجی ترکیب سے ایک جزو کو دوسرے کے ساتھ ملا دیا ہے بلکہ ایک عقلی اور ذہنی عمل ہے جس سے ہم کسی شے کی کچھ حقیقت و ماہیت سمجھ لیتے ہیں۔ کسی شے کے متعلق جب ہم کوئی نئی تصدیق قائم کرتے ہیں تو ہم اس ماہیت سے شروع کرتے ہیں جو ہم کو اس شے کے متعلق اس وقت حاصل ہے یہ معلومات اون تصدیقات کا نتیجہ ہوتی ہے جو پہلے بنائے جا چکی ہیں یعنی سابقہ تصدیقات سے ہمارا علم جس نقطہ تک پہنچ چکا ہے اس کے آگے ہم نئی تصدیق شروع کرتے ہیں پانی پیاس بھجاتا ہے وہ تمام تصدیقات جو لفظ پانی سے ظاہر ہوتی ہیں (داد ہونا۔ سیال ہونا) اون پر اس تصدیق کا اضافہ ہوا کہ وہ پیاس بھجاتا ہے۔

اس صورت میں علم کی ترقی معلوم سے غیر معلوم تک نہیں ہوتی ہے بلکہ جزوی معلومات سے وسیع یا کامل معلومات کی طرف ہوتی ہے لیکن ہر تصدیق کسی سابقہ تصدیق سے پیدا نہیں ہو سکتی۔ کیونکہ ابتدا میں ایک ایسی تصدیق ماننی پڑے گی جو کسی دوسری تصدیق سے نہ نکلی ہو۔ اگر سب تصدیقات کسی پہلی تصدیق سے نکلیں تو آخر ابتدا کہاں سے ہوگی؟ شعور تصدیق کی ابتدائی اور پہلی صورت ہے اس حالت میں کسی شے کا ادراک بلا ادس کی اوصاف کے یا اوصاف کے بہت کم علم کے ساتھ ہوتا ہے اور سچ پوچھو تو یہی تصور ہے یعنی کسی شے کا ادراک بلا کسی حکم کے۔ لیکن یہ فعل عقلی نشوونما کی بہت ہی ابتدائی حالت میں ہوتا ہے اور وہ بھی پورے طور پر حکم لینے شے کے اوصاف ذاتیہ سے خالی نہیں ہوتا خواہ کسی قدر ابتداء کی طرف جاؤ جہاں سے شعور شروع ہو جائیگا وہیں سے ذہن موجودات پر اپنا عمل کرنے اور علم حاصل کرنے لے گا۔ فزائیدہ بچے کا شعور بھی اسی طرح عمل کرتا اور تصدیقات قائم کرتا ہے۔ اگرچہ یہ عمل بہت خفیف ہوتا اور یہ ابتدائی تصدیقیں بہت ہی کمزور اور پریشان ہوتی ہیں لیکن ذہنی اور عقلی ترقی کے شروع ہونے کا یہی نقطہ ابتدا ہے۔ جب یہی خفیف اور کمزور تصدیقیں بڑھتی جاتی ہیں تو علم میں ترقی ہوتی جاتی ہے۔

## تصدیقات کلی ہوتی ہیں

تمام تصدیقات کلی ہوتی ہیں۔ مگر کلیت کئی طرح کی ہوتی ہے اور ایک سے کلیت کے سوا زیادہ لحاظ ایسے ہیں کہ ایک تصدیق کلی کہی جاسکتی ہے۔ کسی تصدیق کو (اور

عام طور پر کسی قضیہ کو) اوس وقت کلی کہتے ہیں جب کہ موضوع کلی ہو یا اس سے پہلے الفاظ۔ سب۔ تمام۔ کل۔ وغیرہ آئیں "سارے حبشی یہ فام ہوتے ہیں" کسی تصدیق یا قضیہ کو جزئی اوس وقت کہتے ہیں جبکہ موضوع کسی کل کا ایک جزو ہو اور اس سے پہلے الفاظ بعض کچھ وغیرہ جو جزئیت ظاہر کرتے ہیں میں بعض آدمی یہ فام ہوتے ہیں لیکن جب ہم تصدیقات کی نسبت یہ کہتے ہیں کہ وہ کلی معنی ظاہر کرتی ہیں تو ہمارے ذہن میں اس قسم کا خیال (جیسا کہ اوپر بیان کیا گیا) نہیں ہوتا بلکہ کلیت سے مراد یہ ہے کہ وہ نتائج جن پر تصدیق پہنچتی ہیں ہر صورت میں صحیح ہونے کا دعوئے رکھتے ہیں (خواہ اذکی موضوع اور محمول کچھ بھی ہوں) جب ہم یہ کہتے ہیں کہ تمام انسان فانی ہیں تو یہ ایک حقیقت ہے جو ہر حال میں صحیح ہے اور ہر شخص اس کو تسلیم کرتا ہے بعض حیوان ناطق ہیں (قضیہ جزئی ہے) لیکن ایک لحاظ سے یہ ایسا کلیہ ہے کہ اس سے انکار نہیں کیا جاسکتا۔

چیزوں کو باہم ملانے اور ان کی تنقیح و تنقید کرنے سے انسان کا ذہن علم حاصل کرتا ہے لیکن وہ علم شخصی اور وقتی نہیں ہوتا۔ جب ہم یہ کہتے ہیں کہ دو اوڑھ چار ہوتے ہیں لوہا مقناطیس کی طرف میلان رکھتا ہے۔ پانی کا حجم دبانے سے کم نہیں ہو سکتا تو یہ ایسے تصدیقات نہیں ہیں کہ صرف میرے ہی شعور میں گزر رہیں بلکہ دوسرے لوگوں کے لئے بھی ہر وقت اور ہر حال میں صحیح ہیں ممکن ہے کہ ایسے مسائل کسی ایک شخص کے غور و فکر سے دریافت ہوئے ہوں لیکن جب دریافت ہو جائیں تو ہر ذی عقل شخص اون کو تسلیم کرتا ہے یعنی اگر وہ بھی اسی طرح فکر کرے جیسا کہ اس شخص نے کیا تو وہ بھی اسی نتیجہ پر پہنچے گا۔ اگر کسی شخص کی تصدیقات اس لحاظ سے کلی نہ ہوں کہ ایک آدمی جس تصدیق پر پہنچا ہے دوسرے بھی اسکو

تسلیم کریں تو پھر صداقت اور سچائی کا کوئی معیار نہیں رہتا اور اگر ایک شخص کے قول کو دوسرا تسلیم نہ کرے تو کوئی امر سچ نہیں رہتا۔ صداقت کی اس خاصیت سے کہ تمام آدمی ایک امر کو تسلیم کرتے ہیں یہ ظاہر ہوتا ہے کہ تمام انسانوں کے فکر کرنے کا طریقہ یکساں ہے۔ اور تمام آدمی ایک ہی طرح سوچ بچار کرتے ہیں کسی تحقیقات کے متعلق یہ سوال نہیں کیا جاتا کہ کس کے ذہن اور فکر نے یہ امر دریافت کیا ہے بلکہ یہ دیکھتے ہیں کہ آیا عقل و درایت کی رو سے یہ امر صحیح ہو یا نہیں ایک وحشی آدمی اور ایک تعلیم یافتہ تمدن آدمی کے شعور میں یہ فرق ہوتا ہے کہ وحشی آدمی کا شعور کم تربیت یافتہ ہوتا ہے لیکن باوجود اس فرق کے دونوں ایک طرح کی فراست موجود ہوتی ہے اور ان کے سوچ بچار کے طریقے ایک سے ہوتے ہیں اس وجہ سے وحشی مہذب و تمدن بن جاتے ہیں۔

## تصدیق میں عمل تحلیل و ترکیب کا عمل

تحلیل و ترکیب دو متناقض عمل ہیں کسی شے کے مختلف اجزاء کو علیحدہ علیحدہ کرنا تحلیل (Analysis) ہے اور مختلف اجزاء کو ملا کر ایک چیز بنا کر دیکھنا ترکیب (Synthesis) ہے۔ پانی کا آکسیجن اور ہائیڈروجن میں تجزیہ کرنا تحلیل ہے اور آکسیجن اور ہائیڈروجن کو ملا کر پانی بنا کر دیکھنا ترکیب ہے۔ یہ ناممکن ہے کہ ایک وقت میں دو متناقض عمل کئے جاسکیں۔ پس عملی دنیا میں ایک وقت میں ایک شے پر یا تو تحلیل کا عمل کیا جاسکتا ہے یا ترکیب کا یہ دیکھنا ہے کہ فکر جب کوئی تصدیق قائم کرتا ہے تو تحلیل کا عمل کرتا ہے یا ترکیب کا کسی شے کی حقیقت کا مل طور پر سمجھنے کے لئے یہ ضرور ہے کہ ہم اسکی تحلیل و ترکیب دونوں سے واقف ہوں۔ مثلاً گھڑی کی حقیقت جاننے کے لئے ہم کو

ایک ایک پرزے کے نام شکل و صورت سے واقف ہونا لازم ہے یہ عمل تحلیل ہے اور ساتھ ہی یہ بھی جاننا ضرور ہے کہ وہ سب پرزے کس ترکیب سے ملائے جاتے ہیں اور سب ملکر کس طرح عمل کرتے ہیں کہ ایک مرتب گھڑی صحیح وقت بتانے کا کام دینے لگے یہ عمل ترکیب ہے پس ذہن تیزانہ میں عمل تحلیل و ترکیب دونوں کو کام میں لانا ہے۔

ترکیب کے معنی یہ ہیں کہ مختلف اجزاء ملکر ایسی صورت اختیار کریں کہ ایک نئی شے اون سے پیدا ہو جائے اور اگر ایک جزو کو نقصان پہنچے تو کل کو بھی ساتھ ہی نقصان پہنچے۔ جیسے انجن کا ایک پرزہ خراب ہونے سے انجن کام نہیں دیکتا یا اعضائے انسان کہ سب کے کام علیحدہ ہیں لیکن پھر بھی ان میں ایسا ربط ہے کہ

چو عضوے بدرد آورد روزگار  
دگر عضو مارا نماز ترار

انج کے انبار میں سے اگر ایک حصہ نکال لو تو دوسرا حصہ باقی رہتا ہے لیکن مرکب اشیاء کا یہ حال نہیں وہ سب خراب ہو جاتی ہیں حتیٰ کہ یہی حال سوسائٹی کا ہے کہ جزو کی خرابی کل میں فساد پیدا کر دیتی ہے۔ پس مرکب اشیاء کی ماہیت اور حقیقت کو سمجھنے کے لئے اون کی اجزاء کے علیحدہ علیحدہ عملوں اور سب کے ملکر باہم کام کرنے کے طریقوں سے واقف ہونا لازم ہے جب کوئی معمولی شے سامنے آتی ہے تو ذہن انا فانا میں پہلے تو اس کی اجزاء کو دیکھ لیتا ہے اور پھر یہ دیکھ لیتا ہے کہ آیا وہ تمام اجزاء ملکر وہ کیفیت پیدا کرتے ہیں یا نہیں جو اس شے کے لئے ضروری ہے اس طرح عمل تحلیل و ترکیب دونوں اس قدر عجلت سے ہو جاتے ہیں کہ اون میں تمیز کرنی

شکل ہوتی ہے ایک شخص کے ہاتھ میں گلاب کا پھول ہے وہ اس کی رنگ و بو  
 شکل و وضع زیرہ ڈنڈی وغیرہ ایک ایک چیز کو دیکھ رہا ہے اس طرح وہ  
 اپنے ذہن میں تحلیل کا عمل کر رہا ہے اس شخص کے ہاتھ میں ایک پھول ہے وہ  
 اس کی رنگ و بو شکل و وضع زیرہ و ڈنڈی وغیرہ کو دیکھ کر کہتا ہے کہ گلاب  
 کا پھول ہے اس نے اپنے ذہن میں عمل ترکیب کیا۔ کیونکہ جب تک وہ تمام  
 خواص جو ایک گلاب کے پھول کے لئے لازم ہیں مجموعتاً ایک پھول میں نہ پائے  
 جائیں اس کو گلاب نہیں کہہ سکتے۔ جب ہم کسی شے کو پہلے پہل دیکھتے یا اوسکی  
 ماہیت سمجھنی چاہتے ہیں یا کسی علمی تحقیقات میں مصروف ہوتے ہیں تو تحلیل و  
 ترکیب کا عمل ایسی جلدی نہیں ہوتا جیسا کہ واقف اشیاء کی صورت میں بلکہ  
 بعض اوقات سا لہا سال کی تحقیق و تفتیش میں کسی چیز کی تحلیل و ترکیب کی  
 صحیح کیفیت معلوم ہوتی ہے۔

عملی نقطہ نظر سے جب کسی شے کی تحقیق کرتے ہیں تو اس کا تجزیہ کر کے ایک  
 ایک عضو کی حالت و کیفیت اور اوسکی وظائف طبعی معلوم کرتے ہیں مثلاً  
 درخت کے پتوں کو درخت سے جدا کر کے دیکھتے ہیں اسی طرح پھل پھول، تنہ  
 جڑ بیج وغیرہ کا امتحان کرتے اور اون کے حالات و آثار مخصوصہ دریافت کرتے  
 ہیں اسی طرح جسم انسان کے اعضاء و جوارح کے حالات طبعیہ علیحدہ علیحدہ معلوم  
 کرتے ہیں اور پھر اوس پوری شے کی جس کے یہ اجزا ہیں بہتیت اجتماعیہ پر غور  
 کر کے اون اجسام کے خواص کلی اور صفات ذاتیہ دریافت کرتے ہیں مثلاً کسی  
 شخص کی عادت و فطرت کا تصور اوس کی سوسائٹی یا مذہب یا خاندان وغیرہ  
 کے تصور سے علیحدہ کر کے خیال کیا جائے۔ اور پھر سوسائٹی کی حالت اجتماعیہ  
 پر غور کریں۔ چونکہ سائنس کا کام یہ ہے کہ کسی شے کے جزئی و کلی خواص

طور پر بیان کرے۔ تجزیہ سے بچنا محال ہے لیکن اس صورت میں بھی اجزا کی حقیقت کو کا حقہ سمجھنے کے لئے کل شے کی اجتماعی حالت کو سمجھنا بہت ضرور ہے۔ علم الحیات نے اجسام آلیہ کی تمام انواع کو ایک ہی قانون کے رشتہ میں جکڑ دیا ہے۔ پہلے زمانہ میں حیوانات و نباتات کی ہر ایک نوع ایک دوسرے سے علیحدہ خیال کی جاتی تھی لیکن اب یہ تسلیم کیا جاتا ہے کہ تمام موالیہ آلیہ (حیوانات و نباتات) ایک ہی خاندان کے ممبر ہیں اور یہ بات اوسچی باہمی رشتوں اور تعلقات پر نظر ڈالنے سے سمجھ میں آجاتی ہے۔

حواس کے مدرکات بہ نسبت فکر کے مدرکات کے زیادہ بسیط ہوتے ہیں کیونکہ حواس اشیا کا ادراک علیحدہ علیحدہ کرتے ہیں۔ بخارات۔ کہر۔ پانی برف کی تمیز اگر صرف حواس پر منحصر ہو تو وہ ان کو بالکل علیحدہ علیحدہ چیزیں تصور کریں گے۔ ادراک حسی میں ہر ایک شے ایک علیحدہ فرد خیال کی جاتی ہے یہ فکر کا کام ہے کہ وہ اشیا کے درمیان تعلق و رشتہ دریافت کرتا ہے اور وہ اصول دریافت کرتا ہے جن کے بموجب وہ ایک دوسرے سے رابطہ رکھتی ہیں فکر یہ ظاہر کرتا ہے کہ جن چیزوں کو حواس بالکل علیحدہ علیحدہ خیال کرتے تھے فی الحقیقت ایک دوسرے سے بہت قریب کا علاقہ رکھتی ہیں اور ایک ہی نظام کی رکن ہیں۔ جیسے بخار کہر پانی برف دراصل ایک ہی شے ہیں۔ چند مظاہر کو جو حواس کو بالکل علیحدہ علیحدہ معلوم ہوتے تھے سائنس لیتا ہے اور دکھاتا ہے کہ ان میں کیا خلافت اور کیا مشابہت ہے اور پھر ظاہر کرتا ہے کہ یہ ایک ہی قانون کے محکوم ہیں اور ان میں ایک ایسا قانون مشترک پایا جاتا ہے جو انکو اس طرح ملتا ہے جیسے ایک شے کے اجزا یا جسم کے اخلاط ملے ہوئے ہوتے ہیں سمندر کا مد و جزر۔ زمین پر اشیا کا گرنا۔ سیاروں کا نظام حواس کو

علیحدہ علیحدہ معلوم ہوتا ہے لیکن فکر یہ ثابت کرتا ہے کہ یہ سب کشش ثقل کے قانون سے وابستہ ہیں اور اون کی علت ایک ہی ہے فکر کے مدرکات بہت حس کے ادراکات کے زیادہ کلی اور اجتماعی ہوتے ہیں کیونکہ فکر مظاہر قدرت میں اتحاد درابطہ کا پتہ چلاتا ہے اور تمام کائنات وحدت کا منظر معلوم ہونے لگتی ہے۔

## تصدیقات احدیت

*Judgements of individuality*

جب بہت سی چیزیں ملکر ایک مقصد کو پورا کرتی ہیں تو وہ ایک شے تصور کی جاتی ہیں مثلاً گھڑی کہ بہت سے پرزوں سے مرکب ہے لیکن وہ سب پرزے ملکر ایک کام (دقت بتانا) انجام دیتے ہیں تو اون سب کا مجموعہ ایک شے خیال کیا جاتا اور گھڑی کہلاتا ہے اگر اون ہی اجزاء کو الگ الگ میز پر رکھیں اور وہ وقت بتانے کا کام نہ دیں تو اون کو گھڑی نہ کہیں گے۔ پتھر اینٹ چونا پانی لکڑی لوہا علیحدہ علیحدہ موجود ہیں لیکن جب سب ملکر ایک ایسی صورت اختیار کرتے ہیں جو آدمیوں کی سکونت کا کام دیتی ہے تو اس کو مکان کہتے ہیں اور وہ سب ایک شے سمجھے جاتے ہیں بہت سے آدمی مختلف زبان بولنے والے مختلف قوم مختلف رنگ و صورت مختلف مذہب کے جب متحدہ طور پر حمایت ملک کی خدمت انجام دیتے ہیں تو اون کا تصور ایک کیا جاتا ہے اور وہ فوج کہلاتے ہیں غرض جب بہت سی مختلف کیفیات چیزیں متحدہ طور پر اس طرح کام دیں کہ اون سے کوئی خاص منشا پورا ہو اور انکی مجموعی حالت کا تصور بطور شے واحد کے کیا جاسکے تو انکی ذہنی نقوش تصدیقات احدیت کے

نام سے موسوم کئے جاتے ہیں۔

## علم اور Science

تصدیقات یہ نہیں کرتیں کہ پتھروں کی انبار کی طرح واقعات کا خزانہ ہونے میں جمع کر دیں بلکہ وہ نئے واقعات کو معلومہ واقعات سے ربط دیتی ہیں اور پھر ان کی تنقید کرتی ہیں۔ صرف ایک تصدیق اس کام کیلئے کافی نہیں ہوتی لیکن ہر ایک تصدیق اس مقصد کے حصول میں کچھ نہ کچھ مدد دیتی ہے۔ محض ایک دراک جس کی اول و آخر دوسرے معلومات نہ ہوں انسان کے علم میں کوئی اضافہ نہیں کرتا۔ مثلاً محض گھنٹی کی آواز آنے سے کوئی مطلب سمجھ میں نہیں آتا لیکن یہ آواز جب اس علم سے ملتی ہے کہ جس وقت گھنٹی بجتی ہے تو ریل آتی ہے تو ساتھ ہی یہ علم حاصل ہو جاتا ہے کہ ریل اسٹیشن پر آگئی ہے۔

انسانی طبیعت کا یہ خاصہ ہے کہ جب وہ کوئی نئی علامت دیکھتا یا بات سنتا ہے تو یہ پوچھتا ہے کہ یہ کیا ہے یا اس کا کیا مطلب ہے۔ ہر نئے تجربہ کو اس معلومات سے جو پہلے سے حاصل ہے ربط دیتا ہے اور اس کی تنقید کرتا ہے اگر یہ جدید معلومات مما بقہ علم سے (جو یقینی ہے) خلاف ہو تو اس کو غلط کہتے ہیں اور موافق ہو تو صحیح۔ ہم جانتے ہیں کہ فلاں شخص تہایت راست باز اور پابند اخلاق ہے اس کی نسبت اگر کوئی شخص چوری کا الزام لگائے تو ہم اس خبر کو غلط کہہ دیں گے۔ کیونکہ اس شخص کی طرف ایسا رویہ منسوب نہیں کیا جاسکتا۔ بعض شعبہ باز ایسے ایسے شہدے دکھاتے ہیں کہ عقل حیران ہوتی ہے۔ لیکن باوجودیکہ ہمارے حواس گواہی دیتے ہیں کہ ہم نے ایسا ہی اور اک کیا ہی جیسا

شعبہ باز کبہ رہا ہے لیکن ہم اُس کو غلط اور دھوکہ دہی سمجھتے ہیں۔ کیونکہ جانتے ہیں کہ یہ کام قانون قدرت کے خلاف ہیں مگر یہ سمجھ لینا چاہئے کہ علمی تحقیقات شعبہ بازی نہیں ہے بعض اوقات ممکن ہے کہ ایک علمی تجربہ ایک پرانے اعتقاد کو غلط ثابت کر دے مثلاً مدت سے یہ خیال راسخ چلا آتا تھا کہ خاک و باد و آب و آتش عنصر ہیں لیکن جب علم کیمیا نے ان کی تحلیل کر کے اُن کے اجزاء دکھائے تو اب سوائے جہلا کے اور کون باور کریگا کہ دنیا میں چار ہی عنصر ہیں یا ایک یا کئی شخص کے خلاف جو بڑا متقی اور پارسا مانا جاتا تھا۔ چوری کا جرم ثابت ہو جائے تو اُس کی نسبت تقدس کا یقین خاک میں مل جائیگا۔ غرض علم و طرح کا ہوتا ہے ایک تو واقعات کا غیر مربوط اور غیر مسلسل علم دوسرے واقعات کا مربوط اور مرتب علم مثلاً واقعات ذیل کا علم۔

زید فقہ و حدیث کا بہت بڑا ماہر ہے۔

اس سال بارش کی کثرت سے اناج کی فصل کو نقصان پہونچا۔

اکبر نے ۱۶۷۱ء میں انتقال کیا۔

تینوں واقعات علم ہیں لیکن ان میں باہم کوئی تسلسل اور ربط نہیں ہے اس لئے یہ سائنس نہیں کہلائے جاسکتے۔ اس معلومات اور علمی تحقیقات میں بڑا فرق ہے زمین گول ہے ہوا اکیجن اور نائٹروجن سے مرکب ہے صرف جزیرا افواہ نہیں ہے بلکہ ایک علم ہے جو ایک عالم آدمی کو بہت سے واقعات معلومہ کو ترتیب دینے اور نئے مشاہدات اور تجربات علمی پر غور و فکر کرنے سے حاصل ہوا ہے جو نئی حقیقت اس وقت ذہن کے تجربہ میں آئی ہے اوس کو وہ اپنی سابقہ معلومات کے سلسلہ میں اوس مقام پر رکھتا ہے جو اوس کے لئے مناسب ہے۔ غرض سائنس اوس علم کا نام ہے جو مربوط اور

مرتب ہو۔ اس میں شک نہیں کہ ہر ایک سائنس غیر مربوط واقعات سے شروع ہوتا ہے اور پھر زمرہ کے تجربوں سے جو حقیقتیں منکشف ہوتی ہیں ان کو بیان کرنے کے لئے قواعد عامہ وضع کر لئے جاتے ہیں جو اس سائنس کے اصول کہلاتے ہیں۔ اس بیان پر ذرا پھر غور کرو۔ افراد کو علیحدہ علیحدہ مشاہدہ کرنے اور ان کی خصوصیات اور کیفیات دریافت کرنے سے جزئیات کا علم حاصل ہوتا ہے لیکن ان جزئیات سے قواعد کلیہ اخذ کرنا *generalization* (یا قانونِ تعمیم کلیہ) یا *universal law* (یا اصول کہلاتا ہے۔ کلیات کا علم جزئیات پر منحصر ہے۔ لیکن نسبت جزئیات کے زیادہ مفید اور بکار آمد ہے۔ مثلاً ہم نے بلندی سے پتھر پھینکا وہ زمین پر آ رہا۔ ایک شیشہ کا ٹکڑا پھر لوہے کی چیز اسطرح طرح کی ایشیا پھینکیں اور دیکھا کہ وہ سب زمین پر آ رہیں۔ اس طرح جزئیات کا امتحان کر کے ہم نے یہ کلیہ قائم کیا کہ تمام چیزیں زمین کی طرف گرنے کا میلان رکھتی ہیں یہ ایک کلیہ یا قانون ہے اور اس سے یہ فائدہ ہے کہ آئندہ ہم کو بالائے فرد اشیاء کے تجربہ کرنے کی حاجت نہیں رہی اور اب ہم کسی قیمتی شے کو اس طرح نہ پھینکیں گے کہ وہ زمین پر گر کر چور چور ہو جائے۔ ایسے اصول کلیہ اگر بلا کافی مشاہدہ اور تجربہ کے جمع کر لئے جائیں تو غلطیوں میں ہی مبتلا کر دیتے ہیں۔ جیسے وڈار تارے کے طلوع کو ضعیف الاعتقاد دنیا میں تباہی آنے اور جنگ واقع ہونے کا سبب خیال کرتے ہیں۔ جزئی واقعات کو دیکھ کر اصول کلیہ قائم کرنا اور ان اصول کلیہ کو مرتب اور مربوط صورت میں جمع کرنا سائنس ہے۔

## علم منطق *Logio*

ہر ایک سائنس کا موضوع جدا ہے۔ یہ موضوع موجودات عالم کی

کوئی نوع ہوتا ہے۔ مثلاً علم ہیت کا موضوع اجرام سماوی ہیں۔ علم حیوانات کا حیوان علم النفس کا نفس انسان اور علم منطق کا فکر یعنی علم منطق اور طریقوں کا جانتا ہے جو صحیح نتائج پر پہنچنے کے لئے قوت فکر کام میں لاتی ہے اسی لئے اہل عرب نے منطق کی یہ تعریف کی ہے

علم منطق کی تعریف

آلہ قانونیہ تعصم مراعاتھا الذین عن الخطار فی الفکر وہ آکہ  
قانونی جس کی مطابقت ذہن کو فکر کرنے میں خطا سے بچاتی ہے۔

منطق دلیل کرنے کا علم یا فن ہے یا اون اصول کا علم ہے جنکی بنا پر صحیح  
صحیح قیاس قائم کئے جاسکتے ہیں۔

ہملمٹن کہتا ہے۔ منطق فکر کی ضروری صورتوں کا علم ہے یعنی اون  
کلیہ قوانین اور اصول کا علم ہے جنکی مطابقت فکر کو ضروری ہے تاکہ فکر کے  
حاصلات یعنی تصورات و تصدیقات اور استدالات صحیح و سلیم ہو سکیں۔

مل نے منطق کی یہ تعریف کی ہے۔ منطق سوچنے کا علم ہے یعنی اون شیرا  
کا علم جن پر صحیح تصورات اور تصدیقات اور استدالات کا انحصار ہے۔

علم منطق کا کام یہ ہے کہ فکر کو اس طرح تربیت کرے کہ اس کو  
علم حاصل کرنا آسان ہو جائے اور ایسے اصول و قواعد سکھائے جو جدید علم  
حاصل کرنے میں بکار آمد ہوں۔

ہر سائنس کا کام یہ ہے کہ وہ اپنے موضوع کے مسائل کو ایک خاص قاعدے  
سے ترتیب دیتا ہے یہی حال علم منطق کا ہے کہ وہ فکر کی مختلف قسموں کو یہی بنا  
نہیں کرتا بلکہ یہ بھی بتاتا ہے کہ وہ اقسام باہم کس طرح مربوط ہیں تصور تصدیقات  
قیاس استقراء استخراج فکر کے مختلف عمل ہیں اور اون کی خصوصیات اس  
طرحکی ہیں کہ اون میں باہم تمیز ہو سکتی ہے۔ علم منطق صرف اون کی کیفیت

علیحدہ علیحدہ بیان نہیں کرتا بلکہ یہ بھی سکھاتا ہے کہ باہم اون میں علاقہ اور ربط کس طرح قائم ہے اور کوئی نئی حقیقت علمیہ ان سب کے متفقہ طور پر عمل کرنے سے کیونکر منکشف ہوتی ہے۔ اسی وجہ سے منطق کے جس قدر طریق عمل ہیں وہ بھی باہم مربوط ہوتے ہیں کسی نئے علم حاصل کرتے ہیں اگرچہ وہ مختلف زینوں کا کام دیتے ہیں لیکن دراصل وہ ایک ہی چیز کے حصے ہیں جس کو عقل یا دانش کہتے ہیں۔

اس بیان سے ظاہر ہوتا ہے کہ منطق کو علم النفس سے بہت لگاؤ ہے منطق اور علم النفس کیونکہ یہ دونوں علم اون حالتوں کا بیان کرتے ہیں جو نفس یا شعور میں گزرتی ہیں بیشک دونوں علموں میں یہ توافق ہے لیکن باوجود اس توافق کے فرق و امتیاز بھی ہے علم النفس اون تمام حالتوں سے بحث کرتا ہے۔ جو نفس میں گزرتی ہیں وہ راحت و رنج کی حقیقت موانست۔ خیالات کی کیفیت خواہش اور ارادے وغیرہ تمام قوا، ذہنی کی ماہیت وغیرہ بیان کرتا ہے اسی طرح وہ فکر اور استدلال کی حقیقت سے بھی بحث کرتا ہے غرض علم النفس ذہن کی کیفیات کو مجسّمہ بیان کر دیتا ہے علم منطق یہ نہیں بیان کرتا کہ خیالات کس طرح پیدا ہوتے ہیں بلکہ یہ سکھاتا ہے کہ موجودہ ذہنی مواد سے نئی معلومات کیونکر حاصل کر سکتے ہیں۔

## منطق علم بھی ہے اور فن بھی

جب کسی سائنس کے اصول کلیہ معلوم ہو جائیں تو ہم پھر اون کو جزئی واقعات پر استعمال کرتے ہیں مثلاً یہ ایک اصول کلیہ ہے کہ ہر گھوڑے کے فن

چار پاؤں ہوتے ہیں۔ ایک شخص ہمارے ہاتھ ایک گھوڑا فروخت کرنا چاہتا ہے ہم دیکھتے ہیں کہ یہ گھوڑا تین ٹانگوں سے لنگڑا تا چل رہا ہے تو ہم کبھی اوس گھوڑے کو نہ خریدینگے کیونکہ اس کی ایک ٹانگ کم ہے۔ اگر دو مثلثوں میں سے ایک مثلث کے دو ضلعے دوسرے مثلث کے دو ضلعوں کے الگ الگ برابر ہوں لیکن اون ضلعوں سے بنے ہوئے زاوے آپس میں برابر نہ ہوں تو ہم فوراً کہہ دینگے کہ مثلث آپس میں برابر نہیں ہیں۔ اس طرح اصول کلیہ کو جزئی واقعات پر استعمال کرنے کو فن کہتے ہیں۔ ہم نے بارہا تجربہ کر کے یہ کلیہ قائم کیا کہ پانی اپنی سطح سے تیس فٹ بلندی تک چڑھ سکتا ہے۔ یہ سائنس ہے اب کچھ کنویں میں سے پانی لینا ہے جو پچیس فٹ گہرا ہے تو ہم پانی لینے کے لئے بے تکلف و اُرمپ (الہ فخراج الماء) لگا دینگے کیونکہ ہم یقیناً جانتے ہیں کہ اس پمپ سے پانی سطح زمین تک چڑھ آئیگا۔ منطق بھی اس لحاظ سے کہ اوس کے اصول فکر کے جزئی واقعات کو دیکھ کر اخذ کئے گئے ہیں۔ سائنس سے اور اس لحاظ سے کہ دلیل میں فکر کے جزئی واقعات پر منطق کے اصول منطبق کئے جاتے ہیں تاکہ یہ معلوم ہو کہ دلیل صحیح ہے یا نہیں فن (Logic) ہے۔

سائنس اور  
فن کی تعریف

تمام علوم میں غور و فکر سے کام لینا پڑتا ہے۔ ہر علم میں فکر کو کام میں لانا وہی طریقہ ہے جو علم منطق سکھاتا ہے اسی واسطے علم منطق کو ام العلوم و العلوم (Science of Sciences) کہتے ہیں۔ طبقات الارض کی کیفیت کو دریافت کرنے کے لئے جو غور و فکر کیا جاتا ہے وہ علم زمین یا علم طبقات الارض سے تعلق رکھتا ہے اور درختوں اور پودوں کی پیداوار اور اقسام وغیرہ کے متعلق جو غور و فکر کیا جاتا ہے وہ علم نباتات کا حصہ ہے منطق کو نہ زمین کے طبقات سے غرض ہے نہ درختوں کے پتوں اور پھولوں سے بلکہ اون واقعات اور

کیفیات کو دیکھ کر جو زمین کے ذروں اور درختوں کے رگ وریشہ میں پائے جاتے ہیں نتائج اور قواعد استنباط کرنے کے طریقے سے مطلب ہے اوس کا کام یہ دیکھنا ہے کہ ایسا جس طریق سے اون علوم میں نتائج استنباط کئے جاتے ہیں وہ صحیح ہے یا نہیں منطق کو طریق فکر سے مقصد ہوتا ہے اور جن اشیاء یا کیفیات پر وہ فکر کیا جاتا ہے اون سے کچھ مقصد نہیں ہوتا۔ تاہم یہ خیال رکھنا چاہئے کہ فکر کو کام میں لانے کے لئے بھی کسی مادی شے کا تصور ضرور ہے خواہ وہ مثال ہی کے طور پر ہو یہ ناممکن ہے کہ کوئی خیال یا تصور ذہن میں آسکے۔ جب تک اسکی کوئی ذہنی تصویر دماغ میں موجود نہ ہو۔ مثلاً چھوٹے اور بڑے کا تصور نہیں ہو سکتا جب تک کہ دو چیزوں میں جسامت کے لحاظ سے نسبت نہ قائم کی جائے۔ مادہ کا اس قدر تعلق لا بد ہے اگرچہ منطق کو مادے اور اسکی انواع و اقسام کی صورتوں سے کچھ سروکار نہیں ہے بلکہ فکر کی اون صورتوں سے تعلق ہے جو کسی شے کے متعلق حقایق کو دریافت کرنے کے لئے استعمال کی جاتی ہیں۔ مادے کا لگاؤ چونکہ تصور ذہنی میں بھی باقی رہتا ہے اس لحاظ سے منطق کی تعریف یہ کی جاسکتی ہے کہ وہ علم جو ایسے عام اصول بیان کرتا ہے جنکی بموجب ہم کو اشیاء کے متعلق غور و فکر کرنا چاہئے وہ خاص شے خواہ کچھ بھی ہو۔ ہر ایک علم کسی نہ کسی شے کا علم ہوتا ہے اس لئے مادی اشیاء کے تصور سے پچھا منطق میں بھی ممکن نہیں ہے۔

کسی سائنس کا خواہ کچھ ہی موضوع ہو وہ طریقہ استدلال جو اون سب میں استعمال ہوتا ہے یکساں ہے لوگ فکر کرنے میں دو طرح سے غلطی کرتے ہیں یا تو وہ ایسے طریق سے فکر کرتے ہیں کہ اون جزئیات سے جو انھوں نے مشاہدہ یا تجربہ وغیرہ سے حاصل کئے ہیں۔ غلط اصول کلی قائم کرتے ہیں یا صحیح اصول سے غلط نتائج استنباط کرتے ہیں۔ منطقیوں نے یہ کیا ہے کہ اوس طریق استدلال کا جس سے

فکر تعلق  
مادے سے

منطق کی تعریف  
یہ تعلق مادہ

فکر میں غلطی کرنا

غیر صحیح نتائج پیدا ہوتے ہیں اس طریق سے مقابلہ کیا ہے جو صحیح نتائج پیدا کرتا ہے اور ایسے قواعد عامہ دریافت کئے ہیں جن کے بموجب ہم کو فکر کرنا چاہئے تاکہ نتیجہ صحیح ہو اور اس علم کا نام جو یہ اصول سکھاتا ہے منطق ہے۔ منطق کو فکر کی اون صورتوں سے تعلق ہوتا ہے جو ہمارے دوران فکر میں کام میں آتی ہیں کسی علم کی تفصیل سے کوئی تعلق نہیں ہوتا۔

سائنس سے ہم کو کسی شے کا علم حاصل ہوتا ہے اور فن اس کو عملی طور پر کام میں لانا سکھاتا ہے سائنس حقائق مسلمہ اور اصول کلیہ دریافت کرتا ہے اور اس کو ذرا بھی یہ خیال نہیں ہوتا کہ اس معلومات سے عملی کام کیا لیا جاسکتا ہے فن کسی عملی مقصد کو پورا کرنے کی تدبیر بتاتا ہے علم منطق ہم کو وہ طریقے بھی بتاتا ہے جن کے بموجب ہم فکر کرتے ہیں اور ساتھ ہی یہ بھی ہدایت کرتا ہے کہ صحیح صحیح فکر کیونکر کرنا چاہئے۔ یہ خیال رہے کہ کسی کام کی عملی صورتیں علمی تحقیقات پر ہی مبنی ہوتی ہیں۔ فن کا انحصار سائنس پر ہے اور جوں جوں علم بڑھتا جاتا ہے فن بھی ترقی کرتا جاتا ہے۔ مثلاً حصول صحت کے لئے ادویات کا استعمال۔ علم شریعہ۔

علم افعال الاعضاء۔ علم خواص الادویہ اور علم کیمیا پر منحصر ہے اور جس قدر ان علوم میں ترقی ہوتی جاتی ہے فن طبابت بھی ترقی کرتا جاتا ہے۔ غرض جب کسی علم کو کسی عملی مقصد حاصل کرنے کے لئے استعمال کرتے ہیں تو اسکو فن بلکہ عمل کہتے ہیں۔ بعض صورتوں میں تو یہ استعمال بہت نمایاں اور بلا واسطہ ہوتا ہے جیسے مشینوں اور کلوں کا بنانا اور بعض صورتوں میں بہت خفی ہوتا ہے جیسے کہ قواء ذہنی کے عمل میں لیکن ہر صورت میں علم عمل پر مقدم ہے یہی حالت منطق کی ہے کہ پہلے اس کے اصول کا علم ہونا چاہئے اور بعد میں استعمال



## علم منطق کی ضرورت

سوال یہ کیا جاتا ہے کہ آیا علم منطق پڑھنے کی حاجت بھی ہے یا نہیں کیونکہ ہم بغیر علم منطق کے بھی دلیل کر سکتے ہیں؟ یہ سچ ہے کہ لوگوں نے علم منطق کی ایجاد سے پہلے بھی صحیح صحیح استدلال کیا ہے اور ان ہی اصول کو دیکھ کر جو صاحبان فکر استعمال کرتے تھے۔ علم منطق اس قابل ہوا ہے کہ صحیح استدلال کی شرائط مقرر کرے۔ لیکن اس سے یہ نتیجہ نہیں نکلتا کہ منطق کے اصول کا مطالعہ کرنا بیفائدہ ہے اگرچہ غلط استدلال کا استیصال تو منطق سے بھی نہیں ہوتا۔ جیسے علم طب بیماری کو نہیں مٹا سکتا لیکن علم منطق سے ہم اس قابل ہو جاتے ہیں کہ ایسے قوانین بنائیں جن سے استدلال کی غلطیوں کا پتہ چل سکے۔ منطق صحیح دلیل کرنا سکھاتی ہے اور صحیح صحیح دلیل کرنا علم کو بڑھاتا ہے منطق عقل کی آنکھوں میں سرمہ لگاتی ہے جس سے انسان یہ دیکھنے لگتا ہے کہ جو واقعات گرد و پیش واقع ہو رہے ہیں ان کی کیا وجہ ہے یہ کس طرح واقع ہوتے اور کیونکر رک سکتے اور کیا کیا نتیجے پیدا کرتے ہیں۔ صحیح دلیل صداقت اور حق کی طرف راہ نمائی کرتی اور غلط دلیل غلطیوں اور مصیبتوں میں پھنساتی ہے۔ لوک Locke علم منطق کی ضرورت پر اعتراض کرتے ہوئے کہتا ہے ایسا بھی کیا غضب ہے کہ خدا انسان کو فقط دو پایہ حیوان بنا کر چھوڑ دیتا اور پھر ان کو دانشمند بنانے کا کام ارسطو کے سپرد کرتا۔ لیکن یہ اوس کی تم ظریفی ہے۔ منطق سے قواعد و مہنی کو اعلیٰ درجہ کی مشق حاصل ہوتی ہے اور جب احتیاط سے غور و فکر کرنے کی عادت راسخ ہوتی ہے تو ہر معاملہ میں انسان احتیاط سے فکر کرنے لگتا ہے۔ دنیا میں کوئی چیز

علم منطق  
کی حاجت

علم منطق  
کی شرافت

اوس کا نفس ہے لہذا وہ علم جس کا موضوع نفس انسان کا کوئی شعبہ بھی ہو سکتا  
 زیادہ شریف اور قابلِ عظمت ہے۔ اگر کوئی شخص منطق کی کتاب کو اٹھا کر نہ  
 بھی دیکھے تو بھی نامعلوم طور پر وہ اپنے دل میں ایسے اصول مقرر کر لیتا ہے جنکے  
 بموجب وہ غلط و صحیح میں تمیز کرتا ہے۔ مثلاً وہ اون چیزوں کو صحیح جانتا ہے جو  
 جو اس ظاہری سے معلوم ہوتی ہیں یا جو اوس کے مذاق یا پولٹیکل مقصد یا عقائد مذہبی  
 کے موافق ہوں۔ اسی طرح جس شخص کے دماغ میں ذرا بھی عقل ہے وہ خواہ  
 منطق کا ایک لفظ بھی نہ جانتا ہو۔ منطقی استدلال ضرور کرتا ہے۔ اگر وہ علم منطق  
 سے واقف ہے تو وہ اپنی استدلال میں غلطی نہ کریگا ورنہ غلطیوں میں پڑ جانے کا  
 احتمال رہتا ہے۔ علم منطق ثبوت کے ہر پہلو کو جانچتا ہے اور اون مقدمات  
 کی جن سے کوئی نتیجہ پیدا ہوا ہے تنقید کرتا ہے۔

غور و فکر کرنا مشکل کام ہے اور دل اکثر اوس سے بچنا چاہتا ہے۔ اکثر  
 اوقات ہم بلا سوچے سمجھے باتیں کرتے ہیں اور جو مقولے لوگوں میں زبان زد چلے  
 آئے ہیں یا جو باتیں مرغوب خاطر ہیں وہی کہہ دیتے ہیں۔ بات یہ ہے کہ غور و فکر  
 کرنے کی تکلیف اٹھانی مشکل معلوم ہوتی ہے۔ اس سبب سے سطحی معلومات پر اکتفا  
 کرتے ہیں لیکن قوت فکر کو زندہ رکھنے کے لئے ضرور ہے کہ تمام قوا و دماغی کو کام کرنے  
 کا عادی رکھا جائے۔ علم منطق کی تعلیم کا بڑا منشا یہی ہے کہ لوگوں کی طبیعت میں  
 یقینی اور قطعی دلائل تلاش کرنے کا میلان پیدا ہو۔ **مل** کہتا ہے جو شخص کوئی  
 ایسا کام کرنا چاہتا ہے جس میں دانش و فہم کی ذرا بھی ضرورت ہو وہ علم منطق  
 سے مستغنی نہیں ہو سکتا۔ **حیوان** کہتا ہے کہ منطق کی تعلیم ہر نصاب تعلیم میں داخل  
 ہونی چاہئے۔ مدارس میں بچوں کو ریاضی کے وہ اصول تو سکھائے جاتے ہیں جو  
 آئندہ زندگی میں عمل لگائی کام نہیں آتے لیکن اون کو استدلال کے اون معمولی

طریقوں سے بھی جاہل رکھا جاتا ہے جن سے فکر کو ہر گھنٹہ کام پڑتا ہے۔ مرد ہو یا عورت جو ان ہو یا بڈھا جو شخص مفید معلومات کا ذخیرہ جمع کرنا چاہتا ہے اسکو منطق سے واقفیت حاصل کرنی چاہئے۔

## منطق کا تعلق زبان سے

منطق کا تعلق  
زبان سے

منطق کو زبان سے بھی تعلق ہے کیونکہ زبان خیالات کے اظہار کا ذریعہ ہے اور قوت فکر جس نتیجہ پر پہنچتی ہے زبان ہی اوس کو ظاہر کرتی ہے خیالات نہ سنانی دیتے ہیں نہ دکھائی دیتے ہیں اور اون کے ظاہر کرنے کے لئے ضرور ہے کہ بعض علامات خواہ زبان کی صورت میں ہوں یا حروف کی صورت میں استعمال کی جائیں خیالات جب زبان کے ذریعہ سے ظاہر کئے جاتے ہیں تو وہ منطق کا موضوع بن جاتے ہیں زبان خیال کی ترقی کو دو طرح سے مدد دیتی ہے اول تو زبان ایک ایسا ذریعہ ہے جس سے خیالات کا اظہار کیا جاتا ہے اور اس سے ایک شخص کے خیالات دوسرے تک منتقل ہو جاتے ہیں بلکہ کوئی خیال ذہن میں بھی بغیر زبان کے نہیں اسکا دوسرے زبان وسیع خیالات کو مختصر کر دیتی ہے۔ چھوٹے چھوٹے الفاظ بڑے بڑے پیچیدہ خیالات کے قائم مقام ہوتے ہیں۔ مثلاً ہندوستان میں ۱۸۵۰ء کا عذر۔ نظامِ عسبی حیاتِ نفسیہ۔

خیالات کو ٹھیک ٹھیک ظاہر کرنے کے لئے الفاظ کے صحیح صحیح معنی اور محل استعمال کا جاننا ضرور ہے اکثر ایسا ہوتا ہے کہ مسلک کی ادائے مطلب کی ناقابلیت کی وجہ سے سامع غلطی میں پڑ جاتا ہے اور صحیح مقصد پر نہیں پہنچ سکتا۔ اپنے کسی تصور ذہنی کو دوسرے شخص پر ظاہر کرنے کے لئے ہم زبان اور حلق کی مدد سے ایک آواز نکالتے ہیں جسکو لفظ کہتے ہیں۔ چونکہ ہر خاص تصور

کے لئے ہمیشہ ایک ہی طرح کی آواز نکالی جاتی ہے سامع اس آواز یا لفظ کے سننے سے سمجھ جاتا ہے کہ متکلم کا مقصد یا مافی الضمیر کیا ہے۔ لفظ چھلی ایک خاص قسم کے حیوان آبی کا مفہوم ظاہر کرتا ہے۔ پانی سے ایک سیال مادی شے سمجھ میں آتی ہے علیٰ ذہ القیاس ہر تصور کے اظہار کے لئے ایک لفظ مقرر ہے۔ الفاظ کا ہمیشہ اون ہی اشیاء یا کیفیات یا تاثرات کو ظاہر کرنا جن کے واسطے وہ ایک بار مقرر ہو چکے ہیں۔ اون اشیاء وغیرہ پر دلالت کرنا کہلاتا ہے۔ یا یوں کہتے ہیں کہ یہ لفظ فلاں معنی کے لئے وضع کیا گیا ہے۔

**دلالت** کے معنی ہیں ایک چیز کے ذریعہ سے دوسری چیز کا پتہ چلنا اول شے (خواہ لفظ ہو یا کوئی اور علامت) جو مجھول شے کو بتاتی ہے دال اور وہ مجھول شے جو لفظ یا علامت سے معلوم ہوتی ہے مدلول کہلاتی ہے۔ لفظ مدرسہ دلالت کرتا ہے اس مکان پر جہاں طالب علموں کو درس دیا جائے لفظ مدرسہ دال اور مکان مدرسہ مدلول ہے الفاظ کا اس طرح استعمال کہ جس معنی کے لئے کوئی لفظ وضع کیا گیا ہے اسی معنی میں استعمال ہو دلالت وضعی یا دلالت مطابق یا حقیقت کہلاتا ہے۔

یہ کچھ ضرور نہیں ہے کہ صرف الفاظ ہی سے نامعلوم اشیاء کا علم حاصل ہو سکے اور چیزیں بھی ایسی ہیں جن سے نامعلوم کیفیتیں منکشف ہو جاتی ہیں۔ اطباء نفس کی زقار سے بیماری کی کیفیت معلوم کر لیتے ہیں۔ کہیں سے دھواں نکلتا دکھائی دے تو ہر شخص بھی خیال کر لیا کہ وہاں آگ جل رہی ہے ہوا میں خوشبو محسوس ہو تو معلوم ہو جاتا ہے کہ چمن میں پھول کھل رہے ہیں یعنی دھواں آگ کی موجودگی پر اور خوشبو پھول کھلنے پر دلالت کرتی ہے۔ اسکو دلالت عقلیہ کہتے ہیں۔ کسی شخص کا اونٹ اونٹ کرنا اسکی بیماری اور سی سی کرنا منہ میں مریں لگانا

ظاہر کرتا ہے۔ نہ سنا خوشی پر اور روناسخ و غم پر دلالت کرتا ہے یہ دلالت  
طبیعیہ ہے۔

دلالت عقلیہ اور دلالت طبیعیہ غیر لفظی دلالت ہیں لفظی دلالت  
کی بھی تین صورتیں ہیں۔ مطابقی۔ تفسیری۔ التزامی۔ دلالت مطابقی تو وہی  
جسکی کیفیت اوپر بیان ہوئی یعنی یہ کہ کسی لفظ کی دلالت اپنے معنی موضوع لفظ  
پر پوری پوری ہو۔ زید و عمر۔ خاص شخصوں۔ آم و انگور خاص میوؤں کے دی  
و گرمی خاص کیفیتوں کے۔ راحت و رنج خاص تاثرات کے نام ہیں اور ان الفاظ  
کی دلالت اپنے اپنے مفہوم پر مطابقی ہے۔ بعض معانی کے اظہار کے لئے ایک  
سے زیادہ الفاظ زبانوں میں ہوتے ہیں۔ جیسے دن۔ روز انکو الفاظ مترادف  
کہتے ہیں بعض الفاظ کے کئی کئی معنی ہوتے ہیں یہ لفظ مشترک کہلاتے ہیں۔  
جیسے خط مکتوب۔ خط ڈاڑھی۔ خط لکھے ہوئے حروف۔ خط لیکر۔ خط وہ چیز جس کا  
صرف طول ہو عرض و عمق نہ ہو۔

بعض الفاظ ایسے ہیں کہ علوم کی اصطلاح میں ان کے معنی بدل جاتے ہیں۔  
بلکہ بعض دفعہ تو ہر علم میں اس لفظ کے معنی الگ ہوتے ہیں مثلاً توجیہ علم طبیعیات  
میں کسی چیز کے باعث دریافت کرنے یا یہ معلوم کرنے کو کہتے ہیں کہ اس کے ہونے  
کی کیا وجہ ہے اور علم عروض میں حرکت ماقبل روی کو کہتے ہیں بشرطیکہ روی  
ساکن ہو اور کوئی حرف قافیہ سے اسکی ساتھ ہو۔

اگرچہ ایک ہی لفظ کے معنی ہر موقع پر بدل گئے لیکن یہ بھی حقیقت سے خالی  
نہیں کیونکہ اس فن میں وہ لفظ ہمیشہ اوس ہی معنی میں استعمال ہوگا۔ جس کو اس علم  
کی اصطلاح کہتے ہیں۔ مترادف و مشترک الفاظ اور اصطلاحات سب حقیقت  
ہیں اور ان کی دلالت اپنی معنی پر دلالت وضعی یا مطابقی ہے۔

حقیقت کے علاوہ الفاظ کا اپنے معنی غیر موضوع لہ میں بھی استعمال ہوتا ہے  
 اس کو مجاز کہتے ہیں۔ یہ استعمال کئی طرح پر ہوتا ہے اگر لفظ کی دلالت محسنی  
 موضوع لہ کے جزو پر ہو تو دلالت **تضمنی** ہے احمد دلی میں رہتا ہے۔ ظاہر  
 ہے کہ احمد سارے شہر میں نہیں رہتا بلکہ شہر کے ذرا سے حصہ میں رہتا ہے جہاں  
 اس کا مکان ہے۔

ہر شے میں ایک صفت خاص ہوتی ہے جو اس کو لازم ہوتی ہے جیسے آگ  
 میں حرارت برف میں سردی۔ شیر میں شجاعت۔ کلام میں بعض وقت لازم کا نام  
 لیکر ملزوم مراد لیتے ہیں اور کبھی ملزوم کا ذکر کر کے لازم مراد لیتے ہیں اسس کو  
 دلالت **الترامی** کہتے ہیں آج کل آگ برس رہی ہے دینے گرمی بہت سخت ہے  
 برف کٹ رہی ہے (سردی بہت پڑ رہی ہے)۔  
 زید شیر ہے (نہایت شجاع ہے)۔

ہر کلام ایسے دو یا زیادہ لفظوں سے مرکب ہوتا ہے جو مذکورہ بالا دلائل  
 میں سے کسی کے مطابق کوئی مفہوم ظاہر کرتے ہیں۔ ایسا کلام جس سے پورا مقصد  
 سننے والے کی سمجھ میں آجائے اور وہ کسی دوسری بات کے سننے کا محتاج نہ رہے  
 کلام **تام** یا **مرکب مفید** یا **جملہ** کہلاتا ہے جو کلام سننے والے کو متنبہ رکھے  
 اور مطلب سمجھنے کے لئے وہ کسی دوسری بات کے سننے کا محتاج رہے **کلام ناقص**  
 یا **مرکب ناقص** ہے۔

کلام تام اگر کسی واقعہ کی خبر دے کہ اس کے کہنے والے کو سچا یا جھوٹا کہہ  
 سکیں تو جملہ خبریہ کہلاتا ہے اور اگر سوائے خبر کے کوئی اور ایسا مطلب ہو کہ  
 اس کے کہنے والے کو جھوٹا یا سچا نہیں کہہ سکتے تو جملہ **انشائیہ** ہے **علم**  
 منطق کو صرف جملہ خبریہ سے مطلب ہوتا ہے جملہ انشائیہ سے سروکار نہیں

مجاز  
 دلالت تضمنی

دلالت آثری

کلام تام

مرکب ناقص

جملہ خبریہ

جملہ انشائیہ

الفاظ کا بلا احتیاط کے اس طرح استعمال کرنا کہ اون کی دلالت لفظی اس  
 مفہوم کے مطابق نہ ہو جو کلام کرنے والے کا منشا ہے۔ غلط فہمی کا موجب ہوتا ہے  
 الفاظ خیالات کے علامات ہیں لیکن طبیعت کی سستی اتنی محنت اٹھانی گوارا نہیں  
 کرتی کہ ہر خیال کیلئے صحیح لفظ تلاش کریں۔ لوگ یہ خیال کرتے ہیں کہ الفاظ دلیل کے  
 تحت میں ہیں اور یہ نہیں جانتے کہ کوئی دلیل صحیح طور پر سمجھ میں نہیں آسکتی جب تک کہ  
 الفاظ صحیح منشاء کو ظاہر نہ کریں لفظی مغالطہ نے فلسفہ کو سفسطہ بنا دیا ہے۔

بچپن میں بچے مرکب اور پیچیدہ خیالات سے واقف نہیں ہوتے وہ صرف مفرد  
 اشیاء اور مفرد صفات کو جانتے ہیں لیکن بہت سے ایسے الفاظ سن کر بے سمجھے  
 یاد کر لیتے ہیں جو مرکب اور پیچیدہ خیالات یا گونا گوں حقیقتوں اور کیفیتوں کو  
 ظاہر کرتے ہیں یا ایسے بہت سے الفاظ سیکھتے ہیں جو خاص خاص اصطلاحی معنی  
 رکھتے ہیں۔ مشترک اور مترادف الفاظ اگرچہ بچوں کو معلوم ہوتے ہیں مگر وہ  
 اون کا محل استعمال نہیں جانتے بعض لوگوں کی عمر بھر یہی کیفیت رہتی ہے جب  
 اون کے ذہن میں کوئی خیال پیدا ہوتا ہے تو خواہ کیسا ہی دقیق اور پیچیدہ  
 کیوں نہ ہو۔ وہ اس کے واسطے کوئی لفظ جو اس مفہوم سے ادنیٰ ملاست  
 رکھتا ہو استعمال کرتے ہیں اور چونکہ اون کے ذہن میں وہ خیال واضح ہوتا ہے  
 وہ جانتے ہیں کہ اس لفظ کے سننے سے سامع کے ذہن میں بھی وہ خیال ایسے ہی  
 واضح طور پر آجائے گا۔ جیسا کہ اون کے ذہن میں ہے۔ وہ یہ نہیں سمجھتے کہ متکلم کے ذہن  
 میں پہلے خیال پیدا ہوتا ہے اور پھر لفظ لیکن سامع کو اس لفظ سے متکلم کا مفہوم  
 سمجھنا ہوتا ہے اسی وجہ سے جب تک وہ لفظ مفہوم پر اس طرح دلالت نہ کرے  
 کہ سامع کے ذہن میں بھی اس خیال کو ویسا ہی واضح پیدا کر دے سامع  
 متکلم کا مافی الضمیر اچھی طرح نہیں سمجھ سکتا جب یہ لوگ کسی علمی یا اخلاقی

لفظ فہمی کے  
 نسبتاً

الفاظ کے معنی  
 اور محل استعمال  
 جانتے رہتے

مسئلہ پر بحث کرتے ہیں تو اون کی گفتگو بہت سے بے معنی اور ناقابل فہم آوازوں سے بھری ہوئی ہوتی ہے اور اون کا مفہوم اگر کچھ سمجھ میں آتا بھی ہے تو لفظوں کی صحیح دلالت سے نہیں بلکہ شکل سے۔

دوسری بات حافظہ کی غلطی ہے۔ دو آدمیوں سے ایک بات کہو اور پھر اون سے دھراؤ۔ یا کسی واقعہ کی کیفیت جو دونوں نے دیکھا ہو پوچھو تو دونوں میں ضرور کچھ نہ کچھ فرق ہوگا اس کا سبب کچھ تو یہ ہوتا ہے کہ ان دونوں کو اس سے برابر دیکھی نہیں ہوتی۔ ہر ایک شخص اون ہی حالتوں کو زیادہ یا درکھتا ہے جس میں اون کو کسی نہ کسی طرح کچھ دیکھی ہے دوسری بات یہ ہے کہ انسانی طبیعت کا یہ بھی خاصہ ہے کہ جو امور اس نے مشاہدہ کئے ہیں اون میں وہ اولیٰ نتائج کو مخلوط کر دیتا ہے جو اس مشاہدہ سے اسکی ذہن میں آئے ہیں نا تعلیم یافتہ آدمیوں میں چونکہ غلطیوں سے بچنے کی قوت کم ہوتی ہے وہ اس قسم کی غلطیوں میں بہت مبتلا ہو جاتے ہیں نا تعلیم یافتہ شخص اپنے بیان میں اون بات کو بھی ملا دیتا ہے جو اسکی طبیعت پر گزرے ہیں۔ وکیل اس میلاں سے واقف ہوتے ہیں اور شہادت کو غیر معتبر ٹھہرانے کے لئے اس سے فائدہ اٹھاتے ہیں۔ تجربہ کار حکیم جانتے ہیں کہ مریض یا ادکی نا تجربہ کار تیمار دار مرض کی جو کیفیت بیان کرتے ہیں وہ قابل اعتبار نہیں ہوتی۔ ایسی حالت میں جس قدر ہمدردی اور لگن زیادہ ہوگی اسی قدر حقیقی واقعات تک اپنے تئیں محدود رکھنا مشکل ہے علمی تحقیقات میں بھی جب ہم یہ جانتے ہیں کہ ہم کسی واقعہ کی وجہ سے واقف ہیں تو ضرور یہ بھی میلان طبع ہوتا ہے کہ جو کچھ فی الحقیقت دیکھا ہے اس سے اپنی توجیہ کو کسی نہ کسی طرح مطابق کر دیں۔

انسان کے فیصلوں میں اسکی رغبت یا نفرت کی جھلک کچھ نہ کچھ ضرور

ہوا کرتی ہے۔ سابقہ عادات تعلیم و تربیت۔ قومی تعصب۔ مذہب و وطن سب انسان کی رائے اور فیصلے پر اثر ڈالتے ہیں۔

مجاز میں مطلب کو ادا کرنا غلطیوں کا سرچشمہ ہے علم بیان کی تمام صورتوں میں استعارہ سب سے زیادہ بہکانے والا ہے تشابہ جو استعارہ سے پیدا ہوتا ہے بعض وقت مشبہ اور مشبہ بہ کے حقیقی فرق کو بھلا دیتا ہے۔ علوم طبعی کے اصطلاحوں کا استعمال مسائل ذہنی میں اسی قبیل سے ہے جیسے خیالات کی کشاکش ”تحریکات طبعی کا توازن“ ”قوت فعلی کا قوی خواہشوں کی طرف غلبہ“ استعارہ سے دلیل کرنا صرف مشابہت ظاہر کرتا ہے اور چونکہ مشابہت تام نہیں ہوتی وہ دلیل ہمیشہ ناقص اور ناقابل یقین ہوتی ہے مثلاً کوئی شخص سلطنت جمہوری کے خلاف یہ دلیل پیش کرے کہ بادشاہ کی مثال جہاز کے ناخدا کی سی ہے اگر ناخدا اپنے علم و تجربہ سے کام نہ لیکر ہر دفعہ مسافروں سے یہ رائے لے کہ جہاز کا رخ اس طرف پھیرا جائے یا نہیں۔ بادبان چڑھائے یا اتارے جائیں کہ نہیں تو ضرور وہ جہاز باد مخالف کے جھوکوں سے تباہ ہو جائیگا اس تشبیہ میں بادشاہ اور ناخدا رعایا اور مسافروں کی صحیح حالت کو نظر انداز کر دیا گیا اور ظاہری مشابہت سے کام لیا گیا ہے اس لیے نتیجہ نکالنا کہ جمہوری سلطنت صحیح اصول پر مبنی نہیں ہے غلط ہے۔

۱۵-۱۶-۱۷-۱۸

## منطق کے حصے

تصدیق کی تعریف اوپر بیان ہو چکی ہے تصدیق تصور ہے کسی امر یا کسی واقعہ کا مع کسی حکم کے جو ہمارے ذہن میں آئے۔ مثلاً ہم دل ہی دل میں کہہ رہے ہیں۔

مجاز میں دالی  
مطلب کرنا  
غلطی میں پھنکانا

تصدیق اور  
تفسیر

”سوچ چک رہا ہے“

”زید فاضل آدمی ہے“

”عمر قابل اعمت بار شخص نہیں ہے“

یہ سب تصدیقات ہیں لیکن جب اوں کو الفاظ میں ظاہر کریں تو انکو **قضیہ Proposition** کہتے ہیں یعنی قضیہ ایسی تصدیق ہے جو ایک پورے فقرے کی صورت میں ظاہر کیا جائے۔ بعض دفعہ قضیئے پورے فقرے کی صورت میں نہیں ظاہر کئے جاتے مثلاً صرف اتنا کہدینا ”چور چور“ تصدیق ہے لیکن قضیہ نہیں ہے۔ قضیہ بنانے کے لئے اوکو کسی پورے فقرے کی صورت میں ظاہر کرنا ضرور ہے جیسے ”چور گھر میں گھس آئے“

”چوروں نے اسباب لوٹ لیا“

ایسے قضیئے جب منطقی طور پر ترتیب دئے جاتے ہیں تو اوں سے **دلیل**

بنتی ہے مثلاً

چور مکان میں اسباب چرایا کرتے ہیں۔

زید کے مکان میں چور گھس آئے ہیں۔ لہذا

چور زید کا اسباب چرایا لیں گے۔

معلوم تصدیقوں سے نامعلوم تصدیقات کے علم حاصل کرنے کو **حجت**

یا **دلیل** یا **برہان** کہتے ہیں۔

جب کسی معلوم تصور سے کوئی نامعلوم تصور ذہن میں آتا ہے تو

معلوم تصور کو **مصرف** یا **قول شارح** کہتے ہیں۔

ہر کلام منطقی یا قضیہ کے تین حصہ ہوتے ہیں ایک تو **موضوع Subject**

جس کے متعلق ہم کوئی قیاس قائم کرتے ہیں اور دوسرا **محمول Predical**

معرفیا  
قول شارح  
کلام منطقی کے  
حصے موضوع  
محمول

وہ امر جو موضوع کے متعلق قیاس کیا گیا ہے۔ موضوع اور محمول کے علاوہ ایک فعل ہوتا ہے جس کو نسبت حکمیہ (Copulation) کہتے ہیں۔

نسبت حکمیہ

موضوع	محمول	نسبت حکمیہ
سختی	سنا اور سوئی	محصص ہوتا ہے
طاعون	ہلاک فرم	ہے

مثلت کے تینوں اندرونی زاوے دو قانوں کے برابر ہوتے ہیں

جو کلام ایک قضیہ سے بھی کم ہو اس پر کوئی قیاس نہیں قائم کیا جاسکتا یعنی اسکی تصدیق یا تکذیب نہیں کی جاسکتی۔ اتنا سمجھ لو کہ عرف و نحو میں کتنی ہی طرح کے کلام ہوتے ہیں لیکن وہ سب قضایا منطقی نہیں بن سکتے "مکان سے باہر چلے جاؤ" "خدا کرے آج مینہ برے" "آپ کا مزاج کیسا ہے" "صرف و نحو میں ان میں سے ہر ایک کلام تام ہے لیکن قضیہ منطقی نہیں بن سکتا۔ کیونکہ ساتھ ایسے کلام کی تکذیب یا تصدیق نہیں کر سکتا۔

قضیہ منطقی

صرف و نحو کا مذاہمہ اور منطقی کا موضوع ایک ہی شے ہے لیکن صرف و نحو میں جس چیز کو مذاہمہ یا فعل کہتے ہیں منطقی میں اس کو محمول اور نسبت حکمیہ میں تقسیم کر دیتے ہیں۔

آفتاب چمک رہا ہے۔

صرف و نحو میں آفتاب مذاہمہ چمک رہا ہے سند ہے لیکن منطقی میں یہ فقرہ اس فقرے کے مساوی ہے۔ آفتاب چمک رہا جسم ہے اور صرف و نحو کے فعل چمک رہا ہے کی نسبت یہ خیال کیا جاتا ہے کہ نسبت حکمیہ اس میں شامل ہے۔ نسبت حکمیہ ہمیشہ افعال "ہونا" یا "ہونا" کے مشتقات میں سے کوئی ہوتی ہے۔ تمام قضیہ ذیل کی صورت میں بیان ہو سکتے ہیں۔

احمد نے اپنا فرض ادا کر دیا ہے۔  
 احمد (موضوع) وہ شخص جس نے اپنا فرض ادا کر دیا (محمول) ہے نسبت حکمیہ  
 روشنی اور گرمی کے بغیر درخت نہیں بڑھتے ہیں۔  
 درخت (موضوع) روشنی اور گرمی کے بغیر بڑھنے والی شے (محمول) نہیں  
 ہیں۔ (نسبت حکمیہ۔) Terms

موضوع اور محمول کو قضیہ کے اطراف یا حدود کہتے ہیں حدیث  
 طرف کے لئے یہ ضرور نہیں کہ لفظ ہی ہو بلکہ خواہ کوئی لفظ ہو یا ایسا جملہ جو کسی  
 قضیہ کا موضوع یا محمول بن سکے۔ قضیہ کے اطراف اسم بھی ہوتے ہیں۔ صفت اور اسم  
 حالیہ وغیرہ بھی۔ اسی طرح جملہ فقرے جو ان میں سے کسی کے برابر ہوں۔ لیکن ایسے  
 الفاظ جیسے کہ حرف عطف متعلقات فعل وغیرہ قضیہ کے موضوع یا محمول  
 بننے کی صلاحیت نہیں رکھتے۔

جو الفاظ بذاتہ کسی قضیہ کے موضوع یا محمول بننے کی صلاحیت نہیں رکھتے  
 جب تک کہ خود ان کے متعلق کچھ اور بیان نہ کیا جائے غیر مواظی <sup>male</sup> <sup>synecategore</sup>  
 کہلاتے ہیں اور وہ الفاظ جو بذاتہ خود حدود یا اطراف بننے کی صلاحیت رکھتی ہیں  
 مواظی <sup>male</sup> <sup>synecategore</sup> یا مستقل بالمعنی کہلاتے ہیں۔

اکثر صورتوں میں جب کوئی شخص کوئی قیاس قائم کرتا ہے تو وہ اپنے دل  
 میں اس کی کوئی نہ کوئی دلیل قائم کر لیتا ہے اور ہم اس سے ایسے قیاس قائم  
 کرنے کی وجہ دریافت کر سکتے ہیں مثلاً ایک شخص نے ایک ہرن کو دیکھا اور کہا کہ  
 ہرن جگالی کرنے والا جانور ہے۔ ہم نے دریافت کیا کہ آپ نے یہ کیوں کر خیال  
 کیا اس نے جواب دیا اس وجہ سے کہ اسکے سینگ میں اب اس قیاس کی منطقی  
 صورت یہ ہوگی۔ تمام شاخدار جانور جگالی کرتے ہیں۔

ہرن شاخدار جانور ہے اس لئے

ہرن جگالی کرنے والا جانور ہے۔

اس طرح یہ قیاس کہ ہرن جگالی کرنے والا جانور ہے دو اور قضایا مسلمہ سے نتیجاً

پیدا ہوا ہے جو پہلے سے معلوم تھے۔ قضیوں کو جب مذکورہ بالا صورت میں اس طرح

جمائیں تو اصطلاح منطق میں ادن کو **حجت** (Reason) یا دلیل کہتے ہیں حجت یا دلیل

غرض اطراف کو باہم ملانے سے قضیہ بنتا ہے۔ قضیوں کو ترتیب دینے سے حجت یا دلیل

بنتی ہے۔ اصطلاح منطق میں اس حجت کو جس میں ایک قضیہ اور قضیوں سے بطریقہ

نکالیں قیاس کہتے ہیں اس طرح منطق استخراجی کی تین بڑے حصے ہیں اطراف قیاس

**Terms** قضایا **Propositions** قیاسات **Syllogism**

اب ذرا اس شخص سے اور سوال کرو اور پوچھو کہ آپ کو یہ کیونکر معلوم ہوا کہ

شاخدار جانور جگالی کرتے ہیں تو وہ یہ جواب دیجاکہ میں نے گائے بھینس بکری

وغیرہ شاخدار جانوروں کو جگالی کرتے دیکھا ہے۔ غرض اس کا قیاس خود

اوس کے یا دوسرے شخصوں کے شاہدے پر مبنی ہوگا اس طرح استنباط تاج

کی دو صورتیں ہوں گی ایک تو **استخراجی Deductive** یعنی وہ جو ایسے حقیقت قیاس استخراجی

کلیہ سے اخذ کیا جائے جو پہلے سے معلوم ہیں جیسے تمام شاخدار جانور جگالی کرتے

ہیں۔ ہرن شاخدار جانور ہے اس لئے ہرن جگالی کرتا ہے دوسری صورت **استدلالی** قیاس استدلالی

**Inductive** ہے جس میں کوئی قیاس واقعات کو فرداً فرداً مشاہدہ کر کے قائم

کیا جاتا ہے۔ جیسے گائے جگالی کرتی ہے۔ بھینس جگالی کرتی ہے۔ بکری جگالی

کرتی ہے وغیرہ اس سے معلوم ہوتا ہے کہ تمام شاخدار جانور جگالی کرتے

ہیں اس وجہ سے علم منطق کا جو حصہ قیاس استخراجی سے بحث کرتا

ہے۔ **منطق استخراجی** (Deductive Logic)

اور جو قیاس استقرائی سے بحث کرتا ہے وہ منطق استقرائی *Inductive Logic* کہلاتا ہے۔ لیکن نتیجہ کی خواہ کوئی صورت بھی ہو کسی نتیجہ تک پہنچنے کے لئے ضرور ہے کہ وہ کسی واقعہ معلومہ سے شروع ہو کر کسی ایسے واقعہ تک پہنچے جو پہلے واقعہ سے مختلف ہے لیکن کسی نہ کسی حیثیت سے اون میں شامل یا متضمن ہے جن واقعات معلومہ سے کسی قیاس کو شروع کرتے ہیں وہ مقدمات *Premises* (صغریٰ *Minor*) کہلاتے ہیں اور جس واقعہ تک نتیجتاً پہنچتے ہیں وہ نتیجہ *Conclusion* کہلاتا ہے اس لئے علم منطق کو تین بڑے حصوں میں تقسیم کرتے ہیں۔

اطراف *Terms* وہ اجزا جس میں کسی قضیہ کو تحلیل کر سکتے ہیں

قضیے *Propositions* ایسے فقرے جنکی تصدیق یا تکذیب کی جا سکے۔

صغریٰ و کبریٰ

منطق کے تین شعبے

استدلال } استخراجی - *Deductive* وہ قیاس جو قضایا معلومہ سے نکالا جائے  
 استقرائی - *Inductive* وہ قیاس جو جزئیات کو مشاہدہ کر کے بطور کلیہ قائم کیا جائے۔

منطق استخراجی کا کام یہ ہے کہ وہ دلیل کرنے کا صحیح طریقہ بتائے اگر قضایا معلومہ خود غلط ہوں تو ضرور ہے کہ نتیجہ فی الاصل خلاف واقعہ ہو لیکن اگر طریق استدلال صحیح ہے تو منطق استخراجی کو نتیجہ کی صحت و غلطی سے سروکار نہیں۔

تمام بندروں کے دم ہوتی ہے۔

عجائب خانہ میں ایک بندر ہے۔

عجائب خانہ کا بندر دم دار ہے۔

منطقی لحاظ سے نتیجہ صحیح ہے۔ اب ایک شخص عجائب خانہ جائے اور دیکھے کہ اوس بندر کے دم نہیں ہے اور کہے کہ منطق سے صحیح نتیجہ نہیں نکلتا تو منطق یہ جواب دے گی کہ مشاہدہ کی عینک کو ٹھیک کر دو اور دیکھو کہ کائنات میں بغیر دم کے بندر بھی

ہوتے ہیں۔ تم نے یہ کیونکر کہا کہ تمام بندر و مدار ہوتے ہیں اگر یہ کہتے کہ بعض بندر و مدار ہوتے ہیں تو اس غلطی میں نہ پڑتے۔ علم حساب کا کام اصول حساب کا سکھانا ہے اعداد کا صحیح شمار خود حساب کرنے والے کا کام ہے۔ کسی قطعہ زمین کے طول و عرض کو ضرب دینے سے اس کا رقبہ معلوم ہو جاتا ہے۔ ایک صاحب اپنے گھر کی زمین ناپنے اٹھے۔ طول پچاس گز عرض تیس گز علم حساب کی رو سے پندرہ سو گز رقبہ ہوا۔ لیکن زمین نکلی کل آٹھ سو ہی گز۔ اب وہ کہتے ہیں کہ علم حساب غلط ہے لیکن یہ نہیں دیکھتے کہ خود انہوں نے ہی تو پیمائش میں غلطی کی ہے۔ دراصل طول چالیس اور عرض بیس گز تھا اس میں علم حساب کا کیا قصور ہے؟

منطق نے اس قسم کی غلطیوں سے بچنے کے لئے جزئیات کے مشاہدہ کرنے اور قیاسات قائم کرنے میں احتیاطوں کے عمل میں لانے کے اصول بھی بیان کر دئے ہیں جو منطقی استدلال کا حصہ ہیں اور ان کا بیان آئندہ اپنے اپنے موقع پر مفصل آئیگا انشاء اللہ تعالیٰ و اوفیٰ الیہ

11.4.15

## اطراف یا الفاظ

Terms

اطراف

طرف سے مراد ایک ایسا لفظ یا مجموعہ الفاظ ہے جو کسی قضیہ کا موضوع یا محمول بن سکے۔ ہر لفظ جو بطور کسی اہم کے استعمال ہو سکتا ہے ضرور نہیں ہے کہ وہ قضیہ منطقی کی طرف بھی ہو۔ طرف اور لفظ میں کسی قدر فرق ہے کیونکہ قضیہ میں صرف دو اطراف ہوتے ہیں لیکن الفاظ دو سے زیادہ ہو سکتے ہیں۔ کتب خانہ آصفیہ کی کتابوں کا ذخیرہ نہایت قیمتی ہے۔ اس قضیہ میں کتب خانہ آصفیہ کی کتابوں کا ذخیرہ ایک طرف ہے۔ نہایت قیمتی دوسری طرف۔ بعض الفاظ اگرچہ قضیہ میں آتے ہیں۔ لیکن قضیہ کے اطراف نہیں ہوتے جیسے حروف تردید۔ حروف عطف وغیرہ یہ دوسرے

الفاظ کے ساتھ ملکر قضیہ میں استعمال ہوتے ہیں۔

طرف کی حقیقت کو سمجھنے سے پہلے ضرور ہے کہ الفاظ اور اسما کی حقیقت کو الفاظ سمجھا جائے۔ اس لئے صرف اطراف پر بلا لحاظ اس امر کے کہ وہ کسی قضیہ کا موضوع یا محمول ہوں غور کرنا چاہئے۔ جب کسی گزشتہ واقعہ یا شے کا خیال ہمارے ذہن میں پیدا ہوتا ہے تو ہم اُس شے کی پوری صورت یا واقعہ کی پوری کیفیت ظاہر کرنے کی بجائے اس کو ایک خاص لفظ سے ظاہر کرتے ہیں اور جب بذریعہ گفتگو اس کو دوسروں پر ظاہر کیا جاتا ہے تو سامع بھی اس کے وہی معنی سمجھتا ہے جو تمکلم کے ذہن میں ہیں۔ جب تک مناسب الفاظ ذہن میں نہ آئیں۔ ہم خیال نہیں کر سکتے۔ اور اپنے خیالات اور دلائل کا دوسروں پر ظاہر کرنا تو بغیر مناسب الفاظ کے استعمال کے ناممکن ہے۔ اس لئے الفاظ کے صحیح صحیح معنوں کا علم حاصل کرنا بہت ضرور ہے اور الفاظ یا مجموعہ الفاظ کو جو اون تصورات کو ظاہر کرتے ہیں جو ہمارے ذہن میں ہیں اسم کہتے ہیں وہ ہماری ذہنی تصویر خواہ کوئی واقعی چیز ہو یا وہی نفسانی ہو یا نادی۔ ذاتی ہو یا صفاتی۔ شہودی ہو یا وجودی۔


اسما کی یہ

واقعی۔ *real things* وہ چیزیں ہیں جو فی الحقیقت موجود ہیں۔ حیوان میر کاغذ  
وہمی۔ *imaginary things* وہ چیزیں جو موجودات عالم میں حقیقت میں نہیں پائی جاتیں لیکن ذہن نے ان کی تصویر گھڑ لی ہے۔ سونے کا پہاڑ دیوریا  
چار سر کا آدمی۔

نفسانی۔ *Mental things* ایسے اعیان کا نام جو مادی نہیں ہیں میں روح  
علم۔ جہل۔

مادی۔ *Material things* وہ شے جو مادے سے بنی ہو مگر بر  
ذاتی ذ۔ *substances* کسی شے کا نام بلا لحاظ اس کے اوصاف

کے پانی یا آگ کا تصور بلا او کی خواص کے یعنی بھنا یا جلنا۔  
**صفتی** (— Attribute)۔ صرف صفات کے نام سردی گرمی نرمی  
 سختی وغیرہ بلا کحاظ اشیاء کے جن میں یہ صفتیں پائی جاتی ہیں۔  
**شہودی** (— Phenomena) ایسے اسما جن سے کوائف یا شہودات  
 کی تعبیر ہوتی ہے۔ کیفیت یا شہود نام ہے نفس یا مادہ کی بدلتی ہوئی حالت کا۔  
 سورج کا طلوع یعنی سورج حالت طلوع میں۔ کھولتا ہوا پانی یا پانی کھولنے کی حالت میں  
**وجودی** (— Noumena) جیسے صرف سورج یا پانی کا تصور  
 بلا کحاظ اوس کے شہودات کے۔



ذات کے نام      صفات کے نام      وجودات کے نام      شہودات کے نام

یہ سوال پیدا ہوتا ہے کہ آیا اسم اوس خیال یا تصور ذہنی کا نام ہے جو کسی  
 شخص کے ذہن میں کسی خاص شے کا ہوتا ہے یا خاص اوس شے کا نام ہے مثلاً گوہ  
 ہمالیہ آیا اوس تصور ذہنی کا نام ہے جو اس لفظ سے پیدا ہوتا ہے یا اوس پہاڑ کا  
 جو ہندوستان کے شمال میں واقع ہے۔ یہ سوال کچھ نتیجہ خیز نہیں ہے ہر خیال کسی  
 شے خارجی یا کسی کیفیت ذہنی کا ہوتا ہے۔ لیکن کسی شے یا کیفیت کا علم انسان  
 کو اوس وقت تک نہیں ہو سکتا۔ جب تک اوس کا تصور ذہن میں قائم نہ ہو  
 کی رائے میں اسم کسی شے کا نام ہے نہ کہ اوس کی تصور ذہنی کا۔ جب ہم یہ کہتے ہیں کہ  
 سورج چمک رہا ہے تو ہمارا یہ مقصد نہیں ہوتا کہ سورج کے خیال نے چمک کا خیال  
 ذہن میں پیدا کیا ہے بلکہ یہ مقصد ہوتا ہے کہ جرم آقاب میں چمک کی خاصیت ہے

بعض معدوم اشیاء کے بھی نام ہوتے ہیں جیسے غق یا ہما لیکن روایات میں ان کا بھی ایک فرضی وجود ہے۔ احمد کی آنکھیں نیلی ہیں۔ زمین آفتاب کے گرد چکر کھاتی ہو تین اور پانچ آٹھ ہوتے ہیں۔ یہ فقرے اگر کسی شخص کے سامنے کہے جائیں تو جن اشیاء پر یہ الفاظ دلالت کرتے ہیں وہی سامع کے ذہن میں آئینگے اور وہ مسلّم کی کیفیت ذہنی کا ذرا بھی خیال نہ کریگا جب ہم کیفیات ذہنی کا ذکر کرتے ہیں مثلاً کہتے ہیں کہ "ادائے فرض کا خیال انسان کے رویہ پر اثر ڈالتا ہے" "اس وقت میرے خیالات پریشان ہو رہے ہیں" تو ان کیفیات ذہنی کو بھی موجودات خارجی کی طرح ایک شے خیال کر لیتے ہیں۔

اسما کے ذات

اب اسما یا اصطلاح منطقی کے موافق اطراف کی اقسام پر غور کرو۔

اسم ذات  
اسم صفت

اسم ذات *Concrete terms* اسم صفت *abstract terms* ہم دیکھتے ہیں کہ ساری دنیا طرح طرح کی چیزوں سے معمور ہے اور ہر شے میں کوئی خاص صفت یا خاصیت ضرور پائی جاتی ہے۔ یہ صفت یا خاصیت اس شے سے کبھی جدا نہیں ہو سکتی لکڑی کے ٹکڑے ہو سکتی ہیں لیکن لکڑی کی موٹائی کو لکڑی سے جدا نہیں کر سکتے نہ اس خاصیت یا صفت کا علیحدہ وجود ملتا ہے اصطلاح میں اشیاء کو جو ہر اولاً جوہر صفت کو عرض کہتے ہیں مثلاً سرخی سیاہی نرمی گرمی کا تنہا وجود کہیں نہیں ملتا۔ جب تک کوئی شے سرخ سیاہ نرم گرم نہ ہو۔ ہاں انسان کے تخیل میں یہ قوت ہو کہ سرخی سیاہی نرمی گرمی کا علیحدہ تصور کر سکتا ہے۔ جب کسی وصف کا معدوم کسی شے کے تصور کیا جائے جس میں وہ پائی جاتی ہے تو اس کو اسم ذات *Concrete terms* کہتے ہیں اسم ذات جو ہر کا نام ہے یعنی نام ہے ایک ذات یا صفت ذات کا مادی ہو یا نفسانی۔ حامد۔ خالد۔ سورج میسر۔ حیوان۔ انسان مثلث قوم سب جوہر ہیں اور یہ نام اسم ذات ہیں شہودات

اور اسماء الکلیفیت بھی جوہر میں داخل سمجھے جاتے ہیں کیونکہ وہ نفس یا مادہ کی بدلتی ہوئی حالت کا نام ہیں اسم صفت (abstract terms) وصف یا مجموعہ اوصاف کا نام ہے الگ اس ذات سے جس میں وہ وصف یا مجموعہ اوصاف پایا جاتا ہے وصف سے مراد ہے کوئی صفت یا خاصہ یا عارضہ کسی ذات یا چیز کا جیسے نیلی۔ دلیری۔ فیاضی۔ وسعت۔ ثبات قوت ان ہی کو عرض یا اعراض محرورہ کہتے ہیں یہ یاد رہے کہ منطق کی اصطلاح میں اسم ذات اور اسم صفت نہیں کہتے بلکہ مقرون یا جوہر-concrete اور عرض یا مجرد-abstract کہتے ہیں

(۲) اسماء کی دوسری قسم اسم معرفہ یا علم Singular terms اور اسم نکرہ general terms ہیں اصطلاح منطق میں اسم معرفہ کو طرف جزئی اور اسم نکرہ کو طرف کلی کہتے ہیں۔

عرض

طرف جزئی  
اور طرف کلی

اسم معرفہ یا طرف جزئی Singular term وہ اسم ہے جو اس معنی میں ایک خاص شخص یا شے پر دلالت کرتا ہے۔ سرسید احمد خاں۔ تصویر جابچہ نم کتب خانہ آصفیہ دارالسلطنت دہلی۔ سنہ قبل مسیح اسماء معرفہ یا طرف جزئی ہیں جو ایک خاص چیز پر دلالت کرتے ہیں اور ان میں کثرت یا شرکت کو عقل جان نہیں رکھتی۔ اسماء معرفہ کے لئے یہ ضرور نہیں ہے کہ کسی شے میں کوئی خاص صفت یا خاص موجود ہو تب ہی وہ نام اس کا لیا جائے۔ ہمالیہ کے لغوی معنی برف سے ڈھکا ہوا کے ہیں چونکہ اس نام کی پہاڑ کی چوٹیاں ہمیشہ برف سے ڈھکی رہتی ہیں اس سبب سے اون کا نام ہی ہمالیہ پڑ گیا اگر کسی قدرتی ترکیب سے ویاں کی ساری برف پگھل جائے تو بھی پہاڑ ہمالیہ ہی کہلائیگا بعض اسماء ایک سے زیادہ اشیاں یا اشیاء کے نام ہوتے ہیں لیکن باوجود اس کے بھی وہ علم ہی کہلاتے ہیں جیسے محی الدین سینکڑوں آدمیوں کے نام ہیں مگر پھر بھی یہ علم ہیں۔ وگھڑیہ بلکہ محی

کا نام تھا لیکن ایک قسم کی گاڑی۔ ریلوے اسٹیشن۔ ایک باغ ایک کارخانہ کا بھی نام ہے۔ تاہم وکٹور یہ علم ہے کیونکہ اون معنوں میں یہ نام دو چیزوں پر اطلاق نہیں کرتا۔

جب کسی اسم نکرہ کو کسی حرف اشارہ سے مخصوص کر دیں تو وہ بھی طرف جزئی کے حکم میں آجائیگا۔ یہ مکان ————— وہ دوکان  
اسی طرح جب کسی اسم کے ساتھ کوئی خصوصیت ایسی بڑھادی جائے کہ اوس کی معنی کو محدود کر دے تو وہ بھی طرف جزئی ہی ہے۔ ماتی والا کنواں۔ دلی کی جامع مسجد۔ پھول والوں کی سیر۔

طرفہ کا

اسم نکرہ یا طرف کلی *general term* وہ اسم ہے کہ ایک معنی میں بہت سی اشیاء پر دلالت کرے۔ کیونکہ اون تمام اشیاء میں عام طور پر ایک خاص صفت اور کیفیت پائی جاتی ہے جس کو اصطلاح منطق میں خواص کہتے ہیں جیسے آدمی۔ دھات۔ ستارے وزراء دول خارجیہ۔ ہر فرد جس میں وہ صفات پائے جائیں جو ایک آدمی کے لئے مخصوص ہیں آدمی کہلایگا۔ اسی طرح جس شے میں ہات کے خواص پائے جائینگے وہ دہات کہلایگی۔ ریت کے ذرے۔ مجلس وزراء کے اجلاس سب اسم نکرہ ہیں ایسے ناموں سے پہلے لفظ تمام سب کچھ وغیرہ لگا سکتے ہیں ایسے الفاظ جیسے مٹی پتھر سونا چاندی پانی نمک اپنے محل استعمال کے لحاظ سے جزئی یا کلی ہو سکتے ہیں اگر یہ تمام مقدار کو جو اس شے کی دنیا میں موجود ظاہر کریں تو وہ معرفہ یا جزئی ہیں اور اگر مقدار کے کچھ حصہ پر دلالت کریں تو نکرہ یا کلی ہیں۔

شراب حرام ہے۔ پانی پیاس بجھاتا ہے۔ سونا تمام دھاتوں میں سب سے بھاری ہے۔ ان صورتوں میں شراب پانی سونا طرف کلی یا نکرہ ہیں یہ شراب بہت

تین ہے۔ بارش کا پانی شیریں ہے اس انگوٹھی کا سونا کھوٹا ہے ان صورتوں میں یہ  
اسماء معرفہ یا جزئی ہیں۔ ہندوستان کا وائسرائے اسم نکرہ یا طرف کلی ہے ہندوستان  
کا موجودہ وائسرائے معرفہ یا طرف جزئی ہے کیونکہ صرف ایک ذات پر دلالت کرتا  
ہے ایسے اطراف جزئی (اسماء معرفہ) اس طرح بنائے جاتے ہیں کہ ایک طرف کلی  
(اسم نکرہ) پر اس قدر صفتیں بڑھاتے ہیں کہ ان کی تعداد گھٹتے گھٹتے صرف  
ایک ہی رہ جائے یہی اثر اسماء اشارہ کا ہوتا ہے۔ آدمی طرف کلی ہے یہ آدمی  
طرف جزئی۔ پھل کا درخت طرف کلی پھل کا وہ درخت طرف جزئی۔ طرف جزئی  
یا اسم معرفہ یا علم کے کہنے سے ایک خاص شے کا تصور معاوضہ شے کے تمام اوصاف  
و خواص کے ذہن میں آجاتا ہے مثلاً دہلی کے کہنے سے اس شہر کا تصور پیدا ہوتا  
ہے جو ہندوستان کا دارالسلطنت ہے۔ - ۱۲، ۱۴، ۱۸

(۱) طرف کلی *general term* اور طرف مجموعی *collective term*

کافرق سمجھ لینا بھی ضرور ہے اطراف مجموعی *collective term* جماعت فرقہ  
مجموعہ کے نام ہوتے ہیں جبکہ وہ جماعت یا فرقہ بطور شے واحد استعمال کیا جا  
جیسے فوج۔ قوم۔ مدرسہ کتب خانہ۔ عجائب خانہ وغیرہ۔ طرف مجموعی بھی معرفہ  
اور نکرہ ہو سکتی ہے اگر کوئی نام صرف ایک ہی جماعت پر اطلاق کرے تو  
معرفہ ہے۔ کتب خانہ آصفیہ۔ نظام کالج۔ عجائب خانہ لندن اور اگر کسی نام  
کا اطلاق کئی ایسی جماعتوں پر ہو سکتا ہو تو نکرہ ہے۔ عجائب خانہ کتب خانہ  
اطراف کلی میں باہم چار طرح کی نسبت ہوتی ہے نسبت کے معنی یہ ہیں کہ  
جو چیزیں ایک کلی کی افراد ہیں کہاں تک وہی چیزیں دوسری کلی کی افراد بھی ہیں  
(۱) تساوی۔ دو کلیوں کے افراد متحد ہوں۔

انسان۔ حیوان ناطق جس شے پر انسان کا اطلاق ہو سکتا ہے۔

اوسی پر حیوان ناملق کا۔

(۲) **تباہین** دو کلیوں کے افراد مختلف ہوں۔ ماتھی۔ گھوڑا۔ آم۔ انگور۔ کھجور۔  
چیز ایسی نہیں ہو سکتی کہ اوس پر آم اور انگور دونوں کا اطلاق ہو۔

(۳) **عموم و خصوص مطلق**۔ دو کلیوں میں سے ایک کے تمام افراد دوسرے کے بعض افراد ہوں۔ ایسی صورتوں میں ایک کلی عام ہوتی ہے اور دوسری خاص۔ جن جس چیز پر خاص کلی صادق آتی ہے عام کلی بھی اس پر صادق آتی ہے مثلاً جاندار (عام کلی) اور انسان (خاص کلی) انسان کے تمام افراد جاندار کے بعض افراد ہیں اور جن جن اجسام پر انسان کا لفظ صادق آتا ہے جاندار کا لفظ بھی صادق آتا ہے لیکن اس کا عکس نہیں۔ ہر جاندار انسان نہیں ہے۔

(۴) **عموم خصوص من وجہ**۔ دو کلیوں میں سے ایک کے بعض افراد دوسرے کے بعض افراد ہوں اس صورت میں ایک کلی دوسری کلی کی نسبت ایک حیثیت سے خاص اور دوسری حیثیت سے عام ہوتی ہے۔ جاندار چیزیں سفید رنگ چیزیں دیکھ لیاں ہیں بعض جاندار سفید رنگ ہوتے ہیں لیکن سب نہیں۔ بعض سفید رنگ چیزیں جاندار ہوتی ہیں لیکن سب نہیں۔

جب دو کلیوں کی نسبت پر غور کرتے ہیں تو یہ دیکھتے ہیں کہ ان میں اجتماع اور افتراق کے کئے مادے ہیں اگر بعض چیزیں ایک اعتبار سے ایک کلی کی افراد ہوں اور وہی چیزیں کسی دوسرے اعتبار سے کسی دوسری کلی کے افراد ہوں تو ظاہر ہے کہ افراد وہی رہے صرف اعتبارات بدل گئے۔ یہ صورت تساوی کی ہے اس میں صرف ایک ایک مادہ اجتماع کا ہوتا ہے۔

جن افراد کی ایسی صورت ہو کہ اولیٰ پر ایک کلی صادق آتی ہو اور دوسری صادق نہ آتی ہو تو اولیٰ میں مادہ افتراقی ہے تباہین میں مادہ اجتماعی بالکل

نہیں ہوتا عرف مادہ افتراقی ہوتا ہے۔ عموم خصوص مطلق میں ایک مادہ اجتماع ہوتا ہے (جو خاص کلی کے افراد کو عام کلی کے تحت میں جمع کر دیتا ہے) اور ایک مادہ افتراق کا ہوتا ہے (جو عام کلی کے بعض افراد کو خاص کلی کے افراد سے علیحدہ رکھتا ہے) جیسے حیوان مضعہ اور گائے۔ گائے کے تمام افراد حیوان مضعہ میں داخل ہیں لیکن حیوان مضعہ کے بعض افراد گائے نہیں ہیں عموم خصوص من وجہ میں ایک مادہ اجتماع ہوتا ہے اور دو مادے افتراق کے کیونکہ اس میں ایک کلی کے داخل افراد نہیں بلکہ بعض افراد دوسری کلی کے (کل افراد سے نہیں بلکہ) بعض افراد کے ساتھ مشارکت رکھتے ہیں اور دونوں کلیوں کے بعض بعض افراد میں افتراق ہوتا ہے اس لئے دو مادے افتراق کے ہوئے اور ایک مادہ اجتماع کا۔

کلیات کے نقیض بھی کلیات ہوتے ہیں ان میں بھی چار طرح کی نسبت پائی جاتی ہے مساویتین کے نقیضوں میں تساوی کی نسبت ہوتی ہے۔ لا انسان لا عاقل متباہنین کے نقیضوں میں تباہن جزئی کی نسبت ہوتی ہے تباہن جزئی کے معنی ہیں کبھی تباہن کی نسبت اور کبھی عموم و خصوص من وجہ کی نسبت۔ جب دو تباہن چیزیں باہم مناقض بھی ہوں تو اون کے نقیضوں میں تباہن کلی کی نسبت ہوگی وجود و عدم تاریکی و روشنی مناقض ہیں ان میں تباہن کے نسبتے لا وجود۔ لا عدم اون کے نقیض ہیں ان میں بھی تباہن کی نسبت ہے۔ لیکن جب تباہن چیزیں مناقض نہ ہوں جیسے شجر و حجر تو اون کی نقیضوں میں عموم خصوص من وجہ کی نسبت ہوگی۔ لا شجر۔ لا حجر۔ لا شجر کے بعض افراد لا حجر میں داخل ہو سکتے ہیں مثلاً حیوانات کہ نہ شجر ہیں نہ حجر۔ عموم و خصوص مطلق کے نقیضوں میں بھی عموم و خصوص مطلق کی نسبت ہوتی ہے مگر اس طرح کہ عام کلی

خاص اور خاص کلی عام ہو جاتی ہے۔ حیوانات مرضہ اور گائے کا نقیض  
 حیوانات غیر مرضہ اور غیر گائے ہے ظاہر ہے کہ جو افراد گائے نہیں ہیں انہیں  
 مرضہ اور غیر مرضہ کے افراد داخل ہو سکتے ہیں عموم و خصوص من وجہ  
 کے نقیضوں میں بھی تباہی جزئی کی نسبت ہوتی ہے یعنی کسی تباہی کلی (حیوان  
 لایعقل اصل کلی ہے اس کا نقیض لایعقل ہے اور کبھی عموم خصوص من وجہ  
 (لایعقل - لایعقل) جن کلیوں میں عموم و خصوص مساوی درجہ کا ہوتا ہے تو  
 ان کی نقیضوں میں بھی ویسا ہی عموم و خصوص من وجہ پایا جاتا ہے جیسے حیوان  
 و ابیض میں اس کا نقیض لایعقل لایعقل ہے۔ ان میں بھی عموم و خصوص  
 من وجہ کی نسبت ہے لیکن کبھی دو کلیوں میں مساوی درجہ کا عموم و خصوص  
 نہیں ہوتا۔ جیسے حیوان و لایعقل میں تو ان کی نقیضوں میں تباہی کلی کی  
 نسبت ہوتی ہے جیسے لایعقل - غیر لایعقل (عاقل) محال ہے۔ کیونکہ ممکن نہیں کہ  
 خاص یعنی عاقل ہو اور عام یعنی حیوان نہ ہو۔

(۳) اسماء کی تیسری قسم مثبت *Positive term* منفی *Negative* سلبی *Privative*  
 اسم مثبت *Positive term* کسی شے میں کسی صفت کی موجودگی ظاہر  
 کرتا ہے جیسے حریص میں حرص - بخیل میں بخیل۔

اسم منفی *Negative term* - کسی شے میں کسی صفت کی عدم موجودگی  
 پر دلالت کرتا ہے۔ بے رنگ - نااہل

اسم سلبی *Privative term* کسی صفت کی عدم موجودگی اس موقع  
 پر ظاہر کرتا ہے جہاں اس کے موجود ہونے کی توقع کی جاسکتی تھی۔ بہرا - اندھا  
 کودن - بہرا پن - نابینائی - بے عقلی۔ اسماء منفی اس طرح بنائے جاتے ہیں کہ  
 اسماء مثبت سے پہلے حروف نا - بے - غیر - لا - بلا - ان - وغیرہ بڑھا دیئے

ناممکن - بے غیرت - غیر حاضر - لانا تھا - بلا تیز - ان گھڑ - اٹل -  
 سچ یہ ہے کہ کسی اسم کو صحیح معنوں میں منفی کہہ ہی نہیں سکتے - کیونکہ کوئی  
 ایسا نام مشکل سے ملیگا - جس سے کسی صفت کی عدم موجودگی ظاہر ہو - لیکن دوسری  
 صفت کا موجود ہونا نہ پایا جاتا ہو - تاریکی - بیماری - روشنی اور صحت کی عدم  
 موجودگی ظاہر کرتے ہیں لیکن ساتھ ہی اندھیرے اور نقص صحت کی موجودگی  
 بھی ان سے ظاہر ہے - ناسفید - سفید ہی کی عدم موجودگی ظاہر کرتا ہے لیکن  
 سرخی - زردی سبزی وغیرہ رنگوں کی موجودگی کا امکان باقی ہے اس لئے  
 اہل منطق لفظ منفی استعمال نہیں کرتے بلکہ **تقیض و تضاد** کہتے ہیں **تقیض**  
**Contradictoria** - سے مراد یہ ہے کہ جو صفت ایک شے میں موجود ہے وہ  
 دوسری شے میں بالکل نہ ہو - سبز غیر سبز - انسان غیر انسان - جب ہم غیر انسان کہتے  
 ہیں تو ہماری یہ مراد ہوتی ہے کہ نہ صرف انواع حیوانات بلکہ ہر ایک شے جس پر  
 لفظ انسان کا اطلاق نہیں ہو سکتا - اس میں داخل ہے - وہ شے خواہ دماغ ہو  
 یا کتا یا حیات و ممت لٹریچر میں بھی ایسے الفاظ موجود ہیں - بے اخلاقی - بے وقوف  
 نا آشنا - نالائق - مرکب اور عنصر ایک دوسرے کے تقیض ہیں کیونکہ جو مرکب نہ ہو  
 وہ عنصر ہوگا - اسی طرح مادہ اور روح - ملکی اور غیر ملکی - باہم تقیض ہیں ایسے  
 الفاظ کو جو ایک دوسرے کے تقیض ہوں **تناقض** کہتے ہیں -

**متضاد - Contradictoria** - اسما وہ ہیں کہ جن اشیاء پر وہ دلالت کرتے  
 ہیں اور ان میں یہ فرق ظاہر کرتے ہیں کہ ان دونوں میں اگرچہ بعض اوصاف یکساں  
 ہیں مگر مختلف درجوں پر ہیں مثلاً جو چیزیں سرد کہلاتی ہیں ان میں بھی کم درجہ  
 کی حرارت پائی جاتی ہے - چھوٹا لے کا تقیض نہیں کیونکہ چھوٹی شے کا بھی  
 طول و عرض ہوتا ہے - اگرچہ بہت زیادہ نہ ہو اسی طرح بیماری اور بھلاہکی

شے بھی کچھ نہ کچھ وزن رکھتی ہے اگرچہ بہت وزن نہیں۔ غرض ان چیزوں میں صفت کی مقدار میں فرق ہے۔ صفت کا عدم نہیں پایا جاتا مثبت متضاد متناقض کا فرق ذیل کی مثالوں سے اچھی طرح سمجھ میں آجائے گا۔

اسم مثبت	متضاد	متناقض
positive	contrary	contradictory
روشن	تاریک	ناروشن
انسان	حیوان	غیر انسان
عالم	جابل	بے عمل

متضاد الفاظ میں اگر کسی موقع پر ایک غلط ہو تو یہ یقینی طور پر نہیں کہہ سکتے بلکہ دوسرا صحیح ہے۔ متناقض میں اگر ایک صحیح ہو تو دوسرا ضرور غلط ہوگا یا پہلا غلط ہو تو دوسرا ضرور صحیح ہے۔ اگر کوئی کپڑا سفید نہ ہو تو یہ کہہ سکتے ہیں کہ وہ ناسفید ہے مگر یہ یقینی طور پر نہیں کہہ سکتے کہ وہ ضرور سیاہ ہے۔

حد اضافی  
مطلق

دم، اسما کی ایک اور قسم ہے اور وہ اضافی *correlative* اور مطلق *absolute* ہے حد اضافی *correlative* نام ہے ایک وصف یا ذات کا جو کسی دوسرے وصف یا ذات پر دلالت کرے جیسے قائل مقتول اس صورت میں کسی شخص یا شے کا ایک نام اس وقت رکھا جاتا ہے جب اس کا رشتہ کسی دوسرے شخص یا شے کے ساتھ خیال کیا جائے اور اگر اُس رشتہ کا لحاظ نہ کریں تو وہ نام اس کا نہ رکھا جائیگا۔ مثلاً باپ بیٹا۔ بھائی بہن چچا بھتیجا استاد شاگرد بادشاہ رعایا۔ غرض ایک اسم اس وقت اضافی ہی جب اُس شے کے علاوہ جس کو وہ ظاہر کرتا ہے وہ کسی دوسری شے کی موجودگی بھی ظاہر کرے جس کی وجہ تسمیہ بھی اُس قسم کی ہو جو پہلے نام کی ہے مثلاً استاد

شاگرد دونوں کے نام میں وجہ تسمیہ تعلیم ہے۔ بادشاہ اور رعایا کے نام میں وجہ تسمیہ سلطنت مضمون ہے جو اسماء اس طرح کا باہمی تعلق اور رشتہ نہیں رکھتے۔ مطلق کہلاتے ہیں۔

صرف اسماء ہی نہیں بلکہ صفتوں میں بھی رشتہ اور رابطہ ہوتا ہے۔ کسی شے میں کسی وصف یا خاصہ کی موجودگی اکثر دوسرے وصف یا خاصہ کی موجودگی کا ایسا کرتی ہے مثلاً جہل تو بہات باطلہ کا۔ قرابت محبت کا۔ ہمدردی تحمل کا۔ کیونکہ یہ اکثر باہم پائے جاتے ہیں۔

سچ یہ ہے کہ کائنات کی کوئی شے دوسرے اشیاء سے پورے طور پر تعلق نہیں ہے مثلاً پھل درخت سے تعلق رکھتا ہے۔ درخت تخم سے۔ تخم زمین سے پانی سے روشنی سے۔

تمام اشیاء حادث کی ایک ابتدا اور ایک انتہا ہوتی ہے اور اؤ کی دوران زندگی میں دوسری بے شمار چیزوں کا اثر اون پر پڑتا ہے اس لئے پورے طور پر وہ بے تعلق و مطلق نہیں ہوتیں لیکن الفاظ میں یہ ممکن ہے کہ ایسی چیزوں کے نام کا جو بے ظاہر بے تعلق معلوم ہوتی ہیں ایسی اشیاء کے نام سے جو دوسری چیزوں ایسا کرتی ہیں امتیاز کیا جائے۔

(۵) بعض الفاظ ایسے ہوتے ہیں کہ اون سے نہ صرف کسی شے کی ذات

تعبیر نہیں

معلوم ہوتی ہے بلکہ اوس کے ایسے صفات بھی معلوم ہوتے ہیں جو اُس شے میں لازماً پائے جاتے ہیں مثلاً آگ کے لفظ سے ایک تو اُس مادے کا مفہوم ظاہر ہوتا ہے جس کو انگارہ کہتے ہیں دوسرے گرمی و حرارت و تہخت جو آگ کے لئے لازم ہیں اس لفظ کے سننے سے سمجھ میں آجاتے ہیں۔ جب ایک لفظ صرف اس ذات یا اوس شے کو ظاہر کرے جس کے لئے وہ وضع کیا گیا ہے تو اوس کو تعبیر

کہتے ہیں اور جب اون اوصاف یا مجموعہ اوصاف کو ظاہر کرے جو اس ذات یا شے کو لازم ہیں تو **تضمن** کہتے ہیں مثلاً لفظ آم ایک خاص قسم کے میوے کو تعبیر کرتا ہے لیکن لفظ آم کا **تضمن** اون اوصاف (شیرینی، خوشبو، لطافت وغیرہ) پر دلالت کرتا ہے جو آم میں لازماً پائے جاتے ہیں لفظ مثلث کے تعبیری معنی تمام مختلف قسموں کے مثلث کے ہیں اور **تضمنی** معنی اس وصف کے ہیں جو تمام مثلثوں میں بالاشتراك پایا جاتا ہے جیسے تین خطوں سے گھرا ہوا ہونا۔

تضمنی  
غیر تضمنی

(۲) اطراف یا حدود کی آخری تقسیم **تضمنی** - *connotative* اور **تضمنی** *nonconnotative* ہو کسی اسم کا **تضمن** مشتمل ہے اون تمام اوصاف یا مجموعہ اوصاف پر جو کسی شے یا ذات میں (جس کو موصوف کہتے ہیں) لازماً پائے جاتے ہوں جیسے نطق انسان میں پس جن الفاظ کے ایسے دو معنی ہوں کہ ایک معنی ذات پر اور دوسرے صفات پر دلالت کریں وہ تو حد یا طرف **تضمنی** *connotative* ہے۔ انسان - شخص آدمی - انسان مجموعہ اوصاف انسانیت - زید بڑا انسان آدمی ہے - خالد انسانیت سے خارج ہے - جن الفاظ سے صرف ایک ہی معنی پائے جائیں خواہ صرف ذات کے (ایسے الفاظ نہیں ہیں) یا صرف اوصاف کے وہ **غیر تضمنی** *nonconnotative* ہیں۔ مثلاً سرخی - سختی - روشنی وغیرہ اصطلاح منطق میں تعبیر کو **غیر تضمنی** کہتے ہیں۔

۱۹۰۶-۶۹

## کیفیت و کمیت

### Quantity and Quality

تصدیقاً کیفیت  
فکر کی ابتدا میں

جب انسان کائنات کی چیزوں سے واقفیت پیدا کرنے کی کوشش کرتا ہے تو پہلے اس پر تصدیقات کیفیت منکشف ہوتی ہیں ارتقاء ذہنی کی ابتدائی

درجہ پر اشیاء کی سادی اور بہت ظاہر کیفیتیں انسان کو متوجہ کرتی ہیں مثلاً بہت شوخ رنگ تیز حرارت یا برودت بہت چھٹائی یا بڑائی۔ یہ ناممکن ہے کہ عقلمند آدمیوں کے ذہنوں میں کوئی ایسی تصدیق پائی جائے جس میں اشیاء کی صرف سادی کیفیت موجود ہو اور مقدار یا اشیاء کی تناسب و روابط کا مفہوم نہ ہو۔ لیکن ایسی مثالیں مل سکتی ہیں جن میں وصف کا پہلو بہت غالب ہوتا ہے اور مقدار یا اشیاء کے پیچیدہ روابط پر غور نہیں کیا جاتا۔ بچے کو دیکھو بہت سی چیزوں کو جو باہم ذرا رنگ و صورت میں مشابہت رکھتی ہیں ایک ہی نام سے پکارتا ہے۔ اشیاء کی مناسبت اور فرق و امتیاز اس کو معلوم نہیں ہوتا۔ یہ چیز سبز ہے اس پھول میں عجب تیز بو ہے۔ کیا لمبا سانپ ہے۔ یہ سب کیفیت کے اظہار ہیں۔ ایسی تصدیقات بہت آسانی سے بن جاتی ہیں کیونکہ انہیں ذہن کو بہت کم کوشش کرنی پڑتی ہے اور چیزوں کی بہت ظاہری اور سطحی کیفیت پیش نظر ہوتی ہے یہ ظاہر ہے کہ ایسی تصدیقات فکر کے ادنیٰ درجہ سے تعلق رکھتی ہیں بہ نسبت ان تصدیقات کے جو تحلیل و ترکیب اور مقدار کے ادراک کی نسبت ہوں۔ ان تصدیقات کو دیکھو۔

(۱) یہ بہت بڑا درخت ہے۔

(۲) اس درخت کے سبز پتے سرخ پھول پتلا اور لمبا تنہ ہے۔

(۳) اس پتے کا رنگ سبز ہے۔

(۴) یہ پتہ چوڑا اور مشرف ہے اور اس میں ایک رگ بچوں ج میں

دوڑی ہوئی ہے۔  
نولہا رہتہ

پہلی اور تیسری تصدیقوں میں بہ نسبت دوسری اور چوتھی کے ادراک

اور فکر کو بہت کم کام کرنا پڑا ہے۔

کسی سادے وصف کو دریافت کرنا فکر کی ابتدا ہے اور اس طرح کے فکر سے بچے کا علم شروع ہوتا ہے ایسی تصدیقات میں جیسا کہ ”اس شے میں کچھ سیاہی ہے“ فکر کا اصلی خاصہ پایا جاتا ہے کیونکہ اس میں کسی شے کے سیاہ رنگ کو اس پاس کے رنگوں سے تمیز کیا گیا ہے اور ساتھ ہی رنگوں کے اختلاط کا مفہوم بھی موجود ہے جن میں سے سیاہی کی صفت منہا کی جاتی اور پھر بڑھائی جاتی ہے جو جو عقل و تمیز ترقی کرتی جاتی ہے۔ تحلیل و ترکیب کا عمل بھی ترقی کرتا جاتا ہے۔ بجائے اس کے کہ یہ کہیں کہ لکڑی بہت بھاری ہے ہم یہ معلوم کرتے ہیں کہ لکڑی کا یہ سرا بہت بھاری ہے گھاس صرف سبز ہی نہیں ہے بلکہ گہری یا ہلکی سبز ہے۔

**تصدیقات کھمیت** کمیت یا مقدار کی تمیز کیفیت کے بعد پیدا ہوتی ہے۔ ایسی تصدیقات جیسی کہ یہ خیر بہت لمبی ہے۔ کتنا اونچا مینار ہے! کیسا بڑا ریوڑ ہے۔ اگرچہ یہ ظاہر کمیت کی تصدیقات معلوم ہوتی ہیں لیکن دراصل کیفیت کی تصدیقات ہیں کیونکہ ان میں اشیاء کی جسامت یا تعداد کے تعین کی کوئی کوشش نہیں کی گئی ہے جیسے کہ گدڑی کے کتے کو یہ خبر نہیں ہوتی کہ ریوڑ میں سے چار بھٹیوں کم ہو گئی ہیں اسی طرح اس وحشی کو بھی جو پانچ سے زیادہ نہیں گن سکتا مقدار و کمیت کا صحیح ادراک نہیں ہو سکتا۔ کمیت کا ادراک شمار سے شروع ہوتا ہے اگر کسی مجموعہ کے افراد ایک ہی نوعیت اور وضع کے ہوں جیسے کہ کسی جماعت کے اشخاص یا کسی انبار کے افراد تو کمیت کی تصدیقات صرف شمار کی صورت میں ہوتی ہیں۔ اس کمپنی میں میں آدمی ہیں آدموں کے ٹوکرسے میں سو آدم ہیں۔ اور اگر اجزا اس قسم کے نہ ہوں تو اون کے مختلف نام رکھے جاتے ہیں۔ درخت میں پھل پھول پتے تنہ اور جڑ ہوتی

اس کے بعد وزن اور پیمائش کا ادراک ہوتا ہے اس چیز کا وزن من  
۲ سیر ۳ چھٹانک ۴ تولہ ایک ماشہ ۴ رتی ہے۔ وہلی کا قطب مینار اسی گز بلند  
ہے۔ اس قسم کے تصدیقات سادے نہیں مرکب ہوتے ہیں اور ان میں عمل تقابل  
کیا جاتا ہے یعنی اگر قطب مینار کو گز سے مقابلہ کیا جائے تو مینار میں اسی گز بلندی  
شامل ہوگی اس میں عمل تناسب بھی شامل ہے۔

مینار : گز :: ۸۰ : ۱

توازن اور پیمائش تقابل کا نتیجہ ہیں پہلے ایک شے بطور پیمانہ فرض کرتے  
ہیں اور پھر یہ بیان کرتے ہیں کہ اس شے اور اس پیمانہ میں کیا نسبت ہے۔  
یعنی ایک دوسرے میں ۱ یا ۲ یا ۱۰ دفعہ شامل ہے۔

ہر شے کی کیفیت اور کمیت دو نوا ہوتی ہیں اور کسی شے کو سمجھنے کے لئے  
ان دونوں کا صحیح علم حاصل کرنا بہت ضرور ہے خصوصاً وہ اجسام جنہیں حیات  
و شعور پایا جاتا ہے بہت پیچیدہ کیفیات اور خاصیتیں رکھتے ہیں

## دلالتِ فردی و دلالتِ صنفی

*Connotation and Denotation of names*

الفاظ کی تعبیر دلالتِ فردی اور تضمن دلالتِ صنفی ہے تعبیر و تضمن کے  
مسئلہ پر ذرا اور غور کرو۔ اوپر بیان ہو چکا ہے کہ الفاظ میں دو طرح کے معنی ہیں  
جو اشیاء کی ذات اور اوصاف پر دلالت کرتے ہیں اصطلاح منطق میں اسکو  
دلالتِ فردی اور دلالتِ صنفی کہتے ہیں۔

دلالتِ فردی (Denotation) دلالتِ فردی (Extension) ایسا لفظ جو کسی خاص  
شے کی ذات پر دلالت کرتا ہے اور ہمیشہ اس کے وہی معنی لئے جاتے ہیں نیز اسکا

دلالتِ فردی  
دلالتِ صنفی

زمین۔ آسمان زید عمر وغیرہ خاص خاص ذاتوں پر دلالت کرتے ہیں۔

Interdiction

**دلالت وصفی (- interdiction)** ایسے الفاظ جو اشیاء کی کسی

خاصیتیں اور وصف ظاہر کرتے ہیں جن کے باعث سے اون الفاظ کا (جو اون کے نام ہیں) اطلاق ہوتا ہے۔ جیسے سیارہ کی دلالت افرادی زہرہ مشتری جل مرتخ وغیرہ سیاروں پر ہوگی لیکن وصفی معنی یہ ہونگے جرم فلکی جو فضا بسیط میں سورج کے گرد بیضوی مدار پر گردش کرتا ہے۔

غرض دلالت افرادی سے وہ شے مراد ہوتی ہے جس کے واسطے کوئی لفظ مقرر کیا گیا ہے اور جس کو جو ہر کہتے ہیں اور دلالت وصفی (عرض) اُس شے کے خواص مراد ہوتے ہیں جن کے باعث اوس شے پر اوس نام کا اطلاق ہو سکتا ہے مثلاً ہر ایک بڑے ظرف کو جس پر باربان اور مستول گے ہوں اور جو پانی میں تیرا مسافروں اور اسباب کو ایک بندرگاہ سے دوسری بندرگاہ میں لیجاتا ہو (ان خواص کی وجہ سے) جہاز کہتے ہیں۔

ایک قسم کی چیزیں

جب ہم یہ دیکھتے ہیں کہ بعض چیزیں کسی لحاظ سے ایک دوسری شے سے مشابہ ہیں اور اس کی وجہ سے اون سب کا خیال ایک ساتھ ہمارے دل میں آتا ہے تو ہم اون کو ایک قسم کی چیزیں کہتے ہیں چنانچہ اسمانگرہ (اطراف کلی) جن اشیاء کو تعبیر کرتے ہیں وہ ایسی ہی بہت سی اشیاء ہوتی ہیں جو خواص اور اوصاف کے لحاظ سے یکساں ہوں یہ اوصاف جیسے ایک شے میں ہوتے ہیں ویسے ہی اپنی نوع کے تمام افراد میں۔ ان اوصاف کا نام اسم صفت ہے۔ یہ اوصاف ایسے ضروری ہوتے ہیں کہ اگر اُس شے کی تعریف میں سے کمال ڈالے جائیں تو وہ نام اس فرد یا جماعت افراد پر دلالت نہ کر سکے۔ مثلاً لفظ کنگر و حیوانات کی ایک ایسی جماعت ظاہر کرتا ہے جس میں بعض ایسی خصوصیتیں ہوتی ہیں جن سے وہ پہچانا جاتا ہے مثلاً

سیٹ پر ایک ایسی تھیلی کا ہونا جس میں وہ اپنے بچوں کو چھپا لیتا ہے۔ کنگرہ و ایٹھ  
 میں پائے جاتے ہیں لیکن اسٹریلیا کا باشندہ ہونا کنگرہ کی لازمی صفت نہیں ہے  
 اگر اس شکل اور خصلت کا جانور کہیں اور بھی پایا جائے تو اسی نام سے پکارا  
 جائے گا۔ لیکن اگر تھیلی کی خصوصیت نہ پائی جائے تو اسے کنگرہ نہیں کہتے  
 مثلث کی تعریف وہ شکل مستقیمۃ الاضلاع ہے جس کے تین ضلع ہیں ہر شخص  
 ایسی شکل کو مثلث کہتا ہے۔ علماء علم ہندسہ جانتے ہیں کہ ہر مثلث کے اندر دو  
 تینوں زاوے دو قائمہ زاویوں کے برابر ہوتے ہیں لیکن یہ وصف مثلث کی تعریف  
 میں داخل نہیں کیا گیا۔ اسی طرح دماغ انسان کے بہت سے خواص علماء علم تشریح  
 اور علم الاعضاء کو معلوم ہیں اور ممکن ہے کہ دماغ کے متعلق آئندہ اور بھی نئی  
 نئی انکشافات ہوں لیکن یہ اوصاف انسان کی مقرر شدہ تعریف میں داخل  
 نہیں ہیں غرض **تضمن یا دلالت وصفی** - *connatation* سے مراد  
 وہ خصوصیتیں مراد لی جاتی ہیں جنکی موجودگی کی وجہ سے کوئی شے کسی خاص جہت  
 میں داخل کی جاسکتی ہے اور اس پر بھی اوسی نام کا اطلاق ہوتا ہے لوگوں  
 میں باہمی تفہیم مطالب کے لئے یہ ضرور ہے کہ لفظوں کے معنی روز بروز بد  
 اور نہ ایک ہی زبان بولنے والے مختلف اشخاص اون ہی الفاظ سے مختلف  
 معنی مراد لیں۔ روزمرہ کی معمولی بات چیت میں اس امر کا خیال نہیں کیا جاتا  
 کہ الفاظ کی دلالت جن اشیاء پر وضعی ہے اون ہی پر اس کا استعمال کیا جائے  
 یا کسی شے میں جو جو اوصاف و خواص بالطبع پائے جاتے ہیں وہ سب بیان  
 کر دئے جائیں لیکن جب ہم کوئی علمی یا منطقی بحث کرتے ہیں تو ضرور ہوتا  
 ہے کہ الفاظ کے معینہ اور مقررہ معنوں سے تجاوز نہ کریں ورنہ کسی صحیح  
 نتیجہ پر پہنچنے کی بجائے تاریکی اور بھپدگی میں پڑ جاتے ہیں اس لئے ضرور

ہے کہ اطراف وحدود کی تعریفات پہلے سے مقرر کر لی جائیں کسی طرف (نقطہ) کی تعریف کرنے سے یہ مراد ہے کہ اوسکی صحیح دلالت معین کی جائے اور وہ متام اوصاف مختصہ بیان کر دئے جائیں جو اس نام کی شے میں پائے جاتے ہیں۔

**اسماؤ مکرہ یا اطراف کلی کی** (جن کا اطلاق اشیاء کی جماعت میں سے ہر ایک پر ہوتا ہے) ایک خاصیت یہ بھی ہے کہ اون کی دلالت وصفی (تضمن) جس قدر بڑھتی جاتی ہے دلالت افرادی (تعبیر) گھٹتی جاتی ہے اسی طرح تعداد اوصاف جس قدر کم ہوتی جائیگی تعداد افراد بڑھتی جائیگی۔ مثلاً حیوان دنیا میں ایک خاص تعداد رکھتے ہیں۔ حیوان ناطق کی تعداد بہ نسبت حیوان کے کم ہے۔ حیوان ناطق سفید رنگ اور بھی کم۔ حیوان ناطق سفید رنگ باشندگان ہندو بہت کم۔ حیوان ناطق سفید رنگ باشندہ ہندوستان اردوزبان بولنے والے اور کم غرض جس قدر تخصیص بڑھاتے جائیں۔ تعمیر یعنی افراد کی تعداد میں کمی آتی جائیگی۔ اسی طرح مبر و اخصوصیتیں گھٹاتے جاؤ تعداد افرادی بڑھتی جائیگی اسی وجہ سے جنس کی تعداد نوع سے بڑی ہوتی ہے لیکن نوع کے معنی جنس سے زیادہ وسیع ہوتے ہیں جنس و نوع کا مفصل بیان آگے آئیگا۔ لیکن یہ یاد رہے کہ اگر کسی ایسی صفت کا اضافہ کیا جائے جو تمام افراد میں کیساں طور پر پائی جاتی ہے تو تعداد افراد پر اثر نہیں پڑتا۔ مثلاً انسان پر وصف ناطق بڑھا دیں یا مثلث متساوی الاضلاع کے ساتھ متساوی الزویا بڑھا دیں تو اونکی تعداد پر کچھ اثر نہ پڑیگا۔ کیونکہ تمام انسان ناطق اور تمام مثلث متساوی الاضلاع متساوی الزویا ہوتے ہیں۔

اسما کی دلالت وصفی  
جس قدر بڑھتی جاتی ہے  
دلالت افرادی گھٹتی  
جاتی ہے۔

بعض اسما معرفہ ایسے ہیں جو صرف کسی شے کا وجود ظاہر کرتے ہیں۔ بعض اسما کوئی صفت ظاہر نہیں کرتے۔ جیسے دہلی۔ کلکتہ۔ زید۔

جن اسماء معرفہ میں کوئی وصف موجود بھی پایا جائے تو بھی وہ اسم اس صفت کے لحاظ سے اس شے پر جس کا وہ نام ہے دلالت نہیں کرتا۔ محسن (احسان کر نیولا) ایک شخص کا نام ہو سکتا ہے لیکن یہ نام اس سبب سے نہیں رکھا گیا کہ پہلے اسکی یہ عادت مشخص کر لی گئی تھی۔ ممکن ہے کہ محسن ایسے شخص کا نام ہو جو کسی پر احسان نہیں کرتا۔ اسماء معرفہ یا علم صرف اس واسطے رکھے جاتے ہیں کہ ہم اس قسم کی دوسری افراد سے اس شے کو تمیز کر سکیں۔ وہ کسی وصف کے لحاظ سے نہیں رکھے جاتے ایک کتے کا نام شیرا اس لئے رکھا کہ دوسرے کتوں سے اس کو تمیز کر سکیں یہ مقصد نہیں ہے کہ دراصل اس کتے میں شیر کے سے خواص ملیا جو کیفیت علم کی افراد کے ساتھ ہے وہی اسم جمع (طرف مجموعی) کی مجموعہ افراد کے ساتھ ہے یعنی سہولت سے شناخت کرنے کی خاطر ایک نام مقرر کر لیا ہے برخلاف اسم نکرہ یا طرف کلی کے کہ اوصاف کا تصور نام کے ساتھ پیدا ہونا ضرور ہے۔ فرض کرو تمہارے گھر میں ایک کتا اور ایک مرغ پلا ہوا ہے تم نے کتے کا نام شیرا اور مرغ کا نام تاجور رکھا ہے۔ اگر تمہارا دل چاہے تو تم کتے کا نام تاجور اور مرغ کا نام شیرا بدل سکتے ہو کیونکہ یہ نام افراد کی شناخت کیلئے رکھے گئے ہیں لیکن تم چاہو کہ مرغ کو کتا اور کتے کو مرغ کہو تو یہ نہیں ہو سکتا کیونکہ یہ اسماء نکرہ ہیں اور جانوروں کی ایک جماعت کو یہ نام اون کی خاص خاص اوصاف کے لحاظ سے دئے گئے ہیں۔ اس طرح اسماء معرفہ کی دلالت وصفی نہیں ہوتی اسماء نکرہ کی دلالت وصفی اور دلالت افرادی دونوں ہوتی ہیں اسماء صفت کی دلالت افرادی یا تعبیری نہیں ہوتی۔ ۱۹۰۴ء

## جنس و نوع

Genus & species

اوپر بیان ہو چکا ہے کہ ایک حد یا طرف کی دلالت افرادی اور دلالت وصفی میں باہم ایک نسبت ہوتی ہے اور یہ بھی دیکھا ہے کہ اسم نکرہ (طرف کلی) کا اطلاق اکیلی شے پر نہیں بلکہ ایک قسم کی بہت سی چیزوں میں سے ہر ایک پر ہوا کرتا ہے مثلاً کڑوڑوں درختوں میں سے ہر ایک کو درخت کہتے ہیں۔ ہر نباتاً جسم کو حیوان کہتے ہیں غرض اسم نکرہ ایک شے کا نہیں بلکہ چیزوں کی قسموں کا نام ہوتا ہے۔

چیزوں کی یہ بڑی قسمیں یا جماعتیں چھوٹی جماعتوں میں منقسم ہو سکتی ہیں مثلاً لفظ حیوان میں انسان کتا گھوڑا گدھا سب ہی داخل ہیں بڑی جماعت کو جنس - *genus* اور چھوٹی جماعت کو جو اس کا ایک حصہ ہو نوع *species* کہتے ہیں حیوان جنس ہے اور انسان کتا گھوڑا گدھا انواع میں اب اگر انسان کو جنس قرار دیں تو یورپین - ایشیائی - افریقی وغیرہ اس کے نوع ہونگے غرض ایک ہی جماعت اپنے سے اعلیٰ کے لحاظ سے نوع ہے اور اپنے سے تحت کے لحاظ سے جنس ہے۔ جنس بڑی جماعت ہے جس میں چھوٹی قسمیں شامل ہوتی ہیں نوع منجملہ اون جماعتوں کے ہے جو جنس میں داخل ہوتی ہیں۔ اگر کوئی جماعت اس قدر وسیع ہو کہ کوئی دوسری جماعت اس سے بالاتر نہ ہو جو اس کی جنس بن سکے

وہ جنس عالی یا جنس الاجناس *sum mum genus* کہلاتی ہے سطح جنس عالی

سے وہ نوع جو اس قدر تنگ ہو کہ اس کے تحت میں دوسری انواع نہ داخل ہو سکیں

نوع سافل *In fuma species* کہلاتی ہے۔ نوع سافل صرف افرادی نوع سافل

تقسیم ہو سکتی ہے۔ جنس عالی اور نوع سافل کے درمیان جو جماعتیں ہوتی ہیں وہ

اجناس متوسط یا انواع متوسط *subalterner genera* کہلاتی ہیں مثلاً

حیوان جنس عالی ہے۔ حیوان دو پایہ جنس متوسط۔ انسان نوع سافل ایک جنس

اجناس متوسط  
انواع متوسط

نوع کے تحت میں جس قدر انواع ہوں وہ انواع قسمیہ کہلاتی ہیں مثلاً حیوان کے تحت میں ہاتھی گھوڑے بیل بکری سب انواع قسمیہ ہیں۔

جنس جو بلافاصلہ ہو جنس قریب کہلاتی ہے اور وہ جنس جس میں دیگر اجناس متوسط حاصل ہوں جنس بعید۔

ایک جنس کے تحت میں کسی کئی انواع ہوتی ہیں لیکن ہر نوع میں خاص خاص وصف ایسے ہوتے ہیں جو ایک نوع کو دوسرے سے ممیز کرتے ہیں ایسے اوصاف جنسے انواع میں باہم امتیاز ہوسکے **فصل - Differentia** کہلاتے ہیں مثلاً انسان کی صفت ایسی ہے جو انسان کو دیگر حیوانات گھوڑے اور گدھے وغیرہ سے ممیز کرتی ہے یا اشکال مستقیمہ الاضلاع میں انواع مربع مثلث متوازی الاضلاع ہیں ان میں علی الترتیب چار تین متوازی اضلاع کا ہونا ان کے باہمی امتیاز کا موجب ہے۔ اس کو فصل کہتے ہیں۔ کسی نوع کے خواص یا اوصاف کا وہ حصہ جو اس نوع کو اسکی جنس سے ممیز کرتا ہے **فصل** کہلاتا ہے۔ یہ الفاظ دیگر **فصل Differentia** وہ صفت ہے جو اگر جنس کی صفتوں پر زیادہ کی جائے تو نوع بنتی ہے۔ حیوان جنس ہے۔ نطق فصل حیوان کے اوصاف پر نطق کی صفت زیادہ کی تو انسان (نوع) بنا۔

فصل کے علاوہ اور اوصاف بھی اشیاء میں (خواہ جنس ہوں یا نوع) پائے جاتے ہیں **خاصہ Proprium & property** ایسی صفت ہے جو ایک جنس یا نوع کے تمام افراد میں لازمی طور پر پائی جاتی ہے مثلث کا یہ خاصہ ہے کہ اس کے تینوں اندرونی زاوئے دو قاموں کے برابر ہوتے ہیں اگرچہ یہ بات مثلث کی تعریف میں داخل نہیں ہے لیکن کوئی مثلث اس خاصہ سے خالی نہیں ہو سکتا۔ غرض خاصہ ایسا لفظ ہے جو کسی طرف کی دلالت و صغی کا حصہ تو

نہیں ہے لیکن اس سے ظاہر ہوتا ہے۔

اعراض *Accidens* ایسے اوصاف ہیں جن کا کسی جنس یا نوع کے ہر فرد میں اعراض ہونا لازم نہیں ہے بلکہ ممکن ہے کہ وہ وصف موجود ہو۔ یا نہ ہو۔ انسان کے لئے یہ ضرور نہیں ہے کہ وہ عالم بھی ہو یا ریش سفید رکھتا ہو لیکن اکثر لوگوں میں یہ صفت پائی جاتی ہے ایسے اعراض یا صفات جو بالعموم ہر فرد میں پائے جاتے ہیں اعراض

غیر متفارق (*Inseparabile accidens*) کہلاتے ہیں۔ مثلاً کوئے کا سیاہ ہونا۔ غیر متفارق

انسان کے منہ میں ۳۲ دانت ہونا لیکن یہ ضرور نہیں ہے کہ اگر یہ اعراض جاتے

رہیں تو افراد کی شخصیت بدل جائے اعراض متفارق (*Separabile accidens*) اعراض متفارق

وہ ہیں جو کسی فرد میں ہوتے ہیں اور کسی میں نہیں مثلاً انسان کا شاعر ہونا جنس اور فصل کی خاصیتیں کسی نوع کی ضروری خاصیتیں ہیں۔ کیونکہ وہ اس کی تعریف میں داخل ہوتی ہیں لیکن خاصہ اور عرض غیر ضروری خواص ہیں۔

۱۰ ہر ایک تفسیر میں موضوع اور محمول ہوتے ہیں لیکن لون کا باہمی علاقہ ہمیشہ یکساں نہیں ہوتا بلکہ وہ تعلقات جو محمول کو اپنے موضوع کے ساتھ ہوتے ہیں پانچ طرح کے ہوتے ہیں۔

*Predicatio*

۱) جنس (۲) نوع (۳) فصل (۴) خاصہ (۵) عرض یہ پانچوں قابل حمل کہلاتے ہیں کیونکہ ان سے وہ روابط ظاہر ہوتے ہیں جو ایک تفسیر موجب میں ایک محمول اپنے موضوع سے رکھتا ہے۔

طرف انسان دلالت وصفی انسان عاقل

انسان حیوان ہے (جنس) جا پائی انسان ہے (نوع)

انسان چوہا ناطق ہے (فصل) انسان ذی شعور ہے (خاصہ)

انسان اقلیدس سمجھ سکتا ہے (عرض)

طرف مثلث دلالت وصفی تین ضلعوں کی مستقیم الاضلاع شکل۔

مثلث مستقیم الاضلاع ہوتے ہیں (جنس)

مثلث تین ضلعوں کے مستقیم الاضلاع ہوتے ہیں (نوع)

مثلث تین ضلعوں کے ہوتے ہیں (فصل)

مثلث کے دو ضلع تیسرے ضلع سے بڑے ہوتے ہیں (خاصہ)

مثلث بڑے بھی ہوتے ہیں چھوٹے بھی (عرض)

قضیہ حدیہ *Verbal Proposition* وہ قضیہ ہے جس میں محمول اپنی موضوع کی ایک

قضیہ حدیہ

یا دو ضروری خواص ظاہر کرتا ہے جیسے کہ انسان ناطق ہے انسان حیوان ہے

قضیہ رسمیہ *Real Proposition* وہ ہے جس میں محمول اپنے موضوع کی غیر ضروری

قضیہ رسمیہ

خواص ظاہر کرتا ہے جو یا تو خاصہ ہوتے ہیں یا اعراض جیسے کہ انسان فانی ہے

چیتا چتی دار ہوتا ہے۔ قضیہ حدیہ اپنے موضوع کی نسبت کوئی نئی معلومات بہم نہیں

پہنچاتا۔ بلکہ محمول موضوع کی دلالت وصفی کا ایک جزو ہوتا ہے۔ مثلاً اس

قضیہ میں کہ انسان ناطق ہے لفظ انسان سے اس کا ناطق ہونا خود بھی ظاہر

اس کے برخلاف قضیہ رسمیہ اپنی موضوع کی نسبت کوئی نئی معلومات ظاہر کرتا ہے

زید ریاضی داں ہے۔

## تسمیہ Nomenclature-

مطلح

اسم کی تعریف تم پڑھ چکے ہو کہ وہ ایسے الفاظ ہیں جو ہمارے تصورات ذہنی کو

ظاہر کرتے ہیں۔ برسائش کو ایسے اسماء کی حاجت ہوتی ہے کہ اس کی موضوع کے

متعلق تمام اصول عامہ اور کلیات کو ظاہر کریں لیکن بعض دفعہ بول چال کی عام باتوں

میں ایسے الفاظ نہیں ہوتے بعض الفاظ کثیر المعنی ہوتے ہیں اور ان معنوں میں

باہم کوئی مناسبت اور جوڑ بھی نہیں ہوتا۔ مثلاً کل معنی فرد اکل معنی دیر روز  
 اکل معنی چین راحت کل معنی مشین کل معنی قیامت ایسے الفاظ صحیح استدلال  
 کے لئے بالکل نامناسب ہوتے ہیں جب تک پہلے سے اون کے مفہوم کا تعین نہ  
 کر لیا جائے۔ اس وجہ سے سائنس میں خاص خاص مفہوم کے ظاہر کرنے کے لئے  
 بعض ایسے خاص الفاظ ہوتے ہیں جو اوسی سائنس سے تعلق رکھتے ہیں یہ الفاظ  
 اصطلاح کہلاتے ہیں۔ اگر عام بول چال کے لفظوں میں سے بھی کوئی لفظ بطور  
 اصطلاح لیا جاتا ہے تو پہلے اس لفظ کی تعریف معین کر دیتی ہیں اور جہاں تک  
 ممکن ہوتا ہے عام زبان میں سے ہی الفاظ کا انتخاب کرنا زیادہ مناسب خیال  
 کیا جاتا ہے تاکہ زبان کے الفاظ کی تعداد غیر معمولی طور پر نہ بڑھ جائے اور نئے  
 الفاظ سے لوگوں کو یہ شبہ نہ ہو کہ یہ خیال ہی نیا ہے اسی وجہ سے بعض علوم  
 مثلاً علم الاقتصاد و علم النفس وغیرہ میں طالب علم کو واقعات سے آشنا رکھنے کیلئے  
 روزمرہ کے الفاظ سے اصطلاحات قائم کی گئی ہیں۔ جیسے کرایہ - تنخواہ - اجرت  
 جائداد - خیال - تاثر - ذہن احساس وغیرہ لیکن ان الفاظ کی تعریف ان علوم  
 میں بالکل اُس خاص مفہوم کے موافق کی گئی ہے جو اوس علم کا موضوع ہے اور  
 علمی زبان کے لئے ایسا کرنا لازمی ہے۔

## تعریف

### Definition

کسی اسم کی تعریف کرنے سے یہ مراد ہے کہ اوس کی دلالت و صفی میں جس قدر  
 مختلف طرح کی خاصیتیں داخل ہیں اون کا اظہار الفاظ میں کیا جائے۔ تعریف کا  
 بڑا مقصد یہ ہے کہ کسی اسم کی دلالت و صفی کسی خاص معنی پر پورے طور پر ظاہر  
 ہو جائے تاکہ مکمل اُس لفظ سے جو مراد لیتا ہے وہی مراد دوسرے شخص پر ظاہر ہو

تعریف دو طرح کی ہو سکتی ہے ایک تو یہ کہ کسی خاص شے میں جس قدر اوصاف و خواص ہیں اور یہ سب کی تفصیل بیان کر دی جائے دوسرے یہ کہ تعریف ایسا بیان ہو کہ اس جنس کو جس میں وہ شے (جسکی تعریف کی جا رہی ہے) داخل ہو ظاہر کرے اور پھر وہ اوصاف ظاہر کرے جن سے اس شے میں اور اس جنس کی دوسری اشیاء میں فرق و امتیاز پیدا ہوتا ہے اور جس کو اصطلاح میں <sup>مفصل</sup> <sup>و مفہوم نیا</sup> کہتے ہیں یعنی کسی شے کی جنس پر اگر اس کی فصل کو زیادہ کریں تو اس کی تعریف پوری ہو جاتی ہے۔

اسم	دلالت و صفی (فصل)	جنس
انسان	عقل	حیوان
علم نباتات	متعلق نباتات	علم
کالج	علم کی حصول کی غرض سے	لوگوں کا مجمع
بیسٹریٹ	قانونی پردی کرنے والا	انسان

جن اشیاء کے متعلق بحث ہو رہی ہے اور ان کی تعریف کا صحیح صحیح مقرر ہو جانا صحیح استدلال کے لئے بہت ضرور ہے لیکن یہ ایسا آسان کام نہیں ہے جب تک کہ باہمی النظر میں معلوم ہوتا ہے۔ سائنٹفک تعریف کے لئے ضرور ہے کہ پہلے اس شے کی نام کی دلالت و صفی دریافت کی جائے یعنی وہ مشترک خواص دریافت کئے جائیں جو اس نام کی تمام اشیاء میں پائے جاتے ہیں لیکن کسی شے کے تمام اوصاف کا اس کی تعریف میں داخل ہونا ضرور نہیں ہوتا اعراف و صفی (Acridities) وہ خواص جو کسی شے میں اتفاقی طور پر ہوتے ہیں اور کسی میں نہیں، تو تعریف میں داخل ہوتے ہی نہیں۔ خاصہ یہ کہ یہ صفتیں بھی اگرچہ ایک نوع کے تمام افراد میں پایا جاتا ہے لیکن تعریف میں لازمی طور پر داخل نہیں ہوتا سب سے

زیادہ یہ کہ تعریف میں کوئی ایسا لفظ داخل نہ ہونا چاہئے جو کسی ایسے وصف یا خاصیت پر دلالت کرتا ہو جو اس شے کی نوع کے علاوہ کسی دوسری نوع کی اشیاء کے خواص و اوصاف پر بھی دلالت کرتا ہو یہی معنی ہیں تعریف کے جامع و مانع ہونے کے مثلاً انسان کی یہ تعریف کہ وہ دوپایہ حیوان ہے جامع اور مانع نہیں ہے کیونکہ اس سے انسان کے ایسے خواص نہیں پائے جاتے جو دوسری انواع حیوانات میں نہ ہوں۔

کسی اسم کی صحیح صحیح تعریف معین کرنے کے لئے یہ ضرور ہے کہ وہ اسم جن جن خواص پر دلالت کرتا ہے اون کی فہرست بنائی جائے نیز اون خواص کی بھی فہرست بنائی جائے جن پر اس شے کا نام دلالت کرتا ہے جنہیں اس کے متناقص صفات و خواص پائے جاتے ہیں فرض کرو کہ لفظ ”ہندیہ“ کی تعریف کرنی ہے تو دیکھو ہندیہ - نیم ہندیہ - اور وحشی اقوام - میں کون کون سے مشترک صفات پائے جاتے ہیں اور کون سے نہیں اسی طرح اگر ”نظم“ کی تعریف کرنی ہے تو اون مثالوں کو لو جنکو اچھے اچھے نقاد اعلیٰ درجہ کی نظم کہتے ہیں - اون کا مقابلہ نشر کے مختلف اقسام عاری - رنگین علی وغیرہ ایسی تحریرات سے کرو جو نظم نہیں ہیں اور پھر اون کے خواص مشترک وغیر مشترک کو چھانٹ لو - اس کے لئے یہ ضرور نہیں کہ ہر ایک مثال جس پر وہ لفظ صادق آتا ہے لی جائے بلکہ چند بہتر نمونے لے لئے جائیں جن میں انتہائی درجہ کے اوصاف پائے جاتے ہوں مثلاً پودوں کے اقسام کی تعریف بیان کرنے کے لئے ماہر علم نباتات اس قسم کے عمدہ اور اعلیٰ نمونے چن لیتا ہے جنہیں اس کے خواص طبعی کثرت سے اور اعلیٰ درجہ کے پائے جاتے ہوں یہاں تک کہ اس کو یہ تپہ چل جاتا ہے کہ کون کون سے خواص تمام قسم میں پھیلے ہوئے ہیں جو اس کی تعریف میں داخل

تعریف کیلئے  
اشیاء کے صحیح  
خواص کا  
علم ضروری ہے

ہو سکتے ہیں اور کون سے ایسے ہیں جو اس قسم سے بالکل یہ مخصوص نہیں ہیں اور اسکی  
 تعریف میں داخل نہ ہونے چاہئیں۔ اسکے بعد وہ ان خاصیتوں کو مناسب الفاظ  
 میں ظاہر کرتا ہے۔ یہہ الفاظ اس شے کی تعریف کہلاتے ہیں لیکن اس عمل میں  
 چند مشکلیں بھی ہیں خصوصاً جب کسی ایسے اسم کو بیان کرنا ہو جو ایسا اصطلاحی  
 نہیں ہے جیسے کہ سائنس کے اسماء ہوتے ہیں یہ اسماء عام محاورے میں اپنے معنی  
 بدلتے رہتے ہیں وہ بڑے بڑے ابواب جنکی وجہ سے یہ تبدیلی واقع ہوتی ہے  
 حسب ذیل ہیں :-

تعمیم *Generalization* یعنی ایک لفظ پہلے ایک محدود معنی میں  
 استعمال ہوتا تھا لیکن اب اس کا اطلاق بہ نسبت پہلے کے زیادہ کثیر اشیاء پر ہو  
 لگا اور اس کے معنی کی وسعت یا دلالت افرادی بڑھ گئی اور دلالت وصفی  
 گھٹ گئی۔ جب لوگ کسی ایسی شے کو دیکھتے ہیں جس کو انھوں نے پہلے نہ دیکھا تھا  
 تو قومی میلان یہ ہوتا ہے کہ اس کے لئے کوئی نیا نام نہ اختراع کیا جائے بلکہ  
 اس نئی شے کا نام بھی اس جیسی کسی دوسری شے کے نام پر رکھ دیتے ہیں اسلح  
 ایک لفظ کی دلالت ایک شے سے دوسری شے پر ہو جاتی ہے یہاں تک کہ  
 بعض دفعہ اسکی دلالت افرادی ایسی وسیع ہو جاتی ہے کہ وہ اشیاء جن پر وہ  
 دلالت کرتا ہے کسی وصف میں مشترک نہیں ہوتیں یا بہت کم مشترک ہوتی ہیں  
 الفاظ کے معنی کی ایسی وسعت ہر زبان میں کم و بیش پائی جاتی ہے۔

تخصیص *Specialization* بعض دفعہ ایسا ہوتا ہے کہ کسی لفظ کی  
 دلالت افرادی وسیع ہوتی ہے لیکن پھر اسکی دلالت گھٹ جاتی ہے اور دلالت  
 وصفی بڑھ جاتی ہے یہ تعمیم سے بالکل مختلف طریقہ ہے اس سے کسی اسم کی وسعت  
 کم ہو جاتی ہے یہاں تک کہ وہ صرف ایک فرد کا نام رہ جاتا ہے یا اپنی جماعت

تعمیم

تخصیص

کے صرف ایک حصہ پر دلالت کرتا ہے یہ کمی اس وجہ سے ہوتی ہے کہ اکثر اوقات لوگ کسی جنس کے صرف ایک رکن کا زیادہ ذکر کرتے یا اس پر زیادہ غور کرتے ہیں۔

منطق کے لئے یہ امر قابل غور ہے کہ وہ ایسے الفاظ کے ساتھ کس طرح عمل کرے اس کے لئے دو راستے کھیلے ہوئے ہیں (۱) یا تو وہ بعض مثالوں کو چھوڑ دیں اور بعض کو لے لیں یہاں تک کہ وہ ایک ایسی صنف بنا سکیں جنہیں ضروری خواص پائے جاتے ہوں (۲) یا اون سب کو شامل کر لیں اور ایسی ایک تعریف بنائیں جو سب پر صادق آتی ہو اور دلالت وصفی کو ضروری خواص تک گھٹانے پر قناعت کریں لیکن پہلا طریقہ زیادہ بہتر ہے اگر ضرورت ہو تو دلالت افرادی کی اون انواع کو چھوڑ دینا چاہئے جو بعد میں شامل ہوی ہیں۔ یہاں تک کہ ہم ایک ایسی جماعت بنائیں جنہیں اس شے کی (جسکی تعریف کرنی ہے) ضروری خواص پائے جاتے ہوں۔

تعریف بنانے کے دو طریقے ہیں ایک تو مثبت دوسرے منفی

مثبت طریقے کا قاعدہ یہ ہے کہ صرف اون خواص کو بیان کیا جائے جو اس شے میں جن کی تعریف کی جاتی ہے پائے جاتے ہیں مثلاً مثلث وہ شکل مستقیم الاضلاع ہے جو تین ضلعوں سے محدود ہو۔

منفی طریقے کا اصول یہ ہے کہ وہ خواص بیان کئے جائیں جو اس شے میں جسکی تعریف کی جاتی ہے نہیں پائے جاتے۔ مثلاً وہ شکل مستقیم الاضلاع ہے جو تین سے کم یا زیادہ ضلعوں سے محدود نہیں ہوتی۔

منفی تعریف عموماً پسند نہیں کی جاتی۔ لیکن منفی تعریف کا فائدہ یہ ہے کہ مثبت طریقے سے جو تعریف مقرر کی گئی ہے اس کی صحت اس طریقے سے کر لیا جاسکتا ہے۔

مثلاً ہم کو لفظ ٹھوس کی تعریف بیان کرنی ہے تو جو اشیاء ٹھوس کہلاتی ہیں اون کا مشابہہ کرنے سے ہم یہ دیکھتے ہیں کہ اون کا خاصہ مشترک یہ ہے کہ اگر اون کی صورت بدلنی چاہیں تو وہ مزاحمت کرتی ہیں۔ برخلاف سیالات اور گازات کے کہ وہ ذرا سی مزاحمت کی تاب نہیں لاسکتے اور جس طرف میں ڈالو او اس کی صورت اختیار کر لیتے ہیں تو اس طرح ٹھوس کے خواص بخوبی معلوم ہو جاتے اور اسکی تعریف کی تصدیق ہو جاتی ہے۔

یہ ناممکن ہے کہ کسی شے کے تمام اوصاف و خواص بیان ہو سکیں اسلئے جب کسی شے کے خواص یا اوصاف کا ذکر کرتے ہیں تو صرف اون ہی اوصاف کو لیتے ہیں جو ہم کو پسند ہیں یا جن کا ظاہر کرنا ہمارا مقصد ہے ایسے اوصاف ہر شخص کی نظر میں مختلف ہوتے ہیں مثلاً کسی قطعہ زمین کے متعلق کہیں کہ کیا اچھا میدان ہے تو مختلف لوگ اس کی عمدگی کی صفت کو مختلف نظر سے دیکھیں گے۔

ایک ہی شے کی  
تعریف مختلف  
بیانوں سے  
مختلف ہوتی ہے

شکاری یہاں طرح طرح کے جانور بکثرت ہیں۔

کسان اناج خوب پیدا ہوتا ہے۔

باغبان میوے اور پھولوں کے درخت بہت ہیں اور آسانی

سے لگائے جاسکتی ہیں۔

کھار یہاں کی مٹی کے بنے ہوئے برتنوں میں لونی نہیں لگتی۔

زندگی کی خوبی ایک شخص کے نزدیک اکل و شرب ہے اور دوسرے کے

نزدیک ترک لذائذ۔ غرض ہر شخص کسی شے کی تعریف اپنے ہی نقطہ نظر سے کرتا

ہے اس سبب سے کسی شے کی پسندیدگی کے جس قدر لحاظات ہونگی اسی قدر مختلف

اوس کی تعریفیں ہو سکتی ہیں۔ اس سبب سے ہر تعریف اضافی ہوتی ہے اور

علوم یا لحاظات کے بدلنے سے دلالت و صنفی عرض بن جاتی ہے اور اعراض

دلالت وصفی بن جاتے ہیں۔

نام شے	جنس	دلالت وصفی (مختلف لحاظوں سے)	اعراض
آم	پھل	شیریں و خوش ذائقہ	اچار کے بھی کام آتا ہے
آم	پھل	اچار ڈالنے کے قابل	شیریں خوش ذائقہ بھی تو ہے
آم	پھل	مخلط منی مولد خون	شیریں خوش ذائقہ اچار بنا سکتے ہیں

اس طرح تمام تعریفیں نامکمل ہوتی ہیں۔ ہر شے کے خواص میں سے صرف چند ضروری خواص تعریف میں بیان ہوتے ہیں اور باقی نظر انداز کر دئے جاتے ہیں مثلاً انسان کی تعریف یہ کی جاتی ہے کہ وہ حیوان عاقل ہے لیکن عقل کے علاوہ بھی بہت سی باتیں ایسی ہیں جو انسان کو دوسرے حیوانات سے ممیز کرتی ہیں اور ان کا ذکر نہیں کیا جاتا۔

انسان منینے والا حیوان ہے۔

انسان کھانا پکانے والا حیوان ہے۔

انسان دوسرے جانوروں پر سوار ہونے والا حیوان ہے۔

انسان حیوان ناطق ہے۔

انسان لباس پہننے والا حیوان ہے۔

انسان تنباکو پینے والا حیوان ہے۔

انسان بے پر کا دوپا یہ حیوان ہے۔

غرض بہتیرے لحاظات ہو سکتے ہیں جو انسان کو دوسرے حیوانات سے ممیز

کرتے ہیں تو صرف یہ کہہ دینا کہ انسان حیوان عاقل یا حیوان ناطق ہے کیونکہ

انسان کی کامل تعریف ہو سکتی ہے۔ دوسری شکل یہ ہے کہ تعریف کے الفاظ

خود محتاج تعریف ہوتے ہیں۔ انسان۔ حیوان۔ عقل۔ نطق خود محتاج تعریف

ہیں۔ تیسرے یہ کہ اشیاء کے متعلق جو معلومات اس وقت حاصل ہیں اوسکی بموجب تعریفات مقرر کر لی جاتی ہیں اور جب نئی تحقیقاتیں ہو جاتی ہیں تو پرانی تعریضیں بدل جاتی ہیں۔

چونکہ ہر شخص اشیاء کی تعریف اپنے مذاق کے لحاظ سے کرتا ہے اس لئے بعض علماء علی تصور اور شخصی تصور میں امتیاز کرتے ہیں۔ شخصی تصور سے اون کی مراد وہ دلالت وصفی ہوتی ہے جو ہر ایک انسان کے ذہن میں کم و بیش متفاوت ہوتی ہے مثلاً پھول کا تصور باغبان کے ذہن میں اور علم نباتات کے عالم کے ذہن میں جدا طرح کا ہوگا۔ علی یا منطقی تصور سے مراد صرف ایسے اوصاف و خواص ہیں۔ جو اوس نام میں پائے جاتے ہیں لیکن صرف وہی خواص جنکو علماء اور ماہرین فن نے بعد غور و تعمق مقرر کیا ہے۔ بدنیوجہ جب تک کوئی نئی تحقیقات نہ ہو سائنس کے مقاصد کے لئے اسماء کی دلالت وصفی معین اور محدود ہوتی ہے اور مختلف لوگوں کے ذہنوں میں مختلف نہیں ہوتی۔ نیز تبادلہ خیالات کے وقت ہر شخص کے دل میں اوس کا مفہوم ہمیشہ یکساں رہتا ہے۔

علی تصور  
اور شخصی تصور

بعض ناموں کی تعریف نہیں ہو سکتی۔

بعض ناموں کی  
تعریف نہیں  
ہو سکتی

علم کی دلالت وصفی نہیں ہوتی تعریف کیونکر ہوگی یہ نام صرف ایک شے کو معین کرنے کے لئے دیا جاتا ہے اور اوس کی صفات سے کوئی تعلق نہیں رکھتا۔ جمعہ۔ آگرہ۔ دلالت وصفی نہیں رکھتے۔ صرف دن اور مقام کا تعین کرتے ہیں لہذا اون کی تعریف نہیں ہو سکتی اگر بھڑوں کے چھتے میں سے کسی کو شہد نکالنے کو کہو تو وہ یہی جواب دے گا کہ اس میں شہد ہے ہی نہیں میں نکالوں کہاں سے۔ موجودہ زار کی سب سے بڑی لڑکی۔ اسم معرفہ ہے۔ اور ناقابل تعریف ہے جن اسماء نکرہ سے یہ نام بنا ہے اون ہی کے معنوں سے اسکی

معنی بھی معین ہوے ہیں۔  
 واضح تصورات و خیالات کی بھی تعریف نہیں ہو سکتی۔ تعریف کسی شے  
 کی مخفی صفات کو واضح اور روشن طور پر بیان کرتی ہے۔ جو خیالات پہلے ہی واضح  
 ہیں اور روشن کیا ڈالی جائیگی۔

جنس <sup>جنس اعلیٰ</sup> *Summum genus* کی تعریف نہیں ہو سکتی کیونکہ وہ کسی دوسری  
 جنس کی نوع نہیں ہے اور وہ صفات جو فصل کہلاتے ہیں اس میں نہیں ہوتے  
 کیفیات باطن خواہ جذبات نفسانی ہوں یا احساسات بلکہ تمام اسما و  
 صفات *Abstract-nouns* کی تعریف نہیں ہو سکتی۔ رنج و غم غصہ و  
 تھل شیریں تلخ و عنیب و کی ایسی تعریف جس سے سننے والا اس کی ماہیت معلوم  
 کر سکے نہیں کی جاسکتی ہاں یہ ہو سکتا ہے کہ سامع پر بھی کسی طرح وہ کیفیت طاری  
 کر دی جائے۔

مادی اجسام کے بعض باہمی تعلقات کے نام بھی ناقابل تعریف ہیں  
 جیسے زمان و مکان۔

35

تعریف کے قاعدے حسب ذیل ہیں۔

تعریف کے قاعدے

( ۱ ) کسی چیز کی تعریف کرنے سے پہلے اس کے افعال و خواص کا صحیح صحیح علم  
 حاصل کرنا بہت ضرور ہے اور کسی شے کی نسبت جب ماہیت زیادہ بڑھتی جاتی  
 ہے تو بعض اوقات اسکی تعریف کے الفاظ بدل جاتے ہیں کیونکہ نئی معلومات  
 شے کے افعال و خواص کی ماہیت کو بدل دیتی ہے اور اس طرح تعریف میں ترمیم  
 کرنی پڑتی ہے۔ علمی تحقیقات اور تعریف ساتھ ساتھ رہتے ہیں جوں جوں نئی  
 حقیقتیں دریافت اور معلوم ہوتی جاتی ہیں۔ صحیح تعریفات قائم ہوتی جاتی ہیں  
 ( ۲ ) تعریف میں اس شے کی جس کی تعریف بیان کی جا رہی ہے صرف

ضروری صفتیں اور خصوصیتیں بیان ہونی چاہئیں۔ کسی شے کی ضروری ضقیوں سے یہ مراد ہے کہ اون ہی خاص اوصاف کی وجہ سے کوئی شے وہ شے کہلاتی ہے۔ ایک مکان مدرسہ اس وجہ سے کہلاتا ہے کہ وہاں لڑکے تعلیم پاتے ہیں۔ ایک دہات سکھ اس وجہ سے کہلاتی ہے کہ اس کا تبادلہ دوسری اشیاء سے کیا جاسکتا ہے۔ خاصہ کا کسی تعریف میں داخل کرنا ضرور نہیں جنس و فصل کے صحیح صحیح قائم کرنے سے ضروری صفتیں خود بخود حاصل ہو جاتی ہیں۔ مثلث ایک شکل مستقیم الاضلاع (جنس) ہے جو تین خطوط مستقیم سے گھری ہوتی ہے (فصل) تعریف اشیاء کی اس جماعت کے بالکل مطابق ہونی چاہئے جس کی تعریف بیان کرنی ہے یعنی اس جماعت میں جس قدر اشیاء داخل ہیں صرف اون ہی پر اس کا اطلاق ہو سکے۔ اگر ایسا نہ ہوگا تو تعریف یا تو بہت تنگ ہو جائیگی یا بہت وسیع مثلث کی یہ تعریف کہ وہ ایک شکل مستقیمہ الاضلاع ہے بہت وسیع ہے کیونکہ اس میں مربع و محس و غیرہ سب شکلیں داخل ہو سکتی ہیں۔ گورنمنٹ کی یہ تعریف کہ وہ لوگوں کا منتخب کردہ ایک محکمہ ہے تاکہ اون کے جان و مال کی حفاظت کرے بہت تنگ تعریف ہے کیونکہ یہ مطلق العنان سلطنتوں کو بالکل خارج کر دیتی ہے۔

(۳) تعریف میں اس شے کا جس کی تعریف کی گئی ہے صراحتاً یا کنایتاً نام نہ ہونا چاہئے کیونکہ اس سے تعریف میں دو لازم آئے گا۔ قصہ ایک کہانی ہے روپیہ دولت ہے۔ مرض بیماری ہے۔

(۴) تعریف تاریک یا مبہم الفاظ میں نہ ہونی چاہئے کیونکہ ایسی صورت میں تعریف خود محتاج تشریح ہو جاتی ہے اونٹ ریت کا جہاز ہے۔ روٹی زندگی کا مایہ ہے مناسب تعریفیں نہیں ہیں۔

(۵) جہاں تک ممکن ہو تعریف مثبت ہونے کی سعی یعنی اس سے یہ معلوم ہونا

چاہئے کہ کوئی شے کیا ہے نہ یہ کہ وہ کیا نہیں ہے لیکن بعض موقعے ایسے ہیں کہ وہاں سوائے منفی تعریفات کے کام نہیں چلتا۔ کوارا وہ شخص جسے شادی نہ کی ہو

تعریف کی تہیں

(۱) منطقی یا حقیقی۔ ایسی تعریف جس میں کسی شے کی دلالت وصفی کاٹل طور پر بیان ہو اور وہ شے واقع میں موجود بھی ہو جیسے شکل متوازی المستطاع وہ شکل ذواربتہ الماضی ہے جس کے سامنے کے ضلعے متوازی ہوں۔

حقیقی تعریف چار طرح کی ہوتی ہے:-

حد تمام جو جنس قریب اور فصل قریب سے مرکب ہو مثلاً انسان کی تعریف حیوان ناطق۔ جملہ اقسام تعریف میں حد تمام اکمل و افضل ہے۔

حد ناقص جو جنس بعید و فصل قریب سے مرکب ہو مثلاً انسان کی تعریف جسم ناطق رسم تمام جو جنس قریب اور خاصہ سے مرکب ہو انسان کی تعریف حیوان ناطق

رسم ناقص جو جنس بعید اور خاصہ سے مرکب ہو انسان کی تعریف جسم ناطق (۲) لفظی لغات کی کتابوں میں جو تعریفات یا معنی لکھے جاتے ہیں انہیں

یا تو مترادف الفاظ بیان کر دئے جاتے ہیں یا اوس شے کے متعلق ایسی تشریح ہوتی ہے جس سے اس کا ایک خیال ذہن میں پیدا ہو جائے لیکن اوس کی خواص کی صحیح فہرست نہیں معلوم ہوتی جیسے مار الورد۔ عرق گلاب مابعد الطبیقہ۔ علم الہی۔

(۳) حسب الائم ایسی اشیاء کی تعریف جو واقع میں موجود نہیں ہیں جیسے

عقبا یا ہما۔ ایسی اشیاء کی تعریف بیان کرتے وقت ہم صرف یہ دیکھ لیتے ہیں کہ کون کون سے خواص عام طور پر اوس نام میں فرض کئے جاتے ہیں طریق شمس نصف النہار۔ خط سرطان و جدی دوائر قطبی وغیرہ سب وہی ہیں۔

تعریف کی تہیں

حقیقی

حقیقی تعریف

کے اقسام  
اسی تہیں  
۹۱ میں ناقص  
فراصل

طاق

رسم تمام

رسم ناقص

لفظی

حسب الائم

## (۴) استقرائی و استخراجی

استقرائی  
تجزائی

بعض تصورات بسیط ہوتے ہیں اور بعض مرکب مثلاً مثلث کا تصور بسیط تصور ہے اور مثلث متساوی الاضلاع کا تصور مرکب ہے جو دو بسیط تصوروں سے بنا ہے۔ بسیط تصورات کے اسما کی تعریف استقرائی ہے کیونکہ اس قسم کی بہت سی اشیاء کو مشاہدہ کرنے سے دریافت کی گئی ہے۔ تعریف استخراجی شے کے اجزاء کے خواص معلوم سے اخذ کر لی جاتی ہے۔ مثلث اور متساوی الاضلاع کی تعریف ہمیں پہلے سے معلوم تھی لہذا مثلث متساوی الاضلاع ایسا مثلث ہے جس کے تمام ضلع برابر ہوں۔

(۵) ہندسی تعریف *Genetic or Constriuctive* تعریفات علم ہندسہ

تعریف ہندسی

میں استعمال ہوتی ہیں دائرہ ایک شکل مسطح ہے جو ایک خط سے (جس کا نام محیط ہے) گھری ہو اور اس کے اندر ایک خاص نقطہ ایسا ہو کہ جتنے خط مستقیم اس نقطہ سے محیط تک کھینچے جائیں وہ اس میں برابر ہوں۔

مثلث وہ شکل ہے جو تین مستقیم خطوں سے گھری ہو۔

در اصل یہ تعریفات نہیں بلکہ بنانے کے قاعدے ہیں اور یہ ظاہر کرتے ہیں کہ

ہم کسی شے کا تصور ذہنی کس طرح قائم کر سکتے ہیں جبکہ بلا واسطہ یہ بیان کرنا

سہل نہ ہو کہ وہ کیا شے ہے۔

(۶) کیمیائی - علم کیمیا میں اشیاء کی تعریف اس طرح کرتے ہیں کہ اس کی

تعریف  
کیمیائی

اجزائے بسیط بیان کر دیتے ہیں جیسے پانی ایک سیال مادہ ہے جو اکیسجن اور

ہائڈروجن سے مرکب ہے۔

## اصطفاات

Classification -

اصطفاف  
کی  
تعریف

اصطفاف اون چیزوں کو جو آپس میں بہت مشابہ ہیں اون چیزوں سے علیحدہ کرنے کو کہتے ہیں جو باہم زیادہ مشابہت نہیں رکھتیں۔ ایک قسم کی چیزیں ایسی چیزیں کہلاتی ہیں جو کسی خاص وصف یا اعتبار یا خاصیت کے لحاظ سے مشابہت رکھتی ہوں اور اون کا خیال یک ساتھ ہمارے دل میں آئے۔ ہاتھی گھوڑے۔ خچر۔ مچھر۔ بیل۔ بکری سب اقسام حیوانات کے نام ہیں اور ہاتھی کے لفظ سے کوئی خاص ہاتھی نہیں بلکہ تمام ہاتھیوں کا خیال ہمارے دل میں آتا ہے اس طرح جو چیزیں دوسری چیزوں سے بالکل مشابہ ہیں اون میں سے جو بات ایک پر صادق آتی ہے وہ دوسرے پر بھی ضرور صادق آتی ہے۔ جب ہم اشیاء کا صحیح صحیح اصطفاف کرتے ہیں تو پہلے ہم یہ دریافت کرتے ہیں کہ اون میں باہم کس قسم کی اور کس درجے کی مشابہت ہے اس مشابہت پر غور کرنے اور اسکو ذہن نشین کرنے سے ہمارا علم بہت بڑھ جاتا ہے اور دوسری سہولت یہ ہوتی ہے کہ بہت سے غیر مربوط الگ الگ واقعے یا درکھتے نہیں پڑتے بلکہ تھوڑی سی عام حقیقت سمجھ لینی کافی ہوتی ہے۔ اصطفاف اور تقسیم میں یہ فرق ہے کہ تقسیم ایک قاعدے کے لحاظ سے ایک جماعت کو تحتانی جماعتوں میں ٹکڑے کرنے کو کہتے ہیں اور اصطفاف اشیاء کی مشابہت یا عدم مشابہت کے لحاظ سے افراد کو جماعتوں میں اور ادنیٰ جماعتوں کو اعلیٰ جماعتوں میں شریک کرنے کا نام ہے تقسیم اعلیٰ درجہ سے تحتانی درجوں کی طرف اترتی ہے اور اصطفاف اونٹنے درجے سے اعلیٰ درجہ کی طرف صعود کرنا ہے۔

اصطفاف  
اور تقسیم  
میں فرق

تقسیم کسی نہ کسی غرض و مقصد کے حصول کے لئے کی جاتی ہے اور عموماً فقط ذہنی ہوتی ہے۔ کسی عجائب گھر میں جاؤ تو دیکھو گے کہ وہاں اشیاء مختلف قسموں میں منقسم کی گئی ہیں اور ہر قسم کے لئے کمرہ علیحدہ ہے لیکن اقسام

مقرر کرنے سے پہلے یہ ضرور ہے کہ تقسیم کرنے والا اپنے دل میں کوئی ایسا قاعدہ مقرر کرے۔ جس کے بموجب وہ اون کو اقسام میں تقسیم کرے گا۔ علی تقسیم کے یہ معنی ہیں کہ اشیاء کو اپنے ذہن میں اون کے توافق اور تفاوت کے لحاظ سے جماعت و ارتقسیم کریں مثلاً جو چیزیں ایک دوسرے سے بعض خواص کے لحاظ سے بہت مشابہ ہیں اون کو مشابہت کے لحاظ سے ایک گروہ میں رکھیں اور وہ جو ایک دوسرے سے بعض ضروری خواص میں مختلف ہیں دوسری جماعتوں میں رکھی جائیں جس قدر زیادہ فرق ہے اسی قدر جماعت زیادہ علیحدہ ہے۔

جماعت بندی کرنے والوں کے اغراض جدا جدا ہوتے ہیں اس لئے ہر ایک تقسیم کنندہ اپنے منشاء کے مطابق اشیاء کو مختلف طریقوں سے تقسیم کرتا ہے۔ مثلاً درختوں کی تقسیم کرنی ہے تو ایک شخص اون کو علم نباتات کے لحاظ سے تقسیم کرے گا دوسرا فن کاشت کے لحاظ سے اور تیسرا لکڑی عمارت میں کام آنے کی قابلیت کے لحاظ سے کسی شے کی اوس خاصیت کو جس کے لحاظ سے تقسیم کی جا رہی ہے اہم سمجھنا چونکہ تقسیم کرنے والے کے منشاء پر منحصر ہے اس لئے علی مقاصد کے لئے جو تقسیم کی جاتی ہے وہ علی مقاصد کی تقسیم سے مختلف طرح کی ہوتی ہے مثلاً علی مقاصد کے لئے ویل کو مچھلیوں میں شمار کیا جاتا ہے کیونکہ سمندر میں رہنے کی وجہ سے اون کا شکار اسی طرح سے کیا جاتا ہے جیسے مچھلیوں کا لیکن علم حیوانات میں حیوانات مرصعہ میں داخل ہیں گویا چوپائے جانوروں کی صنف میں ہیں سائنس کا مقصد علم ہے سائنس اگرچہ عملی زندگی میں بھی مفید ہے لیکن فی حد ذاتہ سوائے علم کے دوسری کسی شے سے اس کو کچھ سروکار نہیں ہے مثلاً علم حیوانات کا مقصد یہ ہے کہ تھوڑے سے مطالعہ سے حیوانات کا کثیر علم حاصل ہو جائے اور اس سے کچھ مطالب نہیں ہے کہ پھر وہ علم عملاً کس کس طرح کام میں لایا جائے

علی اور علی مقاصد کے تقسیم

علی تقسیم

اس لئے یہ ضرور ہے کہ جب حیوانات کی علمی جماعت بندی کی جائے تو ہم ان انواع کو ایک جنس میں رکھیں جو کسی علمی لحاظ سے بہت توافق رکھتے ہیں علمی تقسیم کا اصول یہ ہے کہ اشیاء میں ایسی کوئی خاصیت انتخاب کر لیتے ہیں جس کے ساتھ دوسری خاصیتیں وابستہ ہوں مثلاً علم حیوانات میں حیوانات کی تقسیم حیوانات فقری و غیر فقری میں کی جاتی ہے کیونکہ حیوانات میں ریڑھ کی ہڈی کا ہونا نہ ہونا ایسا خاصہ طبعی ہے جو حیوانات کی صورت ساخت و نظام طبعی وغیرہ میں بہت فرق پیدا کر دیتا ہے اور اسی وجہ سے حیوانات فقری کی تقسیم ان کی تشریح اجسام اور علم الاعضاء کے لحاظ سے کی گئی ہے مثلاً بچے جننے کے طریقوں کے مطابق۔ نہ کہ ان کی ہوا پانی زمین میں بہنے کے لحاظ سے چمگا ہوا میں اڑتی ہے لیکن پرندوں سے زیادہ چوپایوں سے مشابہت رکھتی ہے ویل سیل خنزیر البحر  $1000/1000$  گرم خون رکھتے ہیں ویل اگرچہ پانی میں رہتی ہے۔ لیکن اپنے بچوں کو چوپائے جانوروں کی طرح دودھ پلاتی ہے۔ علمی جماعت بندی چونکہ صرف ایک مقصد کو مد نظر نہیں رکھتی بلکہ ہر لحاظ سے مفید ہوتی ہے اس لئے وہ زیادہ جامع ہوتی ہے۔ کتب خانوں میں کہیں فہرست کی ترتیب کتابوں کی تلاش کے لحاظ سے کی گئی ہے اور اس واسطے بہتر ترتیب حروف تہجی بنائی جاتی ہے۔ کہیں کتابیں اپنے مضامین تاریخ سوانح عمری سفر نامے فلسفہ سائنس وغیرہ کے لحاظ سے رکھی گئی ہیں جس سے کسی کتاب کے موضوع کے متعلق زیادہ اگہی ہوتی ہے۔ غرض علمی تقسیم ان خاصیتوں کے لحاظ سے کی جاتی ہے جو واقعی ان اشیاء کی فطرت میں موجود ہوں۔

جماعت بندی یا تقسیم میں کئی فائدے ہیں ایک تو یہ ہے کہ اس سے اصطوف  
تو این عامہ دریافت کرنے میں مدد ملتی ہے خصوصاً وہ تو این جو بہ طور کے فائدے

استقرار دریافت ہوتے ہیں۔ اس سے ہم ادن اشیاء کا ایک ساتھ خیال کرتے ہیں جن میں ضروری خاصیتیں مشترک پائی جاتی ہیں دوسرے حافظہ کو بھی اس سے مدد ملتی ہے۔ کیونکہ حافظہ کا بڑا اصول یہ ہے کہ مشابہت اور تفاوت میں فرق و امتیاز کیا جائے۔ تیسرے جب تقسیم سلسلہ وار اور تدریجی فرقوں کے لحاظ سے کی جائے تو تعریف و بیان بہت سہل ہو جاتا ہے۔

چوتھے سلسلہ وار تقسیم میں بڑا فائدہ یہ ہے کہ یہ معلوم ہو جاتا ہے کہ چیزوں میں جس قدر تغیر پیدا ہوتا جاتا ہے اوس کے ساتھ ساتھ دوسرے لوازمات کس قدر بدلتے ہیں۔ مثلاً اگر ہم یہ دیکھیں کہ نظام عصبی کی پیچیدگیوں یا دماغ کے وزن اور مقدار کے ساتھ ساتھ عقل و فراست بڑھتی جاتی ہے تو ہم ان دونوں تبدلات طبعیہ کو باہم ملا سکتے ہیں اور اس قانون پر پہنچ سکتے ہیں کہ عقل دماغ کے وزن کے ساتھ ساتھ بڑھتی ہے اسی طرح علمی جماعت بندی میں جہانگ مکن ہو جائیں سلسلہ وار ترتیب دی جائیں تو مفید ہوتا ہے۔ عالم حیوانات میں تو ہنر سیدھی سادی ساخت سے لیکر بہت پیچیدار ساخت تک تدریجی مراتب پائے جاتے ہیں۔ ان کے جہانی ساخت قوار دماغی نظام عصبی۔ ایک کے بالکل سادے اور

دوسرے کے بڑھتے بڑھتے بہت پیچیدار ہوتے ہیں جیسا کہ آمیبا *amoeba* (ایک قسم کا پانی کا کیڑا) اور انسان کا حال ہے اور اس وجہ

سے حیوانات کے مختلف اقسام کو ایسی سلسلہ وار ترتیب میں رکھ سکتے ہیں کہ اس سے نظام عصبی وغیرہ کی تدریجی پیچیدگیوں کا پتہ چل سکے مثلاً ہوام الارض


*Reptile* (دکیرے) ذویاتین *Amphibia* (دتری اور خشکی میں رہنے والے جانور)

پھلیاں پرندے حیوانات مرضعہ (دو دوہ پلانے والے جانور) بن مانس انسان ہوام الارض کا نظام عصبی نہایت سادہ اور انسان کا سب سے زیادہ پیچیدہ ہے

باقی انواع میں تدریجی ترقی ہوتی چلی جاتی ہے۔ ان مختلف اقسام کو اون کی مشابہت کے لحاظ سے نہیں بلکہ سلسلہ کے لحاظ سے رکھتے ہیں زیادہ پیچیدہ سے کم پیچیدہ کی طرف یا اس کے برعکس اور اس کو سلسلہ وار تقسیم کہتے ہیں۔ لیکن بعض علوم میں ایسی سلسلہ وار تقسیم محال ہوتی ہے جیسے علم نباتات میں کیونکہ وہاں جس اعلیٰ اور نوع اسفل میں بہت فرق ہے اور تدریجی ترقی کا پتہ اب تک نہیں چلا ہے۔

تقسیم میں کس طرح کی نئی تقسیم کیا کرتی ہیں۔

جنوں کو انواع میں تقسیم کرنے کا کوئی خاص قاعدہ مقرر نہیں ہے جتنے خیال میں آئیں انواع مقرر کرتے چلے جاؤ لیکن اس طرح کی تقسیم میں کئی طرح کی غلطیوں کے احتمالات ہیں اول تو یہ کہ جب تک تقسیم بہت احتیاط سے نہ کی جائے یہ چھوٹی چھوٹی قسمیں بار بار شمار ہو جاتی ہیں مثلاً کتابوں کی تقسیم مطبوعہ غیر مطبوعہ جغرافیہ تاریخ بہت فلسفہ میں کی جائے تو ممکن ہے کہ جغرافیہ تاریخ وغیرہ علوم کی کتابیں مطبوعہ اور غیر مطبوعہ انواع میں شامل ہو کر دوبار گنتی میں آجائیں۔ دوسری شکل یہ ہے کہ اس طرح انواع قائم کرنے سے یہ یقین نہیں ہو سکتا کہ ایک جنس میں جس قدر انواع ہیں سب آگئی ہیں مثلاً چوپائے جانوروں کی تقسیم ہاتی گھوڑا خچر گدھا بیل بکری بھیڑ وغیرہ وغیرہ میں خواہ کسی قدر کیوں نہ کی جائے یہ یقین کرنا مشکل ہے کہ سارے انواع اس میں آگئے جنوں امریکہ میں لامابتہ میں یاک سرہ گاسے باربر واری کے جانور ہیں جنکو یہاں کے بہت کم لوگ جانتے ہیں ان وقتوں کو رفع کرنے کی ترکیب یہ ہے کہ ہر جنس کو صرف دو نوع میں تقسیم کیا جائے ایک نوع میں تو ایک خاص صفت ہو اور دوسری میں نہ ہو یہ طریقہ منطق کا ایجاد ہے لیکن عملاً زیادہ مفید نہیں ہے۔



اس طریقہ کو **تصنیف یا تقسیم تشفیعی** *Dichotomy* کہتے ہیں لیکن اسکے

تصنیف یا

علاوہ تقسیم کی اور تمہیں بھی میں جیسے

(۱) تجزیہ یا بعد الطبیعتہ کسی شے کو اوس کی اوصاف و خواص میں تقسیم کرنا پانی کی تقسیم سیالی رنگ وزن حرارت و برودت۔

تجزیہ یا بعد الطبیعتہ

(۲) تحلیل طبعی کسی شے کا اوس کی اجزائے ترکیبی میں تقسیم کرنا۔ مثلاً پانی کی تقسیم اسیجن ہائڈروجن۔

تحلیل طبعی

یہ تقسیم منطقی تقسیم نہیں ہیں منطقی تقسیم میں حسب ذیل قواعد کا لحاظ رکھنا چاہئے  
(۱) تقسیم جہاں تک ممکن ہو کامل ہو یعنی اس سے زیادہ انواع نہ مل سکیں مثلث کی تقسیم قائم الزاویہ اور متساوی الاضلاع ہیں۔ انسان کی تقسیم دو لختہ اور غریب میں کامل تقسیم نہیں ہے۔

منطق تقسیم کے قاعدے

(۲) اجزائے منقسمہ ایک دوسرے سے بالکل مغائر ہوں۔ مثلاً مثلث کی تقسیم

متساوی الاضلاع متساوی الساقین قائم الزاویہ وغیرہ انسان کی تقسیم حبشی افریقی امریکائی جاپانی ایشیائی یورپین۔ اس قاعدے کے لحاظ سے درست نہیں کیونکہ متساوی الاضلاع میں متساوی الساقین داخل ہے۔ ایشیائی میں جاپانی اور افریقی میں حبشی شامل ہیں (۳) ہر ایک تقسیم ایک ہی اصول کے مطابق ہونی چاہئے۔ مثلاً مثلثوں کو یا تو اونکے اضلاع کے لحاظ سے تقسیم کریں یا زاویوں کے لحاظ سے۔ یہ نہیں ہو سکتا کہ مثلثوں کو اس طرح تقسیم کریں۔ متساوی الاضلاع۔ قائم الزاویہ۔

(۴) اگر تقسیم میں ایک سے زیادہ مراتب ہوں تو وہ بتدریج بڑھنی چاہئے جس عالی سے نوع سا فل تک مثلاً مذہب کی تقسیم اس طرح کی جائے۔

مذہب

اسلام عیسائی یہودی پارسی

شیعہ سنی خیر مقلد

مذہب کی تقسیم اس طرح سنی غیر مقلد پروٹسٹنٹ اس قاعدے کے خلاف ہے

مادہ یا بیولے

عرض جو ہر اجسام

غیر ذی حیات (اجسام غیر الیہ) ذی حیات (اجسام الیہ)

غیر ذی حس (نباتات) ذی حس (حیوانات)

حیوان لایعقل حیوان عاقل (انسان)

دیگر افراد انسان سقراط افلاطون

انسان حیوان کی نوع ہے۔ حیوان اجسام ذی روح کی نوع ہے۔ اجسام

ذی روح اجسام کی نوع ہیں اس کے آگے راستہ بند ہے کیونکہ اجسام جس عالی

Summum genus ہیں۔ اب انسان کے انواع لیتے لیتے ایسی نوع پر

پہنچو جس کی اور انواع نہ ہوں بلکہ صرف افراد ہوں یہ نوع سافل *Infima species*

کہلاتی ہے لیکن نوع سافل اور جس عالی کا مقرر کرنا بھی ایک حد تک ہماری مرضی

۱۵۰۵۰۶۸

پر ہے جس حد تک چاہیں چلے جائیں۔

## قضیہ Proposition

قضیہ کسی تصدیق کا الفاظ میں اظہار کرنا ہے قضیہ کی خصوصیت یہ ہے کہ وہ کسی

امر کا یا تو اقرار کرتا ہے یا انکار یعنی وہ ایسا بیان ہے کہ اس کی تصدیق یا تکذیب

کر سکتے ہیں۔

ہم اوپر بیان کر چکے ہیں کہ قضیہ کے متن حصہ ہوتے ہیں۔

(۱) وہ چیز جس کا ایجاب یا سلب کیا جائے محمول یا محکوم یہ *Premicada*

(۲) جس چیز کی باتہ ایجاب یا سلب کیا جائے۔ موضوع یا محکوم الیہ *Subjekt*

۱۳) وہ چیز جو ایجاب یا سلب کی علامت کے قائم مقام ہے۔ اور موضوع و محمول کا باہمی تعلق ظاہر کرتی ہے۔ رابطہ یا نسبت حکمیہ Copula مثلاً سورج روشن جسم ہے جو سورج موضوع یا محکوم المیہ۔ روشن جسم محمول یا محکوم بہ۔ ہے حرف رابطہ یا نسبت حکمیہ۔ نسبت حکمیہ گویا ایک کڑی جو کہ موضوع کو محمول سے ملاتی ہے اور یہ ظاہر کرتی ہے کہ آیا محمول موضوع کی نسبت کوئی اقرار کرتا ہے یا انکار نسبت حکمیہ Copula کے متعلق یہ امر یاد رکھنے کے قابل ہے کہ وہ

۱) وقت کا کوئی خیال پیدا نہیں کرتی۔ مثلاً اگر یہ کہنا ہو کہ اکبر اچھا بادشاہ تھا تو منطقی قضیہ میں اس طرح ظاہر کرتے ہیں کہ اکبر ایسا شخص ہے جو اچھا بادشاہ تھا ۲) امکان یا شرط وغیرہ کا خیال نہیں پیدا کرتی۔ ممکن ضرور بشرطیکہ وغیرہ الفاظ موضوع یا محمول سے تعلق رکھتے ہیں ممکن ہے کہ آہ میٹھے ہوں اس کو منطقی طور پر یوں کہیں گے۔ آہوں کا میٹھا ہونا ممکن ہے۔ ضرور ہے کہ کالج کھولا جائے کالج کا کھولا جانا ضرور ہے۔

۳) حرف ربط کسی شے کے وجود یا عدم وجود سے تعلق نہیں رکھتا بلکہ وجود کا نیا قضیہ کے موضوع یا محمول کے ساتھ وابستہ رہتا ہے " احمد خوشحال ہے " احمد خوشحال نہیں ہے " ان فقرہوں کے یہ معنی ہونگے کہ احمد ایسا شخص ہے جو خوشحال ہے یا احمد ایسا شخص ہے جو خوشحال نہیں ہے۔

قضیہ کے متعلق یہ امر یاد رکھنے کے قابل ہے کہ اس کو گریمر کے جملہ ہائے اشیاء سے کوئی تعلق نہیں ہوتا بلکہ جملہ ہائے خبریہ سے بحث ہوتی ہے ان جملوں پر بھی منطقی نظر سے غور کرنے سے قبل یہ ضرور ہے کہ ان کی نحوی ترکیب کو منطقی ترکیب سے بدل لیا جائے۔

سورج چمکتا ہے ————— سورج ایسا جسم ہے جو چمکتا ہے۔

پہاڑ کی چوٹیوں پر برف جمی ہوئی رہتی ہے۔ برف ایسی چٹیر ہے جو پہاڑ کی چوٹیوں پر جمی رہتی ہے۔

امریکہ میں سب سے بڑا شہر نیو یورک ہے نیو یورک ایسا شہر ہے جو امریکہ میں سب سے بڑا ہے۔

نخوی فقروں کو منطقی قضایا میں تحويل کرتے وقت اگر زمانہ استقبال یا ماضی کا ذکر کرنا ہو تو قضیہ بنانا ذرا مشکل ہوتا ہے۔

جہاز کل روانہ ہوگا۔ جہاز ایسی کشتی ہے جو کل روانہ ہوگا۔ ہم نے دو گھنٹہ آپ کا انتظار کیا۔ ہم ایسے شخص میں جنہوں نے کل آپ کا دو گھنٹہ انتظار کیا۔

قضیوں کی تقسیم مختلف لحاظوں سے حسب ذیل ہے :-

تقسیم کی تقسیم  
مختلف لحاظوں

کمیّت	Quantity	کلّیہ	جزئیہ	شخصیہ	مہملہ
وصف یا کیفیت	Quality	موجبہ	سالبہ	شرطیہ متصلہ	شرطیہ منفصلہ
نسبت	Relation	حمید	مطلقہ	احتمالیہ یا امکانیہ	مقولی یا ترکیبی
جہت	Modality	ضروریہ	مطلقہ	احتمالیہ یا امکانیہ	مقولی یا ترکیبی
معنی	Import	تحلیلی یا لفظی	مطلقہ	احتمالیہ یا امکانیہ	مقولی یا ترکیبی

تفصیلاً کلیہ و جزئیہ

قضیوں کی تقسیم کمیّت یا مقدار کے لحاظ سے قضیہ کلیہ *Universal Proposition* اور قضیہ جزئیہ *Particular* ہے اگر تمام موضوع کے متعلق کوئی امر تسلیم یا انکار کیا جائے تو قضیہ کلیہ *Universal* ہے اور اگر موضوع کے کسی جزو کے متعلق کوئی انکار یا اقرار کیا جائے تو قضیہ جزئیہ *Particular* ہے۔

تمام جاپانی زرد رنگ ہوتے ہیں۔ (قضیہ کلیہ)

بعض ہندوستانی سیہ فام ہوتے ہیں۔ (قضیہ جزئیہ)

قضیہ کی مقدار اس کے موضوع کی دلالت افرادی سے معلوم ہوتی ہے جب قضیہ سے یہ ظاہر ہو کہ کوئی حکم موضوع کے تمام افراد کے متعلق لگایا گیا ہے تو قضیہ کی مقدار کلیہ کہلاتی ہے اور جب یہ معلوم ہو کہ کوئی حکم موضوع کے ایک حصہ کے متعلق لگایا گیا ہے تو قضیہ جزئیہ ہے۔

اکثر قضیہ کلیہ میں موضوع سے پہلے الفاظ سب - تمام - کل - وغیرہ اور جزئیہ میں بعض کچھ وغیرہ ہوتے ہیں یہ علامت مقدار *Sign of quantity* کہلاتے ہیں جب کسی موضوع کے ساتھ مقدار بھی ہو تو اس کا یہ مطلب ہوتا ہے کہ آیا اون تمام افراد پر (جن پر اس لفظ کا جو اس قضیہ میں موضوع ہے) محمول کا اطلاق ہو سکتا، یا اون میں سے بعض پر مثلاً تمام لیمون ترش ہوتے ہیں۔ (قضیہ کلیہ) بعض آم ترش ہوتے ہیں (قضیہ جزئیہ) ان قضیوں میں لیمون کے ہر فرد اور آم کے بعض افراد کے متعلق ترش ہونا بیان کیا گیا ہے۔

جب کسی قضیہ کا موضوع یا تعین ایک فرد یا مجموعہ افراد کو تعبیر کرے تو ایسے قضیہ کو قضایا کلیہ میں جگہ دینی چاہئے اور اگر ایک فرد یا مجموعہ اطراف کی طرف اشارہ نہ کرے تو قضیہ جزئیہ سمجھنا چاہئے۔

ایک آدمی وہاں تھا (قضیہ جزئیہ)

پھر آدمی وہاں تھا (قضیہ کلیہ)

پارہ مائع دہات ہے (قضیہ کلیہ)

ایک دہات مائع ہے (قضیہ جزئیہ)

وہ دہاتیں جن میں رنگ نہیں لگتا شریف ہیں (قضیہ کلیہ)

قضایا کی کلیت یا جزئیت کے جانچنے کے لئے حروف مقدار کے معنی پر غور کرنا

چاہئے نہ کہ الفاظ پر۔

سب دہاتیں سفید نہیں ہوتیں قضیہ جزئیہ ہے اگرچہ موضوع کے ساتھ لفظ سب آیا ہے۔ لیکن اس کا مطلب یہ ہے کہ بعض دہاتیں ایسی ہیں جو سفید نہیں ہوتیں۔ اسی طرح تمام انسان ریاضی داں نہیں ہوتے قضیہ جزئیہ ہے۔

تمام دہاتیں عنصر میں۔ قضیہ کلیہ ہے اس کے یہ معنی ہیں کہ عنصر ہونے کی صفت ادن دوسرے اوصاف میں اضافہ ہوگئی ہے جو لفظ دہات سے ظاہر ہوتے ہیں یہ تشریح زیادہ بہتر اور واضح ہے بہ نسبت اس تشریح کے جو منطق کی کتابوں میں لکھی جاتی ہے۔ کہ دہات کی جماعت عناصر کی جماعت میں داخل ہے۔

قضیہ شخصیہ Singular Proposition ایسا قضیہ ہے جس کا موضوع کوئی آدمی معرفہ ہو۔ سعدی۔ مصنف گلستاں ہے۔ مجلس وزراء طاقتور نہیں ہے ان قضیوں میں بھی چونکہ تمام موضوع کے لئے ایک امر تسلیم کیا گیا ہے یہ بھی قضیہ کلیہ ہے۔ سقراط عقلمند تھا موجودہ والسر لے ہندوستان منصف مزاج شخص ہے قضیہ کلیہ ہیں جن قضیوں میں ایسے اسماء نکرہ ہوں جو اپنے تمام افراد پر دلالت کرتے ہیں تو وہ بھی قضایا کلیہ ہوتے ہیں۔

تمام مثلث جو لصف دار کا میں بنائے جائیں۔ قائم الزاویہ ہو (قضیہ کلیہ)

مقیاس الہوا خلا میں کام نہیں دیتا۔ (قضیہ کلیہ)

قضایا و محملہ Indefinite Proposition ایسے قضایا ہیں جن سے یہ نہیں معلوم ہوتا کہ آیا موضوع اپنے کلی معنوں میں لیا گیا ہے یا جزئی۔

لوگوں پر اعتماد نہ کرنا چاہئے۔

کپڑوں میں دیک لگ گئی ہے۔

گھوڑوں میں بیماری پھیل رہی ہے۔

ایسے قضایا سے علم منطق بحث نہیں کر سکتا۔ منطق بحث کے لئے لازم ہے

کہ قضایا کا منشاء صاف اور واضح ہو۔ مگر یہ یاد رہے کہ صرف حروف مقدار نہ ہونے سے کوئی قضیہ جملہ نہیں ہو سکتا بلکہ اس کے معنی ایسے مبہم ہونے چاہئیں جن سے تپ نہ چل سکے کہ موضوع کلی معنوں میں لیا گیا ہے یا جزئی۔ اور جب تک یہ طے نہ ہو جا علم منطق استدلال کرنے سے انکار کرتا ہے۔ 16.5-68.

**کیفیت یا وصف** *Qualitative* کے لحاظ سے قضایا کی تقسیم موجبہ اور سالبہ ہے۔ جب موضوع کے نسبت کوئی بیان مثبت کیا جائے تو وہ قضیہ موجبہ *Affirmative Proposition* کہلاتا ہے اور اگر کوئی بیان منفی ہو تو قضیہ سالبہ *Negative Proposition* ہے قضیہ سالبہ سے یہ ظاہر ہوتا ہے کہ موضوع محمول میں داخل نہیں ہے۔ موضوع اور محمول دو نو جدا جدا ہیں۔ اور موضوع کے قسم کی کوئی شے محمول میں نہیں پائی جاتی

بعض آدمی سفید رنگ ہوتے ہیں۔ (قضیہ موجبہ)  
بعض آدمی سفید رنگ نہیں ہوتے۔ (قضیہ سالبہ)

اگر کسی قضیہ کے دو نواطراف مثبت ہوں تو وہ محصلہ کہلاتا ہے ہر ذی علم مدوح ہے ورنہ معدولہ بے علم بے قدر ہے۔

قضیہ معدولہ بجائے خود تین قسم کا ہوتا ہے معدولہ الموضوع ہر بے احمق ہے معدولہ المحمول۔ احمق نالایق ہے۔

معدولہ الطرفين - جتنے بے حس ہیں بے جان ہیں۔

مقدار اور وصف کے لحاظ سے چار طرح کے قضیہ اور پیدا ہوتے ہیں۔

قضیہ کلیہ موجبہ	<i>Universal affirmative</i>	تمام مثلث تین ضلعوں کے ہوتے ہیں
قضیہ کلیہ سالبہ	<i>Universal negative</i>	کوئی مثلث ذو اربعۃ الاضلاع نہیں ہوتا
قضیہ جزئیہ موجبہ	<i>Particular affirmative</i>	بعض مثلث قائم الزاویہ ہوتے ہیں
قضیہ جزئیہ سالبہ	<i>Particular negative</i>	بعض مثلث قائم الزاویہ نہیں ہوتے

قضایا موجبہ و سالبہ

## قضایا



قضایا حکمیہ  
و شرطیہ

یا سالبہ کلیہ ہے (جیسی صورت ہو) سب انسان جاندار ہیں۔ سب انسان عالم نہیں ہیں اگر حکم بعض افراد پر ہے تو جزئیہ موجدہ (بعض جاندار انسان ہیں۔ یا جزئیہ سالبہ) بعض جاندار انسان نہیں ہیں) ہے جیسی صورت ہو

چھٹہ بھی حکم جزئیہ کار کھتا ہے آدمی شعر کہتے ہیں۔

جس قضیہ میں موضوع کے متعلق کوئی امر کسی شرط کے ساتھ تسلیم کرتے یا انکار کرتے ہیں اس کو قضیہ شرطیہ متصلہ *Hyponomachic* کہتے ہیں۔ ایسے قضیوں میں دوسرے فقرے کا صدق پہلے کے صدق پر منحصر ہوتا ہے۔

اگر دہا توں اگر گرمی پہونچائی جائے تو پھیل جاتی ہیں۔ (موجدہ شرطیہ)

اگر بارود اگر سیلی ہو تو تونہ اڑے گی۔ (سالبہ شرطیہ)

قضیہ شرطیہ کے پہلے جز کو مقدم یا شرط *Antecedent* اور دوسرے کو تالی یا جزا *Consequent* کہتے ہیں۔

اگر بارود اگر سیلی ہو تو تونہ اڑے گی (تالی)

یہ ممکن نہیں کہ بارود سیلی ہو بھی ہو اور اڑ بھی جائے۔ قضا یا شرطیہ میں ایک نسبت دوسری نسبت کے ساتھ وابستہ ہوتی ہے اور اس وابستگی کے کئی سبب ہوتے ہیں جیسے مقدم۔ تالی کی علت ہو یا تالی مقدم کی علت ہو یا دونوں معلول ہوں مگر اون کی علت ایک ہو۔

اگر آفتاب نکل آیا ہے تو دن ہے۔ آفتاب دن نکلنے کی علت ہے۔

اگر دن نکل آیا ہے تو روشنی ہے۔ دن نکلنا روشنی کی علت نہیں بلکہ دن نکلنے اور روشنی دونوں کی علت آفتاب نکلنا ہے۔

؟ اسی طرح قرابتیں اور کلیت و جزئیت اور وقت و مکان کی نسبتیں وغیرہ اگر زید خالد سے بڑا ہے تو ضرور خالد زید سے چھوٹا ہے۔ قضیہ متصلہ کے مقدم

اگر دہا توں اگر گرمی پہونچائی جائے تو پھیل جاتی ہیں۔ (موجدہ شرطیہ)

مقدم اور تالی کا فرق

وتالی میں جب کوئی علاقہ باعث اتصال ہو تو قضیہ متصلہ لزومیہ کہلاتا ہے۔  
 اتفاقیہ یعنی ایسے قضیہ جن کے مقدم وتالی میں کوئی علاقہ باعث اتصال نہیں ہے  
 جس وقت مجلس شوریٰ منعقد ہوتی ہے تو <sup>مجلس</sup> ~~مجلس~~ چنگھانے لگتے ہیں۔ منطلق میں قضیہ  
 اتفاقیہ قابل لحاظ نہیں ہیں۔ - 175-48.

جس قضیہ میں کوئی امر اس طرح تسلیم یا انکار کیا جائے کہ اگر ایک ہوگا تو دوسرا  
 نہ ہوگا اس کو قضیہ شرطیہ منفصلہ *Disjunctive* کہتے ہیں۔  
 ۲۶۰.

زید یا تو خوشنویس ہے یا نقش نویس۔ بد نویس

عمر و یا تو جاہل ہے یا شریہ النفس۔ عالم زاوے یا منفرد ہوتے ہیں۔ یا  
 حادثہ یا قائمہ ایسے قضیوں میں کئی محمول ہوا کرتے ہیں چاہے جس کو تسلیم کر لو۔  
 ایسے قضیہ اگرچہ نہ ظاہر شرطیہ نہیں معلوم ہوتے لیکن دراصل میں یہ بھی شرطیہ  
 زاویہ اگر منفرد نہیں ہیں تو حادثہ ہیں۔ عمر و اگر جاہل نہیں ہے تو شریہ النفس ہے  
 قضایا و شرطیہ منفصلہ *Disjunctive* میں دو نسبتوں کا انفصال پایا جاتا  
 ۲۶۰.

ہے یہ ممکن نہیں کہ کوئی زاویہ منفرد بھی ہو اور حادثہ بھی ہو۔ انفصال بھی کئی  
 طرح کا ہوتا ہے ایک تو انفصال حقیقی جیسے رات و دن تاریکی و روشنی  
 علم و جہل میں ہے زید یا عالم ہے یا جاہل کہ ایک وقت میں ان کا اجتماع اور تعلق  
 دونوں ناممکن ہیں دوسرے انفصال مانعہ الجمع ہے کہ دو چیزوں کا اجتماع  
 ناممکن ہو لیکن ارتفاع جائز ہو۔ یہ چیز نہ ٹھوس ہے نہ سیال۔ دونوں کا اجتماع  
 ناممکن ہے ٹھوس و سیال دونوں نہیں ہو سکتے مگر یہ ممکن ہے کہ نہ ٹھوس ہونے سیال  
 تیسری صورت مانعہ الخلو ہے یعنی دو چیزوں کا اجتماع ممکن ہو لیکن ارتفاع  
 محال ہو۔ دریا میں ہونا اور نہ ڈوبنا۔ ممکن ہے لیکن یہ نہیں ہو سکتا کہ دریا میں نہ ہو  
 اور پھر بھی ڈوب جائے۔

قضایا منفصلہ میں دونوں نسبتوں کے انفصال کا کچھ نہ کچھ سبب ہوتا ہے۔ جیسے دونوں کا باہم نقیض ہونا یا اون میں مغائرت تاثرہ پایا جانا۔ یا دونوں نسبتوں کا اجتماع عقل کی نزدیک مستبعد ہونا جیسا کہ مذکورہ بالا تینوں صورتوں میں بیان ہوا غرض جب انفصال کسی وجہ سے ہو تو منفصلہ کو عننا ویہ کہتے ہیں ورنہ اتفاقہ جیسے کوئی حبشی جاہل ہو۔ اتفاقہ صورت منطقی میں مستند نہیں۔

جملہ شرطیہ بھی مخصوصہ اور محصورہ یا مہملہ ہوتا ہے۔ لیکن قضیہ شرطیہ میں مدار تقسیم اوضاع و حالات پر ہے اگر شرطیہ میں اس طرح کا حکم ہے کہ دو نسبتوں کا انفصال یا انفصال کسی خاص صورت اور حالت میں ہے تو شرطیہ شخصیہ اور مخصوصہ ہے مثلاً اگر زید آج آئے تو میں اس کو انعام دوں گا اس مثال میں انعام دینا تو زید کے آنے پر منحصر ہے لیکن عام نہیں بلکہ آج آنے پر۔

شرطیہ محصورہ خبریہ یہ ہے کہ بعض حالتوں میں دو نسبتوں کا انفصال یا انفصال ہو جیسے کبھی ایسا بھی ہوتا ہے کہ جب ایک خیر جاندار ہو تو آدمی بھی ہو۔ شرطیہ محصورہ کلیہ یہ ہے کہ کل حالتوں میں دو نسبتوں کا انفصال یا انفصال ہو۔ جب کبھی زمین چاند اور سورج کے بیچ میں آجائے گی تو ضرور چاند گھنایا ہوا دکھائی دے گا۔

شرطیہ مہملہ یہ ہے کہ قضیہ میں اوضاع و حالات کا بیان نہ ہو۔ پروا ہو چلتی ہے تو بینہ برستا ہے یہ صراحت نہیں کہ ہمیشہ ایسا ہی ہوتا ہے یا کبھی کبھی۔

قضایا کی تیسری تقسیم بہ لحاظ جہت و انداز کے ہے۔ جہت سے مراد ہے کسی قضیہ کے موضوع اور محمول کا تعلق یعنی کسی قضیہ میں کسی موضوع کے متعلق ثبوت محمول (اگر قضیہ موجب ہے) اور سلب محمول (اگر قضیہ سلب ہے) کی کیفیت بیان کی گئی ہے وہ کس قسم کی ہے ثبوت محمول اور سلب

قضایا  
مستقلہ

محمول کی کیفیت مختلف طرح کی ہوتی ہے اور امتیاز کے واسطے ہر ایک کے علیحدہ پہلیوہ نام مقرر کر لئے ہیں۔

**ضرورت ذاتی** موضوع اور محمول کا تعلق بہر وقت اور ہر حال میں ایسا قوی ہے کہ کبھی منفک نہیں ہوتا۔ ایسے قضیوں میں الفاظ ضرور بے شک خواہ مخواہ البتہ وغیرہ آتے ہیں اور ان قضیوں کو **ضروریہ مطلقہ** کہتے ہیں۔ تمام حیوانات ضرور سانس لیتے ہیں کل جزو سے بیگ بڑا ہوتا ہے۔

**ضرورت وصفی** ذات موضوع میں کوئی ایسا وصف ہوتا ہے یا ذاتہ موضوع کی کوئی ایسی حالت ہوتی ہے جو ثبوت محمول یا سلب محمول کو ضرورتاً متحقق ہو کر رہتی ہے۔ یہ ضرورت اوسی وقت تک قائم رہتی ہے جب تک کہ وہ وصف یا حالت قائم ہے ایسے قضیہ کو **مشروطہ عامہ** کہتے ہیں جب انسان ہوتا ہے اوس کے حواس ضرور معطل ہوتے ہیں۔

**ضرورت وقتی** ذات موضوع کو ثبوت محمول یا سلب محمول کا اقتضا ہوتا تو ہے لیکن بہر وقت نہیں ایسے قضیہ کو **وقتیہ مطلقہ** کہتے ہیں۔ زمین کا جو حصہ آفتاب کے مقابل ہوتا ہے روشن ہوتا ہے۔

**ضرورت غیر معینہ** موضوع و محمول میں ایسا التزام پایا جاتا ہے کہ موضوع کو محمول ہونے کی صفت سے کبھی خالی نہیں پایا جاتا ایسے قضیے **منتشرہ مطلقہ** کہلاتے ہیں۔ آگ سے حرارت پیدا ہوتی ہے۔

**دوام ذاتی** موضوع ہمیشہ صفت محمول سے متصف پایا جاتا ہے۔ ایسے قضیوں کا نام **دائمہ مطلقہ** ہے یا سب ہمیشہ گردش کرتے ہیں۔ دوام کے الفاظ ہمیشہ سدا وغیرہ ہیں۔

**دوام وصفی** ذات موضوع میں ایک ایسا وصف ہوتا ہے کہ جب تک

وہ وصف باقی رہتا ہے۔ صفت محمول بھی اوس کو عارض رہتی ہے۔ ایسے قضیے عرفیہ عامہ کہلاتے ہیں مسکبر ذلیل ہوتے ہیں۔

**امکان** ذات موضوع میں بالفعل ایک وصف خاص موجود نہیں ہے لیکن اس میں اتنی استعداد اور قابلیت ہے کہ کبھی وہ اس وصف سے متصف ہو سکے۔ ممکن ہے کہ زید بی اسے پاس کرے۔ ممکن ہے کہ قوت برقی سے ریل چلنے لگے۔ امکان کے لئے الفاظ ممکن ہے وغیرہ ہیں قضیہ کا نام ممکنہ عامہ ہے۔  
**فعلیت**۔ ذات موضوع سے اگرچہ اس وقت کوئی فعل صادر نہیں ہو رہا ہے لیکن اوس میں اس فعل کے کرنے کی قدرت موجود ہے۔ ایک انجن کی نسبت جو آئین پر کھڑا ہے یہ کہنا کہ یہ ساٹھ میل فی گھنٹہ دوڑتا ہے۔ ایسے قضیے مطلقہ عامہ کہلاتے ہیں اردو میں فعلیت کے اظہار کے لئے کوئی لفظ نہیں ہے۔

جہت کے لحاظ سے قضایاء کی کامل تقسیم تو یہی ہے جو اوپر بیان ہوئی ہے لیکن اختصار کے طور پر صرف تین اقسام ضروریہ۔ مطلقہ۔ احتمالیہ پر اکتفا کرتے ہیں۔  
**ضروریہ necessary** قضیہ کی موضوع اور محمول کی باہمی نسبت اوس کی حقیقت اور بناوٹ پر مبنی ہو یعنی ایسی نسبت جو کلیتہً اور ضروریً صحیح ہو تو کہا جاتا ہے کہ قضیہ کی جہت ضروری ہے۔

ضرور ہے کہ مثلث کے دو ضلع ملکر تیسرے سے بڑے ہوں۔ ہمیشہ آدمی کے بدن میں خون دورہ کیا کرتا ہے۔

**مطلقہ absolute** قضیہ کے موضوع اور محمول کا تعلق ایسا ہو جو تجربہ سے ثابت ہوا ہو اور جہاں تک انسان کا تجربہ ہے صحیح ہو تمام اجسام مادی شش کرتے ہیں۔

احتمالیہ قضیہ کے موضوع اور محمول کا تعلق متحقق نہ ہو بعض حالتوں میں

صحیح ہو اور بعض صورتوں میں صحیح نہ ہو۔

ممکن ہے کہ کل بارش ہو غائباً احمد نیک آدمی ہے۔

در اصل قضایا احتمالیہ منطق کی حد سے خارج ہیں۔

قضایا تحلیلی  
و ملذولی

قضیوں کی تقسیم (Innominal) معنی کے لحاظ سے محمول اور موضوع کے  
تضمنات کے باہمی نسبت پر مبنی ہے اگر محمول سے موضوع کی کل یا جزو معنی کی توضیح  
یا اوس کا بیان ہوتا ہو اور ان لوگوں کو جو اوس کی معنی پہلے ہی سے جانتے ہوں  
کوئی نئی بات قضیہ سے نہیں معلوم ہوتی ہو تو قضیہ تحلیلی یا ملذولی Analytical  
کہلاتا ہے ایسے قضیہ میں جو وصف محمول سے ظاہر ہوتا ہے وہ محمول کے اوصاف کا  
جزو ہوتا ہے جیسے انسان ناطق ہے۔ نطق ایک جزو ہے انسان کے اوصاف کا۔  
دوسری صورت میں قضیہ سے ایک نئی بات معلوم ہوتی ہے اور جو وصف محمول

سے معلوم ہوتا ہے موضوع کے اوصاف پر کچھ زیادتی کرتا ہے۔

انسان فانی ہے۔ فنا انسان کا وصف نہیں ہے۔

قضایا معقولی

یا ترکیبی

ایسے قضیہ کو معقولی Real یا ترکیبی Synthetic کہتے ہیں۔

قضایا مرکب

بعض قضیوں میں دو یا دو سے زیادہ سارے قضیے شامل ہوتے ہیں ان کو

قضایا مرکب کہتے ہیں۔ ان میں بعض قضیہ تو ایسے ہوتے ہیں کہ ان کا مرکب

ہونا ظاہر ہوتا ہے اور ان میں الفاظ "اور" "لیکن" "نہ نہ وہ" "اگرچہ"

"باوجودیکہ" ہوتے ہیں۔ سونا کیاب اور گراں ہے زید نہ دیانت دار ہے نہ دوتمند

عمر اگرچہ عقلمند ہے لیکن پرہیزگار نہیں ہے۔ ایسے قضیوں کو ان کے سادے قضیوں

میں تحلیل کر کے ہر ایک پر علیحدہ علیحدہ غور کرتے ہیں۔

سونا کیاب دعات ہے۔

سونا گراں دعات ہے۔

زید دیانت دار نہیں ہے

زید عقلمند نہیں ہے۔

عمر و عقل مند شخص ہے

عمر پر ہینر نگار شخص نہیں ہے۔

بعض قضیہ ایسے ہوتے ہیں کہ بہ ظاہر سادے معلوم ہوتے ہیں لیکن اگر ان کے معنوں کی تحلیل کی جائے تو معلوم ہوتا ہے کہ دراصل وہ مرکب ہیں ان قضیوں میں الفاظ ذیل ہوتے ہیں۔ صرف بجز کوئی نہیں وغیرہ صرف لکھنؤ کے خربوزے میٹھے ہوتے ہیں۔

اس قضیہ میں لکھنؤ کے خربوزوں اور ان خربوزوں کے متعلق جو لکھنؤ کے نہیں ہیں ایک امر بیان کیا گیا ہے اور اس کے اس طرح دو قضیہ بن سکتے ہیں۔

(۱) لکھنؤ کے خربوزے میٹھے ہوتے ہیں۔

(۲) جو خربوزے لکھنؤ کے نہ ہوں وہ میٹھے نہیں ہوتے۔

سوائے مجرم کے مجسٹریٹ سے کوئی نہیں ڈرتا۔ یہ ان دو قضیوں کے برابر ہے مجرم مجسٹریٹ سے ڈرتے ہیں۔

جو شخص مجرم نہ ہو مجسٹریٹ سے نہیں ڈرتا۔

اوپر بیان ہو چکا ہے کہ ہر اسم اپنے معنی پر دو طرح دلالت کرتا ہے ایک تو

دلالت **افراد** *Donotācān* دوسرے **دلالت وصفی** *Connotācān*

اب دیکھنا یہ ہے کہ قضیہ کے موضوع اور محمول ان دونوں میں کن معنوں میں لے جاتے

ہیں چونکہ ہر ایک طرف کے دو طرح کے معنی ہوتے ہیں اس لئے چار طریقے معنوں کے نکل سکتے

(۱) موضوع کی دلالت **افراد** ہو اور محمول کی وصفی مثلاً جب ہم یہ کہیں کہ "تمام انسان

فانی ہیں" تو ہمارا یہ مقصد ہے کہ وہ تمام افراد جن پر لفظ انسان کا اطلاق ہوتا ہے وہ

صفت رکھتے ہیں جو لفظ فانی سے ظاہر ہوتی ہے۔

(۲) دونوں اطراف (موضوع و محمول) کی دلالت **افراد** ہو۔ اس لحاظ سے اس قضیہ

موضوع و محمول  
کے معنی ہوتے  
دلالت **افراد**  
دلالت **وصفی**

تمام انسان فانی ہیں کے یہ معنی ہونگے کہ تمام افراد جو انسان کہلاتے ہیں ان تمام افراد میں داخل ہیں جو فانی ہیں۔

(۳) دونو افراد کی دلالت وصفی ہو اس لحاظ سے اس قضیہ ”تمام انسان فانی ہیں“ کے یہ معنی ہیں کہ وہ تمام خواص جو انسان میں پائے جاتے ہیں ان خواص میں سے ہیں جو فانیوں کے خواص ہیں۔

(۴) موضوع کی دلالت وصفی ہو اور محمول کی دلالت افرادی اس لحاظ سے ”تمام انسان فانی ہیں“ کے یہ معنی ہیں کہ لفظ انسان سے جو خواص ظاہر ہوتے ہیں وہ ایک ایسی شے کا وجود ظاہر کرتے ہیں جو اس جامعیت میں داخل ہے جو فانی کہلاتی ہے جب ہم یہ کہتے ہیں کہ تمام انسان فانی ہیں تو ہمارا یہ دعوے نہیں ہوتا کہ تمام افراد انسان کا جو اب تک پیدا ہوئے یا آئندہ پیدا ہونگے ہم نے امتحان کر لیا بلکہ یہ مقصد ہوتا ہے کہ ہم نے یہ مشاہدہ کیا ہے کہ خواص انسانیت اور خواص فنا میں ناگزیر علاقہ ہے۔ ہر چکدار شے سونا نہیں ہے اس کے یہ معنی ہیں کہ جو خواص لفظ چکدار سے ظاہر ہوتے ہیں۔ وہ ضرور نہیں ہے کہ ہمیشہ اس شے کو ہی تیاں جو سونا کہلاتی ہے۔

*Distribution of terms*

## اطراف کی جامعیت

کسی طرف کو ہم اس وقت جامع کہتے ہیں جبکہ اس کا استعمال اس طرح کیا جائے کہ کوئی حکم ان تمام افراد کی نسبت لگایا جائے جن پر وہ لفظ دلالت کرتا ہے اور اگر وہ حکم تمام افراد پر صادق نہ ہو تو وہ طرف جامع *Distribution* نہیں کہلاتی۔ بلکہ جزئی *Limitation* کہلاتی ہے اب ہم قضایا کی اس نظر سے تفتیح کرتے ہیں۔ پہلے موضوع کو لیجئے۔ موضوع کی جامعیت کا جاننا کوئی مشکل بات نہیں ہے۔ قضایا کلیہ موجبہ جزئیہ موجبہ کلیہ سالبہ جزئیہ سالبہ کے متعلق موضوع کا پہچانا آسان

موضوع و محمول  
بمکانہ طرف جامع

ہے کہ کلیہ موجبہ۔ کلیہ سالبہ میں موضوع جامع اور جزئیہ موجبہ اور جزئیہ سالبہ میں موضوع جزئی ہوتا ہے۔

کوئی مثلث ذواربعتہ الاضلاع نہیں ہوتا۔ کوئی شخص معصوم نہیں ہے۔ قضایا کلیہ سالبہ میں اون میں ہر ایک مثلث یا ہر ایک آدمی ذواربعتہ الاضلاع اور معصوموں کے فرقے سے جدا کر دیا گیا ہے۔

محمول کے متعلق جامع یا جزئی ہونا معلوم کرنا ذرا مشکل بات ہے کیونکہ محمول کے ساتھ کوئی علامت مقدار نہیں ہوتی۔ مثلاً قضیہ کلیہ موجبہ میں جب ہم یہ کہتے ہیں کہ تمام انسان فانی ہیں تو ہماری یہ مراد نہیں ہوتی کہ جس قدر فانی ہیں وہ فرقہ انسانوں میں داخل ہیں بلکہ ظاہر ہے کہ انسانوں کے علاوہ اور انواع بھی فانی ہیں اور انسان فانیوں کا ایک حصہ ہے۔ اس لئے اس قضیہ میں محمول کلی معنوں میں نہیں بلکہ جزئی معنوں میں لیا گیا ہے گویا لفظ بعض محمول سے پہلے محذوف ہے انسان فانیوں میں سے بعض ہیں عرض قضیہ موجبہ کا محمول جزئی ہوتا ہے۔ اسی طرح قضیہ موجبہ جزئیہ پر غور کرو۔ بعض افغانی طویل القامت ہوتے ہیں۔ اس قضیہ میں بھی لفظ بعض طویل القامت سے پہلے محذوف ہے کیونکہ اس قضیہ کا یہ مطلب نہیں ہے کہ صرف بعض افغان ہی طویل القامت ہیں بلکہ دوسری اقوام کے اشخاص بھی طویل القامت ہوتے ہیں اس لئے اس قضیہ کا فشار یہ ہے کہ بعض افغانی دنیا کے بعض طویل القامت لوگ ہیں۔

اسی طرح اس فقرے میں کہ بعض دہاتیں سفید ہوتی ہیں ہماری یہ مراد ہوتی ہو کہ سفید چیزوں کا ایک حصہ بعض دہاتیں ہی ہیں۔

اس سے یہ نتیجہ نکلتا ہے کہ قضیہ موجبہ جزئیہ کا محمول ہمیشہ جزئی ہوتا ہے۔ عرض قضایا کلیہ موجبہ اور جزئیہ موجبہ میں محمول جزئی ہوتا ہے۔ قضایا کلیہ سالبہ اور جزئیہ سالبہ کا محمول جامع ہوتا ہے مثلاً جب ہم یہ کہیں کہ ”مسلمان موت سے نہیں ڈرتے“

بعض دہاتیں سفید نہیں ہوتیں تو ہمارا یہ مقصد ہوتا ہے کہ مسلمان اس فرقے سے جو موت سے ڈرتا ہے علیحدہ ہیں اور بعض دہاتیں اون تمام اشیاء سے جو سفید ہیں علیحدہ ہیں۔ کوئی انگریز سیاہ فام نہیں ہے (کلیہ سالبہ) اس قضیہ کے یہ معنی ہیں کہ اگر تمام دنیا کے انگریزوں کو ایک جا جمع کریں اور اسی طرح تمام دنیا کے سیاہ فام ایک جا جمع ہوں تو ایک انگریز بھی تمام سیاہ فام گروہ میں نہ ملیگا۔ غرض محمول جامع ہے۔ بعض ہندوستانی فاضل نہیں ہیں (قضیہ جزئیہ سالبہ ہے) اس میں بھی فاضل کلی معنوں میں لیا گیا ہے کیونکہ تمام دنیا کے فاضلوں میں سے بعض ہندوستانیوں کو علیحدہ کیا ہے۔ غرض قضیہ جزئیہ سالبہ کا محمول بھی جامع ہوتا ہے۔

اس طرح اطراف کے کلی معنوں میں استعمال ہونے کے چار حسب ذیل قاعدے ہوں گے۔

(۱) قضایا، کلیہ میں موضوع جامع ہوتا ہے۔

(۲) قضایا، سالبہ میں محمول جامع ہوتا ہے۔

(۳) قضایا، جزئیہ میں موضوع جامع نہیں ہوتا۔


(۴) قضایا، موجبہ میں محمول جامع نہیں ہوتا۔

یا یوں سمجھو کہ قضایا :-

محمول جزئی	موضوع جامع	کلیہ موجبہ میں
محمول جامع	موضوع جامع	کلیہ سالبہ میں
محمول جزئی	موضوع جزئی	جزئیہ موجبہ میں
محمول جامع	موضوع جزئی	جزئیہ سالبہ میں

بعض اوقات ان قواعد کو واضح کرنے کے لئے دوائر کا استعمال کیا جاتا ہے

ہر ایک طرف کو ایک دائرہ سے تعبیر کرتے ہیں اور طرف موضوع اور طرف محمول میں جو تعلق ہے وہ دائروں کے باہمی پورے تطابق یا ایک دائرہ کے دوسرے



یہ یاد رکھنا چاہئے کہ قضایا، کو جب دو دائر میں ظاہر کرتے ہیں یا جب اطراف کی جامعیت کا ذکر کیا جاتا ہے تو اطراف کی صرف تعداد سے بحث کی جاتی ہے نہ کہ وصفوں سے بعض وقت ایسے قضایا پیش آتے ہیں۔ جیسے کہ تمام مثلث متساوی الاضلاع متساوی الزاویا ہوتے ہیں۔ قاعدے کی رو سے محمول جزئی ہونا چاہئے کیونکہ قضیہ موجبہ کلیہ ہے لیکن دراصل اس قضیہ کے یہ معنی ہیں کہ تمام مثلث متساوی الاضلاع تمام مثلث متساوی الزاویا ہیں یعنی محمول جامع ہیں ایسی واقفیت کسی دوسری سائنس سے ہو سکتی ہے۔

قضیہ بنانے کے قاعدے حسب ذیل ہیں :-

(۱) موضوع اور محمول کو دریافت کرو۔

(۲) موضوع کے ساتھ اس کی صحیح مقدار لگاؤ۔

(۳) قضیہ کو اس کی صحیح کیفیت دو یعنی ہے یا نہیں ہے۔

(۱) ”مبارک ہیں وہ جو ہیں دل کے سخی“ ایک فقرہ ہے اس کو قضیہ اس طرح بنائینگے

تمام دل کے سخی مبارک ہیں۔ مبارک ہونے کا اطلاق اون تمام لوگوں پر ہے۔ جو

دل کے سخی ہیں۔

قضیہ بنانے کے  
قاعدے

(۲) ہر ایک جز صحیح نہیں ہوتی۔ یہاں جزدوں کے متعلق یہ بیان کیا گیا ہے کہ وہ صحیح نہیں ہوتیں لیکن محمول کا اطلاق جزو کے ایک حصہ پر ہوتا ہے اسلئے قضیہ اس طرح بنے گا بعض جزیں صحیح نہیں ہوتیں۔

## قضایا کی نسبت

قضایا کی باہمی  
نسبت یا اونکا  
منافات

جب دو قضیوں کا موضوع اور محمول ایک ہی ہو لیکن کیفیت مختلف ہو تو کہا جائے گا کہ وہ ایک دوسرے کے **منافی** یا **تضاد** ہیں اور اون کی باہمی نسبت **منافات** کہلاتی ہے۔ چاروں قضیے کلیہ موجدہ کلیہ سببہ جزئیہ موجدہ جزئیہ سببہ میں چار طرح کا تقابل ہوتا ہے۔

(۱) کلیہ موجدہ کلیہ سببہ میں سے چونکہ دو نو قضیہ کلیہ ہوتے ہیں اور صرف کیفیت تضاد میں مختلف ہوتے ہیں وہ ایک دوسرے کے **منافی** ناقص یا ضدین کہلاتے ہیں اور اونکی باہمی نسبت **منافات ناقص یا تضاد** *Contrary opposition* کہلاتی ہے۔  
”تمام انسان غلطی کرتے ہیں“  
”کوئی شخص غلطی نہیں کرتا۔“ ایک دوسرے کے تضاد ہیں  
ان قضیوں کے متعلق یہ بات یاد رکھنے کے قابل ہے کہ دو نو صحیح نہیں ہو سکتے لیکن دو نو غلط ہو سکتے ہیں۔

(۲) جزئیہ موجدہ اور جزئیہ سببہ میں موضوع اور محمول ایک ہی ہوں لیکن اونکی کیفیت میں فرق ہو تو اون کی باہمی نسبت **منافات بالاحتمال** کہلاتی ہے۔ اور قضیے منافی مختلف کہلاتے ہیں۔  
”بعض آدمی موت سے ڈرتے ہیں“  
”بعض آدمی موت سے نہیں ڈرتے“  
ایسے قضیے دو نو صحیح ہو سکتے ہیں۔ لیکن دو نو غلط نہیں ہو سکتے۔

(۳) کلیہ موجدہ اور جزئیہ سببہ یعنی وہ قضیہ جنکے موضوع اور محمول ایک ہوں

نفیض

لیکن کیفیت اور مقدار دونوں میں اختلاف رکھتے ہوں تو وہ ایک دوسرے کے منافی کامل یا نقیض *contradictory* کہلاتے ہیں اور ان کی باہمی نسبت منافات کامل یا تناقض *Contradictory* کہلاتی ہے۔

قضایا نقیض میں سے اگر ایک صحیح ہوگا تو دوسرا غلط ہوگا ان میں سے صرف ایک صحیح ہو سکتا ہے۔

اگر یہ قضیہ تمام حیوانات استدلال کرتے ہیں (دکلیہ موجبہ)  
غلط ہو تو "بعض حیوانات استدلال نہیں کرتے۔" (جزئیہ سالبہ)

ضرور صحیح ہے۔ اسی طرح دکلیہ سالبہ اور جزئیہ موجبہ میں بھی اگر ایک صحیح ہوتا ہے تو دوسرا غلط ہوتا ہے کوئی حیوان استدلال نہیں کرتا (دکلیہ سالبہ) غلط ہو تو بعض حیوانات استدلال کرتے ہیں (جزئیہ موجبہ) صحیح ہے۔ یہ قضیے بھی باہم نقیض ہیں اور ان کی نسبت بھی تناقض کہلاتی ہے۔

اب ذرا نقیض کی شرطوں پر بھی غور کرو۔

**نقیض** کے معنی ہیں دو چیزوں میں ایسا تباہی کہ اگر ایک ہو تو دوسرا نہ ہو جیسے علم و جہل۔ تاریکی و روشنی۔ چیزوں کے علاوہ قضیوں میں بھی نقیض ہوتا ہے قضیوں کی صورت میں نقیض کے یہ معنی ہیں کہ اگر ایک وقت میں ایک قضیہ سچا ہو تو دوسرا جھوٹا ہو نقیض کی چند شرطیں ایسی ہیں کہ اگر وہ موجود نہ ہوں تو تناقض نہیں ہو سکتا پہلی شرط تو یہ ہے کہ اگر ایک قضیہ موجبہ ہو تو دوسرا سالبہ ہو "زید لکھ رہا ہے" زید نہیں لکھ رہا ہے تناقض قضیہ میں بعض دفعہ قضیوں کی صورت ایسی ہوتی ہے کہ اگرچہ وہ ایک دوسرے کے نقیض ہوتے ہیں لیکن یہ ظاہر موجبہ اور سالبہ نہیں معلوم ہوتے "زید چل رہا ہے" "زید کھڑا ہے" دو نو موجبہ قضیے ہیں لیکن باہم نقیض ہیں۔ دوسرے قضیے کو دیکھو "زید کھڑا ہے" یہ الفاظ دیگر اس کے ہی معنی ہیں کہ زید نہیں چل رہا ہے

تناقض کے  
شروط

ایجاب و سلب کی شرط کے علاوہ تناقض کی اور شرطیں بھی ہیں کہ اگر وہ نہ پائی جائیں تو تناقض نہیں ہوتا۔

**وحدت موضوع و محمول** یعنی دو نو قضیوں کا موضوع و محمول نہ صرف ایک ہو بلکہ وہ تمام قیدیں جو ایک قضیہ کے موضوع و محمول کے ساتھ ہیں دوسرے قضیہ کے موضوع و محمول کے ساتھ ہی بعینہ ہوں۔ اگر موضوع یا محمول بدل جائے یا کوئی قید جو موضوع یا محمول کے ساتھ تھی بدل جائے تو تناقض فوت ہو جائے گا ”زید لکھتا ہے“ خالد نہیں لکھتا ہے“ موضوع بدل گیا لہذا تناقض نہیں ہے۔ زید لکھتا ہے زید نہیں پڑھتا۔ محمول مختلف ہیں تناقض نہیں ہے۔ ایسا تیوہ اور اعتبارات کو لوجن کے بدلنے سے تناقض قائم نہیں رہتا۔

**وحدت کل و جزو**۔ اگر کوئی حکم ایک قضیہ میں کسی شے کے ایک جزو پر لگایا گیا ہے تو دوسرے قضیہ میں بھی وہ حکم اس شے کے اسی جزو پر لگایا جائے۔  
مورخو بصورت جانور ہے۔  
مورخو بصورت جانور نہیں ہے۔

دونقیض قضیہ میں اس صورت میں کہ خوبصورت ہونے کا حکم جن عضو کے اعتبار سے لگایا گیا ہے بد صورتی کا حکم بھی اُس عضو کے اعتبار سے لگایا جائے مثلاً یہ لحاظ پروں کے یہ کہنا کہ مورخو بصورت ہے اور مورخو بصورت نہیں ہے نقیض ہے۔ لیکن یہ لحاظ پروں کے خوبصورت اور بہ لحاظ پاؤں کے بد صورت کہنا نقیض نہیں ہے۔

**وحدت شرط** یہ ہے کہ ایک حکم جن شرط سے لگایا گیا ہے دوسرا حکم بھی اسی شرط سے لگایا جائے۔ کھانے پینے سے روزہ ٹوٹ جاتا ہے۔ کھانے پینے سے روزہ نہیں ٹوٹتا۔ دونقیض قضیے ہیں بشرطیکہ دونوں شروط متحد ہوں۔ مثلاً عدا کھانا پینا۔ لیکن اگر پہلے قضیہ کی شرط عدا اور دوسرے کی سہوا ہو تو نقیض قائم نہیں رہتا۔

**وحدت زمان**۔ وقت کا اختلاف بھی تناقض رفع کر دیتا ہے۔ خالد رات کو

سوتا ہے۔ خالد دن کو نہیں سوتا ہے نفیض نہیں ہیں۔

**وحدت مکان** مقام کا اختلاف بھی تناقض اٹھا دیتا ہے۔

ریل دوڑ رہی ہے (میدان میں) ریل کھڑی ہے (اسٹیشن پر)

**وحدت اضافت** ایک شخص کسی ایک ہی شخص کا باپ اور بیٹا۔ چچا اور بھتیجا  
مالک اور مملوک نہیں ہو سکتا۔ لیکن یہ اختلاف اضافت ہو سکتا ہے۔

زید باپ ہے (خالد کا) زید بیٹا ہے (حامد کا)

**وحدت قوت و فعل** زمانہ کے ساتھ ساتھ حالتیں بدلتی رہتی ہیں اس وجہ سے

جو حکم حالت موجودہ پر لگایا جائے آئندہ قائم نہیں رہتا۔ کیریاں آج کھٹی ہیں چند

روز بعد میٹھی ہو جائیں گی۔ پس مٹھاس کی کیفیت اون میں بالقوت موجود ہے۔ ایک

شخص آج جاہل ہے چند روز بعد عالم فاضل بن سکتا ہے۔ پس نفیض کے لئے یہ بھی

ضرور ہے کہ جو حکم لگایا گیا ہے اُس میں قوت اور فعل کا اعتبار نہ ہو ورنہ نفیض نہ ہوگا

قضایا مخصوصہ کے لئے یہ شرطیں کافی ہیں لیکن قضایا مخصوصہ میں انکے

علاوہ یہ شرط بھی ضرور ہے کہ اون میں اختلاف کمیّت (مقدار) ہو یعنی دو محصورہ

مناقض قضیوں میں اگر ایک کلیہ ہو تو دوسرا جزئیہ اگر دونو قضئے کلیہ ہونگے یا دونو

جزئیہ ہونگے تو بعض دفعہ تناقض نہ ہوگا۔ تناقض کی شرط یہ ہے کہ اگر ایک قضیہ سچا

ہو تو دوسرا غلط ہو لیکن دو کلیہ قضئے یا دو جزئیہ قضئے بعض دفعہ دونوں سچے

یا جھوٹے ہو سکتے ہیں۔

بعض انسان گورے ہیں۔ بعض انسان گھمے نہیں ہیں۔ دونو سچے قضئے ہیں۔

بعض انسان ناطق نہیں ہیں۔

کل انسان ناطق ہیں۔

مناقض ہیں۔ تمام جاندار انسان ہیں۔ تمام جاندار انسان نہیں ہیں۔ دونو جھوٹے

لہذا نفیض نہیں ہیں۔


(۴) کلیہ موجبہ اور جزئیہ موجبہ نیز کلیہ سالبہ اور جزئیہ سالبہ کے اگر موضوع و محمول ایک ہی ہوں لیکن مقدار میں مختلف ہوں مگر کیفیت میں مختلف نہ ہوں تو وہ محکوم کہلاتے ہیں اور ان کی باہمی نسبت تسکیم کہلاتی ہے ان میں اگر کلیہ موجبہ صحیح ہو تو جزئیہ موجبہ بھی ضرور صحیح ہوگا۔ "تمام انسان فانی ہیں" "بعض انسان فانی ہیں"

اور اگر کلیہ سالبہ صحیح ہو تو جزئیہ سالبہ بھی صحیح ہوگا۔

"کوئی شخص کامل نہیں ہے" "بعض اشخاص کامل نہیں ہیں"

ایک قضیہ کلیہ سے اس کے ایک جزو کی تو صحت ظاہر ہو سکتی ہے۔ لیکن اس کا عکس ضرور نہیں ہے کہ صحیح ہو۔ تمام نیشکر میٹھے ہوتے ہیں۔ بعض نیشکر میٹھے ہوتے ہیں صحیح ہے۔ اگر کلیہ موجبہ غلط ہو تو یہ نہیں کہا جاسکتا کہ آیا جزئیہ موجبہ صحیح ہے یا غلط اور اگر کلیہ سالبہ غلط ہو تو یہ نہیں کہہ سکتے کہ جزئیہ سالبہ صحیح ہے یا غلط۔ تمام نازنگیاں میٹھی ہوتی ہیں غلط ہے تو نہیں کہہ سکتے کہ بعض نازنگیاں میٹھی ہوتی ہیں صحیح ہے یا غلط۔  
تقابل تابع میں کلیہ کو محکم کہ اور جزئیہ کو محکم بہ  $Subalternation$  اور دو محکومین  $Subalternation$  کہتے ہیں۔

کلیہ سالبہ منافی ناقص (ضد) متضاد کلیہ موجبہ



جزئیہ سالبہ متضاد مختلف (منافی بالاعتقاد) جزئیہ موجبہ

اگر ایک قضیہ کے متعلق یہ معلوم ہو کہ وہ صحیح ہے یا غلط تو اس کے مقابل قضیہ کی صحت یا غلطی ذیل کے طریقہ سے فوراً معلوم ہو سکتی ہے۔

خزئیہ سالبہ	خزئیہ موجیہ	کلیہ سالبہ	کلیہ موجیہ	اگر کلیہ موجیہ صحیح ہو تو
غلط	صحیح	غلط	صحیح	اگر کلیہ سالبہ صحیح ہو تو
صحیح	غلط	صحیح	غلط	اگر خزئیہ موجیہ صحیح ہو تو
مشتبہ	صحیح	غلط	مشتبہ	اگر خزئیہ سالبہ صحیح ہو تو
غلط	مشتبہ	مشتبہ	غلط	

## ب

صحیح	مشتبہ	مشتبہ	غلط	اگر کلیہ موجیہ غلط ہو تو
مشتبہ	صحیح	غلط	مشتبہ	اگر کلیہ سالبہ غلط ہو تو
صحیح	غلط	صحیح	غلط	اگر خزئیہ موجیہ غلط ہو تو
غلط	صحیح	غلط	صحیح	اگر خزئیہ سالبہ غلط ہو تو

قضایا شخصیہ میں تضاد و تناقض کا فرق نہیں ہوتا بلکہ اون کا تضاد اور تناقض ایک ہی ہوتا ہے۔ سقراط عقلمند شخص تھا اس کا تناقض اور تضاد دونوں ہی ہے کہ سقراط عقلمند ہے اور سقراط عقلمند نہیں ہے۔ جب ایک قضیہ کے صحیح یا غلط ہونے سے اوس کے دوسرے متقابل قضیوں کی صحت یا غلطی معلوم کرتے ہیں تو یہ طریقہ بالکل ایک قاعدے کا پابند ہوتا ہے خواہ قضیہ کا کچھ ہی مطلب کیوں نہ ہو۔ اور خواہ ہم کو قضیہ کے معنی کا علم ہو یا نہ ہو۔ ہم صرف اسکی صورت سے یہ کہہ دیتے ہیں کہ آیا متقابلہ قضایا میں سے کونسی صحیح ہے اور کونسی غلط یا مشتبہ ہے۔ ایک قضیہ کی صحت یا غلطی سے دوسرے ایسے متقابل قضیوں کی جو وہی اطراف رکھتے ہوں۔ صحت یا غلطی کا نتیجہ نکالنا استدراج بدیہی *immediate inference* کہلاتا ہے۔

## اصول اولیہ

لفظ قانون دو معنوں میں بولا جاتا ہے ایک تو خاص خاص اسباب سے خاص

قضایا شخصیہ کا  
تضاد یا تناقض  
استدراج بدیہی

قانون

خاص نتائج کا ظاہر ہونا یا بعض اشیاء میں ہمیشہ ایک سے خواص پایا جانا۔ جیسے قانون قدرت۔ مثلاً جو ملک خط استوا کے قریب ہیں اون میں بہت گرمی پائی جاتی ہے سیال بادوں کا دباؤ چاروں طرف یکساں ہوتا ہے یہ قانون قدرت ہے جو کبھی بدلتا نہیں۔ دوسرے معنوں میں قانون سے مراد کوئی قاعدہ جو کسی حاکم نے مقرر کیا ہو۔ اور کسی برے نتیجے سے بچنے کے لئے اسکی فرمان برداری ضرور ہو جیسے فرامین شاہی۔ قانون تغیرات یہ کہنا کہ ہمیں قانون قدرت کی فرمانبرداری کرنی چاہئے بے معنی بات ہے یہ کوئی فرمان نہیں ہے جس کی اطاعت کی جائے یا نہ کی جائے۔ بلکہ قدرتی حالت میں جس طرح واقعات پیش آتے ہیں اون کا بیان ہے۔ لیکن احکامات شاہی کی نسبت ہم کہہ سکتے ہیں کہ ہم اونکی اطاعت کرتے ہیں یا نہیں اگر ہم اون کی اطاعت نہیں کرتے تو سزا پاتے ہیں اس طرح **قانون فکر** *Law of Thought* بھی دو معنوں میں استعمال کیا جاسکتا ہے۔ ایک معنی میں تو وہ جو علم النفس کی اصطلاح ہے اور اس صورت میں اس کے یہ معنی ہونگے کہ ہمارے ذہن میں خیالات یکے بعد دیگرے کس طرح آتے ہیں مثلاً یہ ایک قانون فکر ہے کہ ہم کسی شے کو نہیں پہچان سکتے۔ جب تک اس کو دوسری اشیاء سے تمیز نہ کریں اور جو احساسات <sup>کجا</sup> باہم پیدا ہوئے ہوں وہ ایک دوسرے کا ایما کرتے ہیں لیکن علم منطق میں **قانون فکر** کے معنی ان قواعد کے ہیں جنکی پابندی کسی تصدیق تک پہنچنے کے لئے یا کسی خلاف یانی سے بچنے کے لئے ضرور ہوتی ہے لوگ جب بحث کرتے ہیں تو وہ اکثر غلطیوں میں پڑ جاتے ہیں یا اون کے بیان میں اختلاف پیدا ہو جاتا ہے کیونکہ وہ ان قواعد کا خیال نہیں رکھتے جو فکر کو غلطیوں سے بچاتے ہیں یہ بالکل ایسی بات ہے کہ جو شخص قواعد صرف و نحو کا خیال نہیں رکھتا وہ زبان میں غلطیاں کرتا ہے۔ علم منطق میں جن قوانین فکر سے بحث کی جاتی ہے وہ چار ہیں۔

اصول غنیمت *Principles of Identity* جو شے جیسی ہے ویسی ہے۔ کم سے کم تمام دلائل اصول غنیمت

میں یہ فرض کر لیا جاتا ہے کہ ہر شے کا خاصہ مستقل ہے اور کوئی شے کبھی یہ اور کبھی کچھ اور نہیں ہو جاتی۔ سونا دھات ہے یہ ناممکن ہے کہ سونا سوائے دھات کے کچھ اور ہو جائے زید زید ہی ہے۔ برائی برائی ہے۔ ہر لفظ کے تمام بحث میں وہی معنی قائم رہیں جنکے واسطے وہ وضع کیا گیا ہے یا جو معنی اس کے لئے ایک بار مقرر ہو چکے ہیں یا اگر ہم کسی شے میں ایک خاصیت یا وصف مقرر کر لیں تو ہم کو ہمیشہ اس کا قائل رہنا چاہئے اور اگر کوئی تغیر کیا جائے تو پہلے سے اس کی اطلاع کر دی جائے۔ منطقی میں فرض کیا گیا ہے کہ ہر شے وہی ہے جو ہے یعنی ایک شے بدل کر دوسری شے نہیں ہو سکتی اور نہ اپنے کسی وصف یا خاصیت کو کھو سکتی ہے۔

**اصول عنایت** یہ سکھاتا ہے کہ تمام منطقی استدلال میں ایک لفظ ہمیشہ اوس ہی معنی پر دلالت کریگا جس کے واسطے وہ وضع کیا گیا ہے اس طرح ہر ایک حد یا لفظ جو ہم اپنے استدلال میں استعمال کرتے ہیں ہمیشہ وہی رہیگا جو کچھ کہ ایک بار مقرر ہو جائے گا اس کا استعمال اس وقت سے شروع ہوتا ہے جبکہ ہم دلیل کرنی شروع کرتے ہیں لیکن کسی حکم یا تصدیق میں یہی نہیں ہوتا کہ کسی شخص یا شے مفرد کا تشخص کیا جائے بلکہ اوسکی شخصیت کے باہر بھی قدم رکھنا پڑتا ہے اور ایک شے کا دوسری اشیاء سے توافق و تشابہ بھی دریافت کرتے ہیں جب ہم یہ کہتے ہیں کہ انسان فانی ہے تو ہماری یہ مراد ہوتی ہے کہ انسان فانیوں کے گروہ کا ایک حصہ ہے۔ سقراط دانشمند آدمی تھا اس سے یہ مراد ہے کہ دانشمند آدمیوں کے گروہ کا ایک فرد سقراط تھا۔ ان دونوں تصدیقوں میں فنا اور دانش کی تصدیق جو جنس حیوانات اور دانشمند لوگوں میں پائی جاتی ہے انسان اور سقراط میں بھی موجود ہے۔

**القانون المانع للاجماع النقیضین یا قانون تباہن** یہ بات ناممکن ہے کہ ایک چیز وہی ہو اور نہ بھی ہو۔ لوہا لوہا بھی ہے اور نہیں بھی ہے سونا دھات

ہے اور نہیں بھی ہے۔ زید انسان ہے اور نہیں بھی ہے۔ ایک شے ایک ہی وقت میں گرم و سرد نہیں ہو سکتی۔ نقیض قضیے ایک وقت میں دونوں صحیح نہیں ہو سکتے ایک پتہ ایک ہی وقت میں سبز اور غیر سبز نہیں ہو سکتا۔ اصول عینیت کی رو سے تمام استدلال میں ایک حد ہمیشہ ایک ہی معنوں میں استعمال ہوتی ہے۔ یہی مقصد اصول تباہی بھی اس طرح ظاہر کرتا ہے کہ کسی حد کو اپنے تمام استدلال میں اپنی مقررہ معنوں سے تجاوز نہیں کرنے دیتا۔ اور تمام استدلال میں یہ فرض کیا جاتا ہے کہ جن حد و کا مقابلہ کیا جا رہا ہے اور ان کا قرنیہ ہمیشہ وہی رہیگا اور تمام استدلال میں انکے معنی نہ بدلیں گے۔

کسی چیز کو یہ کہنے کے لئے کہ یہ فلاں چیز نہیں ہے۔ اس چیز کا اور ادنیٰ چیز جن سے اس کو علیحدہ کیا جاتا ہے پورا علم ہونا چاہئے۔ خصوصاً یہ معلوم ہونا ضرور ہے کہ کون کون سی اشیاء باہم نقیض ہیں۔

اصول خارج الاوسط

اصول خارج الاوسط یا عدم ارتفاع نقیضیں۔ وہ حدیں

ایک دوسرے کی نقیض ہوں ایک ہی وقت میں ایک فردی شے پر دونوں کا ذہب نہیں ہو سکتیں۔ ضرور ہے کہ ان دونوں میں سے ایک صحیح ہو۔ کوئی وسطی صورت ممکن نہیں ہے اگر دو قضیے متناقض ہوں تو دونوں غلط نہیں ہو سکتے۔ اگر ایک غلط ہو تو وسط ضرور صحیح ہوگا یہ پانی سرد ہے یا غیر سرد ہے۔ آم شیریں ہیں یا غیر شیریں ہیں۔ مختصر الفاظ میں اس اصول کے یہ معنی ہیں کہ دو متناقض اطراف میں کوئی درمیانی درجہ نہیں ہوتا قانون تباہی کی رو سے دو نقیض قضیہ صحیح نہیں ہو سکتے۔ ان میں سے ایک ضرور غلط ہوگا۔ اور قانون خارج الاوسط کی رو سے دو نقیض قضیے غلط نہیں ہو سکتے ان میں سے ایک ضرور صحیح ہوگا۔ لیکن یہ قانون اس صورت میں صادق آتا ہے کہ شے ایک فرد ہو لیکن دو نقیض حدیں صنف اشیاء یا اسمائے مکررہ پر ایک وقت میں اس طرح صحیح ہو سکتی ہیں کہ بعض افراد پر صادق ہوں اور بعض پر کاذب۔ مثلاً انسان

ایک حد تک ہے ہم کہہ سکتے ہیں کہ انسان (بعض انسان) خوش اخلاق ہوتے ہیں انسان (بعض انسان) خوش اخلاق نہیں ہوتے۔ آم شیریں میں آم شیریں نہیں ہیں۔ یہ قضیے اگرچہ باہم نقیض ہیں لیکن اس لحاظ سے صحیح ہیں کہ تمام آموں میں سے بعض شیریں اور بعض غیر شیریں ہوتے ہیں لیکن اگر تمام آموں کو کلیتاً لیں اور ان پر یہ حکم لگائیں کہ آم شیریں ہیں یا آم غیر شیریں ہیں تو دونوں قضیے صحیح نہ ہونگے بلکہ ان میں سے ایک صحیح اور دوسرا ضرور غلط ہوگا۔

آم یا تو شیریں ہیں یا غیر شیریں ہیں۔ غیر شیریں سے مراد یہ ہے کہ ان کے شیریں ہونے سے انکار کر دیا جائے۔ عام اس سے کہ وہ ذائقہ کیسا ہی ہو۔ جب ہم یہ کہتے ہیں کہ یہ شے غیر گرم ہے تو ہماری یہ مراد نہیں ہوتی کہ وہ سرد ہے انتہائی گرم اور انتہائی سرد کے درمیان بہت سے درجے ہیں لیکن گرم اور غیر گرم میں کوئی بدل نہیں ہے۔

جب اشیاء صحیح طور پر نقیض ہوں تو ایک کو تسلیم کرنے کے ساتھ دوسرے سے انکار لازم ہے جب ہم یہ کہتے ہیں کہ کمرہ روشن ہے تو ہمارا ساتھ ہی یہ مطلب ہے کہ کمرہ تاریک نہیں ہے۔ نقیضین کی حقیقت اچھی طرح جانے بغیر اس قسم کے دعوے نہیں کئے جاسکتے اور نقیضین کی شناخت کے لئے منطق میں کوئی قاعدہ نہیں ہے۔ حقایق اشیاء کا علم انسان کو ہونا چاہیے۔

تمام تصدیقات موجبہ اصول عینیت پر مبنی ہیں۔ تمام تصدیقات سالبہ اصول تباہی پر اور تمام تصدیقات شرطیہ اصول خارج الادوسط پر۔ جہاں تک منطق کا تعلق ہے یہ تینوں قاعدے بہت ضروری ہیں اور اگر ہم اپنی دلیل میں ان کا لحاظ نہ رکھیں تو ہم صحیح استدلال سے بھٹک جائیں گے۔



Principle of sufficient reason.

## اصول استدلال

اصول استدلال

جو شے موجود ہے یا حق ہے ضرور ہے کہ اس کے لئے کوئی دلیل ہو کہ وہ شے یا وہ قضیہ ایسا کیوں ہے اور اس کے سوائے انہی کوئی اور صورت کیوں نہیں ہے یعنی ہر ایک قضیہ کے لئے ضرور ہے کہ ایک دلیل ہو اور ہر ایک تصدیق کے لئے ضرور ہے کہ اپنے دعوے کے لئے کافی ثبوت رکھتی ہو یہی تمام استدلال کی جڑ ہے کائنات میں اگر تمام اشیا اور تمام واقعات ایک دوسرے سے غیر متعلق ہوتے تو کسی تصدیق کی دلیل یا کسی واقعہ کا سبب دریافت کرنا ایک بے معنی بات ہوتی۔ لیکن ایسا نہیں ہے ہر ایک واقعہ ہمیشہ کسی دوسرے واقعہ سے وابستہ ہوتا ہے یہ قانون علت و معلول ہے۔ جب کوئی واقعہ پیش آئے تو ہم جانتے ہیں کہ اس کا کوئی نہ کوئی سبب ہو گا اسکی بحث منطق استقرائی میں مفصل آئیگی ایک قانون کا یہ مقصد ہے کہ ہر ایک قضیہ کو صحیح تسلیم کیا جاتا ہے صحیح ماننے کے لئے دلیل ہونی چاہئے یعنی ہر ایک مقدمہ (باستثناء چند) خاص خاص مقدمات کا نتیجہ ہے

## علوم متعارفہ

ایک واقعہ دوسرے واقعہ سے ثابت ہوتا ہے اور دوسرا کسی اور سے۔ علیٰ توجیہ ہذہ القیاس یوں ایک واقعہ کی توجیہ دوسرے واقعہ سے کرتے چلے جاتے ہیں۔ لیکن اس طرح کسی ایسی حد پر نہیں پہنچ سکتے جس کو توجیہ کی حاجت نہ ہو۔ لیکن عمل ہمیشہ جاری نہیں رہ سکتا اور اگر جاری رہے تو کسی شے کا انتہائی اور کامل علم حاصل ہو ہی نہیں سکتا اس لئے بعض مسلمات ایسے ہونے چاہئیں جنہیں ثبوت کی گنجائش نہ ہو اور ان کی صداقت ایسی ظاہر ہو کہ عقل سلیم ان کو بلا حاجت مان لے۔

(۱) کل اپنے جزو سے بڑا ہوتا ہے۔

(۳) اگر برابر چیزوں میں برابر چیزیں زیادہ کی جائیں تو دونوں مجموعے بھی آپس میں برابر ہوں گے۔

(۳) اگر برابر چیزوں میں سے برابر حصے نکال ڈالے جائیں تو باقی بھی آپس میں برابر ہوں گے۔

(۴) اگر نابرابر چیزوں میں برابر زیادہ کیا جائے تو مجموعے نابرابر ہوں گے۔

(۵) اگر نابرابر چیزوں میں سے برابر نکال لیا جائے تو باقی نابرابر ہوں گے۔

(۶) دو یا زیادہ چیزیں جو ایک ہی شے کے برابر ہوں آپس میں برابر ہوتی ہیں۔

(۷) المقال فی کل شے ولاشے جو بات کسی صنف کے متعلق صحیح ہو وہ

اوس صنف کے ہر فرد کے متعلق صحیح ہوگی۔ بکریاں بگالی کرتی ہیں۔ احمد کی بکری بھی ضرور بگالی کرتی ہے۔

(۸) اگر ایک شے دوسری شے سے بڑی ہو اور یہ دوسری کبھی تیسری شے سے تو یہ پہلے شے بھی تیسری شے سے بڑی ہوگی۔

Inmediate

## استدلال بدہمی

Inference or Consequence

استدلال بدہمی کی تعریف

استدلال نتیجہ سے وہ طریقہ مراد ہے جس کے ذریعہ سے ایک یا ایک سے زیادہ تصدیقات معلومہ سے ایک نئی تصدیق دریافت کرتے ہیں جو ضرور ہے کہ صحیح ہو اگر تصدیقات معلومہ صحیح ہوں۔ تصدیقات معلومہ کو مقدمات (premises) اور جو نیا قضیہ ان سے معلوم ہوتا ہے کہ اسکو نتیجہ (conclusion) کہتے ہیں یہ نتیجہ بہ نسبت مقدمات معلومہ کے کبھی زیادہ عام ہوتا ہے اور کبھی کم عام جب نتیجہ بہ نسبت مقدمات کے زیادہ عام ہو تو استدلال استقرائی کہلاتا ہے اور کم عام ہو تو استدلال استنباطی کہلاتا ہے مثلاً اس استدلال میں کہ یہ مثلث متساوی الاضلاع متساوی الزاویہ ہے لہذا تمام مثلث متساوی الاضلاع متساوی الزاویہ ہوتے ہیں نتیجہ بہ نسبت مقدمات

کے عام تر ہے اور دلیل استقرائی ہے اور یہ استدلال کہ تمام جہازات تیرتے ہیں۔ لہذا یہ جہاز بھی تیرے گا استخراجی ہے اور نتیجہ بہ نسبت مقدمہ معلومہ کے کم عام ہے دلیل استقرائی میں جزئیات کے مشاہدے سے اصول کلیہ دریافت کئے جاتے ہیں اور دلیل استخراجی میں کلیات سے جزئیات کی طرف استدلال کیا جاتا ہے۔

یہ نئی تصدیق (نتیجہ) عموماً دو قضیوں کو ملانے سے پیدا ہوتی ہے لیکن بعض اوقات ایک قضیہ سے بھی نتیجہ نکل آتا ہے اسکی وجہ یہ ہوتی ہے کہ قضیہ اور اسکے نتیجہ کے اطراف میں گہرا تعلق ہوتا ہے یا وہ باہم نقیض ہوتے ہیں مثلاً یہ قضیہ کہ تمام انسان فانی ہیں یہ نتیجہ پیدا کرتا ہے کہ کوئی آدمی غیر فانی نہیں ہے۔ اسی طرح جیسا اوپر بیان ہوا ہے ایک قضیہ کی صحت یا غلطی معلوم ہونے سے دوسرے قضیہ کی صحت یا غلطی معلوم ہو سکتی ہے بشرطیکہ ان کے موضوع اور محمول ایک ہی ہوں ایک قضیہ سے ایک دوسرا قضیہ بطور نتیجہ نکالنے کو منطقیوں کی اصطلاح میں استنتاج بدیہی *Education* کہتے ہیں۔ اگر ہم اس تمام علم پر جو ہم کو حاصل ہے غور کریں تو معلوم ہوگا کہ بعض علم بلا واسطہ اور بدیہی ہوتا ہے مثلاً یہی علم کہ مجھے سردی لگ رہی ہے یا ایک آواز سنانی دیتی ہے بدیہی ہے اور کسی دلیل کا محتاج نہیں لیکن بہت سا علم کتابیں پڑھنے دوسروں کی باتیں سننے اور سابقہ معلومات سے نتیجہ استنباط کرنے سے حاصل ہوتا ہے مثلاً ہم اپنے مکان کی کھڑکی میں سے جھانکیں اور دیکھیں کہ زمین بھیگی ہوئی ہے تو ہم یہ نتیجہ نکالیں گے کہ اگرچہ اس وقت بج (نکلا ہوا ہے) تھوڑی دیر ہوئی بارش ہوئی ہے۔ اگر بچے کی رونے کی آواز سنیں تو معلوم ہوگا کہ وہ بے چین یا ناخوش ہے۔ ایک معلومہ واقعہ سے دوسری واقعہ کی صرف صداقت ہی نہیں ثابت ہوتی بلکہ بعض دفعہ ایک کی صداقت سے دوسرے کا بطلان بھی ثابت ہوتا ہے یا اس کے برعکس ایک کے بطلان سے دوسرے

کی صداقت یا ایک کے بطلان سے دوسرے کا بطلان ثابت ہوتا ہے۔ مثلاً  
 تمام انسان ناطق ہیں صحیح ہے زید انسان ہے لہذا زید ناطق ہے صحیح ہے۔  
 زید علم ریاضی میں بہت مہارت رکھتا ہے صحیح ہو تو زید ریاضی سے جاہل ہو غلط  
 تمام گھوڑوں کے سینگ ہوتے ہیں غلط ہی تو بعض گھوڑوں کے سینگ ہوتے  
 ہیں بھی غلط ہے۔

جب دو یا زیادہ تصدیقات سے ایک اور تصدیق حاصل ہوتی ہے جو ان میں  
 سے ہر ایک سے مختلف ہوتی ہے تو اس استدلال کو نظری کہتے ہیں۔

## استدلال

استقرائی

استخراجی

نظری

بدیہی

غیر قیاسی

قیاسی

اب ذرا بدیہی اور نظری کی مثالوں پر غور کرو۔

بدیہی۔ تمام انسان فانی ہیں۔ کوئی انسان فانی نہیں ہے۔

نظری۔ دہلی کے باشندے اردو بولتے ہیں

زید دہلی کا باشندہ ہے۔

زید اردو بولتا ہے۔

استدلال نظری کو قیاسی بھی کہتے ہیں۔ غیر قیاسی بعض استدلال استخراجی

ریاضیہ میں جیسے دو چیزیں جو ایک تیسری چیز کے برابر ہیں آپس میں برابر ہیں  $a = b$  ج  $a + b = c$

استنتاج بدیہی کے دو ابتدائی طریقے ہیں عدل *Obversion* اور عکس

*Conversion* اور تمام دوسری صورتیں ان ہی طریقوں کو باری باری سے کام میں

استدلال

عدل

لانے سے پیدا ہوتی ہیں۔ ہر قسم کے تنازع کا قاعدہ یہ ہے کہ وہ قضیہ جو نتیجہٴ پیدا ہوتا ہے اس قضیہ کے باہر نہ ہو جس سے وہ نتیجاً نکلا ہے۔ دوسرے یہ کہ نتیجہ میں کوئی طرف کلی معنوں میں نہیں لی جاسکتی جو مقدمات میں کلی معنوں میں نہ لی گئی ہو۔ عدل یہ ہے کہ قضیہ معدولہ کا موضوع قضیہ معلومہ کا موضوع ہے لیکن قضیہ معدولہ کا محمول قضیہ معلومہ کے محمول کا نقیض ہو۔ اور قضیہ کی صفت (یعنی کیفیت ایجاب و سلب) بدل دی جائے۔

کلیہ موجدہ کا معدول Obverse کلیہ سالبہ ہے ”یہ آدمی لبا ہے“ کلیہ موجدہ اس سے ہم یہ نتیجہ نکالتے ہیں کہ ”یہ آدمی ٹھگنا نہیں ہے“ کلیہ سالبہ ہے۔ پہلا قضیہ جو معلوم ہے معدول منہ Obverse اور دوسرا قضیہ معدول Obverse کہلاتا ہے اور اس طریق کو عدل Obversion کہتے ہیں۔ کلیہ سالبہ کا معدول کلیہ موجدہ ہوتا ہے۔

پرندے دو وہ نہیں پلاتے (کلیہ سالبہ) اس کا معدول یہ ہے

تمام پرندے غیر مرضعہ ہیں (کلیہ موجدہ)

جزئیہ موجدہ کا معدول (جزئیہ سالبہ)

بعض مکان آرام دہ ہیں (جزئیہ موجدہ) اس کا معدول بعض مکان آرا

نہیں ہیں (جزئیہ سالبہ)

جزئیہ سالبہ کا معدول بھی جزئیہ سالبہ ہی ہوتا ہے۔ بعض آدمی کام کے شایق

نہیں ہیں اس کا معدول بھی یہی ہوگا بعض آدمی کام کے شایق نہیں ہیں۔

قضیہ شرطیہ متصلہ کا معدول اس طرح لیا جاتا ہے کہ تالی کا نقیض لیکر قضیہ

معدولہ کا تالی بناتے ہیں اور پھر قضیہ کی کیفیت بدل دیتے ہیں مثلاً اگر مثلث

متساوی الاضلاع ہے تو متساوی الزاویہ ہے اس کا معدول یہ ہے کہ اگر مثلث

متساوی الاضلاع ہے تو غیر متساوی الزاویہ نہیں ہے۔

۲، اگر بارش ہے تو زمین گیلی ہوگی اس کا عدل یہ ہے کہ اگر بارش ہے تو زمین غیر گیلی (خشک) نہ ہوگی۔

عکس Convexion یہ ہے کہ ایک قضیہ معلوم سے دوسرا قضیہ نتیجتاً نکالنا جن کا موضوع اور محمول پہلے قضیہ کا محمول و موضوع علی الترتیب ہو۔ اصلی قضیہ کو معکوس منہ Convexitas کہتے ہیں اور جو قضیہ نتیجتاً پیدا ہوتا ہے وہ معکوس Convexion اور طریقہ استدلال عکس Convexion کہلاتا ہے۔

عکس کے قاعدے حسب ذیل ہیں۔

(۱) اصل قضیہ معکوس منہ کا موضوع قضیہ معکوس کا محمول اور محمول اس کا موضوع ہو  
(۲) معکوس میں کوئی طرف جامع نہ ہونی چاہئے۔ جو معکوس منہ میں جامع نہ ہو  
(۳) قضیہ موجدہ کا عکس موجدہ ہوگا اور سالبہ کا سالبہ

(۴) اگر اصل قضیہ سچا ہو یا سچا مانا گیا ہو تو عکس بھی سچا ہو یا اوسکو سچا مانا سچا شرط (۲ و ۳) کے اعتبار سے ہر قضیہ موجدہ کلیہ ہو یا جزئیہ حلیہ ہو یا شرطیہ کا عکس موجدہ جزئیہ ہی آتا ہے اور سالبہ کلیہ کنفہا منعکس ہوتا ہے یعنی قضیہ معکوس بھی سالبہ کلیہ ہی ہوتا ہے اور قضیہ سالبہ جزئیہ عکس نہیں کیا جاسکتا۔

تمام انسان فانی ہیں اس کا معکوس Convexion یہ ہوگا بعض اجسام فانی انسان ہیں کیونکہ بعض اجسام فانی ایسے بھی ہیں جو انسان نہیں ہیں۔ لیکن ذیل کے قضیے کا تمام مثلث متساوی الاضلاع متساوی الزاویہ ہوتے ہیں ہم اس طرح عکس کر سکتے ہیں۔ تمام مثلث متساوی الزاویہ متساوی الاضلاع ہیں اس وجہ سے کہ ہم علم ہندسہ کے تجربہ سے یہ جانتے ہیں کہ یہ مسئلہ درست ہے لیکن جو شخص مثلث متساوی الاضلاع اور متساوی الزاویہ کے خواص سے واقف نہیں ہے

وہ اس قضیہ سے کہ تمام مثلث متساوی الاضلاع متساوی الزاویہ ہوتے ہیں اس طرح نتیجہ نہیں نکال سکتا بلکہ یوں کہہ سکتا کہ بعض مثلث متساوی الزاویہ متساوی الاضلاع ہوتے ہیں۔

قضیوں کے عکس کرنے میں قاعدہ نمبر (۲) کو ہمیشہ پیش نظر رکھنا چاہیے کہ معکوس *Converse* میں کوئی طرف اس سے زیادہ وسیع معنوں میں نہیں لی جاسکتی جتنی کہ معکوس منہ *Conventions* میں لی گئی تھی یعنی اگر کوئی طرف معکوس منہ میں جزئی معنوں میں لی گئی ہے تو معکوس میں کلی معنوں میں نہیں لی جائے گی مثلاً اگر یہ کہیں کہ تمام انگریز گورے رنگ کے ہوتے ہیں تو ہم اس کا عکس یہ نہیں لے سکتے کہ تمام سفید رنگ اشخاص انگریز ہیں۔ معکوس منہ میں صرف چند سفید رنگ اشخاص کا ذکر کیا گیا ہے۔ تمام انگریز سفید رنگ اشخاص میں سے بعض ہیں، لہذا معکوس میں تمام سفید رنگ اشخاص کے متعلق کوئی حکم نہیں لگایا جاسکتا۔ البتہ یہ کہہ سکتے ہیں کہ بعض سفید رنگ اشخاص انگریز ہیں معکوس میں کوئی طرف معکوس منہ سے زیادہ وسیع معنوں میں تو نہیں لی جاسکتی البتہ کم وسیع معنوں میں لی جاسکتی ہے۔ اس طرح کلیہ موجدہ کا معکوس جزئیہ موجدہ ہوتا ہے اور قضیہ موجدہ جزئیہ کا معکوس بھی موجدہ جزئیہ ہی ہوتا ہے بعض ہندوستانی عالم ہیں (معکوس منہ) یہ قضیہ اس قضیہ کے برابر ہے بعض ہندوستانی دنیا کے عالموں میں سے بعض ہیں لہذا معکوس یہ ہوگا۔ بعض عالم ہندوستانی ہیں اس قاعدے کی دلیل یہ ہے کہ معکوس میں کوئی طرف معکوس منہ سے زیادہ وسیع معنوں میں نہیں لی گئی۔ اسی دلیل سے یہ بھی ظاہر کیا جاسکتا ہے کہ کلیہ سالبہ کا عکس کلیہ سالبہ ہی آتا ہے کیونکہ اس صورت میں تباہی قائم رہتا ہے اور کوئی طرف معکوس میں اس سے زیادہ وسیع معنوں میں نہیں لجاتی

بتنی کہ وہ معکوس منہ میں لی گئی تھی۔ کوئی آدمی گھوڑا نہیں ہے (مکس منہ)۔  
 کوئی گھوڑا آدمی نہیں ہے (مکس) رہا قضیہ جزئیہ سالبہ عکس نہیں کہا جاسکتا  
 کیونکہ عکس یا تو کلیہ سالبہ ہوگا یا جزئیہ سالبہ اور ان دونوں صورتوں میں مکس  
 کا موضوع معکوس منہ کے موضوع سے زیادہ وسیع معنوں میں لیا جائیگا۔  
 بعض مثلث متساوی الزاویہ نہیں ہوتے (مکس منہ) یہ نہیں کہا جاسکتا  
 کہ بعض مثلث متساوی الزاویہ مثلث نہیں ہوتے۔

قاعدہ (۳) بالکل ظاہر ہے کہ قضیہ موجدہ کا عکس موجدہ ہوتا ہے اور سالبہ کا  
 سالبہ کیونکہ اگر معکوس منہ موجدہ ہو تو موضوع محمول میں داخل ہوگا اور وہ اس  
 سے کبھی علیحدہ نہیں ہو سکتا۔ جیسا کہ قضایا سالبہ کی صورت میں ہوتا ہے مثلاً جب  
 یہ کہیں کہ تمام انسان فانی ہیں تو صفت تمام انسانوں کی ذات میں پائی جانی تسلیم  
 کی گئی ہے۔ اور کسی صحیح دلیل سے یہ ثابت نہیں کیا جاسکتا کہ صفت فاکسی انسان  
 میں نہ پائی جائے۔ اس طرح قضیہ موجدہ سے سالبہ اخذ نہیں کیا جاسکتا اور نہ سالبہ  
 موجدہ اخذ کیا جاسکتا ہے۔

## قضایا کلیہ کا عکس

قضایا کلیہ  
 کا عکس

(۱) قضیہ کلیہ موجدہ کا عکس جزئیہ موجدہ ہے۔

(کلیہ موجدہ) معکوس

تمام پہاڑ سطح زمین سے بلند ہوتے ہیں

(جزئیہ موجدہ)

سطح زمین سے بعض بلند چیزیں پہاڑ ہیں

(۲) جزئیہ موجدہ کا معکوس بھی جزئیہ موجدہ ہوتا ہے۔

بعض آدمی دانا ہیں (جزئیہ موجدہ) معکوس بعض دانا وجود آدمی ہیں

(جزئیہ موجدہ)

قضیہ جزئیہ موجبہ کے عکس میں کوئی طرف جامع نہیں ہوتی جو اصل میں جامع نہ ہو  
بعض دہائیں سفید ہوتی ہیں۔

معلوس بعض سفید چیزیں دھات ہوتی ہیں۔

(۳) کلیہ سالبہ کا عکس کلیہ سالبہ ہے۔

کوئی انسان فرشتہ نہیں (کلیہ سالبہ) کوئی فرشتہ انسان نہیں (کلیہ سالبہ)

قضیہ کلیہ سالبہ میں چونکہ دونوں اطراف جامع ہوتے ہیں اس کے عکس  
میں بھی وہ دونوں جامع ہونگے۔

پرندے دودھ نہیں دیتے معلوس


دودھ پلانے والے جانور پرندے نہیں ہوتے۔

(۴) جزئیہ سالبہ کا عکس نہیں ہو سکتا۔

بعض انسان حافظ نہیں ہیں (جزئیہ سالبہ) یہ نہیں کہہ سکتے کہ بعض حافظ  
انسان نہیں ہیں۔

قضایا جزئیہ موجبہ اور قضایا کلیہ سالبہ میں جو عکس ہوتا ہے وہ اس  
مقدار کا ہوتا ہے جیسا کہ اصل میں اور اصل میں اس سے زیادہ تبدیلی نہیں کی جاسکتی  
کہ عکس لینے کے لئے موضوع اور محمول کی جگہ باہم تبدیل کر دی جائے۔

دائرہ کی صورت میں ان قضایا کی شکل حسب ذیل ہوگی:





قضیہ کلیہ موجبہ تمام س پ ہے


تمام س پ میں داخل ہے یعنی پ کا کچھ حصہ س سے منطبق ہوتا ہے

لیکن سارا دائرہ پ س سے منطبق نہیں ہوتا

قضیہ سالبہ کوئی س پ نہیں ہے

دائرہ س دائرہ پ کے بالکل باہر ہے۔






منطبق ہوتا ہے

اسی طرح پ س سے خارج ہے۔

قضیہ جزئیہ موجبہ کچھ س پ ہے

دائرہ س کا ایک حصہ دائرہ پ کے ایک حصہ سے

اسی طرح دائرہ پ کا ایک حصہ دائرہ س سے منطبق ہوتا ہے۔



قضیہ جزئیہ سالبہ بعض س پ نہیں ہے

اس قضیہ سے ظاہر ہوتا ہے کہ کم سے کم س کا ایک حصہ

پ سے بالکل خارج ہے اس سے ہم یہ نتیجہ نہیں نکال سکتے کہ پ کا کوئی حصہ س

سے خارج ہے کیونکہ اس صورت میں دائرہ

اس طرح واقع ہونگے۔ س کا تاریک حصہ

پ سے خارج ہے لیکن خود پ س میں داخل ہے۔



یہ تو تم کو اختیار ہے کہ اصل قضیہ میں جو مقدار ہے اس سے کم نتیجہ میں ظاہر

کرنا۔ لیکن اس سے زیادہ ظاہر نہیں کر سکتے۔

## قضایا و شرطیہ عکس

(۱) موجبہ کلیہ شرطیہ کا عکس موجبہ جزئیہ شرطیہ آتا ہے

جب آفتاب نخلیگا تو دن ہوگا۔ معکوس

کبھی ایسا ہوگا کہ اگر دن ہوگا تو آفتاب نکلا ہوگا۔

(۲) موجبہ جزئیہ شرطیہ کا عکس موجبہ جزئیہ شرطیہ ہی آتا ہے۔

کبھی ایسا ہوگا کہ آفتاب نخلیگا تو دن ہوگا معکوس

کبھی ایسا ہوگا کہ آفتاب نخلیگا تو دن ہوگا۔

(۳) سالبہ کلیہ شرطیہ کا عکس سالبہ کلیہ شرطیہ ہی آتا ہے۔

ہرگز ایسا نہیں کہ اگر آفتاب نکلیگا تو رات ہوگی۔  
 ہرگز ایسا نہیں کہ اگر رات ہوگی تو آفتاب نکلا ہوگا۔  
 (۴) قضایا، منفصلہ کا عکس نہیں آتا کیونکہ منفصلات کے عکس سے اصل مطلب  
 میں کچھ فرق نہیں پیدا ہوتا۔

## عکس النقیض و قلب

عکس النقیض

استنتاج بالواسطہ کی اور صورتیں بھی ہیں جو عمل عکس *Conversion* اور عمل  
 عدل *Obversion* کو ملانے سے پیدا ہوتی ہیں ان میں دو ایسی صورتیں  
 عکس النقیض *Contradiction* اور قلب *Inversion* کہلاتی ہیں۔  
 عکس النقیض ایک طریقہ ہے جس کے ذریعہ سے ایک معلومہ قضیہ سے ہم ایک  
 اور قضیہ اس طرح معلوم کرتے ہیں کہ پہلے تو قضیہ معلومہ کا عدل لیتے ہیں اور  
 اس طرح سے جو قضیہ حاصل ہو اس کا عکس لے لیتے ہیں۔  
 بہ الفاظ دیگر اصل قضیہ کے نقیض محمول کو موضوع اور اصل قضیہ کے نفس  
 موضوع کو محمول کرو اور کیفیت یعنی ایجاب و سلب میں اصل قضیے سے اختلاف  
 کرو تو یہ نیا قضیہ عکس نقیض ہوگا۔

عکس النقیض	عدل	قضیہ معلومہ
عدل کا عکس یا عکس النقیض	عدل	قضیہ معلومہ
کوئی غیر فانی جسم انسان نہیں ہے	کوئی انسان غیر فانی نہیں ہے	کلیہ موجبہ۔ تمام انسان فانی ہیں
(کلیہ سالبہ)	(کلیہ سالبہ)	(کلیہ سالبہ)
بعض غیر مرصعہ حیوان پرند ہیں	تمام پرند غیر مرصعہ ہیں	کلیہ سالبہ (کوئی پرندہ حیوان فرض نہیں ہے)
(جزیہ موجبہ)	(کلیہ موجبہ)	(کلیہ سالبہ)
جزیہ سالبہ کا عکس	بعض باتیں سفید نہیں ہیں	(جزیہ موجبہ) بعض باتیں سفید ہیں
	(جزیہ سالبہ)	

نہیں ہوتا لہذا جزئیہ موجبہ کا

عکس انقیض نہیں ہوتا

(جزئیہ سالبہ) بعض باتیں سفید نہیں ہوتیں بعض باتیں سفید نہیں ہوتیں بعض غیر سفید چیزیں دماغ میں

(جزئیہ سالبہ) ہوتی ہیں (جزئیہ موجبہ)

قلب *Inversion* استتاج تاج کا وہ طریقہ ہے جس کے ذریعہ سے ہم ایک

معلوم قضیہ سے ایک اور قضیہ اُس جیسا معلوم کر سکتے ہیں جس کا محمول وہی ہو لیکن

موضوع اصلی قضیہ کا نقیض ہو۔

قلب *Conversion* کا قاعدہ یہ ہے ایک بار قضیہ معلومہ کا عکس لیتے ہیں اور

پھر اس کا عدل کر لیتے ہیں۔ قضیہ کلیہ سالبہ میں پہلے عکس کر لیتے ہیں اور کلیہ موجبہ میں

پہلے عدل کر لیتے ہیں تو قضیہ مطلوبہ حاصل ہو جاتا ہے۔

پہلے کلیہ موجبہ ہی کو لیجئے تمام انسان فانی ہیں

(۱) اس کا عدل لینے سے یہ قضیہ حاصل ہوتا ہے۔ کوئی انسان غیر فانی نہیں ہے۔

(۲) اب (۱) کا عکس لو کوئی غیر فانی انسان نہیں ہے۔

(۳) اب (۲) کا معدول لو تمام غیر فانی غیر انسان ہیں۔

(۴) اب (۳) کو عکس کرو بعض غیر انسان غیر فانی ہیں۔

(۵) اب (۴) کا معدول لو بعض غیر انسان فانی نہیں ہیں (جزئیہ سالبہ)

اب کلیہ سالبہ کو لیجئے کوئی حیوان ناطق نہیں ہے۔

(۱) اس کا عکس کرو کوئی ناطق حیوان نہیں ہے۔

(۲) نمبر (۱) کا معدول لو تمام ناطق غیر حیوان ہیں۔

(۳) نمبر (۲) کو عکس کرو بعض غیر حیوان ناطق ہیں (جزئیہ موجبہ)

یہ یاد رکھنا چاہئے کہ صرف کلیہ موجبہ اور کلیہ سالبہ ہی کا قلب *Inversion*

ہو سکتا ہے کلیہ موجبہ کا قلب *inverse* جزئیہ سالبہ ہے اور کلیہ سالبہ کا جزئیہ موجبہ۔ جزئیہ موجبہ اور جزئیہ سالبہ کا قلب نہیں ہو سکتا کیوں کہ موضوع سالبہ پر پہنچنے سے قبل جزئیہ سالبہ واقع ہوتا ہے جو عکس نہیں ہو سکتا اسلئے عمل ختم ہو جاتا ہے۔

تضایا شخصیکہ کا عکس

تضایا شخصیکہ گویا تضایا کلیہ ہیں اور اسی طرح ان کی نسبت عمل کیا جا سکتا ہے احمد نے بکر کو مارا۔ اس کے برابر ہے کہ احمد وہ شخص ہے جس نے بکر کو مارا اس واسطے اس کا عکس یہ ہے۔ کوئی شخص جس نے بکر کو مارا احمد ہے۔

ہندوستان جزیرہ نما ہے جب اس کا عکس لیا جائے تو قضیہ ذیل حال ہوتا ہے جزیرہ نماؤں میں سے کوئی ہندوستان ہے۔ اگر موضوع اور محمول دونوں اسم معروف ہوں تو قضیہ سادے طور سے معکوس ہو جاتا ہے۔ اکبر اعظم خاندان مغلیہ کا تیسرا بادشاہ تھا۔ خاندان مغلیہ کا تیسرا بادشاہ اکبر اعظم تھا۔

## تضایا Subalternation

تضایا کلیہ سے جزئیہ تک اور جزئیہ سے کلیہ تک پہنچنا درانجا ایک موضوع اور محمول وہی رہے کلیہ موجبہ صحیح ہو تو جزئیہ موجبہ بھی صحیح ہوگا لیکن یہ ضرور نہیں ہے کہ اس کا عکس صحیح ہو۔

کلیہ سالبہ صحیح ہو تو جزئیہ سالبہ بھی صحیح ہوگا لیکن اس کا عکس ضرور نہیں کہ صحیح ہو جزئیہ موجبہ غلط ہو تو کلیہ موجبہ غلط ہوگا۔ اسی طرح اگر جزئیہ سالبہ غلط ہو تو کلیہ سالبہ غلط ہوگا لیکن ضرور نہیں ہے کہ اون کا بالعکس بھی غلط ہو۔

استاج بدیہی کے قواعد

ادپر کے بیان پر ذرا پھر غور کرو دیکھو اس سے استاج بدیہی کے حسب ذیل قواعد حاصل ہوتے ہیں۔

I اگر دو قصے نقیض کامل ہوں تو ضرور ہے کہ ایک صحیح ہو اور دوسرا غلط <sup>مثلاً</sup>  
 کلیہ موجدہ کے صدق سے جزئیہ سالہ کا کذب لازم آتا ہے۔  
 تمام انسان فانی ہیں کلیہ موجدہ ہے ہم یہ نہیں کہہ سکتے کہ بعض انسان  
 فانی نہیں ہیں۔

کلیہ سالہ کے صدق سے جزئیہ سالہ کا کذب لازم آتا ہے۔  
 تمام انسان فانی ہیں کلیہ موجدہ ہے ہم یہ نہیں کہہ سکتے کہ بعض انسان فانی نہیں ہیں  
 کلیہ سالہ کے صدق سے جزئیہ موجدہ کا کذب لازم آتا ہے۔  
 تمام درخت تبدیل جا نہیں کرتے۔ کلیہ سالہ صحیح ہے یہ کہنا غلط ہوگا کہ بعض  
 درخت تبدیل جا کرتے ہیں۔

جزئیہ موجدہ صحیح ہے تو کلیہ سالہ ضرور غلط ہوگا۔  
 بعض آم ترش ہوتے ہیں صحیح ہے۔ یہ کہنا غلط ہے کہ تمام آم ترش نہیں ہوتے  
 جزئیہ سالہ صحیح ہے تو کلیہ موجدہ کا کذب لازم آتا ہے۔  
 بعض آم ترش نہیں ہوتے جزئیہ سالہ صحیح ہے تو یہ غلط ہے کہ سب آم ترش  
 ہوتے ہیں۔

کلیہ موجدہ غلط ہو تو جزئیہ سالہ ضرور صحیح ہوگا۔ سب درخت ذی حس ہیں غلط  
 ہے تو یہ کہنا صحیح ہے کہ بعض درخت ذی حس نہیں ہیں۔ کلیہ سالہ غلط ہو تو جزئیہ  
 موجدہ ضرور صحیح ہوگا۔

تمام درخت ذی حس نہیں ہوتے غلط ہے تو یہ صحیح ہے کہ بعض درخت ذی حس ہوتے  
 ہیں۔  
 جزئیہ موجدہ غلط ہو تو کلیہ سالہ ضرور صحیح ہوگا۔

بعض درخت ذی حس ہوتے ہیں غلط ہو تو یہ کہنا کہ سب درخت ذی حس نہیں ہوتے صحیح ہے  
 جزئیہ سالہ غلط ہو تو کلیہ موجدہ ضرور صحیح ہوگا۔

بعض درخت ذی حس نہیں ہوتے غلط ہے تو یہ کہنا صحیح ہے کہ سب درخت ذی حس ہوتے ہیں۔

II اگر دو قضیہ ایک دوسرے کی ضد ہوں تو دونوں صحیح نہیں ہو سکتے ایک ضرور غلط ہوگا اور ممکن ہے کہ دونوں غلط ہوں کلیہ موجبہ اور کلیہ سالبہ ایک دوسرے کی ضد ہیں۔ اگر کلیہ موجبہ صحیح ہوگا تو کلیہ سالبہ ضرور غلط ہوگا۔ تمام انسان فانی ہیں صحیح ہے تو تمام انسان فانی نہیں ہیں ضرور غلط ہے۔ تمام درخت ذی حس ہیں تمام درخت ذی حس نہیں ہیں۔ ممکن ہے کہ دونوں غلط ہوں اسی طرح اگر کلیہ سالبہ صحیح ہو تو کلیہ موجبہ ضرور غلط ہوگا اور ممکن ہے کہ دونوں غلط ہوں

III دو قضیے متضاد مختلف ہوں تو دونوں غلط نہیں ہوتے ایک ضرور صحیح ہوگا اور ممکن ہے کہ دونوں صحیح ہوں۔

جزئیہ موجبہ کے کذب سے جزئیہ سالبہ کا صدق لازم آتا ہے اور جزئیہ سالبہ کے کذب سے جزئیہ موجبہ کا صدق

بعض آم میٹھے ہوتے ہیں غلط ہو تو

بعض آم میٹھے نہیں ہوتے ضرور صحیح یا دونوں صحیح۔

بعض بندروں کی دم نہیں ہوتی غلط

بعض بندروں کی دم ہوتی ہے ضرور صحیح یا دونوں صحیح۔

IV قضیہ ضروریہ سے قضیہ مطلقہ یا احتمالیہ لازم آتا ہے۔ لیکن مطلقہ یا احتمالیہ سے ضروریہ نہیں نکلتا۔

یہ درخت ضرور آم کے درخت ہیں اس سے یہ نتیجہ نکل سکتا ہے کہ شاید یہ درخت آم کے درخت ہیں۔

یقین کے اعلیٰ درجہ سے ادنیٰ درجہ تک اتلاج ہو سکتا ہے لیکن ادنیٰ درجہ سے

اعلیٰ درجہ کا انتاج نہیں ہو سکتا۔

یہ قضیہ احتمالیہ کے عدم جواز سے قضیہ مطلقہ اور ضروریہ کا عدم جواز لازم آتا ہے اور مطلقہ کے عدم جواز سے ضروریہ کا عدم جواز لیکن پچھلے سے پہلا لازم نہیں آتا وجہ یہ ہے کہ جب یقین کا ادنیٰ درجہ ہی مفقود ہو تو اعلیٰ درجہ کا انتاج کب ہو سکتا ہے اور جہاں اعلیٰ درجہ مفقود ہو تو ممکن ہے کہ ادنیٰ درجہ قائم رہے۔ جب یہ نہیں کہہ سکتے کہ ”ممکن ہے کہ تمام انسان عقلمند ہوں (احتمالیہ) تو یہ کیونکر کہہ سکتے ہیں کہ ضرور ہے کہ تمام انسان عقلمند ہوں (ضروریہ) اسی طرح جب ہم یہ نہیں کہہ سکتے کہ تمام اجسام مادی ایک دوسرے کو کھینچتے ہیں (مطلقہ) تو یہ کیونکر کہہ سکتے ہیں کہ تمام اجسام مادی ایک دوسرے کو ضرور کھینچیں گے۔ (ضروریہ)

## Syllogism قیاس

تصور اور تصدیق کی تعریف تم اوپر پڑھ چکے ہو۔

تصور

تصور (Concept) ذہن کا وہ فعل ہے جس سے ہم صرف کسی شے سے واقف ہو جاتے ہیں یا تصور سے مراد کسی شے کا نقشہ ہے جو ذہن میں کھینچ جاتا ہے مثلاً لوہے سے ایک بہت سخت اور نہایت بکار آمد دہات کا خیال ذہن میں آتا ہے تصدیق (Judgment) ذہن کا دوسرا عمل ہے۔ تصور سے جو خیالات یا نقوش ذہن میں مرتسم ہو جاتے ہیں اون میں سے دو کو وہ باہم مقابلہ کرتا ہے تاکہ یہ معلوم ہو کہ اون میں توافق پایا جاتا ہے یا تباہن۔ لوہا سخت دہات ہے لوہا اور سخت دہات دو چیزیں ہیں اور اون کا مقابلہ کرنے سے یہ معلوم ہوا کہ لوہا بھی ویسی ہی چیز ہے جیسا کہ سخت دہاتیں ہوتی ہیں۔

تصدیق

ذہن میں جو تصدیقات موجود ہیں اون کو ذہن ایک خاص عمل سے

(جو پہلے دونوں عملوں سے جو تصور اور تصدیق میں کام آتے ہیں مختلف ہے) ترتیب دیتا اور پھر ان سے یسری ایک نامعلوم تصدیق تک پہنچتا ہے۔ اس کو حجت یا برہان یا قیاس Syllogism کہتے ہیں۔ تصدیقات معلومہ مقدمہ اور قیاس تصدیق نامعلوم جس کو فکر مقدمات معلومہ سے دریافت کرتا ہے نتیجہ کہلاتے ہیں نتیجہ یہ الفاظ دیگر مقدمات معلومہ سے کسی نتیجہ نکالنے کو قیاس کہتے ہیں۔

نتیجہ نکالنے کے لئے یہ ضرور ہے۔ کہ

(۱) مقدمات بالکل صحیح ہوں اگر یہ مقدمات ہی غلط یا مشتبہ ہونگے تو نتیجہ صحیح نہ نکل سکیگا اور یہ ضرورت واقع ہوگی کہ پہلے ان مقدمات کی صحت دریافت کی جائے استدلال قیاسی یہ ظاہر کرتا ہے کہ نتیجہ کی صحت دوسرے مقدمات سے جنکی صحت مسلمہ ہے کیونکہ معلوم ہوتی ہے۔

(۲) ایک قیاس میں کسی لفظ کے جو معنی پہلے سے ایک بار مقرر کر لئے گئے ہیں ضرور ہے کہ ساری بحث میں وہی معنی لئے جائیں۔ اگر کسی بحث میں کسی لفظ سے کبھی ایک معنی اور کبھی دوسرے معنی لئے جائیں تو کوئی صحیح نتیجہ نہ نکلیگا۔

الحاصل جب چند قضاے اس طرح ترکیب دئے جائیں کہ اوں کو مان لینے سے ایک دوسرے نئی قضیہ کا مان لینا لازم اے تو اوں کی ہیئت مجموعی کو قیاس Syllogism کہتے ہیں اور نیا قضیہ نتیجہ Conclusion کہلاتا ہے۔

قیاس کے اقسام

قیاس کی قسمیں حسب ذیل ہیں :-

- (۱) قیاس بسیط (۲) قیاس مرکب یا مسلسل (موصولی النتائج مفصولی لہذا)
- (۳) قیاس اقترانی حملی (۴) قیاس اقترانی شرطی (مرکب دو متصلہ سے مرکب دو منفصلہ سے۔ مرکب حملیہ و متصلہ سے۔ مرکب حملیہ و منفصلہ سے۔ مرکب متصلہ و منفصلہ سے (۵) قیاس استثنائی یا منفصلہ (۶) قیاس خلف (۷)

قیاس مساوات (۸) قیاس ذوالکھتیس (۹) قیاس ظنی (۱۰) قیاس موجب  
ان قیاسات کی مفصل تعریفات تو آگے بیان ہو گئی پہلے اتنا سمجھ لو کہ اگر مقدمات  
سے بلا کسی شرط کے نتیجہ نکالیں تو قیاس حلیہ ہے اور اگر اسکی ساتھ کوئی شرط  
بھی ہو تو قیاس شرطیہ ہے۔

## مقدمات سے نتیجہ نکالنے کے طریقے

اب ہم دو مقدموں سے نتائج نکالنے کے طریقے بیان کرتے ہیں۔ لیکن یہ  
یا در ہے کہ یہ ناممکن بات ہے کہ ہر ایک دو قضیوں سے کوئی نتیجہ نکل سکے۔ دیکھو  
ان دو قضیوں سے کوئی نتیجہ نہیں نکل سکتا۔

قیاس حلیہ سے  
نتیجہ نکالنے  
کے طریقے

تمام انسان غلطی کرتے ہیں۔

تمام پرندے استخوان پشت ہوتے ہیں۔

دو قضیوں سے اس وقت کوئی نتیجہ نکلتا ہے جبکہ ان دونوں کے درمیان  
کوئی تعلق ہو۔ یعنی ضرور ہے کہ اون دونوں میں کوئی حد مشترک ہو۔

تمام پرندے استخوان پشت ہیں۔

تمام چڑیاں پرندے ہیں۔

ان دونوں قضیوں میں اطراف استخوان پشت اور چڑیوں میں وسطی کمر  
پرندوں سے تعلق پیدا ہو گیا ہے اس وجہ سے ہم یہ نتیجہ نکال سکتے ہیں کہ تمام  
چڑیاں استخوان پشت ہیں۔ یہ مشترک طرف یا حد وسط  $\frac{A}{B} = \frac{C}{D}$  کہلاتی ہے

تمام حیوانات مرضہ استخوان پشت ہیں۔

ویل حیوان مرضہ ہے۔

ویل استخوان پشت ہے۔

اس قیاس میں طرف حیوان مرضہ دونوں مقدموں میں مشترک ہے اور


نتیجہ میں واقع نہیں ہوی لیکن مقدمات میں یہی شے ہے جو نتیجہ کی طرف رہنمائی کرتی ہے۔ جن حدود میں حد اوسط کی وجہ سے تعلق پیدا ہو جاتا ہے وہ طرف اکبر *major term* اور طرف اصغر *minor term* کہلاتی ہیں پہلے دو قضیوں میں سے ہر ایک جن سے کوئی نتیجہ اخذ کیا جاتا ہے مقدمہ *major term* کہلاتا ہے کیونکہ یہ دلیل میں پہلے آتے ہیں اور تیسرا قضیہ جو ان دونوں سے پیدا ہوتا ہے نتیجہ *conclusion* کہلاتا ہے طرف اکبر نتیجہ کا محمول طرف اصغر نتیجہ کا موضوع ہوا کرتی ہے حد اوسط نتیجہ میں نہیں آتی جس مقدمہ میں طرف اکبر ہوتی ہے اسکو ہمیشہ کبیر می اور جس میں طرف اصغر ہوتی ہے اس کو صغریٰ کہتے ہیں۔

سارے عمدہ اصول اسلام کی تعلیم میں داخل ہیں۔ (کبیرے)  
 پرہیزگاری اور دیانت داری عمدہ اصول ہیں (صغریے)  
 پرہیزگاری اور دیانت داری اسلام کی تعلیم میں داخل ہیں (نتیجہ)

یہ نتیجہ ایک قضیہ کلیہ موجبہ ہے۔

اسلام کی تعلیم میں داخل (طرف اکبر) پرہیزگاری اور دیانت داری طرف اصغر

عمدہ اصول (حد اوسط)



کبیرے کی کنجی ہوئی پانی میں تیرتی ہیں (کبیرے) کلیہ موجبہ

سکہ لکڑی کے بنے ہوئے نہیں ہوتے (صغریٰ) کلیہ سالبہ  
 سکھ پانی میں نہیں تیرتے (دستیجہ) کلیہ سالبہ  
 پانی میں تیرنے والی چیزیں (طرف اکبر) سکھ (طرف اصغر)  
 لکڑی کی بنی ہوئی چیزیں (حد اوسط)  
 یہ کچھ ضرور نہیں ہے کہ کسی قیاس میں مقدمہ کرے پہلے اور مقدمہ صغریٰ کے  
 بعد ہو بلکہ تینوں قضیئے خواہ کسی ترتیب سے بیان ہوں۔ قیاس میں فرق نہیں  
 آتا۔ ممکن ہے کہ دستیجہ پہلے بیان کر دیا جائے۔ ویل استخوان پشت ہے۔ کیونکہ  
 وہ دودھ پلاتی ہے اور دودھ پلانے والے جانور استخوان پشت ہوتے ہیں۔  
 جب ہم قیاس کو منطقی طور پر ترتیب دیتے ہیں تو کبرے کو اول اور صغریٰ  
 کو اس کے بعد رکھتے ہیں اور نتیجہ سب سے آخر بیان کرتے ہیں۔ صغریٰ کا موضوع  
 نتیجہ کا موضوع اور کبرے کا محمول نتیجہ کا محمول ہوتا ہے اور یہی طرف اکبر ہے۔  
 ویل مچھلی نہیں ہے کیونکہ وہ اپنے بچوں کو دودھ پلاتی ہے اور مچھلیاں  
 اپنے بچوں کو دودھ نہیں پلاتیں۔

اس قیاس میں دستیجہ یہ ہے ویل مچھلی نہیں ہے۔  
 مچھلی محمول ہے اور طرف اکبر ہے پس جس قضیہ میں یہ رہے وہی کبرے ہے۔  
 مچھلیاں اپنے بچوں کو دودھ نہیں پلاتیں۔ (دکبرے)  
 ویل اپنے بچوں کو دودھ پلاتی ہے۔ (صغریٰ)  
 اس لئے ویل مچھلی نہیں ہے (دستیجہ)  
 بعض دفعہ مقدمہ صغریٰ کو کبرے اور کبرے کو صغریٰ بنا دینے سے بھی  
 نتیجہ میں فرق پڑ جاتا ہے۔  
 (د) تمام درندے خوفناک ہیں (دکبرے)

(۲) تمام شیر درندے ہیں (صغریٰ)  
 (۳) تمام شیر خوفناک حیوان ہیں (منتیجہ، صحیح ہے۔  
 لیکن اگر قضیہ (۱) کو صغریٰ اور قضیہ (۲) کو کبریٰ قرار دیں تو قیاس  
 کی صورت یہ ہوگی۔

تمام شیر درندے ہیں (کبریٰ)  
 تمام درندے خوفناک ہیں (صغریٰ)  
 تمام خوفناک جانور شیر ہیں (نتیجہ) غلط ہے کیونکہ صغریٰ میں خوفناک  
 جامع نہیں ہے۔ بلکہ اصل قضیہ یہ ہے تمام درندے بعض خوفناک جانور ہیں اسلئے  
 خوفناک کے ساتھ لفظ تمام کہنا غلط ہے بلکہ یوں کہنا چاہئے کہ بعض خوفناک  
 جانور شیر ہیں۔

## قیاس کے قاعدے

قیاس کے قاعدے

*Canons of the Syllogism*  
 دیکھو ایسے دو قضیہ اگرچہ وہ حد اوسط سے مربوط ہیں کوئی صحیح نتیجہ پیدا نہیں کرتے  
 تمام انسان فانی ہیں۔  
 کوئی پرندہ انسان نہیں ہے۔

ان دونوں قضیوں سے کوئی نتیجہ نہیں پیدا ہوتا کیونکہ ان قضیوں سے یہہ  
 نتیجہ نکلتا ہے کہ کوئی پرندہ فانی نہیں ہے جو خلاف واقعہ ہے۔ قضیوں صحیح  
 نتائج پیدا ہونے کے لئے چند شرائط بھی ہیں جو قیاس کے قاعدے کہلاتے  
 ہیں اور آسانی سے یاد رکھنے کے لئے ذیل میں ترتیب وار بیان کئے جاتے ہیں  
 قیاس بنانے کے دو قاعدے۔

(۱) قیاس میں صرف تین اطراف ہونے چاہئیں۔ نہ کم نہ زیادہ۔

(۲) قیاس میں صرف تین ہی قضیے ہونے چاہئیں۔

II۔ مقدار اور جامعیت کے دو قاعدے

(۳) ہر قیاس میں کم سے کم ایک مقدمہ میں حد او وسط جامع ہونی چاہئے۔ یعنی

اس کا اطلاق کلی افراد پر ہوا ہو یا کلی معنوں میں استعمال ہو ہی ہو۔

(۴) کوئی حد نتیجہ میں جامع واقع نہ ہونی چاہئے جو کسی نہ کسی مقدمہ میں جامع واقع نہ ہو ہی ہو۔

III کیفیت کے دو قاعدے۔

(۵) دو سالبہ مقدموں سے کوئی نتیجہ نہیں نکل سکتا۔

(۶) اگر ایک مقدمہ بھی سالبہ ہو تو نتیجہ ضرور سالبہ ہوگا۔

IV حاصلات

(۷) دو جزئیہ قضیوں سے کوئی نتیجہ نہیں نکل سکتا۔

(۸) اگر مقدمات میں سے ایک بھی جزئیہ ہو تو نتیجہ ضرور جزئیہ ہوگا۔

پہلا اور دوسرا قاعدہ دراصل قیاس کی تعریف ہیں۔ قیاس میں صرف

تین اطراف ہونے چاہئیں دو تو نتیجہ کے موضوع اور محمول ہوں اور ایک

تیسری حد او وسط جو نتیجہ میں نہیں آتی۔ اور جس کی وجہ سے پہلی دو اطراف

اکبر و اصغر میں تعلق پیدا ہوتا ہے۔

دلیل ظاہر ہے کہ قیاس میں دو چیزوں (طرف اکبر اور طرف اصغر) کے متعلق

یہ دیکھتے ہیں کہ آیا یہ ایک تیسری شے (حد او وسط) سے ربط و تعلق رکھتی ہے یا

نہیں۔ اس لئے اول الذکر دو اشیاء کا مقابلہ کرنے کے لئے تیسری شے کی ضرورت

تو ہوتی ہے لیکن چوتھی کی نہیں ہوتی اور اگر کسی چوتھی شے کو بیان کیا جائے

تو دو چیزیں دو مختلف چیزوں سے مقابلہ کی جائیگی اور یہ نتیجہ نہ نکل سکیگا کہ آیا

پہلا اور دوسرا  
قاعدہ

یہ باہم کوئی ربط رکھتی ہیں یا نہیں۔

اس سے یہ نتیجہ بھی نکلتا ہے کہ کوئی طرف مبہم نہ ہو۔ اگر کسی قضیہ میں کوئی مبہم طرف ہو تو دراصل وہ دو اطراف ہیں۔ یہ دو معنی والی طرف عموماً حد وسط ہوتی ہے۔ مثلاً

ہر ایک اچھے قانون کی اطاعت کرنی چاہئے۔

کشش ثقل اچھا قانون ہے۔

کشش ثقل کی اطاعت کرنی چاہئے۔

یہاں لفظ قانون دو معنی رکھتا ہے اور پہلے دونوں قضیوں میں مختلف

معنوں میں استعمال ہوا ہے۔

اگر تین سے کم حدیں ہوں تو دونوں طرفوں کے درمیان رشتہ دریافت کرنے کا کوئی وسیلہ نہیں رہتا۔ اگر کسی قیاس میں بجائے تین کے چار اطراف ہوں تو اس دلیل میں یا تو دو قیاس ہونگے یا ایک بھی نہ ہوگا مثلاً

(۱) زید چور ہے (۲) چور فراری ہے (۳) فراری مفقود الخیر ہے اسلئے

زید مفقود الخیر ہے اس میں ۴ حدیں اور دو قیاسات ہیں۔ پہلے دو قضیوں

سے زید فراری ہے لازم آتا ہے اور یہ قضیہ تیسرے قضئے سے ملکر نتیجہ زید

مفقود الخیر ہے پیدا کرتا ہے۔

قضایا ذیل میں چار حدیں ہیں لیکن کوئی استدلال قائم نہیں ہوتا۔

(۱) زید چور ہے (۲) فراری مفقود الخیر ہے۔ ذی حیات فانی ہیں۔

انسان ناطق ہیں نتیجہ نہ نکلنے کی وجہ یہ ہے کہ ان قضیوں کے حدود میں کوئی

ربط نہیں ہے۔

نیز قیاس میں صرف تین قضئے ہونے چاہئیں یعنی دو قضئے تو وہ جنکا

مقابلہ حد اوسط کے ذریعہ سے کیا جاتا ہے اور تیسرا نتیجہ یہ قاعدہ اول کا حاصل ہے۔ اگر تین مقدمے ہوں تو یا تو اون کے اطراف میں کوئی نسبت معلوم نہ ہوگی یا اون سے دو قیاس نہیں گے۔

زید عالم ہے عالم باخبر ہوتے ہیں باخبر عاقبت اندیش ہوتے ہیں زید عاقبت اندیش ہے۔ قیاسات کا سلسلہ ہے جس میں دو قیاس شامل ہیں پہلے دو قضیوں سے یہ نتیجہ نکلتا ہے کہ زید باخبر ہے اور اس نتیجہ کو تیسرے قضیے سے ملانے سے یہ نتیجہ نکلتا ہے کہ زید عاقبت اندیش ہے۔  
ذیل کے قضیوں سے کوئی نتیجہ نہیں نکلتا۔


یورپ کے باشندے سفید رنگ کے ہوتے ہیں۔ جاپان کے باشندے زرد رنگ کے ہوتے ہیں سفید رنگ کے لوگ ذہین ہوتے ہیں۔ زرد رنگ کے لوگ چست و چالاک ہوتے ہیں اس قاعدے کے توڑنے کو *fallacy of four terms* کہتے ہیں۔

تیسرا قاعدہ۔ حد اوسط باقی دو نوں حدوں میں تعلق پیدا کرنے کا ذریعہ ہے تیسرا قاعدہ اور اس فقرے کے کہ وہ کم سے کم ایک بار جامع ہو یہ معنی ہیں کہ وہ اطراف میں سے کسی نہ کسی میں یا تو پورے طور پر شامل ہو یا شامل نہ ہو ورنہ حد اکبر اور اس کے ایک حصہ کے ساتھ منطبق ہو جائے گی اور حد اصغر اس کے ایک دوسرے حصہ کے ساتھ۔ اس صورت میں ہم یہ نہ کہہ سکیں گے کہ ایسا یہ دو نوں ایک دوسرے سے متعلق ہیں یا نہیں مثلاً دو نوں قضیوں میں بعض کتے اچھے دربان کتے ہوتے ہیں۔

تمام تازی کتے ہیں۔

حد اوسط کتے جامع نہیں ہے۔ حد و دربان کتے اور تازی کتے حد

اوسط کتوں کی مختلف اقسام ہیں اور تمام کتوں پر اون کا اطلاق نہیں ہوتا۔



ان قضیوں سے ہم یہ نتیجہ نہیں نکال سکتے کہ آیا تازی کتے بھی دربان کتے میں یا تمام چینی ایشیا کے باشندے ہیں۔

تمام ہندوستانی ایشیا کے باشندے ہیں۔

ان قضیوں سے یہ نتیجہ نہیں نکل سکتا کہ بعض ہندوستانی چینی ہیں۔ کیونکہ مقدمات معلوم سے چینیوں اور ہندوستانیوں کے درمیان کوئی علاقہ نہیں ظاہر ہوتا۔ مقدمات سے صرف یہ معلوم ہوتا ہے کہ ہندوستانی اور چینی دونوں باشندگان ایشیا کا ایک حصہ ہیں۔ لیکن مقدمات میں باشندگان ایشیا کے اس حصہ کا ذکر نہیں ہے۔

مقدمات میں سے کم از کم ایک میں حد اوسط اپنی پوری وسعت میں استعمال ہونی چاہئے۔ یعنی وہ یا تو کسی قضیہ کلیہ کا موضوع ہو یا کسی قضیہ سالبہ کا موضوع یا محمول ہو۔ کیونکہ قضایا میں یہی اطراف جامع ہوتے ہیں۔

اس قاعدے کے توڑنے کو  
مغالطہ حد اوسط غیر محصو

کہتے ہیں :-

بعض علماء خدا کی ذات کے قائل نہیں۔

پادری عالم ہیں۔

پادری خدا کی ذات کے قائل نہیں۔

تمام بیگمات عورتیں ہیں۔

تمام دھونیں عورتیں ہیں۔

تمام دھونیں بیگمات ہیں۔

اگر حد اوسط ایک دفعہ اپنی کلی وسعت میں استعمال ہوئی ہوتی تو یہ

غلط نتیجہ نہ پیدا ہوتا۔

چوتھا قاعدہ یہ ہے کہ نتیجہ میں کوئی ایسی طرف جامع نہ ہونی چاہئے جو کسی  
ایک مقدم میں جامع نہ ہو۔ نتیجہ کے لئے ضرور ہے کہ وہ قضایا کے ذریعہ سے  
ثابت کیا گیا ہو۔ اس لئے کوئی حد جو اپنے کلی معنوں میں مقدمات میں نہ  
استعمال ہوئی ہو۔ نتیجہ میں کلی معنوں میں استعمال نہیں ہو سکتی۔

اس قاعدے کے توڑنے سے جو مغالطہ پیدا ہوتا ہے۔ وہ

مغالطہ حد اکبر یا مغالطہ حد اصغر جیسی صورت ہو

کہلاتا ہے۔

یعنی نتیجہ میں طرف اکبر یا طرف اصغر جامع واقع ہو

درآخا لیکہ مقدمات میں وہ جامع واقع نہیں ہوئی تھی

مغالطہ حد اکبر زیادہ رائج ہے کیونکہ وہ ایسی عیال

ہو تھا

نہیں ہے جیسی کہ طرف اصغر  
 معالطہ حد اکبر کی مثال حسب ذیل ہے:-  
 کلب کے سب ممبر آزاد ہیں۔  
 تاجر کلب کے ممبر نہیں ہیں۔  
 تاجر آزاد نہیں ہیں۔

اس مثال سے ظاہر ہے کہ طرف اکبر آزاد نتیجہ میں جامع استعمال لگتی ہے  
 کیونکہ وہ قضیہ سالہ کا محمول ہے لیکن کبری میں یہ جامع استعمال نہیں ہوئی ہے  
 معالطہ حد اصغر عموماً آسانی سے معلوم ہو جاتا ہے۔ مثلاً جو قوم  
 خود حکومت کر سکتی ہے اس کو مطلق العنان سلطنت کے قانون کا  
 تابع نہ ہونا چاہیے۔

بہت اقوام خود حکومت کرنے کے قابل ہیں۔  
 کسی قوم کو حکومت خود اختیار می کے قانون کا تابع نہ ہونا چاہیے۔  
 اس قضیہ کا معالطہ ظاہر ہے کیونکہ مقدمات میں بہت سے اقوام کے  
 متعلق حکم لگایا گیا ہے۔ نہ کہ تمام اقوام کے متعلق۔  
 پانچواں اور چھٹا قاعدہ قضایا سالہ کے متعلق ہے اور یہ آسانی سے  
 ظاہر ہو سکتا ہے کہ دو قضایا سالہ کوئی نتیجہ نہیں پیدا کر سکتے۔  
 سقراط ہاٹی نہیں ہے۔

بڑ کا درخت ہاٹی نہیں ہے۔  
 اس سے کسی طرح یہ نتیجہ نہیں نکل سکتا کہ سقراط بڑ کا درخت ہے یا نہیں  
 تمام سینگدار جانور پرندے نہیں ہیں۔  
 کوئی پرندہ دودھ نہیں دیتا۔

ان قضیوں سے جینگ دار جانوروں اور دودھ دینے والے جانوروں میں کوئی تعلق نہیں ہے اس لئے ان سے کوئی نتیجہ منطقی نہیں نکل سکتا۔ لیکن یہ خیال رہے کہ صرف کسی حرف نفی کے ہونے سے کوئی قضیہ سالبہ نہیں جوتا مثلاً یہ قضیہ کہ ”جوشٹہ مرکب نہ ہو عنصر ہے“ سوتا مرکب نہیں ہے اس لئے سوتا عنصر ہے اگرچہ دونوں قضیوں میں حرف نفی ہے لیکن یہ حد اوسط سے متعلق ہے اور قضیہ در اہل موجبہ ہے۔

چشتاق علی

قائدہ ۶۱ جبکہ ایک مقدمہ سالبہ اور دوسرا موجبہ ہو تو طرف اکبر و طرف اصغر میں سے ایک تو حد اوسط سے متعلق ہوگی اور دوسری نہ ہوگی۔ اگر کوئی نتیجہ ممکن ہے تو وہ صرف یہ ہو سکتا ہے کہ طرف اصغر اور طرف اکبر کے درمیان کسی تعلق سے انکار کیا جائے یعنی ضرور ہے کہ نتیجہ سالبہ ہو۔ سالبہ مقدمہ کے لئے یہ ضرور ہے کہ نتیجہ بھی سالبہ ہو کیونکہ اگر دونوں مقدمات موجبہ ہوں تو جو نتیجہ نکل سکتا ہے وہ یہ ہو سکتا ہے کہ طرف اصغر اور طرف اکبر کے درمیان کوئی تعلق تسلیم کریں اور اس کا انکار نہ کریں نتیجہ سالبہ ایسے تعلق کا انکار کرتا ہے اور اسکو صحیح تسلیم کرنے کے لئے ضرور ہے کہ اطراف میں سے ایک کو حد اوسط سے خارج کر دیا جائے یعنی ایک مقدمہ سالبہ ہو بعض اوقات دو قضایا سالبہ سے بھی ایک نتیجہ نکل سکتا ہے۔ جو شخص کامل طور پر دیانت دار نہ ہو قابل اعتماد نہیں ہے۔ زید کامل طور پر دیانت دار نہیں ہے۔ زید قابل اعتماد نہیں ہے۔

اس مثال میں اگرچہ ضغے یہ ظاہر سالبہ معلوم ہوتا ہے لیکن در اہل اصغر حد اوسط یہ ہے ”وہ شخص جو کامل طور پر دیانت دار نہیں ہے“ اس لئے ضغے

در اصل موجب ہے اور قاعدہ پانچ اس سے نہیں ٹوٹتا۔

ساوا قاعدہ

ساوا قاعدہ اور آٹھواں قاعدہ جو جزئی قضیوں کے متعلق ہے۔ قاعدہ (۱) مابقی سے پیدا ہوتا ہے اب ساتویں قاعدے کو صرف جزئیہ موجبہ اور جزئیہ سالبہ قضا یا جزئیہ ہیں اور یہ چار ممکن صورتوں میں ملائے جاسکتے ہیں۔ یعنی (۱) جزئیہ موجبہ جزئیہ سالبہ (۲) جزئیہ سالبہ جزئیہ موجبہ (۳) دونوں جزئیہ موجبہ (۴) دونوں جزئیہ سالبہ ان میں سے دونوں جزئیہ سالبہ تو قاعدہ پانچ کی رو سے منع ہیں۔ دونوں جزئیہ موجبہ میں کوئی طرف جامع نہیں ہے۔ اس لئے حد اوسط بھی جامع نہیں ہو سکتی اور قاعدہ (۳) ٹوٹتا ہے۔

جزئیہ موجبہ جزئیہ سالبہ اور جزئیہ سالبہ جزئیہ موجبہ میں صرف ایک طرف جامع ہوتی ہے یعنی جزئیہ سالبہ کا محمول اور ضرور ہے کہ قاعدہ (۳) کے بموجب یہ حد اوسط ہو۔ اس لئے مقدمات میں نہ تو صغریٰ جامع ہوتا ہے نہ کبرئے لیکن اگر اونسے کوئی نتیجہ نکل سکتا ہے تو قاعدہ (۶) کے بموجب سالبہ ہونا چاہئے اور اس لئے نتیجہ کا محمول جامع ہوگا جو قاعدہ (۴) کے بموجب مغالطہ حد اکبر ہے۔

مثلاً یہ قیاس کہ ”مدارس کا نصاب مقرر کرنے والے بعض عربی داں ہوتے ہیں بعض عربی داں حافظ قرآن ہوتے ہیں۔“

تو اس سے یہ نتیجہ نہیں نکل سکتا کہ بعض لوگ جو مدارس کا نصاب تعلیم مقرر کرتے ہیں حافظ قرآن ہوتے ہیں۔

اس قیاس میں حد اوسط عربی داں ہے جو اول قضیہ کا محمول اور دوسرے قضیہ کا موضوع ہے۔ اور کہیں بھی جامع نہیں ہے اس لئے تیسرے قاعدے کے خلاف ہے۔

اب آٹھویں قاعدہ کو خیال کرو۔ ایک تفسیرِ جزئی اور دوسرا کلی ہو تو اگر دونوں موجد ہیں تو وہ کلیہ موجد یا جزئیہ موجد ہونگے یا اس کے برعکس جزئیہ موجد اور کلیہ موجد تو صرف ایک طرف یعنی کلیہ موجد کا موضوع جامع ہوگا اور قاعدہ (۳) کے بموجب ضرور ہے کہ یہ حد اوسط ہو لیکن کوئی طرف نتیجہ میں جامع نہیں ہوتی۔ جب تک کہ وہ قاعدہ (۴) کو نہ توڑے۔ مقداراً میں اگر ایک بھی سالبہ ہو تو ضرور ہے کہ وہ کلیہ موجد۔ جزئیہ سالبہ یا جزئیہ سالبہ۔ کلیہ موجد یا کلیہ سالبہ جزئیہ موجد یا جزئیہ موجد کلیہ سالبہ ہونگے ان میں صرف ایک طرف جامع ہوتی ہے۔ یعنی کلیہ موجد کا موضوع اور ضرور ہے کہ قاعدہ (۳) کے بموجب یہ حد اوسط ہو مگر نتیجہ میں کوئی طرف قاعدہ (۴) کو توڑے بغیر جامع نہیں ہو سکتی۔ اگر مقدمات میں سے ایک بھی سالبہ ہو تو وہ کلیہ موجد جزئیہ سالبہ (۲) جزئیہ موجد کلیہ سالبہ (۳) کلیہ سالبہ جزئیہ موجد (۴) جزئیہ موجد کلیہ سالبہ ہونگے۔ اور ان میں دو اطراف جامع ہونگے اور چونکہ ضرور ہے کہ قاعدہ (۳) کے بموجب ایک ان میں سے حد اوسط ہو تو نتیجہ میں صرف ایک ہی طرف قاعدہ (۴) کو توڑے بغیر جامع ہو سکتی ہے لیکن چونکہ قاعدہ (۶) کے بموجب ضرور ہے کہ نتیجہ سالبہ ہو نتیجہ کا محمول طرف جامع ہوگا اور اس واسطے نتیجہ کا موضوع طرف جامع نہ ہوگا یعنی طرف جزئی ہوگا۔ بعض حافظ اچھے قاری نہیں ہوتے۔

کل ماہرین علمِ قرأت اچھے قاری ہوتے ہیں۔

تو یہ نتیجہ نہیں نکل سکتا کہ کل حافظ ماہر علمِ قرأت نہیں ہوتے اس سے چوتھا قاعدہ ٹوٹتا ہے ہم نے گہرے میں بعض حافظوں کی نسبت کچھ کیفیت بیان کی ہے اس سے سارے حافظ کی نسبت شیبہ نکالنا غلط ہے۔

## Medial Inference قیاس بسیط یا قیاس مفرد

جب دو قضیوں سے کوئی نتیجہ نکل آئے تو قیاس مفرد یا قیاس بسیط کہلاتا ہے۔  
قیاس بسیط  
قیاس مفرد

(۱) تمام سیارے سورج کے گرد گردش کرتے ہیں۔

(۲) زمین ایک سیارہ ہے۔

(۳) زمین سورج کے گرد گردش کرتی ہے

یہ قیاس بسیط بھی ہے اور حملیہ بھی۔

(۲) اگر زمین سیارہ ہے تو وہ سورج کے گرد گردش کرتی ہے۔

زمین سیارہ ہے۔ زمین سورج کے گرد گردش کرتی ہے۔

قیاس بسیط اور شرطیہ ہے۔

(۳) اگر ایک خط مستقیم دوسرے خط مستقیم پر اس طرح واقع ہو کہ دونوں

زاوے جو ان خطوط کے ملنے سے بنتے ہیں آپس میں برابر ہوں تو دونوں ایک

قائم ہوں گے۔

خط ا ب خط س د پر اس طرح واقع

ہوتا ہے کہ زاویہ ا ب س برابر ہے

زاویہ ا ب د کے لہذا زاویہ ا ب س اور ا ب د دونوں قائم

ہیں۔ قیاس بسیط شرطیہ ہے۔

قیاس اقترانی پہلے ایک جزئی چیز کو ایک کلی کی فرد قرار دیں۔ پھر اس

کلی پر ایک حکم لگائیں اور یہ ثابت کریں کہ جو حکم کلی پر لگایا گیا ہے وہ اسکے

جزو پر بھی صادق آتا ہے۔

تمام انسان فانی ہیں فلاطون انسان ہے فلاطون فانی ہے

قیاس اقرانی حملی ایسا قیاس اقرانی جس میں کوئی شرط نہ ہو قیاس حملیہ یا قیاس اقرانی حملی کہلاتا ہے۔ اگر کوئی شرط بھی لگی ہو تو قیاس اقرانی شرطی

تمام پرندے انڈے دیتے ہیں۔

چو پاء یہ انڈے نہیں دیتے۔

پرندے چو پاء یہ نہیں ہیں۔

معصوموں کو سزا نہیں ملتی۔

زید کو سزا نہیں ملی۔

زید معصوم ہے۔

قضایا اقرانی حملی ہیں۔ شرطیہ کا بیان آگے آئیگا۔

## قیاس کی اشکال اربعہ

ہم اوپر بیان کر چکے ہیں کہ حد اوسط قیاس کا ایک رکن اعظم ہے مقدمات کبرے اور صغرے میں حد اوسط حسب ذیل چار طریقوں سے واقع ہو سکتی ہے جس سے قیاس کی چار شکلیں بنتی ہیں۔

شکل اول حد اوسط مقدمہ صغرے میں محمول اور کبرے میں موضوع ہو

سب آدمی جاندار ہیں (صغرے)

سب جاندار جسم ہیں (کبرے)

سب آدمی جسم ہیں (نتیجہ)

شکل دوم حد اوسط دونوں میں محمول ہو

سب آدمی جاندار ہیں (صغرے)

کوئی پتھر جاندار نہیں (کبرے)

کوئی آدمی تھپہ نہیں (نتیجہ)

شکل سویم - حد اوسط دونوں میں موضوع ہو۔

سب پھل نباتات ہیں۔ (صغریٰ)

سب پھل کھانے کے قابل نہیں ہوتے (کبریٰ)

بعض نباتات کھانے کے قابل نہیں ہوتے (نتیجہ)

شکل چارم - حد اوسط مقدمہ صغریٰ میں موضوع اور کبریٰ میں محمول ہو۔

سب سوادھات ہے (صغریٰ)

سب کندن سونا ہے (کبریٰ)

بعض دھاتیں کندن ہیں۔ (نتیجہ)

شکل اول بدیہی الاتجاج ہے یعنی اس صورت میں قیاس قائم کرنے سے نتیجہ

آسانی سے نکل آتا ہے۔ باقی تینوں کم و بیش نظری ہیں۔

Moods.

## قیاس کی اشکال اربعہ کی ضمن

حد اوسط کے موقعہ کے لحاظ سے تو قیاس کی چار شکلیں معلوم ہوئیں لیکن

قیاسات میں کیت *Quantily* اور کیفیت *Quality* کے لحاظ سے بھی فرق

ہوتا ہے یعنی مقدمات قیاس موجبہ ہونگے یا سالبہ کلیہ یا جزیئہ ان مقدمات

کے اجتماع سے ہر شکل کی سولہ اور چاروں شکلوں کی چونٹھ صورتیں ہونی ممکن

ہیں لیکن یہ سب کی سب نتیجہ نہیں ہوتیں بلکہ صرف بائیں نتیجہ *Valid* ہوتی

ہیں۔ باقی عقیم *Invalid* یعنی غیر نتیجہ ہیں ان میں سے بعض کا غیر نتیجہ ہونا تو

قیاس کے قواعد سے معلوم ہو جاتا ہے۔ جو اوپر بیان ہو چکے ہیں اور بعض کا او

خاص قواعد سے معلوم ہوتا ہے جو ان چاروں شکلوں میں سے ہر ایک کے لئے

مقررہ میں اس لئے ہم ہر شکل کی مخصوص قواعد اور ضربوں پر غور کرتے ہیں۔ تم ابھی پڑھ چکے ہو کہ شکل اول میں حد اوسط صفرے میں محمول اور کبرے میں موضوع ہوتی ہے۔ اس شکل کا خاص قاعدہ یہ ہے کہ (د) مقدمہ صحیحی موجبہ اور (۲) مقدمہ کبرے کلیہ ہو۔

شکل اول کا خاص قاعدہ

(صفرے)	سب دہاتیں غصہ میں	(موجبہ کلیہ)
(کبرے)	سب غصہ بسیط ہیں	(کلیہ موجبہ)
(نتیجہ)	سب دہاتیں بسیط ہیں	(موجبہ کلیہ)

ایجاب صفرے کی شرط اس لئے ہے کہ مقدمہ صفرے میں جو موضوع ہے۔ وہی نتیجہ کا موضوع ہے اس لئے پہلے یہ حد اوسط کی ذیل میں داخل ہونے تو وہ حکم جو کبرے میں حد اوسط پر لگایا گیا ہے اس موضوع تک پہنچنا اگر صفرے سائبہ ہوگا تو طرف اصف حد اوسط کی فرد نہ ہوگا اور جو حکم کبرے میں حد اوسط لگایا ہے وہ اس تک نہ پہنچے گا۔

مقدمہ کبرے کی کلیت کی شرط کی یہ وجہ ہے کہ اگر کبرے کلیہ نہ ہوگا تو اس موضوع (یعنی حد اوسط) کے بعض افراد پر حکم ہوگا اور بعض اس حکم سے خارج رہیں گے اور جب بعض خارج رہے تو احتمال باقی رہتا ہے کہ شاید بعض خارج شدہ میں موضوع صفرے بھی ہو تو اس صورت میں بھی حکم اس تک نہ پہنچا اور نتیجہ نہ نکلا اس طرح ثابت ہو کہ اگر صفرے موجبہ اور کبرے کلیہ نہ ہوگا تو حد اوسط کا اندراج حد اوسط کے اوں افراد میں جو کبرے میں محکوم الیہ میں ضروری نہ ہوگا اس لئے نتیجہ نکالنے کے واسطے ضرور ہے کہ صفرے موجبہ اور کبرے کلیہ ہو۔ ان قاعدوں کو پیش نظر رکھ کر یہ دیکھو کہ شکل اول کی کس قدر ضربیں نتیجہ میں اور کس قدر عقیم۔



بعض جاندار پر مابہ نہیں	.	قاعدہ ۵) شرط دوم مفقود	عقیم	سالبہ	موجبہ	۸
.	.	پہلی شرط مفقود یعنی صغر موجبہ	"	موجبہ	سالبہ	۹
.	.	دو شرطیں مفقود ضمرے	"	موجبہ	"	۱۰
.	.	موجبہ نہ کبرے کلبہ	"	سالبہ	"	۱۱
.	.	قاعدہ ۵ شرط اول مفقود	"	سالبہ	"	۱۲
.	.	قاعدہ ۵ دو شرطیں مفقود	"	سالبہ	"	۱۳
.	.	پہلی شرط مفقود	"	موجبہ	سالبہ	۱۴
.	.	قاعدہ ۶ - دو شرطیں مفقود	"	موجبہ	"	۱۵
.	.	قاعدہ ۵ شرط اول مفقود	"	سالبہ	"	۱۶
.	.	قاعدہ ۵ دو شرطیں مفقود	"	سالبہ	"	۱۷

اس بیان سے معلوم ہوتا ہے کہ صرف چار شکلیں نتیجہ ہیں اور باقی عقیم۔  
اب دوسری شکل لو۔

حد اوسط مقدمات صغرے و کبرے دونوں میں محمول ہو۔

(صغرے) سب دہاتیں عنصر میں (کلبہ موجبہ)

(کبرے) کوئی مرکب عنصر نہیں (کلبہ سالبہ)

(نتیجہ) کوئی دہات مرکب نہیں (کلبہ سالبہ)

اس شکل کی ضرب میں بھی کچھ تو قواعد قیاس سے اور کچھ دوسری شکل کی خاص شرطوں سے ثابت ہوتی ہیں۔

دوسری شکل کی خاص شرطیں حسب ذیل ہیں :-

۱) دو نو مقدمے کیفیت میں مختلف ہوں۔ یعنی ایک موجبہ ہو تو دوسرا

دوسری شکل کی خاص شرطیں

سالہ۔ اس صورت میں نتیجہ ہمیشہ سالہ ہوگا۔

(۲) مقدمہ کبرے کلیہ ہو۔

پہلی شرط کی تو اس وجہ سے ضرورت ہے کہ حد اوسط دو نو مقدموں میں محمول ہونے کی وجہ سے اگر دو نو مقدمے موجبہ یا دو نو سالہ ہونگی تو شکل عقیم ہو جائیگی۔ دونوں سالہ ہونے کی صورت میں تو قیاس کے قاعدہ (۵) کی رد سے کوئی نتیجہ نہیں نکل سکتا رہے دونوں موجبہ تو اگر دونوں قضیوں کے موضوع میں اتفاق سے تساوی کی نسبت ہو یا عام خاص مطلق کی نسبت اس طرح ہو کہ موضوع صغرے خاص ہو اور موضوع کبرے عام تو نتیجہ ٹھیک نکلے گا نہیں تو نہیں مثلاً

(صغرے)

کل آدمی جاندار ہیں

(کبرے)

کل ناطق جاندار ہیں

(نتیجہ)

کل آدمی ناطق ہیں

آدمی اور ناطق میں تساوی کی نسبت ہے۔ نتیجہ درست ہے۔ اسی طرح

کل آدمی جسم ہیں۔

کل جاندار جسم ہیں۔

کل آدمی جاندار ہیں۔

آدمی اور جاندار میں عام خاص مطلق کی نسبت ہے نتیجہ درست ہے۔ لیکن دو صورتوں کے علاوہ اور تمام صورتوں میں نتیجہ نہیں نکل سکتا۔ کیونکہ جب دو نو مقدمہ میں حد اوسط محمول ہے تو اس کے یہ معنی ہیں کہ مقدمہ صغرے کا موضوع اور مقدمہ کبرے کا موضوع ایک ہی کٹی کی ذیل میں داخل ہیں۔ اب نتیجہ میں ایک قضیہ دونوں مقدموں سے اس طرح بنے گا کہ موضوع صغرے اس کا موضوع ہوگا اور موضوع کبرے اس کا محمول جس کے یہ معنی ہیں کہ موضوع صغرے (محمول نتیجہ) ایک کلی ہے جس کے

ذیل میں موضوع نتیجہ بھی داخل ہے اور اسکی فرد ہے۔ حالانکہ یہ ممکن ہے کہ دونوں ایسی چیزیں ایک ایسی کلی کی فرد قرار دی گئی ہوں جو اوس کی ذیل میں نہ آسکیں۔ مثلاً انسان اور گھوڑا جاندار کی ذیل میں آسکتے ہیں لیکن انسان گھوڑے کے ذیل میں نہیں آسکتا۔

تمام انسان جاندار ہیں۔

نتیجہ یہ نکلا کہ

تمام گھوڑے جاندار ہیں۔

جو غلط ہے

تمام انسان گھوڑے ہیں۔

چونکہ منطق میں اصول کلیہ سے بحث کی جاتی ہے اور جس صورت میں کہ حد اوسط و دونوں مقدموں میں محمول ہو دونوں مقدموں کے موجب ہونے سے کلیتہً نتیجہ نہیں نکلتا اس لئے قاعدہ یہ قرار دیا گیا کہ دونوں مقدمے مختلف کیفیت کے ہونے پانہیں ایک موجب ہو تو ایک سالبہ۔

اب دوسری شرط لویئے مقدمہ کبرے کلیہ ہونا چاہئے ہم ابھی بیان کرچکے ہیں کہ دونوں مقدموں میں سے ایک موجب اور ایک سالبہ ہونا ضرور ہے۔ اور اس صورت میں نتیجہ سالبہ ہوگا اور نتیجہ سالبہ ہے تو نتیجہ کا محمول اپنے کلی معنوں میں لیا جانا ضرور ہے اور چونکہ محمول نتیجہ میں کلی معنوں میں لیا گیا ہے تو ضرور ہے کہ جب وہ مقدمہ کبرے میں موضوع واقع ہوا تھا تو کلی معنوں میں ہو پس مقدمہ کبرے کا موضوع کلی ہونا لازم ہے اب دیکھو کہ شکل ثانی میں کس قدر ضربیں نتیج اور کس قدر عقیم ہیں۔

مثال	وجہ	نتیجہ	مقدمہ	مقدمہ	نتیجہ
.	.	پہلی شرط مفقود	عقیم	موجبہ	موجبہ

		دوسری شرط مفقود	عقیم	موجبہ	موجبہ کلیہ	۲
	مس		سالبہ کلیہ	سالبہ کلیہ	"	۳
تمام ثوابت منور ہیں		دوسری شرط مفقود	عقیم	سالبہ کلیہ	موجبہ کلیہ	۴
کوی سیارہ منور نہیں ہے		پہلی شرط مفقود	عقیم	موجبہ کلیہ	موجبہ جزئیہ	۵
کوی سیارہ ثوابت نہیں ہے		دونوں شرطیں مفقود	"	موجبہ جزئیہ	"	۶
	وسل		سالبہ جزئیہ	سالبہ کلیہ	"	۷
بعض اجرام سماوی ثابت نہیں		دوسری شرط مفقود	عقیم	سالبہ جزئیہ	"	۸
کوی متحرک ثوابت نہیں		قاعدہ	سالبہ کلیہ	موجبہ کلیہ	سالبہ کلیہ	۹
بعض اجرام سماوی متحرک نہیں	سمس					
کوئی پتھر جاندار نہیں		دوسری شرط مفقود	عقیم	موجبہ جزئیہ	"	۱۰
سب آدمی جاندار ہیں		قاعدہ (۵) پہلی شرط مفقود	"	سالبہ کلیہ	"	۱۱
کوئی پتھر آدمی نہیں		قاعدہ (۵) دونوں شرطیں مفقود	"	سالبہ جزئیہ	"	۱۲
	ملن		سالبہ جزئیہ	موجبہ کلیہ	سالبہ جزئیہ	۱۳
بعض جاندار آدمی نہیں		دوسری شرط مفقود	عقیم	موجبہ جزئیہ	سالبہ جزئیہ	۱۴
سب ناطق آدمی ہیں		قاعدہ (۷)				
بعض جاندار ناطق نہیں						

۱۵	سالہ جزئیہ سالیکہ	عقیم	پہلی شرط مفقود و قاعدہ
۱۶	سالہ جزئیہ	۔	دو نو شرطیں مفقود و قاعدہ
			۷۰۵

شکل ثانی کی بھی چار ہی ضربیں متوجع ہیں اور یہ چاروں سالہ ہیں۔ دو جزئیہ و کلیہ تیسری شکل یہ ہے کہ حد اوسط دونوں مقدموں میں موضوع ہو۔

تیسری شکل

سب مدرسے مکان ہیں۔

سب مدرسے تعلیم گاہ ہیں۔

بعض مکان تعلیم گاہ ہیں۔

تیسری شکل کی شرطیں یہ ہیں۔

۱) دو نو مقدموں صغرے و کبرے میں کم سے کم ایک کلیہ ہو خواہ دو نو کلیہ ہوں۔

تیسری شکل کی شرطیں

۲) مقدمہ صغرے موجب ہو۔

۳) تیسری شکل کا نتیجہ ہمیشہ قضیہ جزئیہ ہوتا ہے۔

پہلی شرط کی وجہ تو ظاہر ہے کہ اگر دونوں مقدموں میں سے ایک بھی کلیہ ہوگا تو دونوں جزئیہ ہونگے اور دو جزئیہ مقدموں سے قیاس کے قاعدہ (۷) کے موافق کوئی نتیجہ نہیں نکلتا۔

دوسری شرط کہ مقدمہ صغرے موجب ہو اسکی وجہ یہ ہے کہ اگر موجب نہ ہوگا تو سالہ ہوگا اور سالہ ہوگا تو قیاس کے قاعدہ (۶) کے موافق نتیجہ ضرور سالہ ہوگا اور حد اکبر جو نتیجہ میں محمول ہے جامع ہوگی۔ حالانکہ مقدمات میں جامع طور پر استعمال نہیں ہوی۔ کیونکہ حد اکبر مقدمہ کبرے میں محمول ہے۔ جو از روئے قاعدہ (۵) موجب ہونی ضرور ہے اور یہ جامع نہیں ہو سکتی جب تک

مقدمہ کبرے قضیہ سالبہ نہ ہو۔ اس طرح مقدمہ کبرے سالبہ بھی ہو اور موجبہ بھی جو محال ہے اس لئے مقدمہ صغرے کا موجبہ ہونا لازم ہے۔

اب رہا نتیجہ کا جزئیہ ہونا تو مقدمہ صغرے موجبہ ہے تو اس کا مجموعہ خارج نہیں ہے اس لئے نتیجہ میں بھی یہ حد جامع نہیں ہو سکتی یعنی جزئیہ ہوگی۔

اب تیسری شکل کی نتیجہ اور عقیم ضربوں پر غور کرو تو معلوم ہوتا ہے کہ صرف چھ نتیجہ ہیں اور باقی عقیم۔

مثال	نام	وجہ	سالبہ	موجبہ	صغریہ	کبریہ
سب آدمی جاندار ہیں	مَمُو	.	موجبہ جزئیہ	موجبہ کلیہ	موجبہ کلیہ	۱
سب آدمی ناطق ہیں	مَو	.	موجبہ جزئیہ	موجبہ جزئیہ	"	۲
بعض جاندار ناطق ہیں	مَسَل	.	سالبہ جزئیہ	سالبہ کلیہ	"	۳
سب آدمی جاندار ہیں	مَل	.	سالبہ جزئیہ	سالبہ جزئیہ	"	۴
کوئی آدمی گھوڑا نہیں	وَمُو	.	موجبہ جزئیہ	موجبہ کلیہ	موجبہ جزئیہ	۵
بعض جاندار گھوڑا نہیں						
سب آدمی جاندار ہیں						
بعض آدمی عالم نہیں						
بعض جاندار عالم ہیں						
بعض آدمی جاندار ہیں						

سب آدمی ناطق ہیں	وسل	قاعدہ پہلی شرط منقود	عقیم	موجبہ	۴	
بعض جاندار ناطق ہیں				سابقہ	۵	
بعض آدمی جاندار ہیں				سابقہ	۸	
کوی آدمی پتھر نہیں			پہلی شرط منقود	عقیم	موجبہ	۹
بعض جاندار پتھر ہیں			دوسری شرط منقود	موجبہ	سابقہ	۱۰
					موجبہ	۱۱
			قاعدہ		سابقہ	۱۲
					سابقہ	۱۳
					موجبہ	۱۴
			دونوں شرطیں منقود و قاعدہ		موجبہ	۱۵
			دوسری شرط منقود و قاعدہ		سابقہ	۱۶
			دونوں شرطیں منقود و قاعدہ (۵)		سابقہ	۱۷

چوتھی شکل میں حد اوسط مقدمہ صغرے میں موضوع اور کبری میں محمول کوئی

تمام انسان فانی ہیں۔

تمام حکماء انسان ہیں۔

بعض فانی حکماء ہیں۔

چوتھی شکل کی شرطیں یہ ہیں۔

چوتھی شکل

چوتھی شکل  
کی شرطیں

(۱) اگر مقدمہ کبریٰ موجب ہو تو مقدمہ صغریٰ کلیہ ہونا چاہیے  
 کیونکہ مقدمہ کبریٰ موجب ہونے کی صورت میں حد اوسط اس میں جامع  
 نہ ہوگی اس لئے ضرور ہے کہ حد اوسط مقدمہ صغریٰ میں جامع ہو اس واسطے اسکا  
 کلیہ ہونا لازم ہے۔

(۲) اگر کوئی مقدمہ سالیہ ہے تو مقدمہ کبریٰ کلیہ ہونا لازم ہے  
 کیونکہ نتیجہ سالیہ ہوگا اور اس کا محمول جامع ہوگا اس لئے اس محمول کا  
 مقدمہ کبریٰ میں بھی جامع ہونا ضرور ہے اس لئے مقدمہ کبریٰ کلیہ ہونا چاہیے  
 (۳) اگر مقدمہ صغریٰ موجب ہے تو نتیجہ جزئی ہونا لازم ہے کیونکہ اگر نتیجہ کلیہ  
 ہو تو موضوع جامع ہوگا مگر وہ مقدمہ میں جامع نہیں ہے کیونکہ مقدمہ موجب ہے  
 شکل چہارم میں (۸) شکلیں نتیجہ اور (۴) عقیم ہیں۔

مثال	نام	وجہ	نتیجہ	سبب	موضوع	محمول
سب آدمی جاندار ہیں سب ناطق آدمی ہیں بعض جاندار ناطق ہیں	ممو	.	موجب جزئی	موجب کلیہ	موجب کلیہ	۱
سب آدمی جاندار ہیں بعض شکاری آدمی ہیں بعض جاندار شکاری ہیں	مو	.	"	موجب جزئی	"	۲
سب آدمی جاندار ہیں کوئی گھوڑا آدمی نہیں بعض جاندار گھوڑے نہیں	مس	.	سالیہ جزئی	سالیہ کلیہ	"	۳

سب آدمی جاندار ہیں بعض مرضعہ آدمی نہیں بعض جاندار مرضعہ ہیں	کل	.	سالیجیرئہ	سالیجیرئہ	موجبہ کلیہ	۴
.	.	پہلی شرط مفقود	عقیم	موجبہ کلیہ	موجبہ جزئہ	۵
.	.	قاعدہ (۷)	"	موجبہ جزئہ	"	۶
بعض آدمی کالے ہوتے ہیں کوئی پتھر آدمی نہیں۔ بعض کالے پتھر نہیں	وسل	.	سالیجیرئہ	سالیجیرئہ	"	۷
.	.	قاعدہ (۷)	عقیم	سالیجیرئہ	"	۸
کوئی پتھر آدمی نہیں سب ناطق آدمی ہیں کوئی پتھر ناطق نہیں۔ کوئی آدمی پتھر نہیں بعض کالے آدمی ہیں بعض پتھر کالے نہیں۔	سمنس	.	سالیجیرئہ	سالیجیرئہ	سالیجیرئہ	۹
.	.	قاعدہ (۵)	عقیم	سالیجیرئہ	سالیجیرئہ	۱۰
.	.	قاعدہ (۵)	"	سالیجیرئہ	"	۱۱
.	.	قاعدہ (۵)	"	سالیجیرئہ	"	۱۲
بعض جاندار کالے نہیں سب آدمی جاندار ہیں بعض کالے آدمی نہیں	سول	.	سالیجیرئہ	سالیجیرئہ	سالیجیرئہ	۱۳
.	.	قاعدہ (۷)	عقیم	سالیجیرئہ	سالیجیرئہ	۱۴

۱۵	سالبہ جزئیہ	سالبہ کلیہ	عقیم	قاعدہ (۵)	.
۱۶	"	"	"	قاعدہ (۵) و (۶)	.

ضربوں کے نام جو ہم نے ہر ایک ضرب کے آگے لکھے ہیں یاد کر لینے بہت مفید ہیں۔  
یہ نہ سمجھو کہ یہ نام بے فائدہ رکھ لئے گئے ہیں بلکہ یہ اسرار کمنونہ سے ہیں اور اون سے یہ  
معلوم ہوتا ہے کہ ہر شکل میں کس قدر ضربیں نتیج میں اون میں مقدمات صفرے و کبرے  
و نتائج کیا کیا ہیں۔ ایک عرب نے ان تمام ناموں کو اس طرح نظم کیا ہے۔

مَمَّ مَسَّ وَمَوَّ وَ مَسَّلَ أَوَّلًا      مَسَّ مَسَّسٌ وَ سَلَّ لَمَلٌ ثَانِيًا  
مَمَّو مَسَّلٌ وَ مَوَّو سَلَّو أَعْلَمُو      مَوَّمَلٌ هَاءٌ مِنْهُ ثَالِثًا  
مَمَّو مَسَّسٌ سَسَلٌ أَحْفَظُو      وَ سَلَّ لَمَلٌ رَابِعًا

اس اشعار میں م سے مراد موجبہ کلیہ س سے سالبہ کلیہ و سے موجبہ جزئیہ  
ل سے سالبہ جزئیہ ہے اور حرف مشد سے مراد دو حرف ہیں۔ ہر ترکیب کا پہلا  
حرف صفرے دوسرا کبرے اور تیسرا نتیجہ کو تعبیر کرتا ہے مثلاً مَمَّ موجبہ کلیہ  
موجبہ کلیہ۔ موجبہ کلیہ۔ مَسَّ موجبہ کلیہ۔ سالبہ کلیہ۔ سالبہ کلیہ و مَوَّ موجبہ جزئیہ  
موجبہ کلیہ۔ موجبہ جزئیہ و سَلَّ موجبہ جزئیہ۔ سالبہ کلیہ۔ سالبہ کلیہ۔ قس علی ہذا۔

Hypothetical Syllogism

## قیاس شرطیہ

اس وقت تک ہم قیاس کی سادی صورتوں پر غور کر رہے تھے لیکن حلیہ کے  
سوا قیاس کی کسی قسمیں اور بھی ہیں منجملہ اون کے ایک قصیدہ شرطیہ ہے۔ اگر تم ایک شخص  
سے یہ وعدہ کر دو کہ ہم تم کو ایک گھوڑا دینگے تو ایک سادہ وعدہ ہے لیکن اگر یہ کہو  
کہ ہم تم کو ایک گھوڑا دینگے بشرطیکہ تم گھڑ دوڑ کی شرط جیت لو تو یہ صورت ہی دوسری

قیاس شرطیہ میں مقدمہ کبرئے شرطیہ ہوتا ہے اور ایک قضیہ صغریٰ حلیہ ہوتا ہے،  
قیاس شرطیہ کسی چیز کا بلا واسطہ دعویٰ نہیں کرتا بلکہ کوئی شرط یا قید اوس کے ساتھ  
لگا دیتا ہے۔

قضیہ شرطیہ میں یہ امر تسلیم کیا جاتا ہے کہ ایک امر اُس صورت میں صحیح ہو سکتا  
ہے کہ کوئی دوسرا امر بھی صحیح ہو۔

اگر زید قابل اعتماد ہے (مقدم) تو اوس سے راز کہا جاسکتا ہے (تالی)،  
اگر عدالت انصاف کرے تو زید کی بے گناہی ثابت ہوگی (صغریٰ)  
عدالت انصاف کریگی۔ اس لئے زید کی بے گناہی ثابت ہوگی۔

اس قیاس میں مقدمہ صغریٰ مقدم کو تسلیم کرتا ہے اور نتیجہ تالی کو تسلیم کرتا ہے  
اگر آم کارنگ زرد ہے (مقدم) تو وہ پک گیا ہے (تالی)  
آم کارنگ زرد ہے (مقدمہ صغریٰ)

اس لئے آم پک گیا ہے (نتیجہ)

یہ ایک قیاس شرطیہ موجب ہے جس میں دو مقدمے اور ایک نتیجہ ہے۔

اول مقدمہ شرطیہ ہے اگر آم کارنگ زرد ہے تو وہ پک گیا ہے اس قضیہ کے  
دو حصے ہیں ایک تو مقدمہ Antecedent جس میں لفظ "اگر آم کارنگ  
زرد ہے" دوسرا تالی Consequent، تو وہ پک گیا ہے تالی سے یہ ظاہر ہوتا

ہے کہ حالت مفروضہ اگر صحیح ہو تو کیا امر ظہور میں آئے گا یعنی آم کا پکا ہوا ہونا  
قیاس شرطیہ میں اگر مقدم کو تسلیم کریں تو تالی کو بھی تسلیم کرتے ہیں اگر مقدم سے  
انکار کریں تو تالی سے بھی انکار کرنا پڑتا ہے اگر آم کارنگ زرد نہیں ہے تو وہ  
پختہ نہیں ہے اگر آم کارنگ زرد ہے تو آم پختہ ہے۔

اگر زید تندرست ہے تو وہ خطا لکھے گا۔ (تالی)

قیاس شرطیہ  
موجبہ

مقدم

تالی

قیاس شرطیہ  
کافعالی

زید نے خط نہیں لکھا۔

زید تندرست نہیں ہے (نتیجہ مثبتہ)

اس قیاس میں مقدمہ صغریٰ میں تالی سے انکار کیا گیا ہے اس لئے نتیجہ بنا ہے اور مقدم سے انکار کرتا ہے۔

قضیہ شرطیہ کا قاعدہ یہ ہے کہ یا تو مقدم کو تسلیم کر دیا تالی سے انکار کرو اس قیاس میں یہ احتیاط رکھنی چاہئے کہ ایسا کبھی نہ کریں کہ تالی کو تسلیم کریں اور مقدم سے انکار کر دیں ایک وقت یہ بھی واقع ہوتی ہے کہ کسی تالی کا ممکن الوقوع ہونا کسی ایک مقدم پر منحصر نہیں ہوتا بلکہ اس کے کئی اسباب وجود ہو سکتے ہیں اس لئے صرف ایک مقدم پر قیاس قائم کرنے سے نتیجہ کبھی درست ہو گا اور کبھی غلط۔

اگر مقدم کو تسلیم کرتے ہیں یعنی یہ دعویٰ کرتے ہیں کہ شرط موجود ہے تو تالی لازماً تسلیم کرنا پڑتا ہے اس کے برخلاف اگر یہ کہا جائے کہ تالی موجود نہیں ہے تو ہم یہ کہہ سکتے ہیں کہ شرط موجود نہیں ہے۔

اگر احمد ذہین ہوتا تو وہ امتحان پاس کر لیتا۔

احمد نے امتحان پاس نہیں کیا اس لئے احمد ذہین نہیں ہے اس صورت میں دقت یہ ہے کہ ہم یقین کے ساتھ نہیں کہہ سکتے کہ کس شے کا موجود نہ ہونا صرف شرط ہی کے قوت ہو جانے کی وجہ سے ہے۔ بلکہ ایک شے کی موجودگی یا عدم موجودگی کی بہت سی وجہیں ہو سکتی ہیں مثلاً زید کے امتحان پاس نہ کرنے کی وجہ صرف یہی نہیں ہو سکتی کہ وہ ذہین نہ ہو بلکہ اور بہت سے وجوہات ہو سکتی ہیں۔ جیسے حاضری کی تعداد کا پورا نہ ہونا۔ موقع امتحان پر بیمار ہو جانا۔ ممتحن کا بے انصافی کرنا۔ سوالات کا امتحان کے معیار سے زیادہ

سخت ہونا۔ پس یہ نتیجہ صرف اس صورت میں مسلم ہو سکتا ہے کہ یہ اطمینان ہوگا کہ  
 (۱) سوائے شرط مذکورہ کے اور کوئی صورت ایسی موجود نہیں ہے جو مشروط  
 کے ظہور میں مانع ہو۔ اگر آفتاب نکل آیا ہے تو کمرہ روشن ہوگا۔ کمرہ روشن  
 نہیں ہے آفتاب نہیں نکلا صرف اس صورت میں صحیح ہو سکتا ہے کہ یہ یقین ہوگا  
 کہ دوسرے تمام امکان جو کمرہ کو تاریک کرنے والے ہیں موجود نہیں ہیں جیسے  
 ابر کا محیط ہونا۔ کمرے کے کواڑ بند ہونا وغیرہ۔

(۲) یا شرط ایسی ہو کہ نتیجہ اس کو لازم ہو۔  
 اگر ایک خط مستقیم کسی اور دو خط مستقیم پر گزر کر زاویہ متبادلہ ایک دوسرے  
 کے برابر بنائے تو وہ دونوں خطوط مستقیم متوازی ہونگے۔  
 زاویہ متبادلہ ایک دوسرے کے برابر ہیں خطوط متوازی ہیں۔  
 زاویہ متبادلہ ایک دوسرے کے برابر نہیں ہیں خطوط متوازی نہیں ہیں۔  
 نتیجہ یقینی ہے۔

(۱) اگر کوئی مثلث متساوی الاضلاع ہو تو وہ متساوی الزویا ہوگا۔ مثلاً  
 کا متساوی الاضلاع اور متساوی الزویا ہونا لازم و ملزوم ہے اگر اوں میں سے  
 ایک صفت پائی جائے تو دوسری کا وجود لازم ہے۔ یہ ایسی صورتیں ہیں کہ تالی  
 کے انکار سے مقدم کا انکار یقیناً کر سکتے ہیں۔

قیاس شرطیہ دو طرح کے ہوتے ہیں۔ ایک خالص دوسرا مخلوط۔ قیاس شرطیہ  
 خالص یہ ہے کہ دونوں قضیہ کبرئے و صغرئے شرطیہ ہوں مثلاً۔

(۱) اگر اساک باراں ہے تو قحط ہے دیکرئے، اگر قحط ہے تو اناج گراں ہے  
 دصغرئے، اس لئے اگر اساک باراں ہے تو اناج گراں ہے (نتیجہ)

(۲) اگر بارش ہے قحط نہیں ہے دیکرئے، اگر کھیت سرسبز ہیں بارش ہو سکتی ہے

اگر کھیت سرسبز میں قحط نہیں ہے (منتیجہ)  
خالص شرطیہ قیاس عملاً بکا۔ آمد نہیں ہوے۔

قیاس شرطیہ مخلوط

قیاس شرطیہ مخلوط کی دو قسمیں ہیں ایک، تو متصلہ اور دوسری منفصلہ

قیاس شرطیہ متصلہ

قیاس شرطیہ متصلہ تو یہ ہے کہ تالی کی صداقت مقدم کی صداقت پر منحصر ہو اس کو قیاس عاطفہ بھی کہتے ہیں۔

اگر بارش ہو رہی ہے تو میری چادر بھیگی ہوئی ہے۔ بارش ہو رہی ہے

لہذا میری چادر بھیگی ہوئی ہے۔

قیاس شرطیہ منفصلہ

یہ ہے کہ تالی کی صداقت مقدم کے بطلان

قیاس شرطیہ منفصلہ

پر منحصر ہو۔

احمد یا تو شاعر ہے یا نثار

احمد نثار ہے

احمد شاعر نہیں ہے۔

قیاسات شرطیہ تین طرح سے مخلوط ہوتے ہیں۔

(۱) شرطیہ حلیہ - ایک مقدمہ شرطیہ ہو دوسرا حلیہ

(۲) منفصلہ حلیہ - ایک مقدمہ منفصلہ ہو دوسرا حلیہ

(۳) عاطفہ منفصلہ - ایک مقدمہ عاطفہ ہو دوسرا منفصلہ اس کو دایلیا

یا معضلہ یا متحل الضدین بھی کہتے ہیں۔ قیاسات شرطیہ متصلہ میں ایک مقدمہ شرطیہ

قیاس شرطیہ

اور دوسرا حلیہ ہوتا ہے یعنی وہ قیاس شرطیہ حلیہ ہوتے ہیں۔

(۱) اگر شاہد سچ کہتے ہیں تو ملزم مجرم ہے۔ (قضیہ شرطیہ)

(۲) شاہد سچ کہتے ہیں۔ (قضیہ حلیہ)

(۳) ملزم مجرم ہے۔ (منتیجہ)

تذیہ صفرے قضیہ کبرے کے مقدم کو تسلیم کرتا ہے۔

اس سبب سے نتیجہ تالی کو تسلیم کرتا ہے۔

قیاس شرطیہ حملیہ سے چار نتیجہ نکالنے ممکن ہیں لیکن اوں میں سے دو صحیح ہوتے ہیں یہ نتیجے مقدمات یا تالیات کو تسلیم کرنے یا اون کو نہ ماننے سے پیدا ہوتے ہیں۔

اس کے چار طریقے ہیں۔

(۱) صفرے مقدم کو تسلیم کرے اور نتیجہ تالی کو

اگر احمد محنتی ہے تو وہ امتحان پاس کریگا

احمد محنتی ہے

احمد امتحان پاس کرے گا۔

(۲) صفرے مقدم سے انکار کرے۔ اور نتیجہ تالی سے انکار کرے۔

اگر احمد محنتی ہے وہ امتحان پاس کریگا

احمد محنتی نہیں ہے۔

وہ امتحان پاس نہیں کرے گا۔

(۳) صفرے تالی کو تسلیم کرے۔ نتیجہ مقدم کو تسلیم کرے۔

اگر احمد محنتی ہے وہ امتحان پاس کرے گا۔

احمد امتحان پاس کریگا

اس لئے احمد محنتی ہے۔

(۴) صفرے تالی سے انکار کرے۔ نتیجہ مقدم سے انکار کرے۔

اگر احمد محنتی ہے تو وہ امتحان پاس کرے گا۔

احمد امتحان پاس نہیں کرے گا

احمد محنتی نہیں ہے۔

ان چاروں صورتوں میں دوسری اور تیسری صورت صحیح نہیں ہوتی۔ کیونکہ اگر

ہم مقدم سے انکار کریں تو یہ لازم نہیں آتا کہ تالی ضرور ہی غلط ہو۔ کیونکہ ممکن

ہے کہ تالی کے صحیح ہونے کے لیے اور وجہ ہوں جو مقدم میں نہیں بیان ہو

مثلاً یہ صحیح ہے کہ اگر کوئی شخص زہر کھائے تو وہ مر جائیگا لیکن یہ نہیں کہا جاسکتا کہ اگر وہ زہر نہ کھائیگا تو نہ مرے گا بلکہ اور بہت سے اسباب موت ہو سکتے ہیں اسی طرح اگر ہم تالی کو تسلیم کریں اور کہیں کہ یہ شخص مر گیا ہے تو یہ نہیں کہہ سکتے کہ اس نے ضرور زہر کھایا ہے کسی اور وجہ سے بھی مرنا ممکن ہے غرض صرف دو صورتیں صحیح ہیں ایک تو وہ کہ مقدمہ کبرے کا مقدمہ صفرے میں تسلیم کیا جائے اور دوسرے کبرے کے تالی سے صفرے میں انکار کیا جائے۔

(۱) اگر بارش ہو رہی ہے تو میری چادر بھینگی ہوئی ہے۔

بارش ہو رہی ہے۔

میری چادر بھینگی ہوئی ہے۔

(۲) اگر بارش ہو رہی ہے تو میری چادر بھینگی ہوئی ہے۔

بارش نہیں ہو رہی ہے۔

کوئی نتیجہ نہیں نکلتا۔

مقدمہ صفرے میں ہم نے انکار کر دیا ہے اس سے یہ نتیجہ نکالنا کہ چونکہ بارش نہیں ہو رہی ہے لہذا چادر بھینگی ہوئی نہیں ہے ہر حال میں درست نہ ہوگا۔ کیونکہ چادر کے بھینکنے کی اور بہت سی صورتیں ہو سکتی ہیں مثلاً یہی کہ غسل خانہ میں گر پڑے اور بھینک جائے۔

(۳) اگر بارش ہو رہی ہے تو میری چادر بھینگی ہوئی ہوگی۔

میری چادر بھینگی ہوئی ہے۔

کوئی نتیجہ نہیں نکلتا۔ وہی بات ہے کہ ممکن ہے کہ کسی وجہ سے چادر بھینگی ہوئی ہوگی۔

(۴) اگر بارش ہو رہی ہو تو میری چادر بھینگی ہوئی ہوگی۔

میری چادر بھینگی ہوئی نہیں ہے۔

شرطیہ قیاس کو  
ایک نئے میں لانا

اس لئے بارش نہیں ہو رہی ہے۔  
شرطیہ قیاس دراصل حملیہ قیاس میں اور اگر چاہیں تو اون کو حملیہ صورت  
میں بیان کر سکتے ہیں مثلاً یہی قیاس  
اگر آم کا رنگ زرد ہے تو وہ پک گیا ہے۔  
آم کا رنگ زرد ہے۔  
اس لئے آم پک گیا ہے۔  
اس طرح بیان ہو سکتا ہے۔  
زرد رنگ کا آم نچتہ ہوتا ہے۔  
یہ زرد رنگ کا آم ہے۔  
یہ آم نچتہ ہے۔  
اگر زید محنتی ہو تو کامیابی حاصل کر سکتا ہے۔ زید محنتی شخص ہے  
زید کامیابی حاصل کر سکتا ہے۔

قیاس حملیہ

تمام محنتی اشخاص کامیابی حاصل کر سکتے ہیں۔ زید محنتی ہے۔  
زید کامیابی حاصل کر سکتا ہے۔

قیاسات شرطیہ پر بھی وہی قواعد عائد ہوتے ہیں جو قیاسات حملیہ پر۔ اگر  
کوئی قیاس حملیہ صورت میں غلط ہے تو شرطیہ صورت میں بھی غلط ہوگا۔ صورت  
کے بدل جانے سے قیاس کے نقص دور نہیں ہو سکتے۔

قیاس شرطیہ کی مختلف صورتیں۔

قیاس شرطیہ  
کی مختلف صورتیں

قیاس اقرائی شرطی۔ ایسا قضیہ اقرائی جس میں کوئی شرط بھی لگائی گئی ہو۔  
خواہ ایک قضیہ شرطیہ ہو اور ایک حملیہ (جس کا بیان اوپر ہو چکا) خواہ دونوں

- شرطیہ اور شرطیہ میں خواہ دونوں متصلہ ہوں خواہ دونوں منفصلہ یا ایک متصلہ اور ایک منفصلہ۔ اس طرح قیاس شرطیہ کی پانچ صورتیں ہوں گی۔
- (۱) ایک قضیہ متصلہ۔ ایک حلیہ۔ اگر یہ چیز پانی سے ہلکی ہو تو اوس پر تیرگی۔ یہ چیز پانی میں ڈوب گئی۔ یہ چیز پانی سے ہلکی نہیں ہے۔
- (۲) دو نواقض متصلہ۔ جب آدمی سوتا ہے تو اوس کے حواس معطل ہوتے ہیں۔ جب انسان کے حواس معطل ہوتے ہیں۔ دیکھتا سنتا۔ سونگھتا۔ سمجھتا کچھ نہیں۔ جب آدمی سوتا ہے تو وہ دیکھتا۔ سنتا۔ سونگھتا سمجھتا کچھ نہیں۔
- (۳) دو نواقض منفصلہ۔ کتابیں یا قلمی ہوتی ہیں یا چھاپے کی۔ چھاپا ٹاپ کا ہوتا ہے یا پتھر کا۔ اس لئے کتابیں یا قلمی ہونگی یا ٹاپ کی۔ ایسی صوتیں منطق میں بکار آمد نہیں ہوتیں۔
- (۴) ایک قضیہ حلیہ ایک منفصلہ۔ زید ایک آدمی ہے۔ آدمی عالم ہوتے ہیں یا جاہل۔ زید عالم ہے یا جاہل۔
- (۵) ایک قضیہ متصلہ ایک منفصلہ۔ اگر یہ لفظ فعل ہے تو اوس کی معنی میں زمانہ ضرور پایا جائے گا۔ زمانہ یا ماضی ہے یا مستقبل یا حال۔ اگر لفظ فعل ہے تو اوس کی معنی میں زمانہ ماضی یا حال یا مستقبل ضرور پایا جائے گا۔
- قیاس شرطیہ متصلہ کی نتیج ہونے کی صورتیں یہ ہیں۔
- (۱) قضیہ حلیہ سے شرطیہ متصلہ کے لازم و ملزوم یعنی مقدم و تالی میں سے کسی کو واقع یا معدوم کرتے ہیں (جس کو اصطلاح منطق میں وضع و رفع کہتے ہیں) اس سے دوسری جانب کا وضع یا رفع لازم آتا ہے اور وہی نتیجہ ہوتا ہے۔
- اگر برف پڑیگی تو رات کو بہت خشکی ہوگی۔ برف پڑی لہذا رات بہت خشک رات خشک نہیں ہے۔ برف نہیں پڑی۔

شرطیہ متصلہ  
نتیجہ، تالی  
صورتیں

(۲) قضیہ شرطیہ متصلہ ہو تو موجبہ ہونا لازم ہے اگر سالبہ ہوگا تو نتیجہ نہ نکلیگا کیونکہ نتیجہ کی بنیاد تعلق پر ہے اور جب دو چیزیں ایک دوسری سے تعلق ٹھہریں تو نہ ایک کے وجود سے دوسرے کا وجود لازم آئیگا نہ ایک کے عدم سے دوسرے کا عدم۔ اگر یہ جسم انسان نہیں ہے تو جاندار نہیں ہے۔ انسان نہیں ہے نہیں کہہ سکتے کہ جاندار نہیں ہے۔

(۳) شرطیہ متصلہ ہو تو لزومیہ ہونا لازم ہے۔ اتفاقیات پر کسی حکم کی تباہی ہو سکتی یعنی شرط کالکیہ ہونا لازم ہے۔

اگر کمرہ میں لپ جل رہا ہے تو وہ روشن ہوگا کمرہ میں لپ جل رہا ہے کمرہ روشن ہے۔ اگر ریل روانہ ہوگئی ہے تو مسجد میں ظہر کی نماز ہو چکی ہوگی۔ اتفاقی بات ہے منطق اس پر کوئی حکم نہیں لگا سکتی۔

(۴) شرطیہ متصلہ میں وضع مقدم سے نتیجہ وضع تالی اور رفع تالی سے نتیجہ رفع مقدم نکلتا ہے لیکن چونکہ ممکن ہے کہ تالی بہ نسبت مقدم کے عام ہو وضع تالی نتیجہ وضع مقدم اور رفع مقدم نتیجہ رفع تالی نہ ہوگا۔ اگر یہ شخص انسان ہے تو جاندار ہے۔ یہ شخص انسان ہے۔ یہ شخص جاندار ہے۔ یا جاندار تو نہیں ہے۔ نتیجہ یہ کہ انسان بھی نہیں ہے۔ یہ شخص انسان ہے تو جاندار ہے۔ انسان تو نہیں ہے۔ یہ نہیں کہہ سکتے کہ جاندار بھی ہے یا نہیں۔ یہ جاندار ہے۔ یہ نہیں کہہ سکتے کہ انسان بھی ہے یا نہیں ہے۔

## قیاس شرطیہ منفصلہ Disjunctive Syllogism

قضیہ منفصلہ میں بہت سی چیزیں ایک قضیہ میں یوں ہو سکتی ہیں اس قضیہ میں ہر ایک چیز یا چھوٹی قسم لفظ یا کے ساتھ یوں ہوتی ہے اور بدل

قیاس منفصلہ  
بدل

کہلاتی ہے۔ قیاس منفصلہ میں اگر ایک یا زیادہ بدلوں سے انکار کیا جائے تو باقی کو تسلیم کر سکتے ہیں۔

سکے یا چاندی کے بنتے ہیں یا تانبے کے یا سونے کے روپیہ نہ سونے کا سکے ہے نہ تانبے کا اس لئے روپیہ چاندی کا سکے ہے۔ اس قیاس پر حلیہ قیاس کے قاعدے منطبق نہیں ہوتے۔ بعض ایسے قضیے ہوتے ہیں جن میں تمام بدل آجاتے ہیں اور نتیجہ یقینی طور پر صحیح ہوتا ہے لیکن بعض قضیوں میں تمام بدل نہیں آسکتے اس لئے نتیجہ کی صحت مشتبہ ہوتی ہے۔

خطا مستقیم ہے یا منحنی - منحنی نہیں ہے لہذا مستقیم ہے۔

ایک عدد طاق ہے یا جفت - طاق نہیں ہے لہذا جفت ہے۔

زاویہ یا قائمہ ہوتے ہیں یا حادہ یا منفرجہ یہ زاویہ حادہ یا منفرجہ نہیں ہے لہذا قائمہ ہے۔

ایسی صورتوں میں ہم اپنے علم سے یقیناً جانتے ہیں کہ بدل کی تمام صورتیں آگئی ہیں اور جو نتیجہ نکالا گیا ہے وہ صحیح ہے لیکن بعض صورتوں میں نتیجہ ایسا ہی نہیں ہوتا۔ مثلاً

اس جائد اوکے امیدوار یا تو ایف اے پاس ہوں یا منشی فاضل۔ اسکے

یہ معنی نہیں ہیں کہ جو امیدوار دونوں امتحانوں میں کامیاب ہوں وہ قابل انتخاب نہ ہوں گے۔ مکان یا تو اینٹ کے ہوتے ہیں یا پتھر کے۔ یہ مکان اینٹ کا بنا ہوا نہیں ہے لہذا پتھر کا ہے۔ نتیجہ یقینی نہیں ہے کیونکہ ممکن ہے کہ وہ لکڑی کا ہو۔

قیاس منفصلہ سے صحیح نتیجہ نکالنے کے لئے ضرور ہے کہ اون تمام اشیاء اور افعال و خواص وغیرہ کا کامل علم ہو جو ایک قضیہ میں بیان کی گئی ہیں اور ان سے

قیاس منفصلہ  
پر حلیہ قیاس  
کے قواعد منطبق  
نہیں ہوتے۔

بعض صورتوں میں  
قیاس منفصلہ  
کا نتیجہ یقینی  
نہیں ہوتا۔

سے صرف ایک انتخاب کی گئی ہے دوسرے یہ کہ قضیہ میں جس قدر بدل بیان کئے گئے ہیں وہ کامل ہوں کوئی رہ نہ گیا ہو اگر بدل کامل نہ ہونگے تو ممکن ہے کہ نتیجہ صحیح نہ نکلے۔ قیاس منفصلہ کی دو صورتیں ہیں۔

(۱) مقدمہ صغرے سالہ ہوتا ہے اور نتیجہ موجبہ

یہ گھڑی یا سونے کی ہے یا چاندی کی۔

سونے کی نہیں ہے اس لئے چاندی کی ہے۔

(۲) مقدمہ صغرے موجبہ ہو اور نتیجہ سالہ۔

یہ گھڑی سونے کی ہے یا چاندی کی۔ سونے کی ہے۔

اس لئے چاندی کی نہیں ہے۔

قیاس منفصلہ میں نتیجہ نکالنا آسان ہے۔ مشکل مقدمہ کبرے میں بدلوں کے معین کرنے میں ہوتی ہے کہ اول تو بدل ایسے پورے ہوں کہ کوئی رہ نہ گیا ہو دوسرے یہ کہ ایک بدل دوسرے میں شامل نہ ہو۔

یہ پھل یا آم ہے یا ملغوبہ ملغوبہ آم میں داخل ہے۔

یہ شخص احمق ہے یا شریہ النفس۔ احمق بھی ایک درجہ تک شریہ اور شریہ

احمق ہو سکتا ہے۔ طلبا یا تو علم کے شوق یا انعام کی پلاج یا ان پ کے خوف سے

محنت کرتے ہیں یہ بدل منطقی بدل نہیں ہے۔ کیونکہ ممکن ہے کہ ایک طالب علم

کے لئے تینوں اسوریا اون میں سے کوئی سے دو محرک ہوں۔

## قیاس استثنائی

قیاس استثنائی

اس قیاس کو استثنائی اس وجہ سے کہتے ہیں کہ اس میں کوئی حرف استثناء پر

گم۔ لیکن آلا وغیرہ ہوتا ہے دراصل یہ ایک صورت ادائیگی مطلب کی ہے ورنہ

## قیاس استثنائی۔

آفتاب غروب ہوتا ہے تو رات شروع ہو جاتی ہے۔  
لیکن آفتاب تو غروب ہو گیا۔  
لہذا رات شروع ہو گئی۔

اعداد یا طاق ہوتے ہیں یا جفت۔

یہ عدد طاق ہے۔

لہذا جفت نہیں ہے۔

قیاس استثنائی ہمیشہ دو مقدموں سے بنتا ہے جن میں سے پہلا شرطیہ ہوتا ہے اور دوسرا حلیہ جو شرطیہ کے عین مقدم یا عین تالی یا نقیض مقدم یا نقیض تالی کا استثناء ہوتا ہے۔

قیاس استثنائی کی نتیجہ ہونے کی صورتیں یہ ہیں۔

(۱) نتیجہ یا اوس کا نقیض جزو مقدمہ قیاس ہوتا ہے۔

یہ عدد یا طاق ہے یا جفت

طاق نہیں ہے لہذا جفت ہے۔

جفت طاق کا نقیض ہے اور جزو مقدمہ بھی ہے۔

(۲) قضیہ منفصلہ کی دو یا چند شقوں میں سے ایک یا متعدد شقوں کو وضع یا رفع کرتے ہیں جس سے دوسری شقوں کا وضع یا رفع لازم آتا ہے۔

یہ کرہ یا تاریک ہے یا روشن

تاریک ہے روشن نہیں ہے۔

روشن ہے تاریک نہیں ہے۔

(۳) قیاس منفصلہ موجب ہونا لازم ہے کیونکہ سلب عنان سے نتیجہ نہیں نکل سکتا۔

یہ مکان نہ تو اینٹ کا ہے نہ لکڑی کا۔ یہ کمرہ نہ تاریک ہے نہ روشن۔ ریل نہ چل رہی ہے نہ کھڑی ہے۔ بے نتیجہ اور مہل باتیں ہیں (۴) قضیہ منفصلہ عناد یہ ہونا لازم ہے۔

(۵) شرطیہ منفصلہ عناد یہ ہونے کی صورت میں ایک جزو کا وضع نتیجہ دوسرے جزو کے رفع کا ہوگا۔ اور اوس کی بالعکس ایک جزو کا رفع نتیجہ دوسرے جزو کے وضع کا ہوگا۔

زید عالم ہے یا جاہل عالم ہے جاہل نہیں ہے۔  
جاہل ہے عالم نہیں ہے۔

(۶) مانعۃ الجمع ہونے کی صورت میں ایک جزو کا وضع نتیجہ دوسرے جزو کے رفع کا ہوگا مگر اس کا عکس نہیں یعنی کسی جزو کا رفع نتیجہ دوسرے کے وضع کا نہ ہوگا۔ یہ چیز یا پتھر کی ہے یا لکڑی کی۔ پتھر کی ہے۔ لکڑی کی نہیں ہے یا لکڑی کی ہے پتھر کی نہیں ہے۔ یہ نہیں کہہ سکتے کہ ضرور لکڑی کی ہے۔ لکڑی کی نہیں یہ نہیں کہہ سکتے کہ ضرور پتھر کی ہے۔ اسی طرح مانعۃ التخلو ہونے کی صورت میں ایک جزو کا رفع دوسرے کی وضع کا نتیجہ ہوگا مگر بالعکس نہیں یعنی کسی جزو کا وضع دوسرے کے وضع کا نتیجہ نہ ہوگا۔

## قیاس ذواہمتیں یا معضلہ (ڈاؤیلیا)

Dilemma-

اس قیاس میں دو قضیہ شرطیہ متصلہ کبرے میں ہوتے ہیں اور صغرے میں ایک قضیہ شرطیہ منفصلہ ہوتا ہے ایسے قیاس سانچ اور مرکب ہوتے ہیں اگر قیاس کا نتیجہ ایک قضیہ حلیہ ہوتو

ذو اہمیتین سازج ہے اور نتیجہ قضیہ شرطیہ منفصلہ ہو تو ذو اہمیتین

مربکب ہے۔ براہین معضلہ (ڈائیلیما) میں یہ ظاہر کیا جاتا ہے کہ قضیہ شرطیہ منفصلہ کا خواہ کوئی رکن صحیح ہو نتیجہ ہمیشہ ایک ہی رہے گا۔

کوئی شخص خواہ اپنی رائے پر کام کرے یا دوسرے کی رائے پر چلے اس کے اعمال کی تفتیح کی جائے گی۔

زید یا تو اپنی رائے کے بموجب کام کرتا ہے یا دوسروں کی رائے پر چلتا ہے اس لئے ہر حالت میں اس کے اعمال کی تفتیح کی جائے گی۔

اگر منجوں پر اعتماد کیا جائے تو مرحوم روحیں ہیں اور وہ بھی سمجھ رکھتی ہیں لیکن یا تو مرحوم روحیں نہیں ہیں یا وہ سمجھ نہیں رکھتیں۔ اس واسطے منجوں پر اعتبار نہ کرنا چاہئے۔

اگر یہ کتابیں وہی اصول سکھاتی ہیں جو قرآن سکھاتا ہے تو وہ بے ضرورت ہیں اور اگر وہ قرآن سے مختلف ہیں تو وہ ناپاک ہیں۔

لیکن ضرور ہے کہ یا تو وہ وہی اصول سکھاتی ہوں جو قرآن سکھاتا ہے یا اس سے مختلف ہوں۔

اس لئے یا تو یہ کتابیں بے ضرورت ہیں یا ناپاک ہیں۔

اگر وہ عقلمند آدمی ہے تو وہ اپنی غلطی معلوم کرے گا۔ اور اگر وہ صاف باطن ہے تو اپنی غلطی کا اعتراف کرے گا۔

لیکن یا تو وہ اپنی غلطی نہیں دیکھتا یا اس کا اعتراف نہیں کرتا۔

اس لئے وہ یا تو عقلمند نہیں ہے یا صاف باطن نہیں ہے۔

قیاس ذو اہمیتین dilemma میں دو بدل دئے جاتے ہیں اور مخالف کے لئے ضرور ہے کہ دونوں میں سے ایک کو تسلیم کرے اور اس طرح اس کو نتیجہ

کو تسلیم کرنا پڑتا ہے۔ خود اوس کی مرضی ہو یا نہ ہو۔

قیاس معطلہ کا نتیجہ۔ قضیہ سالبہ منفصلہ بھی ہوتا ہے اور وہ اس طرح حاصل ہوتا ہے کہ قضیہ شرطیہ کے (جو مقدمہ کبرے بناتا ہے) تالیات سے انکار کر دیتے ہیں مثلاً اگر کوئی شخص پیش میں ہے تو وہ وہی خطرات کو دل میں جگہ نہیں دیتا اور اگر وہ جبری اور شجاع ہے تو وہ خطرات کا بہادری سے مقابلہ کرتا ہے لیکن زید نہ وہی خطرات کو دل سے نکالتا ہے اور نہ خطرات کا بہادری سے مقابلہ کرتا ہے اس لئے نہ تو وہ پیش میں ہے اور نہ جبری اور شجاع ہے قیاس معطلہ کا مقدمہ صغریٰ ایک ایسا شرطیہ منفصلہ ہوتا ہے جس کے دو بدل ہوتے ہیں لیکن ایسا بہت کم ہوتا ہے کہ یہ دو دونوں بدل جامع و مانع ہوں یعنی کسی اور بدل کی گنجائش باقی نہ رہے اور جو بدل بیان کئے جاتے ہیں وہ بھی صحیح بدل نہیں ہوتے۔ اس سبب سے اون میں غلطی کا احتمال بہت زیادہ ہوتا ہے اس میں یہ بھی دیکھنے کی بات ہے کہ قیاس شرطیہ کا قاعدہ لمخوفاً رہے یعنی مقدمہ کو تسلیم کریں یا تالی سے انکار کریں ورنہ قیاس کی منطقی صورت برقرار نہ رہ سکی۔

ڈائیلیا یعنی قیاسات معطلہ اکثر مغالطہ ہوتے ہیں اور اون کا مقصد یہ ہوتا ہے کہ مخالف پر کوئی الزام اس طرح لگایا جائے کہ اوس کی دلیل یا اوس کے رویہ سے کوئی ناگوار نتیجہ ضرور ظاہر ہو۔

قیاس ذواہمتیں کے دلائل کی تردید کی تین ترکیبیں ہیں۔

اول تو یہ کہ ثابت کیا جائے کہ صغریٰ میں جو بدل بیان کئے گئے ہیں وہ کامل نہیں ہیں اور یہ کہ ان کے علاوہ اور بھی ارکان ہیں جو مخالف نے نہیں بیان کئے ہیں مثلاً بیسری مثال میں ممکن ہے کہ کتاب کو مضامین قرآن سے تعلق نہ ہو

قیاس معطلہ کے  
بطلان کے  
طریقے

تاہم وہ مضامین مفید ہوں۔

دوسرے کبر میں جو نفسیہ شرطیں بیان کیا گیا ہے اس کا ہی بطلان کر دیا جائے۔ احمد اگر مضامین کتاب نہیں سمجھا تو وہ جاہل ہے اور اگر اُننے تلبیس کی ہے تو وہ بد باطن ہے۔ یا تو احمد مضامین کتاب سمجھا نہیں یا اُن نے تلبیس کی ہے اس لئے وہ جاہل ہے یا بد باطن اس کا بطلان اس طرح کیا جائے کہ یہ ثابت کر دیا جائے کہ احمد مضامین کتاب کو سمجھتا ہے اور اُس نے تلبیس نہیں کی ہے۔

تیسرے یہ کہ ایک غلط قیاس ذوالجہتین کا بطلان دوسرے اسی قسم کے قیاس سے کیا جاسکتا ہے جس کا نتیجہ پہلے سے بالکل مخالف ہو مثلاً ایک عورت نے اپنے لڑکے کو جو حب قوم کے جوش میں مست تھا اس طرح نصیحت کی۔  
اگر تم حق بات کہو گے تو لوگ تم سے نفرت کریں گے۔  
اور اگر تم ناحق بات کہو گے تو خدا تم سے نفرت کرے گا۔  
ضرور ہے کہ تم حق کہو یا ناحق۔  
اس لئے تم سے نفرت کی جائے گی۔  
لڑکے نے جواب دیا۔

اگر میں سچ بولوں گا تو خدا مجھ سے محبت کرے گا۔ اور اگر ناحق بات کروں گا تو لوگ مجھ سے محبت کریں گے۔

ضرور ہے کہ میں حق کہوں یا ناحق  
اس واسطے ہر حال میں مجھ سے محبت کی جائے گی۔

Sorites

قیاس مرکب

جب دو یا زیادہ قیاسات اس طرح جمع ہوں کہ ان سے کوئی واحد نتیجہ پیدا ہو

تو وہ قیاس مرکب کہلاتا ہے اس کی دو صورتیں ہیں۔

(۱) نتیجہ آخر میں بیان کیا جاتا ہے اور ایک قیاس کا نتیجہ دوسرے کا مقدمہ بن جاتا ہے۔

(۲) نتیجہ شروع میں بیان کیا جاتا ہے اور ایک قیاس کا مقدمہ دوسرے کا نتیجہ بن جاتا ہے یا دو مقدمے جدا جدا قیاس کے نتیجے ہوتے ہیں۔

قیاس جس کا نتیجہ دوسرے کا مقدمہ بن جاتا ہے قیاس متقدم Progrressive

کہلاتا ہے اور وہ جس کا مقدمہ مابقی قیاس کا نتیجہ ہوتا ہے قیاس متاخر Retrospective

کہلاتا ہے وہی قیاس ایک قیاس کی نسبت قیاس متاخر ہو سکتا ہے اور دوسرے قیاس کی نسبت قیاس متقدم

جب سلسلہ قیاس متقدم سے قیاس متاخر کی طرف یعنی مقدمات سے نتیجہ یا

علت سے معلول کی طرف قائم کیا جائے تو اس طریق استدلال کو قیاس ترکیبہ

Progressive or synthetic کہتے ہیں لیکن جب استدلال اس کے برعکس ہو یعنی قیاس

متاخر سے قیاس متقدم کی طرف یا نتیجہ سے مقدمات یا معلول سے علت کی طرف تو

استدلال قیاس تحلیلہ Regression کہلاتا ہے اس صورت میں نتیجہ سے

مقدمات کی طرف پہنچتے ہیں۔

قیاس ترکیبہ

قیاس مرکب کی مثال

(قیاس متقدم)

(۱) بادپا ایک گھوڑا ہے

گھوڑا چو پایا ہے

بادپا چو پایا ہے

(قیاس متاخر)

(۲) بادپا چو پایا ہے

چو پایا حیوان ہے۔

بادپا حیوان ہے۔

(۳) بادپا حیوان ہے۔

حیوان جو ہر ہے۔

بادپا جو ہر ہے۔

## II (قیاس ترکیبیہ)

(۱) حریریں حصول مال کے خواہشمند ہوتے ہیں۔

زید حریریں ہے۔

اس لئے زید حصول مال کا خواہشمند ہے۔

(۲) حصول مال کا خواہشمند بے قناعت ہوتا ہے۔

زید حصول مال کا خواہمند ہے۔

زید بے قناعت ہے۔

(۳) بے قناعت ناخوش ہوتا ہے۔

زید بے قناعت ہے۔

زید ناخوش ہے۔

آخریہ نتیجہ نکلا کہ چونکہ زید حریریں ہے اس لئے ناخوش ہے۔

قیاس تحلیلہ کی مثال۔

(۱) ارسطو ناقابلِ خطا نہ تھا۔

نا قابلِ خطا معصوم ہوتا ہے۔

کوئی شخص معصوم نہیں ہے۔

(۲) کوئی شخص معصوم نہیں ہے۔


ارسطو ایک شخص تھا۔

ارسطو معصوم نہ تھا۔

قیاس مرکب میں مقصود کے حاصل کرنے تک اور قضا یا ا کے انضمام کی حاجت پڑتی ہے۔ اس صورت میں بقدر ضرورت متعدد قیاس یہ بنانے پڑتے ہیں اقلیدس نے اشکال ہندی کو اسی ترکیب سے ثابت کیا ہے۔

مثال کے طور پر مقالہ اول کی پانچویں شکل کو دیکھو:-

مثلث متساوی الساقین کے قاعدے کے اوپر کے زاویہ آپس میں برابر ہوتے ہیں اور اگر برابر ساقین بڑھائی جائیں تو قاعدے کے نیچے کے زاویہ بھی آپس میں برابر ہونگے۔



فرض کرو کہ اب اس مثلث متساوی الساقین ہے جس کا ضلع

۱ ب ضلع ۱ اس کے برابر ہے اور یہ بھی فرض کرو کہ برابر

ساقین ۱ ب اور اس نقطوں د اور می تک بڑھا

گئی ہیں تو زاویہ ۱ ب ج اس زاویہ ۱ اس ب کے ج

اور زاویہ د ب س برابر ہوگا زاویہ می

س ب کے۔

د ب میں کوئی نقطہ مقرر کرو اور بڑے خط ۱ می میں سے ج

برابر ۱ ف کے کاٹو اور ف س اور ج ب کو ملاؤ۔

### ثبوت

چونکہ ج ب برابر ۱ ف کے بنایا گیا ہے اور ج ب برابر ۱ اس کے ہے۔

اس لئے مثلث ف ۱ س کے دو ضلعے ف ۱ اور ۱ س الگ الگ برابر ہیں

مثلث ج ۱ ب کے دو ضلعوں ج ۱ اور ج ب کے اور ان ضلعوں کے درمیان

کا زاویہ ف ۱ ج دو نون مثلثوں میں مشترک ہے اس لئے قاعدہ ف س برابر ہے

قاعدہ ج ب کے۔ اور مثلث ف ا س برابر ہے مثلث ج ا ب کے اور باقی زاوے ان مثلثوں کے جنکے سامنے برابر ضلعے ہیں الگ الگ برابر ہیں یعنی زاویہ ا س ف برابر ہے زاویہ ا ب ج کے اور زاویہ ا ف س برابر ہے زاویہ ا ب ج کے۔ چونکہ کل ا ف برابر ہے کل ا ج کے اور ا ن کے حصے ا ب اور ا س آپس میں برابر ہیں اس لئے باقی حصہ ب ا ف برابر ہے باقی حصہ س ج کے اور ف س برابر ج ب کے ثابت ہو چکا ہے۔

اب چونکہ دو ضلعے ج ا ف اور ف ا س الگ الگ برابر ہیں دو ضلعوں س ج اور ج ب کے اور زاویہ ب و س برابر زاویہ س ج ب کے ثابت ہو چکا ہے۔

اس لئے مثلث ج ا ف س اور س ج ب آپس میں برابر ہیں اور ا ن کی باقی زاوے جنکے سامنے برابر ضلعے ہیں الگ الگ برابر ہیں یعنی زاویہ ف ب س برابر ہے زاویہ ج س ب کے اور زاویہ ب ا س برابر ہے زاویہ س ج ب کے اور چونکہ یہ ثابت ہو چکا ہے کہ کل زاویہ ا ب ج برابر ہے کل زاویہ ا س ف کے اور ا ن کے حصے س ج اور ج ب س ف آپس میں برابر ہیں اس لئے باقی زاویہ ا ب س برابر ہے باقی زاویہ ا س ب کے اور یہ زاوے مثلث متساوی الساقین ا ب س کے قاعدہ ج س کے اوپر کے ہیں اور یہ بھی ثابت ہو چکا ہے کہ زاویہ ف ب س اور ج س ب آپس میں برابر ہیں اور یہ زاوے قاعدہ کے نیچے ہیں لہذا مثلث متساوی الساقین کے قاعدے کے اوپر کے زاویہ لگ

قیاس مرکب دو طرح کا ہوتا ہے اگر کسی قیاس مرکب میں بسیط قیاسوں کے نتیجے بھی موصول ہوں گے نکالتے جائیں تو موصول التماثل کہتے ہیں ورنہ موصول التماثل موصول التماثل مثلاً

(۱) سب آدمی جاندار ہیں	سب جاندار جسم ہیں	سب آدمی جسم ہیں
(۲) سب آدمی جسم ہیں	سب جسم جو ہر ہیں	سب آدمی جو ہر ہیں
(۳) سب آدمی جو ہر ہیں	سب جو ہر ممکن ہیں	سب آدمی ممکن ہیں

### مفصول النتائج

ایسے قیاس میں ایک موضوع اور ایک محمول چند حدود اوسط سے مربوط کئے جاتے ہیں یہ سلسلے چند قیاس بنا کر کرتے ہیں لیکن ہر قیاس کا نتیجہ علیحدہ علیحدہ ظاہر کرنے کے عوض صرف آخر میں نتیجہ ظاہر کیا جاتا ہے۔

سب آدمی جاندار ہیں ہر جاندار جسم ہے ہر جسم جو ہر ہے  
 ہر جو ہر ممکن ہے سب آدمی ممکن ہیں۔  
 قیاس مرکب میں دو قاعدوں کو ملحوظ رکھنا چاہئے۔

(۱) صرف پہلا مقدمہ جزئیہ ہو سکتا ہے باقی سب کلی ہونے لازم ہیں۔  
 (۲) صرف آخری مقدمہ منفی ہو سکتا ہے باقی سب مثبت ہونے لازم ہیں  
 کیونکہ پہلے مقدمہ کے سوا اگر کوئی اور مقدمہ بھی جزئیہ ہوگا تو مغالطہ حدود اوسط غیر محصور واقع ہوگا اس وجہ سے اس صورت میں کسی قیاس کی حدود اوسط کسی قضیہ جزئیہ کی موضوع اور کسی قضیہ موجب کی موضوع ہوگی۔

اگر آخری مقدمہ کے سوا کوئی اور مقدمہ بھی منفی ہوگا تو اس کی بعد جو قیاس ہوگا اس کی حد اکثر جس میں یہ واقع ہوا ہے نتیجہ میں جامع ہوگی درانحالیقہ مقدمہ کبرے میں جامع طور پر استعمال نہیں ہوئی ہے۔

بعض اوقات ناکا میا بیاں انسان کے رویہ کی اصلاح کرتی ہیں جو خیر انسان کے رویہ کی اصلاح کرتی ہیں خوشی کو بڑھاتی ہیں جو خیریں خوشی کو بڑھاتی ہیں اچھی ہیں  
 بعض اوقات ناکا میا بیاں اچھی ہیں۔

اس قسم کے قیاس میں پہلے مقدمہ کا موضوع نتیجہ کا موضوع اور آخری مقدمہ کا محمول نتیجہ کا محمول ہوتا ہے

Proposition

## قیاسات طئی

Reasoning

قیاسات طئی

اس وقت تک ہم ایسے قیاسات کا ذکر کرتے رہے ہیں جنکے نتیجے بالکل منطقی طور پر کے ہوتے ہیں اور ان سے جو نتیجہ نکلے وہ یقینی ہو سکتا ہے۔ لیکن استدلال کے دو طریقے ایسے ہیں جن سے جو نتائج حاصل ہوتے ہیں وہ یقینی نہیں ہوتے لیکن وہ باقی قرین قیاس ہوتے ہیں اور زندگی کے کاموں پر اثر ڈالتے ہیں وہ نتائج دو طرح کے ہوتے ہیں *Syllabus* جنہیں ہر نیا واقعہ جو کسی قضیہ میں بیان ہوتا ہے نتیجہ کے طور پر دیکھ کر دیتا ہے۔ دوسرے *Syllabus* جنہیں ہر نیا واقعہ جو کسی قضیہ میں بیان ہوتا ہے نتیجہ کو قوی کر دیتا ہے۔

مستقیم میں ہر ایک نیا واقعہ نتیجہ کو کمزور کر دیتا ہے پس جس قدر زیادہ قضیہ اس قیاس میں آہونگے اسی قدر نتیجہ کی صداقت کم ہوتی جائیگی مثلاً

دولتمند آدمی اکثر خودکشی کرتے ہیں کیونکہ

دولتمند آدمی روپیہ کو کسی کام میں لگاتے ہیں۔

جو لوگ روپیہ کو کسی کام میں لگاتے ہیں وہ نقصان اٹھاتے ہیں۔

جو لوگ نقصان اٹھاتے ہیں وہ ممکن ہے کہ سب کچھ کھودیں۔

جو لوگ سب کچھ کھودتے ہیں ممکن ہے کہ انکو افلاس سائے۔

جو لوگ مفلسی کی تکلیف برداشت کرتے ہیں نا امید ہو جاتے ہیں

جو لوگ نا امید ہوتے ہیں وہ ممکن ہے کہ خودکشی کر لیں۔

اس لئے اغلب یہ ہے کہ دولت مند آدمی خودکشی کر لیں۔

موکد میں ہر ایک تیا واقعہ نتیجہ کو قوی کر دیتا ہے۔ ہر ایک واقعہ اس قیاس کا مقدمہ صغریٰ بن جاتا ہے اور اس کے مقدمہ کبریٰ اور تالی میں الفاظ غالباً وغیرہ ہوتے ہیں۔ فرض کرو کہ باورچی نے کھانا چرایا اور یہ بہانہ کیا کہ کتنا کھا گیا۔ شہادت حسب ذیل ہے:-

(۱) باورچی خانہ کے کواڑ بند تھے۔

(۲) علاوہ کھانے کے چاؤ بھی باورچی خانہ سے گم ہوئی ہے جو کتنا نہیں کھاتا ان شہادتوں سے ہر ایک ایک قیاس کا مقدمہ بن سکتا ہے۔

(۱) سدھے ہوئے کتے چوری نہیں کرتے۔

یہ کتا سدھا ہوا تھا۔

اس کتے نے غالباً چوری نہیں کی۔

(۲) باورچی نے باورچی خانہ کا دروازہ ایک شخص کو بلانے کے لئے کھولا تھا۔

جس وقت وہ باورچی خانہ میں گیا ہے کتا صحن میں تھا۔

کتے نے چوری نہیں کی۔

(۳) کافی اور چاؤ کتنا نہیں کھاتا۔

کافی اور چاؤ بھی گم ہے۔

اس لئے غالباً کتے نے چوری نہیں کی۔

## قیاس موجز

قیاس موجز ایسے قیاس کو کہتے ہیں جس میں تینوں قضیوں میں سے ایک بیان نہیں ہوتا۔ روزمرہ کی گفتگو میں استدلال اسی طریقے سے کیا جاتا ہے۔ تینوں قضیے باہر تو صرف اس صورت میں بیان کئے جاتے ہیں جبکہ استدلال منطقی طریقے سے کیا جاتا

قیاس موجز

- (۱) بادشاہ فانی ہیں کیونکہ وہ انسان ہیں۔  
 کبرے تمام انسان فانی ہیں مخدوف ہے۔  
 (۲) بادشاہ فانی ہیں جیسے کہ سب لوگ ہیں۔  
 صغرے بادشاہ انسان ہیں مخدوف ہے۔  
 (۳) تمام انسان فانی ہیں۔ اور بادشاہ انسان ہیں۔  
 نتیجہ بادشاہ فانی ہیں مخدوف ہے۔

بعض دفعہ صرف ایک فقرہ قیاس کا کام دیتا ہو وہ قانع نہیں ہو لہذا خود میں سے  
 اگر ایک مقدمہ اور نتیجہ معلوم ہو تو قیاس موجز کا پورا قیاس بنا لینا کوئی شکل  
 بات نہیں ہے۔ حدود صغرے و کبرے تو نتیجہ سے معلوم ہو جاتی ہیں اور حد اکبر مقدمہ سے  
 پس جو مقدمہ بیان نہیں ہوا ہے وہ آسانی سے معلوم ہو سکتا ہے اور اگر صرف مقدمات  
 ہوں اور نتیجہ بیان نہ ہو تو یہ پہچاننا کہ کون صغرے ہے اور کون کبرے ذرا مشکل  
 بات ہے عموماً پہلا فقرہ کبریٰ اور دوسرا صغرے ہوتا ہے۔ موضوع نتیجہ صغرے مقدمہ  
 ثنائی میں اور معمول نتیجہ کبرے مقدمہ اول میں آتا ہے۔

## قیاس خلف

قیاس خلف وہ قیاس مرکب ہے جس میں مطلوب کا اثبات تقریباً مطلوب کے ابطال سے ہو جا  
 قیاس خلف ہمیشہ کم از کم دو بیضا قیاسوں سے بنتا ہے۔

(۱) اقترانی شرطی (۲) اتثنائی متصل

اگر کمرہ روشن نہ ہوگا تو تار یک ہوگا اور


اگر کمرہ تاریک ہوگا تو خوفناک ہوگا۔

تو جب کمرہ روشن نہ ہوگا تو خوفناک ہوگا۔

لیکن کمرہ خوفناک نہیں ہے اس لئے کمرہ روشن ہے۔

اگر کسی مثلث کے دو زاویہ آپس میں برابر ہوں تو اون زاویوں کے سامنے کے ضلع آپس میں برابر ہوں۔  
فرض کر دو کہ  $\Delta$  اس ایک مثلث ہے اور اسکے زاوے  $\Delta$  ب س اور  $\Delta$  س ب  
آپس میں برابر ہیں تو ضلع  $\Delta$  س اور  $\Delta$  ب بھی آپس میں برابر ہونگے۔

اگر  $\Delta$  س اور  $\Delta$  ب آپس میں برابر نہ ہوں تو اون میں ایک دوسرے سے بڑا ہوگا  
فرض کر دو کہ  $\Delta$  ب بڑا ہے  $\Delta$  س سے  $\Delta$  ب میں سے  $\Delta$  ب برابر اور سکی  
کاٹ لو اور س د ملاؤ۔ اب چونکہ مثلث  $\Delta$  ب س اور  $\Delta$  س



$\Delta$  ب میں  $\Delta$  ب برابر ہے۔  $\Delta$  س کے اور  $\Delta$  ب س دونوں میں  $\Delta$  ب  
مشترک ہے یعنی دو ضلعے  $\Delta$  ب اور  $\Delta$  س ایک مثلث کے الگ الگ برابر ہیں  
دوسرے مثلث کے دو ضلعوں  $\Delta$  س اور  $\Delta$  ب کے اور زاویہ  $\Delta$  ب س برابر ہے  
زاویہ  $\Delta$  س ب کے اس لئے قاعدہ  $\Delta$  س برابر ہے قاعدہ  $\Delta$  ب کے اور مثلث  
 $\Delta$  ب س برابر ہے مثلث  $\Delta$  س ب کے شکل (۴) یعنی چھوٹا مثلث برابر ہے  
بڑے مثلث کے اور یہ بات صاف غلط ہے اس لئے  $\Delta$  ب اور  $\Delta$  س نا برابر  
نہیں ہیں یعنی  $\Delta$  س برابر ہے  $\Delta$  ب کے اور یہی ثابت کرنا تھا اس واسطے اگر کسی مثلث کے دو زاویہ

## قیاس مساوات

قیاس مساوات ایسے قیاس مرکب کا نام ہے جو کم سے کم ایسے تین قضیوں سے بنتا ہے جیسا

قیاس مساوات

پہلے قضیہ کے معمول کا متعلق دوسرے قضیہ کا موضوع ہوتا ہے

(۱)  $\Delta$  برابر ہے  $\Delta$  ب کے  $\Delta$  ب برابر ہے ج کے

برابر کا برابر برابر ہوتا ہے لہذا  $\Delta$  برابر ہے ج کے

(۲)  $\Delta$  بڑا ہے  $\Delta$  ب سے  $\Delta$  ب بڑا ہے ج سے

بڑے سے بڑا بڑا ہوتا ہے لہذا  $\Delta$  بڑا ہے ج سے

(۳)  $\Delta$  برابر ہے  $\Delta$  ب کے ج برابر ہے  $\Delta$  کے۔

برابر اشیاء پر اگر برابر اشیاء زیادہ کی جائیں تو مجموعے بھی برابر ہوتے ہیں لہذا

$$۱ + ج = ب + د$$

(۴) ۱ برابر ہے ج کے ج برابر ہے د کے۔

برابر اشیاء میں سے اگر برابر اشیاء منہا کی جائیں تو بقایا بھی برابر ہوتا ہے لہذا

$$۱ - ج = ب - د$$

قیاس مساوات میں اگر آخری مقدمہ صحیح ہو تو نتیجہ صحیح نکلتا ہے۔ ورنہ غلط

(۵) ۱ آدھا ہے ب سے ب آدھا ہے ج سے

آدھے کا آدھا آدھا ہوتا ہے غلط ہے۔

لہذا ۱ آدھا ہے ج کا غلط ہے۔

(۶) مقام ۱ مقام ب کے مشرق میں ہے۔

مقام ج مقام ج کے مشرق میں ہے۔

لہذا مقام ۱ ج کے مشرق میں ہے۔


اس قسم کے قیاسات میں قواعد قیاس سے نہیں بلکہ خیروں کے باہمی تعلقات سے نتیجہ نکالا جاسکتا ہے۔







१०१



# استقراء

استقراء

اس وقت تک ہم صرف قیاس کا حال بیان کرتے رہے ہیں اور یہ بیان کیا ہے کہ وہ کیا شرائط ہیں جن سے مقدمات معلوم سے صحیح طور پر نتائج معلوم ہو سکتے ہیں لیکن یہ سوال باقی رہتا ہے کہ خود وہ مقدمات کس طرح مقرر ہوئے۔ بعض صورتیں ایسی ہوتی ہیں کہ ایک قیاس کے مقدمات دوسرے سے ثابت ہوتے ہیں جس کو قیاس متقدم *مقدم* کہتے ہیں اور پھر اس کے مقدمات ایک اور دوسرے سے علیٰ ہذا لے لیا لیکن یہ سلسلہ نامتناہی طور پر قائم نہیں رہ سکتا۔ ہم کو آخر کار ایسے مقدمہ تک پہنچنا چاہئے جس کا ثبوت دوسرے عام قضایا سے نہیں بلکہ تجربات اور بدیہات سے ملتا ہو۔ مثلاً بادشاہ فانی میں اس کا ثبوت ایک دوسرے عام ترقضیہ سے ملتا ہے کہ انسان فانی ہے اور اس کا ثبوت اس سے زیادہ ایک اور عام ترقضیہ سے کہ تمام اجسام الیہ ایک مدت معین کے بعد فنا ہو جاتے ہیں، لیکن یہ آخری قضیہ کہ ”تمام اجسام الیہ ایک مدت معین کے بعد فنا ہو جاتے ہیں۔“ کیونکہ ثابت ہوا۔ یہ ایک ایسی حقیقت ہے جو ہم نے خود اپنے تجربے سے دریافت کی ہے کیونکہ ہم برابر دیکھتے ہیں کہ درخت جانور اور دیگر اجسام الیہ مرتے پتے ہیں۔ شاہدے اور تجربے کے ذریعے سے قدرتی حالات کا دریافت و تحقیق کرنا جن سے ایسے تصدیقات عامہ صحیح صحیح دریافت ہو سکیں۔ منطق استقرائی کا کام ہے۔ لفظ *استقراء* *Induction* ایک تو وہ طریقہ عمل ظاہر کرتا ہے جس سے تصدیقات عامہ دریافت کئے جاتے ہیں اور دوسرے دن تصدیقات پر بھی دلالت کرتا ہے جو اس طرح حاصل ہوتے ہیں لہذا جب طریقہ عمل کا ذکر ہو تو استقراء سے مراد یہ ہے کہ مشاہدہ حقایق نفس الامریہ تصدیقات عامہ کا معلوم کرنا یعنی استقراء ایک ایسا قضیہ یا تصدیق ہے جو مشاہدہ تجربے کے ذریعے سے معلوم ہوتی ہے۔

قیاس متقدم

منطق استقرائی

تم جانتے ہو کہ تصدیق اور خیر ہے اور کسی شے کی تعریف یا اوس کا تصور ذہنی اور  
شے ہے مثلاً

استقرار اور  
تعریف میں فرق

یہ کہنا کہ مثلث ایک ایسی شے ہے جس کے تین ضلعے ہوں، کوئی قضیہ یا تصدیق  
نہیں ہے اور اوس کو طریق عمل سے ثابت کرنے کی حاجت نہیں ہے۔ یہ صرف ایک تعریف  
ہے یا یہ بیان ہے کہ ایسی ایسی شکل ایسے ایسے نام سے موسوم کی جاتی ہے۔ لیکن یہ کہنا  
کہ ”مثلث کے تینوں اندرونی زاویہ دو قاطوں کے برابر ہوتے ہیں“ یا حرارت جب نقطہ  
علیان تک پہنچ جائے تو مہلک ہوتی ہے۔“ الفاظ کے معنی ظاہر کرنا نہیں ہے بلکہ وہ  
نفس الامر کا مسئلہ ہے یہ تجربہ سے ثابت یا بطلان کیا جاسکتا ہے یہ طریق عمل ہمیشہ استغراقی  
ہونا ہے اور جو نتیجہ تجربہ سے حاصل ہو وہ تصدیق یا قضیہ کہلاتا ہے۔ اس طرح ایک تصدیق  
یا قضیہ وہ ہے جس کی صحت مشاہدہ اور تجربہ پر مبنی ہو۔

استقرار کے  
تعمیر

(۲) ایک حقیقت تو وہ ہے جو اشیاء یا واقعات کا بالانفراد مشاہدہ یا تجربہ کرنے  
سے معلوم ہوتی ہے جیسے احمد نماز پڑھتا ہے۔ محمود نماز پڑھتا ہے وغیرہ دوسری حقیقت  
وہ ہے کہ ایک قسم کے بہت سے افراد کا علیحدہ علیحدہ مشاہدہ یا تجربہ کر کے ایک حکم بطور  
قاعدہ کلیہ لگایا جائے۔ احمد نماز پڑھتا ہے۔ محمود نماز پڑھتا ہے۔ عمر بکر زید نماز  
پڑھتے ہیں۔ اس سے کلیتاً یہ نتیجہ نکالا کہ تمام مسلمان نماز پڑھتے ہیں۔ اسی کو قضیہ  
کلیہ کہتے ہیں۔

اس جماعت کے تمام طالب علم سولہ برس کی عمر سے زیادہ کے ہیں۔ اس بیان  
پر اس وقت اعتبار کیا جاسکتا ہے کہ پہلے تمام جماعت کے طلباء میں سے ایک ایک  
کی عمر جانچ لی جائے۔ اب یہ قضیہ لو تمام اجسام الیہ فانی ہیں اس کا ثبوت ہر ایک  
جسم الیہ کو مشاہدہ کرنے سے نہیں مل سکتا۔ بلکہ اجسام الیہ کی فطرت کے امتحان کرنے  
سے یہ پتہ چلتا ہے کہ اجسام الیہ اور موت میں تعلق ہے یہ دونو قضیہ کلیہ میں



یہ ایک قاعدہ کلیہ ہے کہ ایک مثلث کے تین ضلعے ہوتے ہیں یہ کلیہ مثلث کے تصور میں داخل ہے اور مثلث کے خیال سے اخذ کیا گیا ہے دوسرا قاعدہ کلیہ یہ ہے کہ حرارت اجسام کو پھیلا دیتی ہے یہ قاعدہ حرارت اور اجسام کے باہمی تعلق کے تصور سے اخذ نہیں کیا گیا ہے بلکہ یہ کلیہ ہم کو ہمارے مشاہدہ سے معلوم ہوا ہے اور اگر کوئی شخص اعتراض کرے تو اس کو تجربوں سے سمجھانا پڑیگا۔ اس عمل کا نام استقرائ ہے۔ ایک استقرائی کلیہ ایسا کلیہ ہے جو اس وجہ سے تسلیم نہیں کیا جاتا ہے کہ وہ دوسرے عام ترکیبوں سے اخذ کیا گیا ہے بلکہ اس لئے کہ وہ حقیقت ہمارے مشاہدے اور تجربوں سے ثابت ہوئی ہے۔ غرض ایک استقرائی ثبوت ایسا ثبوت ہے جو واقعات نفس الامر کی تحقیقات سے ثابت ہو اور استخراجی ثبوت ایسا ثبوت ہے جو عام ترکیبیات سے ثابت ہو۔ اس حال منطق استقرائی میں یہ تحقیقات کی جاتی ہے کہ واقعات اور واردات کو مشاہدہ کر کے تو امین قدرت کس قسم کی دلیل سے اخذ کر سکتے ہیں۔

ثبوت استقرائی  
اور ثبوت  
استخراجی

منطق استقرائی کے ابتدائی مرحلے چار ہیں۔

منطق استقرائی  
کے ابتدائی  
مرحلے مشاہدہ

ابتدائی مشاہدہ یعنی جس امر کی تحقیقات کرنی ہے اس کا کچھ علم مشاہدہ اور تجربے کے ذریعہ سے حاصل کیا جائے۔ یہ علم جو اس کے ذریعہ سے حاصل ہوتا ہے اور صحیح معنوں میں اس کو سامنٹس نہیں کہہ سکتے کیونکہ یہ ایسے واقعات کا علم ہوتا ہے۔ جو ایک دوسرے سے علیحدہ علیحدہ ہوتے ہیں اور نہ تو ان کے ذریعہ سے دوسرے واقعات بیان کئے جاسکتے ہیں اور نہ تجربے سے پہلے یہ معلوم ہو سکتا ہے کہ ان سے کیا ظہور میں آئیگا۔ قیاس قائم کرنا۔ ہم نے جو کچھ مشاہدہ اور تجربہ کیا ہے اون کے متعلق قیاس کیا کہ قاعدہ کلیہ قائم کرتے ہیں۔

قیاس

دلیل استخراجی جو قاعدہ کلیہ قائم کیا ہے اون کا خاص خاص واقعات پر امتحان کر کے نتیجے نکالتے ہیں اور یہ دیکھتے ہیں کہ اگر ہمارا قانون کلیتہً صحیح ہے تو ان واقعات

دلیل استخراجی

سے نتائج مفروضہ حاصل ہوں گے۔

**تصدیق** جو واقعات پہلے ہم بیان کر چکے ہیں اونکا ان مستخرجہ نتائج سے مقابلہ تصدیق کرتے ہیں اور جہاں ممکن ہوتا ہے نئے مشاہدہ اور نئے تجربے بھی کرتے جاتے ہیں تاکہ یہ معلوم ہو کہ ہمارا قیاس اصلیت کے مطابق ہے یا نہیں۔ اگر ہم کو چند ایسی مثالیں ملیں کہ ہمارا قاعدہ مشاہدہ اور تجربوں سے مطابقت نہ کرے تو قیاس غلط ہے اور ضرور ہے کہ ہم دوسرا قیاس قائم کریں یا پہلے قیاس میں کچھ ترمیم کریں اور جب ہمارا مفروضہ قاعدہ کلیہ مختلف حالتوں اور مختلف زمانوں میں واقعات قدرت سے ایسا مطابق ہو کہ ہم اس کے ذریعہ سے پیشین گوئی تک کر سکیں تو ہم کو یقین ہو جاتا ہے کہ قیاس مفروضہ ایک صحیح قانون کلیہ ہے ایسے قیاس کو قیاس مصدق کہتے ہیں۔

قیاس مصدق

واقعات عالم پر مشاہدوں اور تجربوں کی مدد سے نظریہ الکوجب ہم کسی قیاس کو تسلیم اور کسی کو رد کرتے ہیں۔ تو ایسے واقعہ کو دلیل قاطع کہتے ہیں کیونکہ اس سے یہ معلوم ہو جاتا ہے کہ فلاں امر قابل تسلیم ہے اور سمٹ منقطع ہو جاتی ہے اسی طرح جس تجربے سے کوئی ایک قیاس مسلم اور دوسرا مسترد ہو جاتا ہے تجربہ قاطع کہلاتا ہے۔

تجربہ قاطع

استقرار و استدلال ہے عام کا خاص سے لینے جو حکم جزئیات پر صادق آتا ہے وہ دلیل استقرائی کی رو سے اس کلی پر بھی صادق آتا ہے جو اون جزئیات سے بنتی ہے۔ مثلاً ہم نے ایک روپیہ ایک اشرفی ایک پتھر ایک کاغذ کا ٹکڑا۔ ایک روٹی کا گالا بلندی سے زمین کی طرف پھینکا اور سب زمین پر آ رہے تو ہم یہ نتیجہ نکالتے ہیں کہ تمام اجسام مادی زمین پر گرتے ہیں۔ اب ہلکی اور بھاری چیزوں کو ملا کر پھینکا اور ہر دفعہ یہ دیکھا کہ ہلکی چیزیں بہ نسبت بھاری چیزوں کے دیر سے زمین پر گرتی ہیں تو ہم نے یہ نتیجہ نکالا کہ بھاری چیزیں زیادہ سرعت سے زمین کی طرف گرتی ہیں۔ اس کے بعد دس بارہ تجربہ اس طرح کئے کہ کسی مکان کی ہو اجابج کر کے ہلکی اور بھاری چیزوں کو زمین پر پھینکا تو

ہمیشہ یہ دیکھا کہ وہ دونوں ایک ساتھ زمین پر گرے اس سے ہم نے یہ کلیہ قائم کیا کہ ہلکی چیزوں کو ہوا زمین پر گرنے سے مانع ہوتی ہے۔ اور اگر ہوا نہ ہو تو ہلکی اور بھاری چیز ایک ساتھ زمین پر گرے گی۔

## مشاہدہ Observation

مشاہدہ

جب واقعات جزئی سے کلی کی طرف استدلال کیا جائے تو بعض وقت اس استدلال میں ایسا ثبوت قطعی موجود نہیں ہوتا جو مفید یقین ہو لیکن تاہم اس میں صداقت کا کم یا زیادہ غلبہ ہوتا ہے ایسے استدلال کو استدلال ناقص کہتے ہیں۔

مشاہدہ استدلال  
ناقص کو استدلال  
تمام بنا دیتا ہے

یہ استدلال استقرائی نہیں ہوتا بلکہ قیاسی ہوتا ہے۔ اس قسم کے نتیجہ کی تصدیق اگر بعد میں کسی طریقہ استقراء کی رو سے ہو جائے تو وہ استقراء تمام کی جماعت میں داخل ہو جائے گا ایسے استقراء کا انحصار جمہور انام کی مشاہدے اور تجربے کی بنا پر ہوتا ہے مثلاً یہ کہنا کہ جشی جاہل اور تند خو ہوتے ہیں ایسا قیاس ہے جو کافی مشاہدہ اور تجربہ پر مبنی نہیں ہے اور ممکن ہے کہ بعض جشی عالم اور حلیم بھی ہوں لیکن یہ کہنا کہ تمام نبی نوع انسان میں قوت ناطقہ موجود ہے بالکل درست ہے کیونکہ یہ قیاس تمام جمہور کے مشاہدے پر مبنی ہے تجربہ اور مشاہدہ ہی ہم کو اس قابل بناتا ہے کہ ہم جزئی واقعات کی کیفیت اور اون کے باہمی تعلقات کی حقیقت معلوم کر سکتے ہیں صحیح مشاہدہ علمی تحقیقات کا پہلا قدم مشاہدہ کے صرف یہی معنی نہیں ہیں کہ جو اس کے ذریعہ سے کوئی اور اک ذہن میں پیدا ہو بلکہ علمی مشاہدہ اس سے کچھ زیادہ ہے اور اس میں بہت بڑی حد تک تصدیق اور استنتاج کے ذہنی اعمال شامل ہوتے ہیں۔ علمی مشاہدہ میں فکر کو برابر کام میں لانا پڑتا ہے جس سے آلات حس کی بھی تزییب ہوتی ہے ساتھ ہی ذہنی قواں بھی ترقی پاتے ہیں جب ہم مشاہدہ کرتے ہیں تو ہمیں بے شمار اور اکات حاصل ہوتے ہیں لیکن ہم صرف اون ہی کو استنتاج

کرتے ہیں جن پر غور و فکر کرنا ہمارے مقصد کے معلوم کرنے میں مفید ہوگا۔  
اکثر وجوہ ذیل سے مشاہدے میں غلطیاں واقع ہوتی ہیں۔

مشاہدہ میں  
غلطی کے دو

- (۱) مشاہدات کامل توجہ سے نہیں کئے جاتے۔
- (۲) موقعہ مشکل ہوتا ہے اور مشاہدہ کامل طور سے نہیں ہو سکتا۔
- (۳) مشاہدہ کے لئے عمدہ سامان اور آلات ضروری موجود نہیں ہوتے۔
- (۴) مشاہدہ کرنے والے کے ذہن میں پہلے سے ایک مسئلہ درجہ یقین تک پہنچا ہوا ہوتا ہے اور وہ مظاہر کے صرف انہی رخنوں پر غور کرتا ہے جو اسکی مقدمات کے مطابق ہوں اور انچا لیکہ یہ کوشش کرنی چاہئے کہ مظاہر قدرت کے اون رخنوں کو زیادہ تحقیق اور تدقیق کی نظر سے دیکھیں جن سے ہمارے اعتقاد کے خلاف شہادت بہم پہنچتی ہے اور جو غلط خیال مدت سے ذہن نشین چلا آیا ہے اوس کی اصلاح کریں۔ کسی پرانے مسئلہ کا دل سے نکال ڈالنا ایسا ہی مشکل کام ہے جیسا کہ نئے مسئلے کو قائم کرنا۔ طبیعت انسانی کا یہ میلان ہے کہ اپنے موافق مشاہدوں کو چن لیتی ہے اور خلاف طبع کو نظر انداز کر دیتی ہے۔ تعصب ناموافق مشاہدوں کو حقارت سے دیکھتا ہے اور ان میں کوئی نہ کوئی نقص نکالتا ہے۔ تمام توہمات باطلہ کی یہی کیفیت ہے مثلاً جو لوگ وقتوں کے سعد و نحس کے قائل ہیں وہ صرف اون مشاہدوں کو لیں گے جو اون کے نزدیک نحس اوقات میں کام کرنے سے خراب ہوئیں۔ لیکن اون بے شمار مشاہدوں کو نظر انداز کر دینگے جو اسی وقت میں بار آور اور کامیاب ہوئیں۔

## استدلال تمثیلی

Analogy

جب دو چیزیں یا واقعے بعض خواص یا کیفیتوں میں مشابہ ہوں تو ہمیں کیا جانا  
کہ دوسرے خواص یا کیفیتوں میں بھی مشابہت رکھتے ہونگے مثلاً مریخ زمین سے

استدلال تمثیلی

تمثیل

اکثر امور میں مشابہت رکھتا ہے تو قیاس کیا جاسکتا ہے کہ وہ زمین کی طرح آباد بھی ہوگا۔  
**تمثیل** دو واقعات یا اشیاء میں تعلقات یا خواص کی مشابہت کا نام ہے۔  
 دو چیزیں ایک یا ایک سے زیادہ لحاظوں میں باہم یکساں ہوں تو وہ غالباً ایک ہی  
 طرح کی ہیں اور جو حکم اون میں سے ایک پر صادق آتا ہے۔ غالباً وہی حکم دوسری پر  
 بھی صادق آئے گا۔

دو شخص اوضاع و اطوار اخلاق و عادات میں بہت مشابہت رکھتے ہیں اون میں  
 سے ایک شخص ایک معاملہ میں خاص طرح کا عمل کرتا ہے تو ہم قیاس کرتے ہیں کہ دوسرا  
 بھی اسی طرح عمل کرے گا۔ **تمثیل** میں پہلی چیز کو اصل دوسری کو فرع اور خواص شکر  
 کو علت جامع یا وصف کہتے ہیں۔

اگر دو چیزوں یا واقعات میں مشابہتیں زیادہ ہوں تو قیاس کیا جاتا ہے۔  
 کہ دوسرے خواص بھی موجود ہونگے اور اگر اختلاف زیادہ ہے تو دوسرے خواص کی  
 عدم موجودگی کا قیاس غالب ہے۔ چونکہ انسانوں کی جسمانی ساخت اور اعضاء کے  
 عمل یکساں ہیں اسی لئے کسی خاص مرض میں جو دوا ہزاروں آدمیوں کو مفید ثابت  
 ہو چکی ہے۔ زید کو بھی فائدہ کریگی۔

دنیا کے کاروبار اسی دلیل پر چلتے ہیں۔ سوداگر ذرا اسی بانگی دیکھ کر سارے سامان  
 کا سودا کر لیتے ہیں۔ دسترخوان پر جو چیزیں چنی ہوئی ہیں۔ ہم بلا تکلف کھا لیتے ہیں۔  
 کیونکہ رنگ و بو میں وہ اون اشیاء سے مشابہہ ہیں جو ہم پہلے کھا چکے ہیں اور اس سبب  
 سے ہم نے قیاس کر لیا کہ دوسرے خواص میں بھی وہ اون ہی کی طرح صحت بخش ہوں گی  
 روپوں پر ٹھپا دیکھ کر ہم قیاس کر لیتے ہیں کہ یہ کھرے ہیں۔ لیکن دلیل تمثیلی کی ہدایت  
 ہمیشہ معتبر نہیں ہوتی۔ سینکڑوں کھوٹے روپیہ کھرے روپوں کے ساتھ چلتے ہیں۔  
 مفید پھلوں کے دھوکے میں لوگ مضر صحت پھل کھا لیتے ہیں۔ دوسری مشکل

دلیل تمثیلی پر  
 کاروبار دنیا  
 کا اعضاء سے

یہ ہے کہ دلیل تمثیلی میں غلطی سے محفوظ رہنے کا کوئی قاعدہ نہیں ہے سوائے اسکے کہ جہاں تک ممکن ہو مشابہتیں زیادہ تلاش کی جائیں اور صرف خفیف مشابہتوں پر بھروسہ نہ کیا جائے۔

دلیل تمثیلی میں  
غلطیاں

بعض دفعہ اسباب اور علتوں کی توجیہ میں غلطی ہو جاتی ہے اور وہ نتائج جنکی امید کی جاتی تھی نہیں نکلتے۔ مثلاً اگر کوئی شخص کھلے تو اس کا جسم گرم ہو جاتا اور پسینہ آنے لگتا ہے وہ خیال کرتا ہے کہ کھلے جسم کو حرارت پہنچاتا ہو اور اس سبب سے وہ قیاس کرتا ہے کہ اگر برف پر کھل لپٹ دیا جائے تو کھل کی حرارت سے برف پگھل جائیگی۔ لیکن اس کے برخلاف وہ پگھلنے سے محفوظ رہتی ہو اسکی وجہ یہ ہے کہ کھل فی نفسہ کسی جسم کو حرارت نہیں پہنچاتا بلکہ ایک جسم کی حرارت دوسرے جسم میں منتقل نہیں ہونے دیتا۔ اس سبب سے جب جسم انسان کی حرارت ہو اس میں منتقل نہیں ہوتی تو جسم گرم ہو جاتا ہے اور جب ہو اسکی حرارت برف میں منتقل نہیں ہوتی تو برف محفوظ رہتی ہے۔

دلیل تمثیلی کی توجیہ ناقص ہوتی ہے۔ لیکن اگر کوئی قاعدہ ایسا معلوم ہو جائے جو اس توجیہ کی حقیقت و کیفیت بیان کر دے تو اس کی پوری توجیہ ہو جائے گی۔ گونا گونا گونے کے بخار کو فائدہ کرے گی کیونکہ ہزاروں آدمیوں کے بخار کو رفع کر چکی ہے۔ یہہ دلیل تمثیلی ہے لیکن جب یہہ معلوم ہو جائے کہ کوئین یلیریا بخار کے جراثیم کو فنا کرتی ہے اور زید کا بخار یلیریا ہے تو اسکی کامل توجیہ ہو گئی۔

دلیل تمثیلی اگرچہ توجیہ نہیں ہے تاہم توجیہ کے قواعد عامہ دریافت کرنے کی طرف ایسا کرتی ہے کیونکہ جب کسی شے یا کسی واقعہ میں کامل مشابہت ایسے اشیاء یا ایسے واقعات سے دیکھتے ہیں جن سے ہم واقف ہیں تو ہمارا ذہن یہہ کوشش کرتا ہے کہ معلوم اصول کو بڑھائے اور نئے واقعات و اشیاء کو اس کی تحت میں لائے۔ اس طرح

نامعلوم اور غیر موجبہ واقعات قواعد معلومہ کے تحت میں آتے ہیں۔ عالم نباتات اور عالم حیوانات میں غذا کو ہضم کرنے اور اپنا مثل پیدا کرنے اور دوسرے اس طرح کے مسائل میں موافقت اور تشابہ پایا گیا اور ایک کی توجیہ دوسرے سے ہوئی۔

یہ سچ ہے کہ جب چیزیں فی نفسہ یکساں ہوتی ہیں تو اون کے اثرات بھی یکساں ہوتے ہیں یعنی یکساں علتوں سے ہمیشہ یکساں معلول پیدا ہوتے ہیں لیکن مشکل یہ جاننا ہوتا ہے کہ کیا کیساں کب ہیں اور کب نہیں اور اس کے لئے معمول سے زیادہ عقل اور قوی استدلال کی ضرورت ہے اور ایسے قواعد عامہ دریافت کرنے کی حاجت ہوتی ہے جن سے یہ معلوم ہو کہ خاص خاص حالتوں میں کون کون سے امور وقوع میں آئیں گے جن امور کے متعلق یہ یقینی طور پر تحقیق ہو جائے کہ وہ ہمیشہ فلاں حالتوں میں واقع ہوتے اور فلاں اسباب سے پیدا ہوتے ہیں تو اون کے متعلق کہا جاتا ہے کہ وہ قانون قدرت کے موافق ہیں جیسا کہ کوئی قانون قدرت بہت سی چیزوں پر صادق آئے تو اسے کلیہ کہتے ہیں ایسے ہی کلیات کے مجموعہ کا نام سائنس ہے۔

کلیہ

قوانین قدرت کے متعلق منطق ہم کو دو چیزیں سکھاتی ہے ایک تو یہ کہ اون کو کیونکر دریافت کریں اور دوسرے یہ کہ جب تو انین قدرت دریافت ہو جائیں تو ان میں اون کو کیونکر استعمال کریں۔

قانون قدرت

منطق استقرائی کے ذریعہ سے ایسے قوانین عامہ دریافت ہوتے ہیں جو بہت سے خبریات پر صادق آتے ہیں۔ مثلاً ہم دیکھتے ہیں کہ بادل پانی برف اور لے شبنم کہہ یا لاسب پانی کے بنے ہوئے ہیں جو ہوا سے نکلتا ہوا معلوم ہوتا ہے تو ہم تحقیقات سے یہ دریافت کر سکتے ہیں کہ مرطوب ہوا جب ایک خاص درجہ تک ٹھنڈی کی جائے تو اس سے پانی کے خطرے پیدا ہو جاتے ہیں اور ہم پر یہ امر منکشف ہو جاتا ہے کہ ان سب چیزوں کی بننے کی علت ایک ہی ہے۔

جب ہم کو کوئی قانون قدرت (کلیہ) معلوم ہو جاتا ہے تو ہم کلیات سے خبریات کی طرف دلیل کر سکتے ہیں اور اس طرح نتیجہ نکالتے ہیں کہ جب فلاں امر صحیح ہے تو فلاں دوسرا بھی صحیح ہوگا۔ مثلاً یہ قانون قدرت ہے کہ جو خیریں اپنے متساوی کچھ پانی سے ہلکی ہوں وہ پانی میں تیرتی ہیں۔ جہاز اپنے متساوی الجھم پانی سے ہلکے ہوتے ہیں لہذا یہ نتیجہ نکالنا صحیح ہے کہ جہاز پانی میں تیرے گی۔

استدلال کی نوعیت

اس طرح ایک قسم کے علم سے دوسرے قسم کے علم حاصل کرنے کو استدلال

کہتے ہیں۔

مشاہدہ و تجربہ

## تعمیر

### Generalization

یہ نہ خیال کرنا چاہئے کہ مشاہدہ و تجربہ کرنا ہی دلیل استقرائی ہے اور فرید محنت اٹھائے بغیر ہم کو قانون قدرت معلوم ہو جاتے ہیں تجربے اور مشاہدے سے تو صرف ایسے واقعات معلوم ہو جاتے ہیں۔ جسکی بنا پر ہم دلیل کر سکتے ہیں۔ مثلاً ہمارے پاس برف کے دو ٹکڑے رکھے ہیں ایک تو کبیل میں لپٹا ہوا ہے اور دوسرا کھلا پراٹھے تو ہم دیکھیں گے کہ جو ٹکڑا کھلا ہوا ہے جلدی جلدی پگھل رہا ہے اور لپٹا ہوا آہستہ آہستہ پگھلتا ہے۔ اب اس سے یہ نتیجہ نکالاجائے کہ کبیل سے لپٹی ہوئی برف ہمیشہ آہستہ آہستہ پگھلتی ہے تو یہ دلیل استقرائی تو ہے لیکن ہر حالت میں صحیح نہیں ہے کیونکہ اگر ارد گرد کی ہوا نقطہ انجماد سے زیادہ سرد ہو تو کوئی سی برف بھی نہیں پگھلے گی۔ غرض تجربہ سے صرف واقعات معلوم ہوتے ہیں اور بڑی احتیاط سے تحقیقات کرنے کے بعد ہم کو یہ معلوم ہو سکتا ہے کہ ایسے ہی واقعات پھر کن کن حالتوں میں ظاہر ہونگے۔ عام قانون قدرت یہ ہے کہ کیسا ن علل و اسباب کیسا معلول و نتائج پیدا کرتے ہیں لیکن شرط یہ ہے کہ علل و اسباب واقعی

کیساں ہوں یہ نہیں کہ اول میں صرف ظاہری تشابہ پایا جائے اور دراصل ان میں اختلاف ہو۔ تجربہ کرنے سے یہ فائدہ ہے کہ صحیح صحیح یہ دریافت ہو جاتا ہے کہ کسی واقعہ کے مقدمات یا حالات گرد و پیش کیا ہیں۔ اور مقدمات و حالات میں تغیر و تبدل کر کے یہ دریافت کر لیتے ہیں کہ کوئی نتیجہ پیدا کرنے کے لئے ان میں سے کون کون سے لازمی ہیں اور کون کون سی نہیں۔ اور پورے طور پر ہم کو یہہ یقین ہو جاتا ہے کہ فلاں نتائج فلاں فلاں اسباب اور حالات سے پیدا ہوتے ہیں تو ہم یہ پیشین گوئی کر سکتے ہیں کہ جب کبھی ایسی علل و اسباب اکٹھا ہوں گے تو ایسے ہی نتائج ظہور میں آئیں گے۔

تجربہ اور مشاہدہ سے تو این قدرت دریافت کرنے کے لئے عمل تعمیر کیا جاتا ہے۔ عمل تعمیر سے مراد ہے خاص خاص حالتوں کو دیکھ کر قانون عامہ اخذ کرنا یعنی یہ نتیجہ نکالنا کہ جو حقیقت ہم نے ان چند چیزوں کی معلوم کی ہے یہی حقیقت اس تمام جنس یا جماعت کے کلی افراد کی ہے جس میں یہ چیزیں داخل ہیں۔ اس عمل کو صحیح صحیح کرنے کے لئے بڑی ہوشیاری اور احتیاط کی حاجت ہے اگر اشیاء صرف چند خواص میں باہم مماثل ہوں تو کوئی قاعدہ کلیہ قائم کرنے سے پہلے بہت سی مثالوں کا مشاہدہ یا تجربہ کرنا چاہئے۔ قبل ازیں کہ یہ نتیجہ نکالا جائے کہ یہ اشیاء دوسرے خواص میں بھی بالکل مشابہ و مماثل ہیں۔

چھت پر سے چند پتھر زمین کی طرف پھینکو سب نیچے ہی کی طرف گرنیگی لکڑی کے ٹکڑے پھینکو وہ بھی نیچے آجائیں گے روئی کے گالے اور کاغذ کے ٹکڑے بھی آہستہ آہستہ زمین پر آ رہیں گے۔ جامد اشیاء کو چھوڑ دیا پانی جیسی سیال چیزیں یہ بھی آخر زمین پر گر پڑتی ہیں۔ پانی کے قطرے ابر بنکر ہوا میں اڑتے ہیں لیکن آخر کار زمین پر آ جاتے ہیں اور تو اور اگر کسی مقام پر خلا ہو تو

عمل تعمیر

تو اس طریقہ پر یا کرنا

وہاں بھی چھت زمین پر آرہتی ہے۔ دھواں بھاپ اور خاک کے ذروں کو  
 ہو ابہت سہارا دیتی ہے اور ایسا معلوم ہوتا ہے کہ گویا یہ نیچے نہیں آتے  
 بلکہ اوپر اڑتے ہیں۔ لیکن آخر کار یہ بھی زمین پر ہی آرہتے ہیں۔ اس تجربہ  
 سے معلوم ہوا کہ نہ صرف جامد بلکہ سیال اور غازات بھی آخر کار زمین پر گرتے  
 ہیں ان چیزوں میں سوائے اس کے اور کوئی مشابہت نہیں ہے کہ یہ سب مادی  
 اشیاء ہیں اور مادے کی تعریف ان سب پر صادق آتی ہے۔ اس طرح ہم  
 یہ کلیہ قائم کر سکتے ہیں کہ ہر قسم کی مادی اشیاء زمین کی طرف گرنے کا میلان  
 رکھتی ہیں۔

ایک بچہ آگ سے اپنی انگلیاں جلا لیتا ہے پھر وہ اون کو آگ میں نہیں  
 رکھتا اور ڈرتا ہے کہ آگ میں ہاتھ دینے سے جل جائے گا وجہ یہی ہے کہ وہ  
 دوسری آگ کو بھی ویسا ہی قیاس کرتا ہے جیسی کہ پہلی تھی۔ جس نے اس کا  
 ہاتھ جلا دیا تھا اور یہی عمل تعمیم ہے اگرچہ سچے جاتا بھی نہیں کہ عمل تعمیم کیا ہوتا  
 ہے؟ جو حالتیں ہم نے مشاہدہ یا تجربہ کی ہیں اون پر ہم یہ قیاس کرتے ہیں  
 کہ جو بات ان حالتوں میں حق ثابت ہو گئی ہے وہ اس طرح کی تمام حالتوں  
 میں حق ہے۔ خواہ وہ حالتیں گزر گئی ہوں یا موجود ہوں یا آئندہ آنے  
 والی ہوں اور خواہ کسی قدر زیادہ کیوں نہ ہوں۔ یہ کہا جاتا ہے کہ ایسی  
 صورتوں میں نتیجہ کی نسبت اس سے زیادہ نہیں کہہ سکتے کہ غالباً ایسا ہوگا  
 اور جس قدر زیادہ مثالیں اس کی موافق پائے جائیں اسی قدر نتیجہ کا امکان  
 زیادہ ہے۔ فرض کرو کہ اگر ایک بار ایسا ہو کہ ۱ کی موجودگی کے ساتھ ب  
 کی موجودگی بھی پائے جائے تو بطور قاعدہ کلیہ یہ نہیں کہہ سکتے کہ ب کی موجودگی  
 ۱ کی موجودگی کے ساتھ لازم ہے لیکن اگر دس بار ۱ اور ب ساتھ پائے

جائیں تو امکان اور زیادہ ہو جائے گا اور سو بار پائے جائیں تو امکان اور  
بڑا ہو جائے گا لیکن تیسرا امکان کے درجہ سے آگے نہیں بڑھتا جب تک کہ اس  
قسم کی تمام حالتوں کا امتحان نہ کر لیا جائے۔ پس کسی حالت میں کسی امر کو قاعدہ  
کلیہ فرض کر لینا صحیح نہیں ہے لیکن بات یہ ہے عمل تعمیر کے لئے اگرچہ یہ ضرور  
ہے کہ جس قدر زیادہ بار اس کا امتحان ہوا ہو۔ اسی قدر اس قاعدے کی صدا  
زیادہ ظاہر ہوگی لیکن قاعدہ کلیہ اخذ کرنا صرف شمار اور گنتی ہی پر منحصر  
نہیں ہے بلکہ اشیاء یا مظاہر قدرت کی حقیقت اور نیچر کا دریافت کر لینا بھی ہے  
اور جب کسی شے کا امتحان کرتے یا کسی مظہر قدرت کو دیکھتے ہیں تو اگرچہ یہ ایک  
انفرادی صورت ہوتی ہے لیکن ہمارا مطلب صرف سطحی معلومات حاصل کرنا  
نہیں بلکہ باطنی کیفیت اور خاصیت کا معلوم کرنا بھی ہوتا ہے البتہ جس قدر  
زیادہ غور سے اور جس قدر زیادہ بار یہ مطالعہ کیا جاتا ہے اسی قدر اندرونی  
مجید اور حقائق کھلتے جاتے ہیں۔ جب ہم نے ایک بار دیکھا کہ زمین جب سورج  
اور چاند کے درمیان حائل ہو جائے تو کسوف واقع ہوتا ہے اور جب چاند  
زمین اور سورج کے درمیان حائل ہو تو خسوف ہوتا ہے اور علم ہستی نے  
ہمیں اس کی وجہ بھی سمجھا دی تو ہر بار ہم کسوف و خسوف کی صحیح پیشین گوئی کر سکتے  
ہیں۔ آکسیجن اور ہائیڈروجن کو ترکیب دیکر جب ایک بار پانی بنا لیا تو ہر بار  
ہم اطمینان سے یہ عمل کر سکتے ہیں اور کبھی شبہ نہیں کرنا چاہئے کہ اب کے  
پانی پئے گا یا نہیں کیونکہ ہم کو گاسوں کی خاصیت معلوم ہو گئی ہے۔ غرض  
جب ایک قسم کی تمام افراد کا امتحان کر کے کوئی حکم لگایا جائے یا مشاہدہ تجویز  
سے کسی شے کے خواص یا کسی واقعہ کی نیچر معلوم کر لی جائے کہ مرید مشاہدہ  
اور تجزیہ کی حاجت نہ رہے تو قاعدہ کلیہ جو اس سے اخذ کیا جائے گا یقینی

اشیاء یا مظاہر  
قدرت کی حقیقت  
دریافت ہونے  
سے قاعدہ کلیہ  
معلوم ہو جاتے  
ہیں

قاعدہ کلیہ کو  
عملاً کام میں لانا

ہوگا۔ اور اس استقراء کو استقراء تام کہتے ہیں۔ جب ہم اس طرح جزئیات کو کوئی قاعدہ کلیہ دریافت کر لیتے ہیں تو استدلال کا کام ختم ہو جاتا ہے اور جو کام باقی رہتا ہے وہ یہ ہے کہ انفرادی صورتوں میں اگر پھر کوئی ویسی ہی صورت پیش آئے تو اس قاعدہ کا اطلاق اس پر کیا جائے۔ جب ہم نے تجربے سے یہ معلوم کر لیا کہ ہوا کا دباؤ پانی کو (۳۳) فٹ بلندی تک چڑھا سکتا ہے تو اب ہر بار امتحان کرنے کی حاجت نہیں بلکہ جب چاہیں اس اصول پر وائریمپ لگا سکتے ہیں۔ وجہ یہ کہ پانی اور ہوا کے دباؤ کی خاصیت ہمیں معلوم ہے۔ یا ایک فوج کے کسی دستے کے ایک ایک سپاہی کا طبی امتحان کر کے یہ حکم لگا یا کہ اسکے سارے سپاہی تندرست ہیں۔ یہ دو صورتیں استقراء تام کی ہیں کیونکہ حکم مذکور اس کلی کی کل جزئیات کو ثابت ہے۔ لیکن ایسی صورت میں کہ کوئی حکم کسی کلی کی تمام جزئیات کو نہیں بلکہ اکثر جزئیات کو ثابت ہو یعنی نہ اس قسم کی تمام افراد کا مشاہدہ اور امتحان کیا گیا ہو اور نہ کوئی ایسی خاصیت معلوم ہوئی ہو جو اس قسم کی تمام اشیاء میں مشترک ہو بلکہ لاکھ حکم النکل کی بنا پر کوئی قاعدہ کلیہ قائم کر لیا گیا تو ایسی تعمیر کو استقراء ناقص کہتے ہیں مثلاً کوئی شخص اقوام کے حالات میں کوئی کتاب لکھے اور بیان کرے کہ فلاں ملک کے باشندے تندخو مخلو بحال جاہل لیکن دیانت دار اور پابند مذہب ہوتے ہیں۔ ظاہر ہے کہ ملک کے گروہوں باشندوں کے اخلاق و عادات کی نسبت ایک حکم نہیں لگایا جاسکتا بلکہ کثرت کی بنا پر بیان کیا گیا ہے جس میں مستثنیات ہونے ممکن ہیں اسلئے یہ استقراء ناقص تمام حبشی سیاہ قام ہوتے ہیں۔ استقراء تام ہے کیونکہ ملک حبش کی آب و ہوا کا خاصہ یہ ہے کہ وہاں کے باشندے سیاہ قام ہوں جو سیاہ نام نہیں وہ حبشی ہی نہ ہوگا کلیہ بالکل صحیح ہے تمام حبشی جاہل ہوتے ہیں کلیہ غلط ہے مستثنیات ممکن ہیں۔

اکثر حبشی جاہل ہوں تو ہوں۔ یہ استقرار ذات ہے۔

## علت و معلول

علت و معلول

ہم دیکھتے ہیں کہ قدرت کے کاموں میں کیسانی اور توافق پایا جاتا ہے اور اس وجہ سے ہم کو یقین ہے کہ پہلے جو کچھ ہو چکا ہے ویسی ہی حالتوں میں پھر واقع ہوگا۔ وَاللّٰی لَیْجِدَنَّ السَّنَةَ اللّٰہِ رَبَّیْہِا اِذَا اُرْسِلَ اِیْہِا اِنْ کَانَ مِنْہِا شَیْءٌ مِّنْ شَیْءٍ۔ اگر کوئی شخص یہ بیان کرے کہ میں نے ایک سفید کو ادیکھا ہے تو اس کے بیان کو یقین کرنے میں ہمیں تامل نہیں ہوتا۔ کیونکہ ہم نے دیکھا ہے کہ ایک ہی نوع کے جانور مختلف اللون ہوتے ہیں اگرچہ اون میں سے بعض رنگ بہت ہی کیا ہوں لیکن اگر وہ یہ کہے کہ میں نے کھجور کے درخت میں آم لگے ہوئے دیکھے تو ہم ہرگز یقین نہیں کریں گے کیونکہ ایسی ایک مثال بھی ہماری نظر سے نہیں گزری۔ اور ہم یہ بھی جانتے ہیں کہ کھجور کا درخت جیسی آب و ہوا اور سرزمین میں پیدا ہوتا ہے وہ آم کے لئے موافق تک نہیں ہے

روابط علی

متعلق ہونے

**قانون علت و معلول** کے یہ معنی ہیں کہ ہر واقعہ اور ہر نتیجہ کا کوئی نہ کوئی سبب ضرور ہوتا ہے۔ دوسرے الفاظ میں ہر ایک واقعہ کسی دوسرے واقعہ سے متعلق ہے۔ اگر پہلا واقعہ جو علت کہلاتا ہے واقع ہو تو دوسرا جو معلول ہے ضرور ظاہر ہوگا اور اگر پہلا ہی نہ ہو تو دوسرا نہ ہوگا۔ اور کسی واقعہ کی صورت نہیں بدلتی۔ جب تک کہ اون واقعات سابقہ میں جو پہلے واقع ہوئے ہیں فرق نہ پڑے۔ اب اس کا عکس لو۔ ایک ہی قسم کے واقعات سے ایک ہی طرح کے نتائج پیدا ہوتے ہیں۔ جب واقعات و حالات کیساں ہونگے تو نتائج کا کیساں ہونا ضرور ہے **قانون استقلال قدرت** کے یہی معنی ہیں یعنی علل و اسباب

علا تم اللہ کے دستور میں کبھی تغیر و تبدل (ہوتا ہوا) نہ پاؤ گے۔

اور نتائج کا علاقہ مستقل ہے اسلئے روابط علتی مستقل اور کلی ہیں مثلاً اگر سورج نکلنے کے بعد کسی دن تو روشنی اور گرمی ہو اور کسی روز سردی اور تاریکی تو ہم یہ نہیں کہہ سکتے کہ سورج روشنی یا گرمی کی علت ہے۔ روابط علتی ہمیشہ ضروری اور کلی ہوتے ہیں جب ہم کسی شے کو کسی دوسری شے کی علت قرار دیتے ہیں تو ہمارا یہ مقصد ہوتا ہے کہ اس شے سے ویسا ہی نتیجہ ہمیشہ پیدا ہو گا اور اگر ایسا نہ ہو تو علل کے دریافت کرنے کے یہ معنی ہونگے کہ علت و معلول میں کسی خاص وقت میں جو علاقہ ہے وہ دریافت کر لیا جائے اور ہم یہ نہیں کہہ سکیں گے کہ یہ علاقہ کسی دوسرے وقت بھی قائم رہیگا یا نہیں۔ کسی واقعہ کا سبب وہ مقدم Antecedent یا مقدمات ہو کرتے ہیں جن سے واقعہ ہمیشہ صادر ہوا کرتا ہے۔ مثلاً جس وقت گھنٹہ میں چہہ جھتے ہیں تو سورج نکلتا ہے اس سے یہ خیال نہیں پیدا ہو سکتا کہ گھنٹے کا بجنا سورج نکلنے کی علت ہے۔ کیونکہ اگر گھنٹہ کسی دن نہ بجے تو بھی سورج ضرور نکلے گا اور اگر غلطی سے گھنٹہ آدمی رات کو چہہ بجادے تو سورج کے طلوع پر اس کا کچھ اثر نہیں پڑے گا اور اس لئے ہم یہ دلیل پیش کرتے ہیں کہ اگر گھنٹہ سورج نکلنے کی علت ہوتا تو ضرور تھا کہ جس وقت گھنٹہ میں چہہ بجیں اسی وقت سورج نکلے۔ جو علت کہ ہمیشہ وہی معلول نہ پیدا کرے وہ دراصل علت ہی نہیں ہے۔ وہ تمام چیزیں جن کو ہم کسی تجربہ کرنے سے پہلے باہم ترتیب دیتے ہیں یا وہ تمام حالتیں جو کسی قدرتی واقعہ سے پہلے ظہور میں آتی ہیں مقدمات کہلاتی ہیں اور وہ کیفیتیں یا واقعے جو اون کے بعد ظاہر ہوتے ہیں موخرات یا تالیات کہلاتے ہیں۔ گرم مرطوب ہوا تیز دھوپ بلند چھو لے چھو لے بادل اور مقیاس الہوا کے پارے کا گزنا طوفان آنے کے مقدمات ہیں۔ لیکن یہ ضرور نہیں ہے کہ کسی واقعہ کے ظاہر ہونے کے لئے اوس کے تمام مقدمات ظہور میں آئیں بلکہ کبھی اون میں سے دو ایک کا ہی ظاہر ہونا کافی ہوتا ہے۔ ایک شخص نے کھانا کھایا اور کھانے میں گوشت

دال روٹی انڈے مٹھائی کھائی اور وہ بیمار پڑ گیا تو کھانا اوس کی بیماری پڑنے کی علت قرار دی جائیگی۔ لیکن یہ ضرور نہیں ہے کہ ان تمام چیزوں نے جو اوس نے کھائی ہیں۔ اس کو بیمار ڈالا ہو ممکن ہے کہ صرف مٹھائی نے اوس وقت اوس کے مزاج کو خراب کیا ہو۔

علت

**علت** اون تمام عوارض کے مجموعہ کو کہتے ہیں جنکی موجودگی یا عدم موجودگی کسی حادثہ کے ظہور کے لئے ضرور ہو یعنی در صورت موجودگی اون عوارض میں سے کسی کو نکال دیا اور در صورت عدم موجودگی اون میں کسی کو داخل کر دیں تو اس حادثہ کے ظہور میں خلل انداز ہو مشلا کسی لکڑی میں دیا سلائی سے آگ دینا لکڑی کے جلنے کی علت خیال کیا جائیگا لیکن در اصل صرف دیا سلائی لگانا ہی لکڑی کے جلنے کی علت نہیں ہے بلکہ ہوا کے بوجھ ہونے اور نمی کے نہ ہونے کو بھی لکڑی کے جلنے میں دخل ہے۔ علمی تحقیقات میں یہ لازم ہے کہ اون تمام شرائط کو جن کے وجود پر حادثہ کے ظہور کا انحصار ہے ضرور شمار میں لائیں جو علت زیادہ قریب ہو اور جو علت مستقیم *Direct Cause* کہتے ہیں اور دوسرے اسباب شرائط کو علت غیر مستقیم *predisposing cause* کہتے ہیں، میں علت *Cause* ایسا مستقل مقدم ہے کہ اگر گاہ موجود نہ ہو تو مالی *effect*، *consequence* یعنی معلول بھی موجود نہ ہوگا۔

علت مستقیم

علت غیر مستقیم

جب ہم کو یہ یقین ہو جائے کہ فلاں حادثہ علت ہے اور فلاں معلول تو یہ ضرور ہے کہ جہاں کہیں وہ علت موجود ہوگی وہاں اس کا معلول بھی ضرور موجود ہوگا۔ بشرطیکہ اور ایسے عوارض موجود نہ ہوں جو اس علت کے برخلاف عمل کر کر اوس معلول کو پیدا نہ ہونے دیں بعض اوقات ایک معلول چند علتوں کے بالاشتہ اک عمل کرنے سے پیدا ہوتا ہے اور بعض اوقات ایک ہی معلول مختلف قسم کے علتوں سے پیدا ہوتا ہے مثلاً آگ آتشی شیشہ سے بھی پیدا ہوتی ہے اور دیا سلائی سے بھی اور چھماق

سے بھی اور قوت برقی سے بھی۔

اصل علت اور آخری معلول کے درمیان چند اور اسباب بھی ہوتے ہیں مثلاً حرمت معلولات مشترکہ سے حرارت۔ حرارت سے قوت برقی۔ قوت برقی سے قوت اتصال کیمیائی پیدا ہوتی ہے کبھی ایک علت سے وقت واحد میں چند معلولات پیدا ہوتے ہیں جو معلولات متصل اور معلولات مشترکہ کہلاتے ہیں مثلاً ایک شخص کو ضرب پہنچے جس سے اوس کو درد اور زخم پیدا ہو جائے تو درد اور زخم کی علت ضرب ہے۔

علت معلول سے پہلے واقع ہوتی ہے لیکن محض کسی واقعہ کا پہلے واقع ہونا علت یا سبب ہونے کے لئے کافی دلیل نہیں ہے دن سے پہلے ہمیشہ رات ہوتی ہے لیکن دن کے ظاہر ہونے کا سبب رات نہیں ہے بلکہ رات اور دن دونوں کی آمد و رفت کی جو زمین کا سوج کے گرد گردش کرنا ہے۔ بعض صورتوں میں علت و معلول میں اس قید کم وقت صرف ہوتا ہے کہ اس کی تیز نہیں ہو سکتی بلکہ یہ کہہ سکتے ہیں کہ دونوں کا ظہور سا ہی ہوا۔ سیاہی کے گرنے سے کاغذ پر دھبہ پڑ گیا۔ دھبہ نتیجہ ہے سیاہی گرنے کا۔ لیکن سیاہی گرنے اور دھبہ پڑنے میں اس قدر کم عرصہ ہے کہ اس کی تیز نہیں کی جاسکتی۔ اور یہ کہہ سکتے ہیں کہ دونوں کا وقوع ایک ہی وقت میں ہے لیکن پھر بھی ان دونوں واقعوں میں تقدیم و تاخیر ضرور ہوئی ہے اگرچہ بہت نامعلوم طور پر ہو۔ اوجھن اور ہائیڈروجن کو ملایا پانی بن گیا۔ اوجھن اور ہائیڈروجن کا ملنا علت اور پانی معلول ہے لیکن ان دونوں گیسوں کے ملنے سے پانی کے بننے میں کوئی وقفہ نہیں ہے اس لئے علت کے واسطے یہ ضرور نہیں ہے کہ وہ پہلے واقع ہو بلکہ علت و معلول کا ظہور بعض صورتوں میں ایک وقت میں بھی ہونا ممکن ہے۔ لیکن دراصل پہلے علت واقع ہوگی اور پھر معلول۔

علت و معلول کے یہ معنی بھی نہ سمجھنے چاہئیں کہ علت معلول پر اپنا عمل کرتی علت و معلول کا تعلق

اور اس میں تغیر پیدا کرتی ہے۔ جیسے کہ کارگیر شے بنا تا ہے جب دو چیزوں کے ملنے سے کوئی تیسری شے بطور نتیجہ پیدا ہوتی ہے تو اون میں سے صرف ایک ہی میں تغیر نہیں پیدا ہوتا بلکہ دونوں میں ایک دو ایک مریض شخص کو صحت بخشتی ہے اس صورت میں صحت صرف دو کا اثر نہیں ہے بلکہ دو کے خواص اور جسم کے خواص نے ملکر یہ اثر پیدا کیا ہے اور طبیعت کا صحت کی طرف مائل ہونا زیادہ تر جسم کی حالت پر منحصر ہے ساتھ ہی یہ بھی ہے کہ جو تغیر واقع ہوا ہے وہ صرف جسم ہی میں نہیں ہے بلکہ خود دو ابھی بغیر تغیر کے نہیں رہی وہ اثر جس کا نام صحت رکھا گیا ہے اس میں دو اور جسم دونوں شامل ہیں یعنی دونوں کے مزاج اور باہمی تاثرات پر منحصر ہے۔

علتیں دو طرح کی ہوتی ہیں ایک تو قائم جو ہمیشہ پائی جاتی ہیں اور کسی واقعہ کے بطور نتیجہ پیش نہ آنے کی صورت میں موجود ہوتی ہیں لیکن نتیجہ اس وجہ سے ظاہر نہیں ہوتا کہ اس کے ساتھ علت ماے فعلی نے اپنا عمل نہیں کیا **علت فعلی** ایسی ہے جو علت ماے قائم کی ساتھ ملکر فوراً کوئی نتیجہ پیدا کرتی ہے۔ مثلاً ایک شخص درخت پر چڑھا۔ (۲) اس کا پاؤں پھسل گیا (۳) وہ درخت پر سے گر پڑا (۴) اور مر گیا۔ یہ واقعہ بہت سی علتوں کا نتیجہ ہے (۱) جسم انسان کا وزن (۲) درخت کی بلندی (۳) جس زمین پر وہ گرا اور کسی نرمی یا سختی (۴) جسم انسان کی کمزوری (۵) کشش زمین (۶) پاؤں کا پھسلنا۔ ان میں سے اول کی پانچ علت ماے قائم ہیں یعنی ایسی علتیں ہیں جو ہمیشہ موجود رہتی ہیں لیکن پاؤں کا پھسلنا علت فعلی ہے کیونکہ یہی وہ فوری تغیر تھا جو دوسری علتوں کو عمل میں لایا۔ جب ہم یہ کہتے ہیں کہ چھوٹے چھوٹے اسباب بڑے بڑے نتائج پیدا کرتے ہیں تو ہم صرف علت ماے فعلی کا خیال کرتے ہیں لیکن اس کے ساتھ دوسری علتیں بھی مخفی ہوتی ہیں۔ سائنس میں بعض دفعہ تو صرف علت ماے

علت قائم

علت فعلی

فعلی کا خیال کیا جاتا ہے اور بعض دفعہ اون تمام اسباب و علل پر غور کیا جاتا ہے۔ جو مشترک طور پر عمل کرنے والے معلوم ہوتے ہیں مثلاً علم طب ہی میں ہم اگر کسی مرض کا سبب دریافت کریں تو اُس کے اسباب ممکن ہے کہ موروثی امراض غذا کی کمی خراب آب و ہوا۔ ورزش کا نہ ہونا راتوں کو کام کرنا کام کی کثرت۔ غصہ و رنج ہونا اور یہ ظاہر مرض کے ظاہر ہونے کی وجہ ایک رات نہ سونا یا کوئی صدر پہنچنا۔ معلوم ہو لیکن طبیب کو تمام حالات پر غور کرنا پڑیگا۔ معمولی حالتوں میں ہم اس طرح اسباب و علل کی چھان بین نہیں کیا کرتے بلکہ اسباب و علل کی تحقیق میں ایک اصول پر کاربند بھی نہیں رہتے۔ بعض حالتوں میں تو ایسی اسباب و علل پر غور کرتے ہیں جو سب سے آخر واقع ہوئی ہیں اور کبھی صرف اُس علت کا خیال کرتے ہیں جو تمام علل میں سب سے زیادہ موثر تھی۔

بعض صورتیں ایسی ہیں کہ اون میں معلول تو ایک ہی ہوتا ہے لیکن علل و اسباب ہر واقعہ کے مختلف ہوتے ہیں مثلاً موت ایک ہی چیز ہے لیکن اسباب موت مختلف ہیں کوئی شخص زہر سے مرتا ہے کوئی پانی میں ڈوب کر کوئی بندوق کی گولی کے صدمے سے۔ کوئی کسی مرض سے کوئی کسی مرض سے۔ حرارت کسی شے کے جلنے سے پیدا ہوتی ہے اور رگڑ سے بھی پیدا ہوتی ہے لیکن اگر غور سے دیکھا جائے تو خاص خاص حالتوں میں جو تلخ پیدا ہوتے ہیں اون میں بھی باہم اختلاف ہوتا ہے۔ غرق آبی زہر خوری زخم کے اموات جدا جدا قسم کے واقعے ہیں اور ایک دوسرے سے مختلف ہیں۔ سورج کی گرمی سے موم گھل جاتا ہے لیکن کیچڑ سخت ہو جاتی ہے اگرچہ ان دونوں معلول کی علت سورج کی حرارت ہے لیکن اس حرارت نے خاص خاص حالتوں میں مختلف اثر پیدا کیا ہے۔ موم اور مٹی دو مختلف مادے ہیں جو حرارت سے مختلف طور پر اثر پذیر ہوئے ہیں۔ حرارت کبھی یہ نہیں کرتی کہ ایک موم کی تہی کو پگھلائے اور

دوسری کو سخت کرے۔

دلیل و حجت وہ ہے جس پر کوئی حکم یا تصدیق مبنی ہے۔ علت یا سبب وہ ہے جس سے کوئی نتیجہ برآمد ہوتا ہے اگر میں یہ دیکھوں کہ زمین بھگیگ رہی ہے تو میں یہ نتیجہ نکالوں گا کہ یہاں مینہ برسا ہے۔ زمین کی تری میرے قول یا دلیل کی حجت ہے۔ لیکن خود مینہ برسا زمین کی تری کا سبب ہے۔

وجود سبب و علت سے وجود سبب و معلول پر استدلال کرنے کو استدلال لمی کہتے ہیں۔ جب علل و اسباب جمع ہوں تو ہم پیشین گوئی کر سکتے ہیں کہ اب کیا ہونے والا ہے۔ تمام کلیں اسی استدلال سے ایجاد ہوئی ہیں اور وجود معلول سے وجود علت پر استدلال کرنے کو استدلال الی کہتے ہیں جیسے ڈاکٹر نغش کے امتحان سے اپنا مرگ دریافت کرتے ہیں۔ علم ہیئت نے اسی استدلال کے ذریعہ سے ترقی کی۔

## تصدیقات علت معلول

تصدیقات کی ایک اور جماعت جو علم حاصل کرنے میں کام آتی ہے تصدیقات روابط علی کہلائی جاسکتی ہے۔ ان تصدیقات سے یہ ظاہر ہوتا ہے کہ اشیاء میں جو تبدیلیاں ہوتی ہیں وہ دوسری اشیاء یا واقعات سے کسی طرح علت یا معلول کا تعلق رکھتی ہیں اس قسم کی تصدیقات کیفیت یا کمیت کی تصدیقات سے بالاتر ہیں اور ان میں ایک شے کے علاوہ دوسری اشیاء کا علم ہونا بھی لازم ہے اور یہ بھی جاننا ضرور ہے کہ دونوں میں باہم کس قسم کا تعلق ہے اس وجہ سے ابتداء میں ذہن اس طرف متصل نہیں ہوتا اور ذہن کی پختگی و معلومات کی وسعت کے بعد اسی تصدیقات ذہن میں آتی ہیں۔

عقل و شعور کی ابتدائی حالت میں چونکہ لوگ روابط علی سے واقف نہ تھے

دیں اور علت میں فرق

روابط علی

انہوں نے ہر منظر قدرت کے لئے ایک دیوتا یا رب النوع فرض کر رکھا تھا۔ یونان کے ایک حکیم تھیلیس نامی نے یہ کہا کہ واقعات کو دیوتاؤں سے منسوب کرنے سے ان کی توجیہ نہیں ہوتی کیونکہ یہ کہنا کہ دیوتا ایسا اور ایسا کرتے ہیں یہ کہنا ہو کہ ہیں اس کی وجہ معلوم نہیں یہ دریافت کرنا سائنس کا کام ہے کہ وہ چیزیں اور وہ واقعات جو ہمارے تجربے میں آتے ہیں ایک دوسرے سے کس طرح کا ربط رکھتے ہیں اور کس امر کے وقوع میں آنے سے پہلے کن کن اسباب کا موجود ہونا لازم ہے۔ یا اگر انہیں اسباب جمع ہو جائیں تو کیا صورت پیش آئے گی۔ سائنس کی زبان میں ان اسباب کو جو پہلے واقع ہوتے ہیں علت۔ سبب۔ مقدم اور جو واقعات ان سے نتیجاً نکلتے ہیں۔ ان کو محلول نتیجہ تالی کہتے ہیں۔

علت کے خیال میں جو جو طریقے داخل ہیں ان میں سائنس کی مشہور تحقیقات نے ایک اور اضافہ کر دیا ہے جس کا نام قانون عدم قیام مادہ و قوت ہے یہ قانون بیان کرتا ہے کہ کام کی قوت (قوت فعلی) کی مقدار جو اجسام کو حاصل ہے ہمیشہ غیر متغیر رہتی ہے یعنی کبھی گھٹی بڑھتی نہیں۔ مادی اجسام میں جو تغیر واقع ہوتا ہے وہ اس وجہ سے ہوتا ہے کہ وہ قوت فعلی ایک صورت سے دوسری صورت اختیار کرتی ہے۔ یہ عمل تمام دنیا کا بحیثیت مجموعی ہے کہ قوت فعلی کی تمام مقدار جو دنیا کو حاصل ہے ہمیشہ جوں کی توں رہتی ہے۔

کائنات میں جس قدر تغیرات واقع ہوتے ہیں مثلاً حرکت حرارت پیدا کرتی یا کبھی حرکت پیدا کرتی ہے۔ یہ سب دنیا کی قوت فعلی کی مختلف صورتیں ہیں۔ اس قانون کی رو سے ہر محلول اور ہر نتیجہ سے کام کرنے کی قوت کی اتنی ہی مقدار ظاہر ہوتی ہے جتنی کہ علت سے۔ اور چونکہ قوت فعلی کبھی فنا نہیں ہوتی۔ محلول ہمیشہ علت کے برابر ہوگا۔ علت سے قوت خارج ہو کر محلول میں تبدیل ہو جاتی ہے۔ وہ ذرا بھی کم نہیں

ہوتی۔ اگر معلول علت کے برابر نہ ہو تو اس کی وجہ یہ ہوتی ہے کہ علت کی قوت کا کچھ حصہ کسی اور چیز میں منتقل ہو جاتا ہے۔ لیکن ضایع نہیں ہوتا۔ یہ علم طبعی کا کام ہے کہ وہ ثابت کرے کہ دو مظاہر قدرت میں جو علت و معلول کا ربط رکھتی ہیں قوت فعلی کی وہی مقدار ہے اس مقصد کے لئے ناپ تول کی ضرورت ہوتی ہے۔ علم کیمیا اور علم طبیعیات میں تو ناپ تول آسانی سے ممکن ہے لیکن جو علوم ذی حیات اجسام سے بحث کرتے ہیں ان میں ناپ تول کا عمل اس طرح نہیں کیا جاسکتا جیسا کہ غیر ذی حیات اجسام میں تاہم ان میں بھی قانون عدم قنماوہ و قوت جاری مانا جاتا ہے۔ مثلاً ایک درخت کی قوت فعلی اور اون چیزوں کی قوت فعلی کے برابر ہے جو اسکی پرورش کرتی ہیں یا اس کی اجزاء ترکیبی ہیں۔ مثلاً مٹی۔ پانی۔ سورج کی روشنی ہو اور غیر انسان کے قوا و دماغی اور طبعی کی پیمائش یا توازن نہیں ہو سکتا اسلئے شعور کی قوت فعلی کا اندازہ کرنا بہت مشکل ہے اس واسطے ذہنی علوم میں یقینی طور پر یہ نہیں کہہ سکتے کہ قانون عدم قنماوہ و قوت کس درجہ تک پایا جاتا ہے۔

## طریق تحقیق

method

علم ریاضی کے علاوہ اور جس قدر علوم ہیں ان کا طریق تحقیق یہ ہے کہ وہ واقعات کی علتوں کے قانون مقرر کرتے اور ان کو بیان کرتے ہیں۔

قانون علت

قانون علت کے مقرر کرنے سے یہ مراد ہے کہ عالم موجودات میں روابط علتی کا پتہ چلایا اور ان کو دریافت کیا جائے۔ ہم دیکھتے ہیں کہ قدرت میں ہر معلول سے قبل بے انتہا مقدمات ہوتے ہیں جن میں سے بعض کو ان معلول کے وقوع میں آنے سے تعلق ہوتا ہے اور بعض کو نہیں ہوتا۔ سائنس کا پہلا فرض یہ ہے کہ ایسے مقدمات میں جن کا کسی واقعہ یا نتیجہ سے بطور علت تعلق ہے اور جن کا اس قسم کا تعلق نہیں

عمل دا باب  
دریافت کرنے  
مہر طریقہ

تیز کرے۔ پہلے یہ دیکھنا ہوتا ہے کہ کوئی واقعہ کسی ایک مقدم کی وجہ سے ظاہر ہوا ہے یا ایک سے زیادہ کی اور وہ مقدمات کیا کیا ہیں۔ ایک شخص ایک شہر میں مبتلا ہے وہاں اس کی صحت خراب ہو گئی تو سب سے پہلے یہ دریافت کرنا پڑے گا کہ صحت خراب ہونے کے اسباب کیا کیا ہو سکتے ہیں۔ اس مقام کی آب و ہوا کیسی ہے۔ حرارت برودت۔ رطوبت۔ بوئیت۔ صفائی شہر کی کیا حالت ہے۔ یہ شخص عموماً کس قسم کی غذا کھاتا ہے کیا پیشہ کرتا ہے اس کی عادت مشاغل تفریحات کیا کیا ہیں اور اسکی صحت کی حالت کے لحاظ سے ان اسباب میں سے کن کن کا اثر اس پر پڑا ہوگا اور کن کن کا نہیں۔ جس قدر یہ تحقیقات کامل ہوگی اسی قدر بیماری کی علت صحیح دریافت ہو سکیگی۔ مقدمات و علل دریافت کرنے کی قوت تجسس میں اس کے قواعد داعی۔ عقل و فہم کی تیزی اور وسعت معلومات پر منحصر ہے مثلاً اس زمانہ میں کہ یہ معلوم ہو گیا ہے کہ ہوا میں کیا کیا چیزیں ملی ہوئی ہوتی ہیں۔ ہم ہوا کے اثرات کے متعلق بہ نسبت گزشتہ صدی کے زیادہ صحت کے ساتھ جواب دے سکتے ہیں اگر یہ سول ہو کہ ہوا میں گوشت کیوں ٹٹ جاتا ہے تو ہم ہوا کے اجزاء پر غور کرینگے اور کبجن ٹائٹ روجن۔ کاربونک ایسڈ۔ خاک جراثیم کا خیال کر کے سوچیں گے کہ گوشت پر اون کا کیا اثر پڑتا ہے اور اسی طرح گوشت کے سڑنے کا سبب دریافت کرینگے اپنے گزشتہ اور سابقہ مشاہدوں اور تجربوں کی بنا پر پہلے مقدمات کی نسبت ایک قیاس قائم کرتے ہیں اور چند مقدمات میں سے ایک کو انتخاب کرتے اور ایسے مقدمات کو چھوڑ دیتے ہیں جسکی نسبت ہم اپنی پہلی معلومات کی بنا پر یہہ جانتے ہیں کہ یہ نتیجہ معلومہ نہیں پیدا کیا کرتے۔ یہ تحقیقات کا پہلا قدم ہے اگرچہ یہ فعل قیاسی ہے مگر اس سے تحقیقات میں بہت مدد ملتی ہے۔ دوسرا قدم یہ ہے کہ خود اس قیاس کا مشاہدہ اور تجربہ سے امتحان کیا جائے اور جن مقدمات کے

جمع ہونے سے کوئی نتیجہ ہمیشہ بار بار پیدا ہوتا ہے اوس کو اوس نتیجہ کی علت یا اوس کا سبب قرار دیا جائے۔

مشاہدہ اور تجربہ ایک لحاظ سے ایک ہی شے ہیں جب کوئی واقعہ ہماری نظر کے سامنے بغیر ہمارے کسی عمل کے آتا ہے جس سے ہم کسی حقیقت نفس لامر کو معلوم کر لیتے ہیں تو وہ مشاہدہ ہے اور اگر اس واقعہ کو پھر ظہور میں لانے کے لئے ہم کوئی عمل کریں تو وہ تجربہ ہے یہ الفاظ دیگر مشاہدہ کسی حادثہ کو حالت ظہور میں غور اور توجہ کے ساتھ دیکھنے کو کہتے ہیں اوس حادثہ کو خاص اور خاطر خواہ قریبوں سے ترتیباً کر کے اوس کے نتیجہ کو مشاہدہ کرنا تجربہ کہلاتا ہے گو یا ہر ایک تجربہ میں مشاہدہ ضمناً شامل ہے مشاہدہ اور تجربہ دونوں میں ہماری غایت یہ ہوتی ہے کہ مظاہر قدرت کا ظہور جن جن اسباب و علل پر منحصر ہے اون کا کھوج لگائیں۔ بعض خیز انسان کے تجربہ کی دسترس سے باہر میں مثلاً اجسام سماوی کی حرکت اور طلوع و غروب کی حقیقت صرف مشاہدہ سے معلوم ہو سکتی ہے اون پر تجربہ کا عمل نہیں چل سکتا لیکن تجربہ میں بعض ایسے مخصوص فوائد پائے جاتے ہیں جو مشاہدہ میں موجود نہیں ہوتے۔

(۱) تجربہ مثالوں کی تعداد بڑھاتی ہے اور اکثر اوقات یہ بہت مفید ہوتا ہے  
(۲) کسی قیاس کا امتحان کرنے کے لئے جن مختلف پہلوؤں سے دیکھنے کی ضرورت ہوتی ہے وہ سب تجربے سے حاصل ہو جاتے ہیں قدرتی حالت میں اون کے واقع ہونے کا انتظار کرنے میں بہت وقت صرف ہوگا۔

(۳) حوادث مطلوبہ کو جس قدر مقدار میں چاہیں پیدا کر سکتے ہیں۔  
(۴) حادثہ زیر تحقیق کو اور حوادث سے جب چاہیں علیحدہ اور جب چاہیں دن کے ساتھ شامل کر سکتے ہیں۔

(۵) تجربہ کے ذریعہ سے ہم اون ہی حالتوں کے تحت میں مشاہدہ کر سکتے ہیں

مشاہدہ تجربہ

تجربہ کے فوائد

جن کے خواص کا ہم کو اچھی طرح علم ہے۔

(۶) تجربہ میں عوارض کی ترکیب و ترتیب انسان اپنی مرضی کے مطابق بدل سکتا ہے جو علوم فقط مشاہدہ پر منحصر ہیں اور ان میں آج تک خاطر خواہ ترقی نہیں ہوئی۔ مثلاً علم ہیئت وغیرہ کیونکہ اور علوم میں ہم مثالوں کو پیدا نہیں کر سکتے۔ اور اکثر قدرتی حالت میں وہ مثالیں قابل اطمینان نہیں ہوتیں۔ دوسرے یہ کہ جواد کے بعض عوارض کا تعین کرنا تجربہ سے ناممکن ہوتا ہے۔ مثلاً شاہدے سے یہ معلوم ہو سکتا ہے کہ بعض دھاتیں پگھلنے کی طاقت رکھتی ہیں اور بعض دھاتیں کم درجہ حرارت میں اور بعض زیادہ درجہ حرارت میں پگھلتی ہیں۔ لیکن صرف مشاہدہ سے یہ معلوم کرنا ناممکن ہے کہ کونسی دھات کس درجہ حرارت سے پگھل جائے گی۔ تجربہ کیا ہے پہلے سے تیار شدہ اور معلومہ حالات کے نیچے مشاہدہ کرنا جس قدر پہلی معلومات وسیع ہو اسی قدر تجربہ زیادہ ٹھیک ہوگا۔ مثلاً برق کا مشاہدہ ایک تو اس وقت کیا جائے جبکہ وہ بادلوں میں چمکے۔ دوسرے کیمیائی اصول کے موافق بند کمرے میں کیا جائے تو وہ زیادہ ٹھیک ہوگا یا مقناطیس کا مشاہدہ ایسے کمرے میں کیا جائے جو کلکڑی کا بنا ہوا ہو اور کہیں لوہے کا اثر مقناطیس کے اثرات پر حائل نہ ڈالے۔

اگرچہ تجربہ کو مشاہدہ پر فوقیت حاصل ہے لیکن بعض ایسی صورتیں ہیں کہ اور ان میں صرف مشاہدہ ہی پر عمل کے دریافت کرنے کا دار و مدار ہے۔ مثلاً کسی ایسے امر کی علت دریافت کرنا جس کی علت کی نسبت کوئی قیاس قائم نہیں کیا جاسکتا۔ تو جب تک کوئی قیاس قائم کیا جاسکے صرف مشاہدہ ہی پر اتفا کرنا پڑتا ہے بعض علوم ایسے ہیں کہ اور ان کی مسائل کی تحقیق میں تجربہ کا کام ہی نہیں۔ جیسے علم حیات علم نفس علم الاعضاء۔ علم طبقات الارض علم ہیئت وغیرہ

صبح سے شام تک ہزاروں طرح کے واقعات مشاہدہ میں آتے ہیں لیکن جب تک کوئی خاص امر جس کو قیاس کہتے ہیں مد نظر نہیں ہوتا تو اون پر نہ تو توجہ کی جاتی ہے نہ کوئی قاعدہ یا کلیہ اون سے اخذ کیا جاتا ہے جب سے ڈارون کے دل میں یہ قیاس پیدا ہوا کہ ارتقاء حیوانی انتخاب طبعی کے ذریعہ سے ہوتا ہے تو اوس نے عالم حیوانات کے مشاہدے سے اس قیاس کی جانچ کی ممکن ہے کہ اوس سے قبل کے علماء علم حیوانات کے مشاہدہ میں بھی ایسے واقعات پیش آئے ہوں لیکن اس وجہ سے کہ اون کے دل میں یہ قیاس جاگزیں نہ تھا انھوں نے اس سے کوئی بھی قانون دریافت نہ کیا۔

تجربے دو طرح کے ہوتے ہیں مثبت اور منفی جب ہم یہ کہتے ہیں کہ ایسجن جیا حیوانی کے لئے ضروری شے ہے تو ایک حیوان کا ایسجن میں سانس لینا اور زندہ رہنا ایک مثبت مثال ہے ایک حیوان ایسجن نہ ملنے کے سبب سے مر جاتا ہے ایک منفی مثال ہے۔ کسی منفی نتیجہ کا قائم کرنا بہ نسبت مثبت کے زیادہ مشکل ہے کیونکہ کسی شے کی عدم موجودگی کا قرار دینا بہت مشکل کام ہے۔ ممکن ہے کہ فی الحقیقت وہ موجود ہو لیکن بہت کم مقدار میں ہو۔ یا دوسرے اثرات نے اوس کو چھپا لیا ہو۔

استقرانی طریقے جو دراصل مشاہدے اور تجربے کے طریقے ہیں پانچ ہیں۔

## طریق تفارق یا دوران

جب کسی عامل کے زیادہ کرنے سے ایک خاص حادثہ ظاہر ہو اور اوس عامل کے علیحدہ کر دینے سے وہ حادثہ بھی غائب ہو جائے لیکن باقی حالات ویسے کے ویسے ہی رہیں تو وہ عامل اس واقعہ کی علت ہے۔ پروفیسر جیونسن کہتے ہیں کہ وہ مقدم جو حادثہ کی موجودگی کے ساتھ ہمیشہ موجود رہتا ہے اور حادثہ کی عدم موجودگی کے ساتھ ہمیشہ

غیر موجود اس حادثہ کی علت ہوتا ہے بشرطیکہ اور تمام عوارض بدستور رہیں۔ جب کسی ایسے مقام میں جہاں کی ہوا خارج کر لی گئی ہو گھنٹہ بجایا جائے تو اس کی آواز سنائی نہیں دیتی اور جب ایسے مکان میں بجائیں جہاں ہوا موجود ہو تو اس کی آواز سنائی دیتی ہے تو ہم یہ نتیجہ نکال سکتے ہیں کہ ہوا کا وجود آواز سنائی دینے کی علت ہے۔ ایک کمرہ ہر طرح کے سامان سے آراستہ ہے رات کے وقت اس میں ایک شخص شمع لایا۔ تھوڑی دیر کے بعد وہ شمع اٹھا کر لے گیا۔ اگرچہ شمع کے علاوہ کل سامان ویسا کا ویسا ہی چھوڑ گیا، اور کمرہ کی روشنی بھی ساتھ ہی مفقود ہو گئی تو شمع کمرے کی روشنی کی علت ہے۔

اس اصول پر ہم ہر روز سینکڑوں نتیجے نکالتے ہیں ہم پانی پیتے ہیں ہماری پیاس بجھ جاتی ہے تو بے تکلف یقین کر لیتے ہیں کہ پیاس بجھنے کی علت پانی پینا ہے ایک سوتا ہوا آدمی زور کے دھماکے کی آواز سے جاگ اٹھتا ہے تو ہر شخص جانتا ہے کہ اس شخص کے جاگنے کی علت شدت آواز ہے۔

ایک صحیح سالم شخص کو زہر کھلایا گیا اور وہ اسی وقت مر گیا تو یہ نتیجہ نکالا جا سکتا ہے کہ اس شخص کی موت کی علت زہر کھانا ہے۔

ایک شخص زنگترہ کھاتا ہے تو اس کو ایک خاص طرح کا ذائقہ معلوم ہوتا ہے لیکن اگر وہ دوسری دفعہ اس طرح زنگترہ کھائے کہ اپنی ناک بند کر لے تو اس کو صرف کھٹایا میٹھا ذائقہ معلوم ہوگا اور زنگترہ کا سا ذائقہ جیسے پہلے معلوم ہوا تھا معلوم نہ ہوگا۔ اس سے یہ نتیجہ نکالا جا سکتا ہے کہ قوت شاملہ کو بھی ذائقہ کے احساس میں بہت بڑا دخل ہے۔

طریق تفارق  
تجزیہ سے تعلق  
دریافت کرنا چاہتے ہیں یہ طریقہ تجربہ سے زیادہ تعلق رکھتا ہے۔  
رکھتا ہے۔

جس طرح بعض اشیاء کے موجود کرنے سے بعض امور دریافت ہوتے ہیں اور انکی علت کا پتہ چلتا ہے اسی طرح بعض اشیاء کے نکال لینے سے اگر باقی حالات ویسے ہی رہیں، بعض امور ظاہر ہوتے اور ان کی علت کا پتہ چلتا ہے۔  
 ایک شخص ایک تنگ جوتہ پہنے ہوئے ہے اس کے پاؤں کو تکلیف پہنچتی ہے اس نے جوتا اتار ڈالا تو تکلیف رفع ہو گئی۔ ظاہر ہے کہ تکلیف کا سبب جوتہ کی تنگی تھی۔

اگر چھبسی ہلکی خیر کو اوپر سے نیچے پھینکیں تو وہ آہستہ آہستہ زمین پر آئے گا۔ لیکن اگر اسی مقام سے ایک کنکر پھینکیں تو وہ فوراً گر پڑے گا۔ پر اور کنکر دو نو ملا کر پھینکیں تو پھر کنکر کے بہت دیر بعد زمین پر گرے گا۔ اب مخراج الہوا کے ذریعہ سے اس مقام کی ہوا خارج کرو اور پھر کنکر اور پھر دو نو کو ملا کر پھینکیں تو دو نو ساتھ ساتھ زمین پر آ رہیں گے۔ اس تجربہ میں جو تغیر کیا گیا وہ ہوا کا اخراج تھا اور نتیجہ یہ نکلا کہ پر کے زمین پر آہستہ کرنے کی علت ہوا کی فراحت ہے اسی طرح اگر کسی ایسے ہی مقام میں ایک زندہ حیوان کو رکھ کر وہاں کی ہوا خارج کریں تو نتیجہ یہ ہوگا کہ حیوان مر جائے گا۔ اس سے ثابت ہوا کہ ہوا حیات حیوانی کے لئے ضرور ہے اور یہ کلیہ صرف ہوا کے اخراج سے دریافت ہوا ہے۔

طریق تفارق کے عمل کو دوران بھی کہتے ہیں۔ دوران کے معنی ہیں ایک چیز کا دوسری چیز کے لئے مدار ہونا یعنی یہ کہ جب پہلی چیز پائی جائے تو دوسری بھی پائی جائے اور جب پہلی چیز نہ پائی جائے تو دوسری بھی نہ پائی جائے۔

طریق تفارق کو عمل میں لانے میں چند احتیاطیں بھی برتنی چاہئیں۔

اول تو یقینی طور پر یہ معلوم ہونا چاہئے کہ کسی نئے عامل کے لانے یا کسی موجودہ عامل کو خارج کرنے میں ہم نے سوائے اس جمع و تفریق کے اور کوئی تغیر کسی حالت میں

طریق تفارق کو  
 عمل میں لانے کے  
 احتیاطیں

بھی نہیں کیا ہے اور عمدایا سہواً تو دوسری شے خواہ کسی قدر ہو زیادہ یا کم نہیں کی گئی ہے۔ اکثر اوقات یہ یقین بہت مشکل ہوتا ہے۔

دوم یہ جانا چاہئے کہ جو چیز زیادہ کی گئی ہے وہ ٹھیک ٹھیک کیا شے ہے اور وہ تمام حالتیں بھی معلوم ہونی چاہئیں جن میں وہ زیادہ کی گئی ہے۔ ایک شخص جو دھوپ میں سخت محنت کرنے کی وجہ سے پسینے پسینے ہو رہا ہے پانی کا ایک گلاس پئے اور مر جائے تو یہ کہا جائے گا کہ پانی پینا اس کی موت کی علت ہے لیکن دراصل پانی کی مقدار نے اس پر مہلک اثر نہیں ڈالا بلکہ پانی کی خشکی نے اسکو ہلاک کیا ہے اسی طرح اگر کسی عامل کو زیادہ کئے یا خارج کئے ہوئے بہت عرصہ گزر جائے اور نتیجہ دیر میں ظاہر ہو تو یقینی طور پر یہ نہیں کہہ سکتے کہ یہ عامل اس نتیجہ کی علت ہے کیونکہ ممکن ہے کہ اس عرصہ میں دوسرے اعمال نے بھی کچھ اثر ڈالا ہو۔ اگر کوئی نیا قانون رائج کیا جائے اور پرانا منسوخ کر دیا جائے تو عوام کے چال و چلن میں کچھ عرصہ کے بعد تغیر ظاہر ہوگا لیکن یقینی طور پر یہ نہیں کہہ سکتے کہ یہ تغیر نئے قانون کی اجراء کی وجہ سے ہے۔ اگر دو ایسی مثالیں ہوں جن کی تمام حالتیں سوائے ایک کے یکساں ہوں اور اس مثال میں جس میں وہ ایک خاص حالت پائی جاتی ہے ایک خاص واقعہ کا ظہور بھی پایا جائے اور دوسری مثال میں جس میں وہ حالت موجود نہیں ہے وہ واقعہ بھی نہ پایا جاتا ہو تو وہ حالت اس واقعہ کی علت ہوگی یا واقعہ کی علت کا نہایت اہم اور ضروری جز ہوگی لیکن اس میں یہ وقت واقع ہوتی ہے کہ قدرتی طور پر ایسی دو چیزیں شکل میں گئی جو سوائے ایک حالت کے ہر حالت میں توافقی رکھتی ہوں۔ فرض کرو کہ دو کیفیت ایک ہی سرزمین پر واقع ہیں اور ان کا رقبہ بھی مساوی ہے اور ان کو ایک ہی قسم کے آلات سے ایک ساتھ بویا گیا ہے۔ پانی کی مقدار بھی برابر

دی جاتی ہے۔ موسم کا اثر بھی دونوں پر یکساں ہے لیکن کھیتوں میں گھیوں کے دانے مختلف اقسام کے بوئے گئے ہیں ایک کھیت میں زیادہ گھیوں پیدا ہوئے اور دوسرے میں کم۔ تو قدرتا یہ نتیجہ نکالا جائیگا کہ زیادتی پیداوار کی وجہ گھیوں ہے لیکن دراصل یہ یقین کر لینا مشکل ہے کیونکہ ممکن ہے کہ تردد کے وقت سے لیکر درو کے وقت تک کسی کھیت پر کوئی ایسا نامعلوم اثر پڑا ہو جس نے ایک کھیت کی پیداوار بہ نسبت دوسرے کے گھٹا دی۔

method of

## طریق توافق یا تردید

agreement

طریق توافق

جب ہم کوئی خاص واقعہ دیکھتے ہیں اور یہ قیاس نہیں کر سکتے کہ اس کا کیا سبب ہے تاکہ اپنے قیاس کی صحت معلوم کرنے کے لئے طریق تفارق کا عمل کر سکیں تو طریق توافق کی طرف رجوع کرنی پڑتی ہے وہ طریقہ حسب ذیل ہے:-

جب کسی واقعہ کے تمام مقدمات سوائے ایک کے اس طرح خارج کئے جاسکتے ہوں کہ وہ واقعہ علیٰ حالہ قائم رہے تو اس مقدم کا تعلق اس واقعہ کے ساتھ ربط علیتی ہے۔ الفاظ دیگر کسی حادثہ میں غیر متبدل یعنی مستقل مقدم اس حادثہ کی علت ہوتا ہے۔ اس طریق کو تردید بھی کہتے ہیں۔ اس طریقہ کا استعمال اکثر معلومات معلومہ کی علت دریافت کرنے میں کیا جاتا ہے اس امر میں یہ بہت لحاظ رکھنا چاہئے کہ سوائے اون حالتوں کے جن کا اوپر ذکر کیا گیا ہے کوئی اور حالت موجود نہ رہے۔ فرض کرو کہ ایک شخص پر ایک مرض کبھی کبھی حملہ کرتا ہے۔ ہم اس کی بیماری کی علت تشخیص کرنی چاہتے ہیں۔ اسباب مرض ایسے گونا گوں اور پیچیدہ ہیں کہ اون کا تشخیص کرنا مشکل ہے۔ موسم۔ غذا۔ مشروبات۔ مریض کا پیشہ موثری امراض مقام سکونت وغیرہ بہت سے اسباب ہیں جو اس پر اثر ڈال سکتے ہیں

اب طبیب یہ کرتا ہے کہ مرض کے دو رے کے وقت ان اسباب کو ایک ایک کر کے دور کرتا جاتا ہے کچھ دنوں کے بعد اس کو یہ بات معلوم ہوتی ہے کہ جب مرض کا دورہ ہوتا ہے وہ سبب ضرور موجود ہوتا ہے مثلاً موسم کی غیر معمولی سردی میں یہ مرض زیادہ بتاتا ہے یا جب ثقیل غذا کھائی جائے تو دورہ ہو جاتا ہے یا بہت محنت سے جس روز کام کیا جائے تو مرض کا ظاہر ہونا لازم ہے تو طبیب یہ قیاس کرے گا کہ یہ حالت مرض کے دورہ کی علت ہوتی ہے۔

اگر کسی واقعہ زیر تحقیق کی دو یا اس سے زیادہ مثالیں ہوں جن میں ایک حالت مشترک پائی جائے تو صرف وہ حالت جو تمام مثالوں میں بالاشتراك پائی جاتی ہے واقعہ زیر تحقیق کی علت یا معلول ہے۔

فرض کرو کہ کسی شہر میں تپ محرقہ پھیلی ہوئی ہے اور اس کی وجہ یا علت معلوم کرنی ہے تو یہ دیکھیں گے کہ وہ کیا چیز ہے جو بالاشتراك تمام مریضوں پر اثر ڈال رہی ہے معلوم ہوا کہ یہ لوگ ایک ایسی ندی کا پانی پیتے ہیں جو نہایت کشیف ہے تو قیاس کیا جائیگا کہ ندی کا پانی تپ محرقہ کی علت ہے لیکن اگر یہ معلوم ہو کہ لوگوں کے گھروں میں کنوئیں کھدے ہوئے ہیں اور ہر گھر اپنے اپنے کنوئیں کا پانی پیتا ہے تو مرض کی علت ندی کا پانی نہ ہوگا۔ بلکہ کوئی اور سبب ہوگا اب تحقیق سے یہ معلوم ہوا کہ جس پارکٹ سے وہ سب لوگ گوشت خریدتے ہیں وہاں سٹرا ہوا باسی گوشت بکتا ہے تو گوشت کی خرابی تپ محرقہ کی علت قرار دی جائے گی۔ اسی طرح اگر کسی صوبہ کے قانون کے اثر کو دیکھنا ہو تو یہ دیکھیں گے کہ جہاں جہاں وہ قانون جاری کیا گیا۔ لوگوں کی خوشحالی۔ اجلاق۔ تمول آبادی تہذیب پر اس کا کیا اثر پڑا اور وہ خوشحالی۔ اجلاق تمول وغیرہ حالتیں اس قانون کا نتیجہ ہونگی۔

اس طریق عمل میں چند دقیقیں بھی ہیں۔

(۱) اول تو یہ یقین کرنا ہی مشکل ہے کہ سوائے ایک کے تمام مقدمات خارج کرنے گئے۔ تمام مقدمات کا علم حاصل ہونا مشکل اور اول کے خارج کرنے کا امکان اس سے زیادہ مشکل بلکہ محال ہے۔

(۲) اگر تمام غیر متعلق مقدم خارج ہو بھی جائیں تو جو کچھ ظاہر ہو گا وہ یہ ہے کہ چیزوں میں باہم ایسا تعلق ہے کہ وہ دونوں ساتھ موجود ہوتے ہیں۔ عام اس سے کہ ان میں سے ایک دوسرے کی علت ہو یا نہ ہو۔ مثلاً بجلی کی چمک کے بعد بادل کی گرج کی آواز محسوس ہوتی ہے۔ لیکن بجلی بادل کی گرج کی علت نہیں ہے بلکہ ان دونوں کی علت کچھ اور ہی ہے۔

(۳) ایک نتیجے کے کئی مختلف اسباب ہو سکتے ہیں جب وہ اسباب جمع ہوں تو بھی وہی نتیجہ پیدا ہوتا ہے اور اگر ان میں سے ایک بھی موجود ہو تو بھی وہ نتیجہ نکلے گا۔ تکان اور شدت صرفاً سے بخار آجاتا ہے اب اگر کسی شخص کو حالت تکان میں بخار آیا تو صرفاً کو بخار کی علت قرار نہ دینا غلطی ہے۔ بیمار والدین کے بچے بیمار پیدا ہوتے ہیں لیکن کبھی تندرست والدین کے بچے بھی بیمار پیدا ہوتے ہیں اس سے یہ نتیجہ نکالنا غلط ہو گا کہ والدین کی ناسندرتی بچوں کی ناسندرتی کا باعث نہیں ہوتی۔ غرض طریق توافق سے قیاس غالب قائم کیا جاسکتا ہے قابل یقین نہیں ہے۔

## طریق توافق و عطف

Method of double agreement  
 اگر کوئی عارض دو یا چند مثالوں میں اس طرح موجود ہو کہ جب وہ موجود ہو تو کوئی بارہ بھی موجود ہو اور اگر وہ موجود نہ ہو تو وہ حادثہ بھی موجود نہ ہو تو وہ عارض اس حادثہ زیر تحقیق کی علت یا علت کا ضروری جزو یا اس کا معلول ہو گا۔ مثلاً جب ایک شخص مٹھائی کھاتا ہے تو بیمار ہو جاتا ہے اور اگر نہیں کھاتا تو چھپا

طریق توافق و عطف

رہتا ہے تو یقیناً کہہ سکتے ہیں کہ اوس کی بیماری کی علت مٹھائی ہے۔  
 اگر ایک درخت کسی خاص سرزمین میں اچھا پھلتا ہے اور دوسری قسم کی  
 زمینوں میں اچھی طرح نہیں پھلتا تو ہم نتیجہ نکال سکتے ہیں کہ اس زمین میں ایسی اثر  
 ہے جو پودے کے فریج کے موافق ہے۔

اگر کوئی مقدم ایسا ہے کہ وہ اس طرح خارج نہیں کیا جاسکتا کہ تالی کو زائل  
 نہ کرے تو ضرور ہے کہ وہ مقدم یا تو تالی کی علت ہو یا علت کا کوئی جزو ہو۔  
 اگر کوئی مقدم اس طرح خارج کر دیا جائے کہ وہ تالی کو زائل نہ کرے تو وہ اس  
 تالی کی علت کا کوئی جزو نہیں ہے۔

اس امر کے قرار دینے کا کہ آیا کوئی خاص مقدم کسی حادثہ کی علت ہے یا نہیں  
 سوائے اسکے اور کوئی ذریعہ نہیں ہے کہ یہ دیکھا جائے کہ جب کبھی وہ واقعہ موجود یا  
 غائب ہوتا ہے تو وہ مقدم بھی موجود یا غائب ہوتا ہے یا نہیں۔

جن چیزوں کی مقدار بدل سکتی ہے اون میں یہ امر دریافت کرنے کے لئے کہ اون میں  
 سے کون سی چیزیں سبب ہیں اور کونسی نتیجے یہ قاعدہ استعمال کیا جاتا ہے کہ اوس چیز  
 کی مقدار کو اس طرح بدلیں کہ ایک بار تو اوسے زیادہ کریں اور دوسرے بار کم۔ پھر اگر  
 دیکھیں کہ جب ہم نے اوس شے کو بدلاتا تو اوس کے ساتھ کوئی اور شے بھی بدلی تو غالباً  
 یہ نتیجہ ہوگی۔  
*The Method of concomitant-variation*

## طریقہ متبادل لاحق یا احتلات متبلام

جب ایک حادثہ میں کسی خاص قسم کی تبدیلی یا زیادتی و کمی واقع ہو اور اسی وقت  
 دوسرے حادثہ میں بھی ایک خاص قسم کی تبدیلی پیدا ہو تو معلوم ہوتا ہے کہ وہ دونوں  
 حوادث باہم ربطا علتی رکھتے ہیں یعنی اون میں سے ایک دوسرے کی علت ہے یا

اوس کا معلول ہے یا کسی طرح اون میں علت و معلول کا تعلق ہے۔

ہمارے کان میں ایک آواز آرہی ہے جب ہو آئیز چلتی ہے تو وہ آواز بھی تیز آتی ہے اور جب ہو اکم ہو جاتی ہے تو وہ آواز بھی مدہم پڑ جاتی ہے تو ہم یہ قرار دیتے ہیں کہ آواز کی شدت و کمی کا سبب ہو اکی شدت یا کمی ہے۔

دو اجسام کو رگڑنے سے حرارت پیدا ہوتی ہے۔ رگڑ جس قدر تیز ہو حرارت بھی اوسی مناسبت سے بڑھتی ہے اور جس قدر ہلکی ہو حرارت خفیف ہوتی ہے تو معلوم ہوتا ہے کہ حرارت کی مقدار رگڑ کی مقدار سے ربطا علتی رکھتی ہے۔

طریقہ تبادل لاحق یا اختلاف متلازم صرف مقدم اور تالیات کے جانچنے ہی میں بکار آد نہیں ہے بلکہ اوس کے ذریعہ سے ہم وہ مقدار بھی دریافت کر سکتے ہیں جس مقدار میں ایک مقدم ایک تالی سے تعلق رکھتا ہے اس طریقہ کا دوسرا فائدہ یہ ہے کہ یہ اون حالتوں میں بھی استعمال کیا جاسکتا ہے جہاں کہ عوامل بالکل خارج نہیں کئے جاسکتے جیسے کہ حرارت۔ ہوا کشش اور اسی طرح جہاں طریق تفارق کام نہیں دیتا۔ وہاں یہ طریقہ کام دیتا ہے۔

طریقہ تبادل لاحق کے قاعدے

اس طریقہ میں امور ذیل قابل لحاظ ہیں۔

اول تو یہ خیال رکھنا چاہئے کہ تبدیلی ایک وقت میں ایک ہی مقدم میں ہوگی ہے اور ہر ایک مقدم اور تالی میں ایک جداگانہ تعلق قائم کیا گیا ہے، دوسرے یہ کہ جب دو حادثے ایک خاص تناسب میں تبدیل ہوتے ہیں تو اکثر ایسا ہوتا ہے کہ ایک خاص حد کے باہر مقدم اور تالی میں کسی خاص تناسب کے موافق تبدیلی عمل میں نہیں آتی۔ مثلاً جسم حیوانات میں خوراک ایک خاص حد تک تو طاقت پہنچاتی ہے اور اوس کے بعد خوراک کا عمل رک جاتا ہے۔



# طریق بقایا *Residues*

طریق بقایا

اگر کوئی حادثہ کسی مقدمات سے مرکب ہو اور اس طرح سے دوسرا حادثہ جو اس سے پیدا ہوتا ہے وہ بھی کئی تاالیات پر شامل ہو اور استقرائے سابقہ سے معلول کے ایک جزو کی بابت ہم کو معلوم ہو کہ وہ علت کے فلاں جزو سے پیدا ہوا ہے تو ہم نتیجہ نکال سکتے ہیں کہ معلول کا باقی حصہ باقی مقدماتوں سے پیدا ہوا ہے۔ ایک چھکڑے پر اسباب لدا ہوا ہے ہم اسباب کا وزن دریافت کرنا چاہتے ہیں تو پہلے چھکڑے کو مہ اسباب کے تول لیں اور پھر صرف چھکڑے کا وزن کر لیں کل وزن میں سے چھکڑے کا وزن منہا کرنے سے اسباب کا وزن رہ جائے گا۔

طریق بقایا ہر صورت میں مفید یقین نہیں ہوتا

مگر یہ طریقہ تمام صورتوں میں مفید نہیں ہے فرض کرو کہ ایک گھر میں چار آدمی ہتے ہیں ایک شے وہاں سے گم ہو گئی۔ تین اشخاص کی تلاشی لی گئی اون کے پاس ٹال مسروقہ نہ نکلا تو گمان یہ کیا جائے گا کہ چوتھے شخص نے وہ شے لی ہے۔ لیکن یہ طریقہ مفید یقین نہیں ہے جن لوگوں کی تلاشی لی گئی ہے اون کی نسبت بھی تو یہ یقین نہیں کیا جاسکتا کہ انہوں نے وہ شے نہیں لی۔ اور یہ بھی ممکن ہے کہ کوئی پانچواں شخص وہ شے لے گیا ہو جسکی ہمیں اطلاع نہیں۔ لیکن پھر بھی یہ طریقہ فائدے سے خالی نہیں ہے اور بعض اوقات بکار آمد ہوتا ہے۔

طریقہ بقایا کی ایک عمد مثال سیارہ پٹیوں *Meteorites* ہے اسے آئین ہرولم ہرشل نے تمام سیاروں سے علیحدہ ایک سیارہ گردش کرتا ہوا دیکھا یہ سیارہ یورین *Uranus* تھا جب اوسکی مدار کا حساب لگایا گیا تو یہ معلوم ہوا کہ کشش ثقل کے قاعدے کے بموجب اس سیارہ کو جس طریق پر گردش کرنی چاہئے تھی ویسی یہ گردش نہیں کرتا ہے اور اس کا راستہ سورج اور سیارات معلومہ کی کشش کے بموجب نہیں ہے

بلکہ ان کششوں کی رو سے جو راستہ ہونا چاہئے تھا اوس کے باہر یہ گردش کر رہا ہے اس سے یہ ظاہر ہوا کہ یا تو ماہرین علم ہئیت نے مشاہدہ میں کوئی غلطی کی ہے یا کوئی اور جرم سماوی جو اس وقت معلوم نہیں ہے اوسکو اپنی طرف کھینچ رہا ہے مدت تک اوس جرم سماوی کا پتہ نہ لگا سکا۔ اے میں کیمبرج کلج کے ایک طالب علم مسمی آدم نے یورانس کی حرکات کو دیکھنا اور اوس سیارہ کا پتہ لگانا چاہا جس کی وجہ سے یورانس اوس راستہ پر نہ تھا جو وہ اختیار کرتا۔ اگر وہ نامعلوم سیارہ نہ ہوتا۔ چونکہ سورج اور معلوم سیارہ کی کشش اور راستے معلوم تھے اور یورانس اپنے راستہ سے جس قدر منحرف تھا وہ بھی معلوم تھا یہ قیاس کیا جاسکا کہ وہ نامعلوم سیارہ فضا کے بیٹھکے کس مقام پر ہونا چاہئے اور جب ماہرین علم ہئیت نے اوس کی تلاش شروع کی تو <sup>۱۸۴۶ء</sup> میں ایک سیارہ ٹھیک اوسی مقام پر معلوم ہوا جہاں کہ اوس کی نسبت قیاس قائم کیا گیا تھا۔

۷۱ Hypothesis

## استدلال ظنی یا قیاس مفروضی

قیاس مفروضی

کوئی مشاہدہ یا تجربہ شروع کرنے سے پہلے بھی ہم اپنی سابقہ واقفیت کی بنا پر یہ قیاس قائم کر لیتے ہیں کہ کسی واقعہ معلومہ کی علت کیا ہو سکتی ہے اور یہ قیاس ہمارے تجربہ میں رہنمائی کرتا اور تجربہ کی حد محدود کر دیتا ہے۔ تحقیقات کے دوران میں بھی ایسا ہوتا ہے کہ ہم کوئی قیاس کرتے یا پہلے قیاس میں تبدیلی کرتے ہیں۔ جو طرز اوپر بیان ہوئے ہیں وہ قیاس قائم کرنے میں بھی مفید ہوتے ہیں۔

ان واقعات کی بنا پر جو ہم نے پہلے دیکھے یا سنے ہیں خواہ ہم نے ان واقعات کا باضابطہ مشاہدہ کیا ہو یا نہ کیا ہو ہم ایک قیاس قائم کرتے ہیں۔ یہ ایک ایسا گمان ہوتا ہے کہ جس کی نسبت ہم خود جانتے ہیں کہ یہ محتاج ثبوت ہے۔ لیکن اسکی

نسبت ہمارا یہ قیاس ہوتا ہے کہ یہ ثابت ہونے یا نا ثابت ہونے کے قابل ہے اسکے بعد ہم اس پر دلائل قائم کرتے ہیں ایک شے ہمارے پاس زمین پر پڑی ہے اسکی نسبت ہمتے قیاس قائم کیا کہ یہ چاندی کی ڈلی ہے اب اس قیاس کی صحت قائم کرنے کے لئے ہم نے اس کو تپا کر دیکھا کسوٹی پر کسا اور معلوم ہوا کہ واقعی وہ خالص چاندی جو یا اس میں کھوٹ ملی ہوئی ہے یا وہ کوئی اور دھات ہے۔ یہ قیاس سے نتائج اخذ کرنا ہے۔ جب قیاس واقعات کے مطابق ہو تو ہم یہ خیال کرتے ہیں کہ قیاس صحیح ثابت ہو گیا۔ دلیل یا تجربہ کے ذریعہ سے کسی قیاس کو واقعات سے مطابقت کرنے کو تصدیق کہتے ہیں اور جب ثبوت ایسا کامل ہو کہ واقعات کی توجیہ کسی اور طریقہ سے نہ ہو تو قیاس صحیح بن جاتا ہے۔ غرض قیاس کسی واقعہ یا معلوم کی نسبت ایک ایسا گمان ہے جو تجربہ یا کسی اور قسم کی عمل کی طرف راہ نمائی کرتا ہے تاکہ اس کا ثبوت یا ابطال ہو سکے۔ دوران تحقیقات میں بہت سے قیاس فرض کئے جاتے ہیں اور بعد میں مشاہدہ یا تجربہ کی بنا پر ترک یا تسلیم کئے جاتے ہیں چنانچہ کیپلر نے سیاروں کے باہمی تعلق کے قوانین تحقیق کرنے کے اثنا میں بہت سے قیاس قائم کئے اس فرض کرنے کو استدلال قطعی یا قیاس مفروضی کہتے ہیں یہ قیاس بھی بے سرو پا نہیں قائم کیا جاتا بلکہ پہلے اس علم میں جس سے وہ شے یا وہ واقعہ زیر غور تعلق رکھتا ہے وسیع معلومات ہونی چاہئے۔ ڈارون کو علم نباتات اور علم حیوانات میں بہت مہارت حاصل ہو چکی تھی۔ جب اُس نے نباتات و حیوانات کی انواع کے متعلق اپنا وہ قیاس قائم کیا تھا جو استحباب طبعی کے نام سے موسوم ہے۔ قیاس مفروضی سے ایک فائدہ تو یہ ہوتا ہے کہ بعض دفعہ قیاس مفروضی تجربہ یا کسی اور طرح سے ثبوت قطعی کے درجہ کو پہنچ جاتا ہے۔ اور اگر قیاس مفروضی غلط بھی ثابت ہو تو بھی اس سے قیاس صحیح کی جانب

قیاس معروضی  
قائم کرنے میں  
ہمتیاسیاس

راہ نمائی ہو جاتی ہے۔ لیکن قیاس مفروضی کے قائم کرنے میں کسی احتیاطی شرط  
میں :- (۱) کوئی ایسا قیاس قائم نہ کیا جائے جو کاذب یا غیر صحیح ثابت ہو چکا  
(۲) قیاس ایسا فرض کیا جائے جس کی تصدیق یا تکذیب کی جا سکے۔

(۳) قیاس ایسا قائم کیا جائے جو اون تمام حوادث کی جو مشاہدہ میں آئیں تو  
کر سکے جیسے کہ نظام بطلیموس کہ اوس کی رو سے تمام نظام شمسی کی توجیہ ہو سکتی  
ہے ان شرطوں کے پورا ہونے سے قیاس مفروضی زیادہ قرین صحت ہو جاتا ہے  
لیکن وہ حوادث کا ثبوت قطعی نہیں ہوتا۔

اس طرح قیاس دو طرح کا ہوا **یقینی** اور **غیر یقینی**۔ **یقینی** تو ایسا قیاس  
ہے جو واقعی ہے اور اس میں نقیض کا احتمال تک باقی نہیں اور **غیر یقینی**  
**یا ظنی** ایسا قیاس ہے جن میں نقیض کا احتمال باقی ہے۔

قیاس **یقینی** یا **بدیہی** ہو گا یا **نظری**۔ بدیہی وہ جس میں بہت غورو  
خوض کی حاجت نہ ہو۔ اور نظری وہ جسکے ثابت کرنے میں دقت نظر اور بہت تحقیق  
و تدقیق سے کام لینا پڑے **قیاس یقینی** کی چہرہ تیس ہیں۔

قیاس یقینی کی  
چہرہ تیس

**اولیات** - ایسے قضیہ یا تصدیقات جن کا یقین کرنے کے لئے ثبوت  
کی ضرورت نہیں اور اون کی صداقت ایسی ظاہر ہو کہ ہر صاحب عقل اسکو تسلیم کرے  
ہر گل اپنے جزو سے بڑا ہوتا ہے۔

**فطریات** ایسے قضیہ یا تصدیقات میں جو اشیاء کے خواص منحصر اور مظاہر  
قدرت کی ایسی ماہیت کے متعلق ہوں جو اون کی نیچر یا فطرت میں داخل ہے  
اور جب اون اشیاء یا مظاہر کا تصور ہو تو ساتھ ہی اون خواص و طبائع کا تصور  
بھی ذہن میں آجائے۔ پانی پیاس بھجاتا ہے۔ آگ جلا دیتی ہے۔ بہت بڑھاپے  
میں اعضا و حواس کمزور ہو جاتے ہیں۔ انسان مدنی بالطبع ہے۔

مشاہدات - ایسے قضیہ جنکے یقین کرنے کے لئے حواس کو کام میں لانا پڑے۔ نیشکر میٹھا ہوتا ہے۔ بلبل کی آواز خوش آئند ہوتی ہے۔ شتری کے گرد چار چاند چکر کھاتے ہیں۔ مانعات کی سطح یکساں رہتی ہے۔

وجدانیات ایسے قضیے جن کا ادراک حواس باطن کے ذریعہ سے نفس کو ہوتا ہے۔ میں بھوکا ہوں۔ یہ شعر کس قدر دلگھما رہا ہے۔

تجربیات - وہ قضیے جنکی صداقت تجربہ سے ثابت ہو۔ جب بتی جلتی ہے تو اس سے کاربانک ایسڈ گاس اور پانی پیدا ہوتا ہے مانعات کا حجم نہیں بدلتا۔

روشنی ایک سکند میں ایک لاکھ چھبیس ہزار میل چلتی ہے اور آواز ایک سکند میں صرف ایک ہزار ایک سو فٹ جاتی ہے۔

حدیثیات وہ قضیے جنکے مرتب مبادی دفعۃً ذہن پر منکشف ہو جائیں مثلاً ایک طبیب کو کسی مرض کا علاج یکا یک سوچھ جائے۔ حدیثیات غیروں کے حق میں مفید یقین نہیں ہوتے۔

متواترات - ایسے قضیے جنکی صداقت پر اس قدر لوگ متفق ہوں کہ اون کا جھوٹ پر اتفاق کر لینا عقلاً محال ہو۔

(۱) اکبر نے ۱۵۵۶ء سے ۱۶۰۵ء تک ہندوستان پر حکومت کی۔

(۲) ۱۶۲۹ء میں نادر شاہ نے ہندوستان پر حملہ کیا اور دہلی میں قتل عام کرایا تو اتر میں شرط یہ ہے کہ وہ قضیے حسی ہوں کیونکہ تو اتر نظریات اور بدیہیات

غیر حسیہ میں مفید یقین نہیں ہے

مسلمات ایسے قضیے جو ایک علم میں ثابت ہو چکے ہوں اور دوسرے علم میں بلا ثبوت مان لئے جائیں۔

قیاس غیر یقینی بھی کسی طرح کا ہوتا ہے۔

مشہورات - روایات و حکایات (خواہ سچے ہوں خواہ جھوٹے) جن پر لوگ  
جہالت یا خوش اعتقاد ہی کی وجہ سے متفق ہوں۔

منطونات ایسے قصے جنہیں نقیض کا احتمال باقی ہو۔ جو شخص رات کو  
چھپ چھپ کر گلیوں میں پھرتا ہے وہ چور ہوتا ہے۔

وہمیات - ایسے قصے جو وہم نے گم لئے ہوں۔ پیل کے درخت پر  
بھوت رہتا ہے۔

مشبہات جھوٹے قصے جو سچ کے مشابہ ہوں۔ مثلاً شیر کی تصویر کو کہنا  
کہ یہ شیر ہے۔

علمی تحقیقات میں اکثر ہم ایک واقعہ سے اوسکی دلائل کی طرف جاتے ہیں اور  
دلائل سے واقعہ کو کم تلاش کرتے ہیں۔ عقل کی ابتداء یہ ہے کہ تمام روابط کو جو

معمولی تجربوں سے دریافت ہوتے ہیں یا جو کسی طرح ایسا ہوتے ہیں۔ صحیح اور کئی مان  
یا جائے۔ وہ اپنے تصدیق کے دلائل کی نسبت اپنے تئیں تکلیف نہیں دیتی۔

اس وجہ سے انسان کی تصدیقات اکثر ناقصی بنیاد پر ہوتی ہیں اور اس کو  
اس کی کچھ خبر بھی نہیں ہوتی۔ مثلاً بچے سے جو کچھ مان یا اتنا کہتی ہے وہ سب یقین

کر لیتا ہے۔ اسی طرح جو باتیں بچے کو اچھی معلوم ہوتی ہیں ان کو یقین کر لیتا  
ہے۔ یہ قوت آدمی بھی ان باتوں کو بلا تامل مان لیتے ہیں جو ان کے مذاق یا

طبیعت کے موافق ہوں ایک در اصول جس پر بچے اور بڑے ہمیشہ کار بند ہوتے  
ہیں۔ یہ ہے کہ آئندہ بھی واقعات زمانہ ماضی کے مطابق واقع ہونگے۔ کل سوج

قدر درنگ کا کیونکہ آج تک برابر نکلتا آیا ہے۔ نو کر بلا پس و پیش خدمت انجام دینے  
جاسکے ہیں کیونکہ آقا ہر مہینہ ان کی تنخواہ ادا کرتا رہتا ہے۔ اس قسم کی تصدیقات

میں یہ سوال نہیں کیا جاتا کہ یہ امر کیونکر معلوم ہوا کہ ایسا ہی ہوگا (سورج ضرور نکلیگا اور آقا ضرور تنخواہ دیدیگا) لیکن دراصل اصلی تصدیقات کے لئے ضرور ہے کہ اس کے دلائل ظاہر و مبہین ہوں اور جوں جوں علم بڑھتا جاتا ہے یہ دلائل بھی زیادہ معلوم و ظاہر ہوتے جاتے ہیں مثلاً سورج ضرور نکلیگا اس وجہ سے کہ زمین کی گردش کی وجہ سے ضرور ہے کہ ۱۲ گھنٹے کے بعد زمین کا وہی رخ آفتاب کے سامنے آجائے آقا ضرور تنخواہ دیگا کیونکہ قانون معاہدہ کی رو سے وہ تنخواہ دینے پر مجبور ہے کسی تصدیق کا صحیح و غلط ہونا اسکی دلائل پر ہی منحصر ہے اور یہ کہا جاتا ہے کہ یہ امر ثابت اور یہ غیر ثابت ہے۔ جب کوئی دلیل اس طرح نچتہ ہو جاتی ہے کہ اس کو اپنے دلائل بھی معلوم ہو جاتے ہیں تو وہ استنتاج کی صورت اختیار کر لیتی ہے اور یہی حصول علم کا معمولی طریقہ ہے۔ ہم بلا دلیل کے یقین کرنا شروع کرتے ہیں یا یہ فرض کر لیتے ہیں کہ خاص خاص چیزیں صحیح ہیں اور اپنے اعتقادات کے لئے پھر دلیل کی تلاش کرتے ہیں منطوق میں جو نتیجہ سب کے بعد پیدا ہوتا ہے ہمارے ذہن میں عموماً سب سے پہلے آیا کرتا ہے اور پھر ہم اس کی صحت یا غلطی دریافت کرنے کے لئے دلیل یا مقدمات کی تلاش کیا کرتے ہیں۔

نتیجہ سے مقدمات کی طرف یا تصدیق سے دلائل کی طرف بڑھنے کا طریقہ اس امر پر دلالت کرتا ہے کہ ذہن صحیح و غلط علم میں امتیاز کرتا ہے اور اپنی معلومات کی تنقید و تفتیح کرنی چاہتا ہے۔ ابتداً غلط تصدیقات کے عملی نتائج ذہن کو اپنی معلومات کی تفتیح و تنقید پر مجبور کرتے ہیں۔ جب تک غلط تصدیقات کوئی ناگوار نتیجہ پیدا نہیں کرتیں اور نہ عموماً توہین نہیں کی جاتی اور وہ یونہی گزر جاتی ہیں نہ اور نہ کسی دلائل کے متعلق سوال کیا جاتا ہے۔ لیکن مشاہدہ اور تجربہ سکھا دیتی ہیں کہ معتقدات عوام۔ یا افواہ یا روایات پر بے سوچے سمجھے

اعتبار نہیں کرنا چاہئے اور بہت سی باتیں جو بطور قانون کے بیان کی جاتی ہیں کلیہ نہیں ہیں۔ فرض کرو کہ لوگ یہ یقین رکھتے ہیں کہ افنی زمرہ سے مر جاتا ہے لیکن تجربہ سے ایسا ثابت نہیں ہوتا۔

## نتیجہ

تصدیقاً نتیجہ سب سے زیادہ پیچیدہ اور کامل تصدیقات میں سادگی صورت میں تصدیق ذہن کا ایک واحد فعل ہے جو کسی ادراک جس سے پیدا ہوتی ہے۔ لیکن نتیجہ نکالنے میں ذہن کو مختلف مراتب و مدارج طے کرنے پڑتے ہیں اور ذہن ایک خاص طریقے سے ایک کلیہ واقعہ سے دوسرے واقعہ تک پہنچتا ہے۔ علاوہ ازیں تصدیق میں وہ دلیل بیان نہیں ہوتی جس پر اس کی توجیہ ہو۔ منحصراً نتیجہ نکالنے میں یہ بیان کیا جاتا ہے کہ خاص خاص امور یا اشیاء کی موجودگی یا عدم موجودگی سے دوسرے کن کن اشیاء یا امور کی موجودگی یا عدم موجودگی لازم آتی ہے۔ اکثر لازمی روابط سے بحث کر کے نئی تصدیقات تک پہنچ جاتے ہیں۔ مثلاً ہم یہ نتیجہ نکال سکتے ہیں کہ میل ٹرین روانہ ہو گئی ہے کیونکہ یہ ٹرین ہمیشہ وقت پر چھوٹی ہے اور اب وقت مقررہ سے ۵ منٹ زیادہ گزرنے چکے ہیں یا جو شخص کل بارش ہونے سے انکار کرتا ہے اس کو دوسرے واقعات جو بارش سے ضروری علاقہ رکھتے ہیں دکھا کر یہ ثابت کر دیا جاسکتا ہے کہ کل بارش ہوئی تھی۔

نتیجہ کے لئے یہ ضرور نہیں ہے کہ جو نتیجہ کسی دلیل سے نکلا ہے وہ ایسا واقعہ ہو کہ اب تک کسی کو معلوم ہی نہ ہو۔ نتیجہ ان مقدمات سے جن سے اس لال شروع ہوا ہے مختلف ہوتا ہے لیکن ساتھ ہی ان سے علاقہ بھی رکھتا ہے۔

تمام دھاتیں عنصر ہیں

سونا دھات ہے۔

اس لئے سونا عنصر ہے۔

اس استدلال میں سونے کو عنصر کے ساتھ ملا سکتے ہیں۔ یہ ملانے والے کو کہا جس کو اصطلاح منطق میں حد اوسط کہتے ہیں۔ دھات ہے اس لئے سونے کو عنصر میں ملا دینا ممکن ہے کیونکہ سونا بھی ایک دھات ہے جو عنصر کے زمرہ میں شامل ہے جن قضیوں میں کوئی ایسا رشتہ معلوم نہ ہو جیسا کہ حد اوسط ہے اون سے کوئی نتیجہ نہیں نکل سکتا۔ منطق استخراجی میں حد اوسط خود بیان کر دی جاتی ہے لیکن موجودات خارجی اور حوادث قدرت پر غور و فکر کرتے وقت ہم کو حد اوسط خود دریافت اور تحقیق کرنی پڑتی ہے۔ مثلاً جب ہم یہ دیکھتے ہیں کہ اگر کسی بند کو ٹھہری میں آگ جلا میں تو آہستہ آہستہ جلے گی اور کھلی ہوا میں سلگائیں تو بھڑک اٹھے گی تو اس واقعہ کو سمجھنے کے لئے ہمیں کسی ایسے واقعہ کے معلوم کرنے کی ضرورت ہوتی ہے جو بند کو ٹھہری اور آہستہ آگ جلنے میں مشترک ہو تحقیق سے معلوم ہوا کہ یہ آکسیجن کی کافی مقدار کی موجودگی یا عدم موجودگی ہے اور یہی وسطی کڑی ہے جہاں کہیں واقعات ایسے مربوط ہوں کہ اون میں سے ایک کی نیچر کے لحاظ سے یہ بتایا جاسکے کہ دوسرے کی نیچر کیا ہوگی تو حجت قائم ہو جاتی ہے مثلاً تم عالم علم نباتات ہو تم ایک درخت کا پتہ دیکھو تو پتہ کی نیچر معلوم کر کے یہ بتا دو گے کہ درخت کی جنس اور نوع اور دوسرے خواص طبعی کیا ہیں اس طرح بخرد کی نیچر سے کل کی نیچر کا پتہ چل جائیگا۔ ایک عالم علم حیوانات ایک دانت کو دیکھ کر یہ بتا دیتا ہے کہ وہ کس قسم کے حیوان کا دانت ہے۔

انسان کا علم جس فن میں زیادہ کامل ہوگا اوس میں اوس کا فہم زیادہ

کام کریگا اور وہ صحیح نتائج اخذ کر سکیگا۔ عالم علم حیوانات حیوانات کے متعلق عالم نباتات نباتات کے متعلق عالم ارضیات طبقات ارض کے متعلق عالم علم ہستیا اجرام سماوی کے متعلق صحیح قیاس قائم کر سکیگا۔ عالم علم زمین ایک ایسے کی صورت دیکھ کر یہ تبادلیگا کہ ہزاروں برس قبل اس پر کیا کیا حادثات گزر چکے ہیں۔ جب تک اشیاء کی حقیقت اور ان کی باہمی روابط کو وقت نظر سے مشاہدہ نہ کیا جائے صحیح قیاس نہیں قائم کیا جاسکتا۔ نتیجہ نکالنا فکر کا ایک فعل ہے۔ یعنی اشیاء کے خواص مخصوصہ اور ان کی ایسے باہمی روابط اور رشتے دریافت کرنا جو ابویٰ <sup>النظر</sup> میں بالکل بے تعلق معلوم ہوتے ہیں۔

## قیاسات کے ایما ہونے کے طریقے

۱) ہم دیکھتے ہیں کہ تمام کوہے کالے رنگ کے ہوتے ہیں تو قدرتی طور پر یہ خیال پیدا ہوتا ہے کہ کوہے کی طبیعت اور سیاہ رنگ میں کوئی تعلق ہوگا اور عالم علم حیوانات یہ تحقیق کرے گا کہ کوہے کی اندرونی ساخت اور عادت میں وہ کیا بات ہے کہ اس کی وجہ سے کوہے کا رنگ ہمیشہ کالا ہوتا ہے ایسے سے جب یہ دیکھا گیا کہ شمال مشرقی ہوائیں مضر صحت ہوتی ہیں تو اس کی وجہ دریافت کرنے کی فکر ہوئی اور یہ معلوم ہوا کہ شمال مشرقی ہوائیں چونکہ قطبین سے خط استوا کی طرف چلتی ہیں اور ہزاروں میل تک سطح زمین سے لگی لگی آتی ہیں تو زمین سے ہٹنے کی وجہ سے ان میں بہت سے ناصاف اور مضر صحت اجزاء مل جاتے ہیں۔ جب ایک متمرکب بہت سی اشیاء میں کوئی مشترک کیفیت یا خاصیت معلوم ہو تو بھی لوگ علل و اسباب کے متعلق قیاس قائم کرنے کی طرف مائل ہوتے ہیں۔

قضیاء عکس

(۲) قضیہ کا عکس جب کوئی قضیہ کلیہ دریافت ہو جاتا ہے تو ہم قدرتا یہ بھی دریافت کرنا چاہتے ہیں کہ آیا اس کا عکس بھی درست ہے یا نہیں۔ تمام انسان فانی ہیں۔ اس کا عکس یہ ہے کہ تمام فانی انسان ہیں لیکن تجربہ سے یہ قضیہ غلط ثابت ہوتا ہے۔ یہ ظاہر ہے کہ فنا ہونے کی خاصیت انسان کے اوان خواص میں پائی جاتی ہے جو وہ دیگر فانی اجسام کے ساتھ مشترک رکھتا ہے اس طرح سائنس کا کام یہ ہے کہ وہ صرف واقعات نفس الامر ہی کو بیان نہ کرے۔ بلکہ اشیاء کے خواص طبعی میں جو عام تعلقات ہیں اوان کو بھی معلوم کرے اور اوان واقعات کے روابط متقابلہ بھی دریافت کرے۔

طریق تقایا

(۳) طریق تقایا یہ طریقہ بھی قیاس قائم کرنے کا اچھا ذریعہ ہے۔

مشابہت

(۴) مشابہت سب سے زیادہ قیاس قائم کرنے کا ذریعہ ہے مشابہت کے معنی ہیں۔ دو چیزوں یا واقعوں میں جب اکثر امور ایک دوسرے کے مانند ہوں تو اس سے یہ قیاس کرنا کہ جو خواص و کیفیات ایک شے میں ہیں وہی دوسرے میں بھی ہونگے۔ یا جو علل و اسباب ایک واقعہ کے ہیں ویسے ہی دوسرے کے ہونگے۔

ا: ب :: ج: د اگر ا ب سے دو چند ہے تو ج بھی د سے دو چند اگرچہ تشابہ قیاس کا ایسا کرتا ہے لیکن تشابہ سے دلیل قائم کرنا ایک گمان غالب سے زیادہ نہیں ہے بہت سے قیاسات جو تشابہ کی بنا پر قائم کئے جاتے ہیں صحیح ہوتے ہیں اور بہت سے غلط مریخ زمین سے حرارت و برودت میں ملتا جلتا ہے دونوں سورج سے مساوی فاصلہ پر ہیں اور ایک ہی طرح کے مادے کے بنے ہوئے معلوم ہوتے ہیں۔ منجمد رقیق اور غازی پائے میخ نہیں ایسے ہی پائے جاتے ہیں جیسے زمین میں۔ اس سے یہ قیاس قائم کیا جاسکتا ہے کہ مریخ بھی زندہ حیوانات سے آباد ہوگا۔ کیونکہ ہم جانتے ہیں کہ جو خوا

مرسخ اور زمین میں مشترک پائے جاتے ہیں اور ان میں سے بعض اجسام اُنیہ کو پیدا کرنے والے ہیں لیکن ممکن ہے کہ یہ قیاس صحیح ہو اور ممکن ہے کہ غلط ہو۔ کیونکہ مرسخ کے جو اجزا اور اون کی ترکیب کی کیفیت ہم کو اب تک معلوم نہیں ہے اور ان کی نسبت کون یقین سے یہ کہہ سکتا ہے کہ اور ان میں کوئی ایسی خاصیت نہیں ہے جو حیات کی قاطع ہو اس سبب سے یقینی طور پر یہ نہیں کہہ سکتے کہ مرسخ آباد ہے اس لئے مشابہت کے طریقے پر جو دلیل قائم کی جائے اور اس کی صحت اور عدم صحت امور متشابہہ کی کثرت یا اہمیت پر منحصر ہے۔

قیاسات کے مختلف ذرائع پر غور کرنے کے بعد ہم اب قیاس کے مختلف اقسام پر غور کریں گے اور یہ دیکھیں گے کہ اگر کوئی قیاس قائم ہو بھی سکتا ہے تو کس طرح ثابت ہو سکتا ہے۔

قیاس مفصلہ ذیل اقسام میں منقسم کیا جا سکتا ہے :-

قیاس اقسام  
قیاس علت

**قیاس علت** یہ ایک مفروضہ گمان ہے کہ ایسی معلومہ واقعہ کی علت کیا ہو سکتی ہے۔ مثلاً یہ دریافت کرنا کہ کسی کتاب کا جس پر مصنف کا نام نہیں ہے کون مصنف ہو گا یا اگر سڑک پر کوئی نقش پڑی ہوئی ہے تو یہ دریافت کرنا کہ اس کی موت کا کیا سبب ہے اس قسم کے قیاسات قیاس علت ہیں۔ ایسی صورتوں میں جہاں کہ قیاس کسی گزشتہ واقعہ کی علت کے متعلق ہو اور کوئی صریح شہادت نہ مل سکتی ہو تو قیاس ظنی شہاد توں سے ثابت کیا جاتا ہے مثلاً ایسی کتاب کے متعلق جس کا مصنف معلوم نہ ہو۔ کسی خاص شخص کے متعلق قیاس کیا جائے گا کتاب کو دیکھا اور اسکی طرز عبارت اور مضامین پر غور کریں گے اور دیکھیں گے کہ کتاب کے مضامین اور طرز تحریر اور اس شخص کے طرز تحریر سے کس قدر مطابق ہے۔ اگر کتاب کے مضامین اور طرز تحریر وغیرہ بالکل اور اس شخص کے طرز تحریر سے مطابقت

ہونگے اور اون میں کوئی اختلاف نہ پایا جائیگا تو قیاس قوی ہو جائیگا۔ اور آخر میں اُس قیاسی مصنف کے تمام خصوصیات تحریر اس کتاب میں پائے جائیگے تو یہ قیاس یقین کے درجہ تک پہنچ جائے گا۔ اسی طرح کسی شخص کی موت کا سبب دریافت کرنے میں ڈاکٹر زخموں کا امتحان کرنے اور حالات و وقت پر غور کرنے دل اور پھیپے کی حالت دیکھنے معدے کو ملاحظہ کرنے کے بعد یہ قیاس قائم کر سکیگا کہ ایسا موت قدرتی اسباب سے واقع ہوئی یا ضرب و تشدد سے یہ تو ایک ایسے واقعہ کی مثال تھی جو گزشتہ زمانہ میں ایک بار واقع ہوا لیکن بعض واقعات ایسے ہیں جو بار بار واقع ہوتے اور ہمارے مشاہدے میں آتے ہیں یہ مظاہر قدرت ہیں اور اون کی علت کی نسبت جو قیاس قائم کیا جاتا ہے اوس کی تصدیق مشاہدہ اور تجربہ سے ہوتی ہے جیسا کہ اوپر بیان کیا گیا۔

**تعمین** یہ قیاس قائم کرنا ہے کہ کوئی علت جو ہمیں معلوم ہے کسی واقعہ کے پیدا کرنے میں کیونکر عمل کرتی ہے مثلاً کوئین سجار کو کیوں دفع کرتی ہے۔ یا دبا اور ہیضہ کے جراثیم ایک مریض سے دوسرے شخص کو کس طرح لگتے اور بیمار ڈالتے ہیں۔ اس حالت میں صرف یہ دیکھا جاتا ہے کہ جو طریقہ قیاس کیا گیا ہے۔ صرف یہی ایسا طریقہ ہے جس پر کوئی عامل عمل کر سکتا ہے۔ اور اگر وہ کسی اور طریقے پر عمل کرے تو کیفیات معلومہ پیدا نہ ہونگی مثلاً ہیضہ کے جراثیم کے متعلق یہ قیاس کیا گیا ہے کہ وہ جراثیم کھانے اور پانی کے ذریعہ سے معدے میں پہنچتی ہیں اور اگر وہ معدے میں نہ پہنچیں تو بیماری نہ پیدا ہو۔

ایسا قیاس قائم کرنے میں جس میں مشاہدے یا تجربے سے صریح شہادت نہیں مل سکتی۔ اس طرح آگے بڑھتے ہیں کہ پہلے یہ فرض کر لیتے ہیں کہ قیاس صحیح ہے اور پھر بطور استخراج یہ دیکھتے ہیں کہ اوس سے کیا کیا نتائج نکلنے ضرور ہیں

ہر حالت میں  
قیاس مفروضہ  
مفید یقین  
نہیں ہوتا۔

اور پھر ان قیاسی نتائج کا اصلی واقعات سے جو مشاہدہ اور تجربے سے حاصل ہوں ہوں مقابلہ کرتے ہیں اگر یہ فرضی اور اصلی واقعات باہم مطابق ہوں تو کہہ دیا جاتا ہے کہ قیاس کی صحت کے متعلق کافی شہادت مل گئی۔ اور اگر وہ بالکل مطابقت نہ ہوں تو یا تو قیاس کو بدلنا پڑتا ہے یا اون نتائج کے بموجب جو تحقیقات میں دریافت ہوئے ہیں قیاس میں کچھ ترمیم کرنی پڑتی ہے۔ مدت تک یہ قیاس مانا جاتا تھا کہ اجرام سماوی کا مرکز زمین ہے اور یہ اجرام پورے دائرے میں زمین کے گرد چکر کھاتے ہیں لیکن جوں جوں مشاہدہ زیادہ ہوتا گیا یہ مسئلہ معلوم ہونے لگا کیونکہ تمام واقعات جو مشاہدے میں آتے تھے اس مسئلہ سے مطابقت نہیں ہوتے تھے بعد میں یہ قیاس کیا گیا کہ سورج مرکز عالم ہے جس کے گرد تمام اجرام گردش کرتے ہیں۔ کچھ عرصہ بعد اس قیاس میں بھی ترمیم کرنی پڑی اور کیپلر نے اپنا یہ قیاس ظاہر کیا کہ اجرام سماوی سورج کے گرد چکر تو کھاتے ہیں لیکن بیضوی دائروں میں۔ قیاس کرنے کے اس طریقے میں بھی مغالطوں کا اندیشہ باقی رہتا واقعات پیش شدہ کے علتوں کے متعلق جو قیاس فرض کیا جاتا ہے اسکو اس واقعہ کی تمام صورتوں سے مطابقت کر کے دیکھتے ہیں اور اگر کوئی صورت بھی مخالف نہ پیدا ہو تو اس قیاس کو صحیح تسلیم کرتے ہیں ثبوت کے اس طریقے میں وہ مغالطہ داخل ہے جس کو مصادرہ **عکس المطلوب** کہتے ہیں اگر کوئی شخص شک کیا کھائے تو مر جائے گا ایک شخص مر گیا لہذا ضرور ہے کہ اس نے شک کیا کھائی ہو۔ لیکن ہر دفعہ یہ قضیہ کیونکر صحیح ہو سکتا ہے؟ کسی قیاس کو اس وجہ سے صحیح ماننا کہ اس سے تمام واقعات کی توجیہ ہو جاتی ہے اس قدر کافی نہیں ہے کہ اس کی بناء پر کوئی مسئلہ بلاشبہ صحیح تسلیم کیا جائے۔ عملی نقطہ نظر سے ایک قیاس صرف اسی قدر یقینی ہے جس قدر کہ وہ مختلف واقعات کی تشریح

کرنے کے قابل ہے لیکن ساتھ ہی یہ فرض کرنا مشکل ہے کہ اس مسئلہ کے متعلق اور ایسے امور نہیں ہیں جنکی وہ قیاس تشریح نہیں کر سکتا۔

قبل ازیں کہ کسی قیاس کو مسئلہ مانا جائے اس کو دو شرطیں پوری کرنی چاہئیں  
 (۱) ضرور ہے کہ اس قیاس کے ذریعہ سے بعض واقعات کی پیشین گوئی کی جاسکے  
 مثلاً اگر کپلر کا مسئلہ صحیح ہو تو ہم حرکت کے معلومہ قوانین کے بموجب یہ پیشین گوئی کریں  
 کہ کسوف و خسوف کب واقع ہوگا۔ اور اگر کسوف و خسوف اون ہی اوقات پر  
 واقع ہو تو کپلر کا قیاس صحیح ہے۔

(۲) کسی قیاس کی صحت کی دوسری شرط یہ ہے کہ اگر اس سے کسی واقعہ کی تشریح نہ بھی کی جائے تو بھی اس سے دوسرے واقعات نفس الامر جو پہلے معلوم نہ تھے خود بخود ظاہر ہو جائیں۔

یہ یاد رہے کہ ہر ایک گمان قیاس نہیں ہے بلکہ قیاس وہ ہے جو حقیقت کی صداقت کے متعلق قائم کیا جائے اس قیاس سے نتائج اخذ کئے جاسکیں اور جو حقیقتیں اب تک دریافت ہو چکی ہیں یا جو قوانین ثابت ہو چکے ہیں وہ اون کے منافی نہ ہو۔ حقیقتوں اور ثابت شدہ قوانین سے وہ طئی قاعدے مراد نہیں ہیں جو ایک زمانہ میں صحیح اور دوسرے زمانہ میں غلط ثابت ہو جاتے ہیں جیسے کہ علوم طئی علم ہیئت طب وغیرہ میں ہوتا ہے لیکن علوم یقینی ریاضی وغیرہ کے مسائل جو دلائل یقینی سے ایک بار ثابت ہو چکے ہیں نہیں بدلتے اور جو قیاس اون کے منافی ہو وہ بالکل غلط ہے۔ لوگوں کی عادت ہے کہ جو مسئلہ اون کے اعتقادات کے خلاف ہو اس کا بطلان کرتے ہیں اور اپنے معتقد علیہ مسئلہ کو قانون قدرت کے برابر جانتے ہیں۔

## اعداد و شمار

تحقیقات علمی کا ایک بڑا طریقہ یہ بھی ہے کہ یہ دیکھیں کہ کوئی خاص خاصیت یا صفت کس قدر اشیاء میں پائی جاتی ہے۔ یا خاص خاص حالتوں میں ایک قسم کے کس قدر واقعات پیش آتے ہیں۔ اور جس قدر ٹھیک ٹھیک یہ تعداد معلوم ہو جائے گی اس قدر صحیح وہ قانون کلی ہو گا جو ادن کی نسبت مقرر کیا جائے گا۔ جب ایک باریہ قانون صحیح طور پر دریافت ہو جاتا ہے تو پھر بار بار شمار کرنے کی حاجت نہیں رہتی۔ جہاں کہیں کوئی قانون کلی معلوم نہیں ہوتا تو وہاں بھی واقعات کی تعداد کا معلوم کرنا زیادہ مفید اور بکار آمد ہوتا ہے اس سے مشاہدہ قابل اعتماد ہو جاتا ہے اور اس سے نتائج اخذ کئے جاسکتے ہیں مثلاً جب کسی سوسائٹی کی کیفیت ہم معلوم کرنا چاہتے ہیں تو یہ دیکھتے ہیں کہ اس میں کس قدر مرد ہیں کتنی عورتیں۔ پیدائش اموات کی اوسط کیا ہے۔ شادی کس عمر میں کرتے ہیں جاہل کس قدر ہیں عالم کس قدر وغیرہ جب اعداد و شمار کی رو سے کسی قسم کے دو گروہوں میں یکسانیت پائی جائے تو یہ قیاس قائم کیا جاسکتا ہے کہ ان میں کوئی ربط علت و معلول ہے مثلاً جب یہ دیکھیں کہ اناج کی گرانی و ارزانی کے ساتھ پیدائش کی تعداد گھٹتی اور بڑھتی ہے تو قیاس قائم کیا جاتا ہے کہ اناج کی ارزانی لوگوں کی خوش حالی پر اثر ڈالتی ہے۔ بعض دفعہ اعداد و شمار سے کسی قیاس کو تقویت ہو جاتی ہے جیسے یہ خیال کہ اگر کسی شہر میں پانی کی قلت ہو یا صفائی کا انتظام عمدہ نہ ہو تو وہاں نجا وغیرہ امراض کی شدت ہوگی۔ جب آبادی کے لحاظ سے مریضوں کی تعداد معلوم کی گئی تو یہ قیاس صحیح ثابت ہوا یا اگر اموات کی تعداد میں کمی یا زیادتی ہو جائے تو ہم دریافت کر سکتے ہیں کہ موسم میں کوئی مفید یا مضر تغیر ہوا ہے۔

سائنسک تحقیقات شروع ہونے سے پہلے اشارے کے کچھ نہ کچھ خواص سرسری طور پر ضرور معلوم ہو جاتے ہیں اُس کے بعد ذہن یہ تلاش کرتا ہے کہ یہ خاصیت یا صفت کس قدر اشارے میں پائی جاتی ہے۔ اشارے کے بعض خواص بلا کوشش و سعی کے معلوم ہو جاتے ہیں لیکن تعداد اوس وقت تک معلوم نہیں ہوتی کہ بالقصد اپنے تئیں کام پر نہ لگایا جائے۔ ایک قسم کی چیزوں کو شمار کرنا اور اون کی تعداد قلمبند کرنی اصطفا اور جماعت بندی کرنے کے لئے ضرور ہے۔ اس طرح ہم یہہ یقین کر سکتے ہیں کہ اس خاص قسم میں کس قدر چیزیں داخل ہیں اور کونسی اوکریں قدر دوسری اقسام میں داخل کی جاسکتی ہیں۔ شمار کرنے کا مقصد یہ ہوا کرتا ہے کہ خواص و اوصاف کے لحاظ سے ایک طرح کی چیزوں کو دوسری طرح کی چیزوں سے تیز کیا جائے۔ جس صورت میں کسی شے کی پوری تعداد معلوم ہو جاتی ہے تو نتیجہ قضیہ کلیہ کی صورت میں ظاہر کیا جاتا ہے۔

اس کتب خانہ میں ساری کتابیں انگریزی زبان کی ہیں۔

جب کسی قسم کی اشارے کی کل تعداد معلوم ہو جائے تو نتیجہ ہمیشہ یقینی اور استقراراً تام ہے اگر پوری تعداد معلوم نہ ہو تو نتیجہ امکانی ہوگا اور استقراراً ناقص ہوگا۔ استقرار کا صحیح مقصد یہ ہے کہ ایک ایسا قاعدہ کلیہ دریافت کیا جائے جو خریات کی خاص تعداد میں جاری و ساری ہو یا اون میں کوئی ربط پیدا کرتا ہو اس لئے جس قدر زیادہ تعداد پر اوس قاعدہ کا امتحان کیا جائے گا اوسی قدر اوس کی صداقت زیادہ ہوگی۔ لیکن اس امتحان و تنقیح کا اصلی نشانہ صرف تعداد کا معلوم کرنا نہیں بلکہ قاعدہ کلیہ کا دریافت کرنا ہونا چاہئے۔ بعض دفعہ ایک مثال بھی وہی کام دیتی ہے جو سینکڑوں مثالیں۔ شمار کرنا عمل استقرار کی ابتدا ہے نہ کہ انتہا۔ شمار کرنے سے یہ نہیں معلوم ہوتا کہ یہ قانون ان چیزوں میں

کیوں پایا جاتا ہے یا اون سے یہ خاص خاص کیفیوں کیوں ظاہر ہوتی ہیں۔ تمام سیار  
سورج کے گرد بیضوی مدار پر چکر کھاتے ہیں ایسی قضا یا امین صرف شمار سجدات  
کی توجیہ نہیں ہو جاتی بلکہ اون کی حقیقت معلوم کرنے کے لئے مزید غور و فکر  
کی حاجت ہوتی ہے۔

شمار کا بڑا فائدہ یہ ہے کہ اشیاء کا اصطلاف بخوبی کیا جاسکتا ہے اور اصطفا  
تحقیقات علمی کا بڑا ضروری جزو ہے لیکن تحقیقات کی علت غائی وہ بھی نہیں ہے  
اور واقعات کی توجیہ فکر کی دوسرے اعمال سے ہوتی ہے تاہم اگر کائنات  
کی چیزوں میں ایسی مشابہت اور تفاوت نہ پایا جاتا کہ اون کی تقسیم جنسوں اور  
انواع میں ہو سکتی تو اون کا بیان کرنا ناممکن ہوتا۔

## اتفاق

اتفاق دنیا میں ایسی خود مختار قوت نہیں ہے جو واقعات پر حکمرانی کرتی ہو  
جب ہم یہ کہتے ہیں کہ ہم اتفاق سے ایک ہوٹل میں اپنے دوست سے ملے تو ہمارا  
یہ مراد ہوتی ہے کہ کسی خاص وقت پر ہمارے ہوٹل میں جانے اور ہمارے دوست  
کے وہاں موجود ہونے کے اسباب تو ہیں لیکن ان دونوں واقعات کے جمع ہونے  
میں ہمارے ارادے کو دخل نہیں ہے۔

دو واقعات کا ایک وقت میں جمع ہونا اس وقت اتفاقاً کہا جاتا ہے  
جب اول میں علت و معلول کا علاقہ نہ ہو اور نہ اون کے آئندہ اجتماع کے  
متعلق پیشین گوئی کی جاسکے۔ میں اس وقت لکھ رہا ہوں۔ محلہ میں ایک گویہ  
نگار رہا ہے۔ برابر کی مسجد میں اذان ہو رہی ہے۔ سڑک پر ایک گاڑی چل رہی  
ہے۔ ریل پل پر سے گزر رہی ہے۔ دنیا میں بے شمار واقعات اس وقت

اتفاق کوئی قوت  
نہیں ہے

اتفاق کی  
تعریف

ہور ہے ہیں جن کا ممکن ہے کہ پھر کبھی اس طرح اجتماع نہ ہو اس واسطے اگر اون میں سے ایک کسی وقت ظہور میں آئے تو یہ امید نہیں کی جاسکتی کہ اور واقعات بھی ظہور میں آئینگے جس وقت مسجد میں اذان ہو ضرور نہیں کہ گویا بھی ایسا وقت کاٹے۔ بعض واقعات اگرچہ بار بار بھی جمع ہو جاتے ہیں لیکن پھر بھی اتفاقی ہی رہتے ہیں۔ مثلاً شہر کے اسٹیشن سے ایک گاڑی ایک بجے دن کے روانہ ہوتی ہے۔ اور اسٹیشن کی برابر کی مسجد کا موزن دن کے ایک بجے ظہر کی اذان دیتا ہے تو ممکن ہے کہ ایک عرصہ تک ریل کی روانگی کے وقت اذان کی آواز سنائی دے۔ لیکن پھر بھی ریل کی روانگی اور اذان میں علت و معلول کا اجتماع نہیں ہے بلکہ اون کا اجتماع اتفاقی ہے۔

بعض صورتوں میں واقعات کے اجتماع میں علت و معلول کا علاقہ ہوتا ہے ایک مقام پر کسی خاص قسم کے پودے کثرت سے ملے۔ چونکہ اتفاقی طور پر کوئی درخت کسی زمین پر کثرت سے نہیں پیدا ہوتا قیاس کیا گیا کہ یہ کثرت زمین کے مزاج مقام کے آب و ہوا اور درخت کے مزاج کی موافقت کی وجہ سے

## توجیہ

مشاہدہ اور تجربہ سے کسی علم کے حاصل ہو جانے سے یا اون طریقوں کو معلوم کر لینے سے جن سے وہ واقعات مربوط ہیں ہم کسی شے یا واقعہ کی تہ کو نہیں پہنچ جاتے نہ علم کی خواہش کو پورے طور پر تسکین حاصل ہوتی ہے جب تک یہہ نہ معلوم ہو جائے کہ ان مظاہر کی وجہ کیا ہے۔ بجلی کی چمک کے بعد کڑک کیوں ہوتی ہے؟ بحرِ مداریں اگر کوئی آدمی گر پڑے تو کیوں نہیں ڈوبتا۔

علاوہ ذہنی وجہ یہ ہے کہ کھاری پانی میٹھے پانی کی نسبت بھاری ہوتا ہے۔ بحرِ مداریں کا پانی بہت ہی کھاری ہے اس سبب سے اگر کوئی آدمی اس میں گر پڑے تو نہیں ڈوبتا۔

ملک سوزر نیٹ کے کوہ بلائک پر اگر انڈا ابالا جائے تو کیا وجہ ہے کہ خواہ کتنی ہی دیر اسے جوش دیں انڈا اندر سے سخت نہیں ہوتا۔

سائنس اس قسم کی توجیہ بھی کرتا ہے۔ عمل توجیہ جزئیات کے علم سے بالاتر ہے اور ایسے عام اصول اور قوانین قائم کرتا ہے جسکے واقعات تابع ہیں۔

جو علم تجربہ اور مشاہدہ سے حاصل ہوتا ہے اگر اسکی وجہ معلوم نہ ہو تو وہ سطحی علم کہلاتا ہے ہر شخص کی معلومات کا بڑا حصہ ایسا ہی سطحی ہوا کرتا ہے ہم بہت سی چیزیں جانتے ہیں جنکی وجہ نہیں بیان کر سکتے بہت سے علم بھی ایسے ہی معلومات پر مبنی ہیں جیسے علم طب کہ طیب بھربوں سے یہ جانتے ہیں کہ فلاں فلاں امراض میں ڈیوٹیا مفید یا مضر ہوتی ہیں لیکن مفید یا مضر ہونے کی وجہ اون کو معلوم نہیں ہوتی۔

جیسا کہ ہم نے اوپر بیان کیا ہے استقرائی طریقے میں حسب ذیل عمل داخل ہیں (۱) ابتدائی مشاہدہ جس کے ساتھ ہمارے سابقہ تجربات کا علم بھی ہوتا ہے۔

(۲) واقعات کے مشاہدہ سے جو حقیقت ظاہر ہوئی ہے اون کی توجیہ کے متعلق قیاس قائم کرنا۔ جو اس قانون معلومہ کی توجیہ کرنے میں بکار آمد ہو سکتا ہے۔ (۳) اس قیاس سے نتائج اخذ کرنا۔

(۴) ان نتائج حقایق معلومہ سے یا اون واقعات سے جو مشاہدے اور تجربے

کے دوران میں معلوم ہوئے مقابلہ کرنا اور اگر وہ مطابق ہوں تو اونکی تصدیق کرنی

(۵) اگر ضرورت ہو تو اس قیاس میں ترمیم کرنی اور پھر اسکو بطور قاعدہ کلیہ بیان کرنا۔

جب یہ تمام امور پورے ہو جاتے ہیں تو کہا جاتا ہے کہ ہم نے اس واقعہ کی

توجیہ ملے انڈے کے سخت نہ ہونے کی وجہ یہ ہے کہ پانی کے کھولاد کا درجہ ہوا کے دباؤ پر منحصر ہے جب ہوا کا دباؤ کم ہو جاتا ہے تو پانی سورج سے کم پر کھولنے لگتا ہے۔ چونکہ جڑ کی نسبت پہاڑ کی چوٹی پر ہوا کا دباؤ کم ہوتا ہے اسلئے کوہ بلائک پر پانی ۵۰ درجہ پر کھولنے لگتا ہے اور انڈا وہاں ابالا جائے تو اندر سے سخت نہیں ہوتا کیونکہ ۵۰ درجے کی حرارت میں سفیدی اندر سے سخت نہیں ہوتی۔

استقرائی طریقے

توجیہ

توجیہ کر دی یا کسی امر یا شے کی حقیقت و ماہیت دریافت کر لی۔ اور یہی استقرائی تحقیقات کی علت غائی ہے کہ ہر شے کی حقیقت ہر امر کی ماہیت ہر واقعہ کی علت معلوم ہو جائے۔

واقعہ اور قاعدہ کلیہ میں (جبکو قانون) بھی کہتے ہیں فرق ہے واقعہ تو ایک خاص امر ہے جو کسی وقت ظہور میں آیا۔ جیسے زید کا بنجار کوئین کے استعمال سے اچھا ہو گیا۔ ایک واقعہ ہے لیکن ایک قسم کی بہت سی چیزوں کے متعلق ایک خاص حکم لگانا قانون یا قاعدہ کلیہ ہے کوئین بنجار کو رفع کرتی ہے زہر قائل حیات ہے ایک قضیہ استقرائی اور حقیقتوں کے لحاظ سے جو اس میں بیان ہوئی ہیں ایک مسئلہ ہے اور تعمیم کے لحاظ سے ایک قاعدہ کلیہ یا قانون ہے ایک شخص نے اشیاء کی یہ خاصیت دریافت کی کہ اگر اپنے مساوی اججم پانی سے ہلکی ہوں تو پانی میں تیرنگی اُسکی لئے یہ ایک مسئلہ ہے لیکن اس اصول پر جو شخص جہاز بنا رہا ہے اُس کے لئے یہ ایک قانون ہے کہ مساوی اججم پانی سے ہلکی چیزیں پانی میں تیرتی ہیں لہذا اس کا جہاز ضرور پانی میں تیرے گا۔

اگر کوئی واقعہ ایسا ہو جو قوانین دریافت شدہ سے مطابقت نہیں رکھتا تو یہ کہا جائے گا کہ یا تو قانون غلط ہے یا واقعہ ایک استثنیہ ہے تمام قوانین حقیقت کی تلاش کے لئے بنائے جاتے ہیں اور اگر وہ واقعات نفس الامر کے مطابق نہ ہوں تو ان میں ترمیم کرنی ضرور ہے۔ بڑے بڑے محققوں کی یہ کیفیت ہے کہ اپنے دریافت کئے ہوئے قوانین کو خواہ وہ ان کو کسی قدر مرغوب کیوں نہ ہوں چھوڑ دینے کو ہر وقت آمادہ رہتے ہیں لیکن بعض دفعہ ایسا بھی ہوتا ہے کہ کسی قانون کو بالکل ترک کر دینے کی حاجت نہیں ہوتی بلکہ ذرہ سی ترمیم میں کام چل جاتا ہے۔ اسی طرح اگر کوئی قانون تمام واقعات کی استثناء ایک یا دو

واقعہ اور قاعدہ  
میں فرق

توجیہ کر دے تو بعض دفعہ ایسا ہوتا ہے کہ یہ مستثنیات اصلی مستثنیات نہیں ہوتے بلکہ کوئی دوسرا مخالف قانون نتیجہ پیدا ہونے میں خلل انداز ہوتا ہے ہم دیکھتے ہیں کہ بیلون (طیارے) ہوا میں اڑتے ہیں اور زمین پر نہیں گرتے اس کا سبب یہ نہیں ہے کہ قانون کشس غلط ہے بلکہ ہوا اون کو اڑا رہی ہے اگر ہوا کو نکال دو تو وہ زمین پر پتھر کی طرح گر پڑینگے۔

قانون یا تو یہ ظاہر کرتے ہیں کہ ایک واقعہ کی علت یا وجہ کیا ہے۔ ایک شخص کے سر میں چوٹ لگی اور وہ بے ہوش ہو گیا تو بے ہوش ہونے کی علت سر میں چوٹ لگنا ہے۔ یہ قانون علت ہے یا اون سے کوئی رابطہ و تعلق ظاہر ہوتا ہے۔ اجسام مادی ایک دوسرے کو کھینچتے ہیں روح بغیر جسم کے کام نہیں کرتی یہ قانون رابطہ ہیں۔

بعض قوانین دوسرے اعلیٰ قوانین سے اخذ کئے جاسکتے ہیں۔ مثلاً یہ قانون کہ تمام سیارے ایک دوسرے کو کھینچتے ہیں اس عام تر قانون سے ماخوذ ہے کہ تمام اجسام ایک دوسرے کو کھینچتے ہیں ایسے قانون مشاہدہ اور تجربہ پر مبنی ہوتے ہیں اور اون کی تقسیم کم ہوتی ہے یہ قانون استخراجی یا قانون تجربی کہلاتے ہیں۔ بعض قوانین ایسے ہوتے ہیں جو کسی دوسرے قانون سے استخراج نہیں ہوتے اور اون کی تقسیم بہت زیادہ ہوتی ہے جیسے قانون قدرت قانون انتخاب طبعی۔ قانون کشش ثقل وغیرہ اسی میں داخل ہیں۔

جب کوئی قانون معلوم ہو جائے تو اس کی نسبت یہ دریافت کیا جاتا ہے کہ ایسا کیوں ہوتا ہے مثلاً یہ قانون معلوم تھا کہ پانی ۳۲ فٹ بلندی تک ایک پیپ میں چڑھ جاتا ہے لیکن یہ نہ معلوم تھا کہ کیوں چڑھتا ہے اس وقت تک اس قانون کی توجیہ نہیں ہوئی تھی لیکن جب یہ معلوم ہو گیا کہ ہوا کا دباؤ پانی

کو ۳۳ فٹ بلندی تک چڑھا سکتا ہے تو اس قانون کی توجیہ ہو گئی۔ اس طرح توجیہ ہو جانے سے قانون تجربی بہت بکار آمد ہو جاتے ہیں اور نئی نئی حالتوں میں انکو عملاً کام میں لایا جاسکتا ہے لیکن بغیر اس قسم کی توجیہ کے بھی قانون تجربی بہت بکار آمد ہوتے ہیں۔ علم طب۔ علم حیات۔ علم الاقتصاد۔ علم طبقات الارض میں بہت سے ایسے قانون ہیں جنکی توجیہ نہیں ہوئی اور اسی وجہ سے یہ علوم ابھی تک نامکمل حالت میں ہیں۔

ایک مفرد واقعہ کے متعلق کہہ سکتے ہیں کہ اسکی توجیہ ہو گئی جبکہ اسکی علت دریافت ہو جائے یا یہ ظاہر کیا جائے کہ وہ کسی قانون کی خاص حالت ہے مثلاً کسی حادثہ موت کے متعلق یہ بیان کیا جائے کہ وہ پلیگ کی وجہ سے ظہور میں آیا اسی طرح طبقات الارض کی ساخت کے متعلق یہ کہہ سکتے ہیں کہ وہ آگ یا پانی یا دونوں کے عمل کرنے کی وجہ سے پیدا ہوتے ہیں۔

ایک تجربی قانون کے متعلق (اگر وہ بسیط ہو) یہ کہہ سکتے ہیں کہ اسکی توجیہ ہو گئی جبکہ

(۱) کسی اور عام تر قانون کی طرف اس کا حوالہ دیا جائے جس سے وہ بطور استخراج نتیجتاً پیدا ہوا ہے۔

بے سہارے اجسام زمین پر گر پڑتے ہیں۔ اس قانون کی توجیہ اس عام تر قانون سے ہوتی ہے کہ تمام اجسام ایک دوسرے کو اپنی طرف کھینچتے ہیں۔

(۲) جب کسی تجربی قانون کی علتیں مرکب ہوں تو اس کی توجیہ اس طرح ہوتی ہے کہ مختلف علتوں کے قواعد کو بیان کر دیتے ہیں اور یہ ظاہر کرتے ہیں کہ یہ نتیجہ اون علتوں کے اثرات کا جو اس وقت عمل کر رہی تھیں مجموعہ یا فرق سے مثلاً سیاروں کے بیضوی دائروں میں حرکت کرنے کی وجہ اس طرح بیان کی جاتی

ہے کہ سیارے دوسرے سیاروں کو اپنی طرف کھینچتے ہیں اور خود خط مستقیم میں حرکت کرنا چاہتے ہیں۔

(۳) جب کسی قانون تجربہ کے ایسے بہت سے اسباب ہوں جو مسلسل واقع ہوں تو اس کی توجیہ اس طرح کرتے ہیں کہ پہلے سبب اور نتیجہ کو بیان کر دیتے ہیں مثلاً یہ قانون کہ بندوق کا گھوڑا دبانے سے گولی چھٹ جاتی ہے دراصل اس تھیج کے برابر ہے۔

گھوڑا دبا کر چھوڑ دینے سے گرمی پیدا ہوتی ہے۔

گرمی سے بارود میں آگ لگ جاتی ہے۔

بارود کے جلنے سے گاس پیدا ہوتی ہے۔

جب گاس تھوڑی سی جگہ میں بند ہوتی ہے وہ قوت سے پھیلتی ہے پھیلنے

کی قوت گولی کو بندوق سے خارج کر دیتی ہے۔

مذکورہ بالا بیان سے ظاہر ہوا ہوگا کہ منطق استقرائی اور منطق استخراجی

میں بہت گہرا تعلق ہے کیونکہ منطق استخراجی میں جن قضیوں سے نتیجہ نکالا جاتا ہے،

وہ منطق استقرائی کے قاعدوں کے موافق رد یا قوت ہوتے ہیں۔

## تصدیق

منطق استقرائی میں تصدیق کے معنی حسب ذیل ہیں۔

(۱) ایک طریقہ ثبوت کی تائید دوسرے طریقہ ثبوت سے کرنا۔ تصدیق کوئی

علیحدہ طریقہ ثبوت نہیں ہے بلکہ ایک ثبوت کی تائید دوسرے ثبوت سے کرنے

کا نام ہے۔

(۲) جو نتیجہ بران قیاسی کے عمل سے برآمد ہوا ہو اسکو واقعات کی کسوٹی سے پرکھنا

مثلاً علم ہیت کے مسائل کی رو سے یہ قیاس کر سکتے ہیں کہ زہرہ اور عطارد بھی قمر کی طرح ہلالی اور بدری اشکال کو ظاہر کرتے ہیں جب دو زمین سے مدد لیکر دیکھا گیا تو معلوم ہوا کہ فی الحقیقت ایسا ہی ہوتا ہے۔

(۳) کسی قیاس مفروضہ کی صحت یا غلطی معلوم کرنے کے لئے تجربہ کرنا یا طریق تفتیہ کے استدلال کی جانچ کے لئے طریق تفارق وغیرہ کا استعمال کرنا۔

قیاس کی حقیقت تم پڑھ چکے ہو کہ کسی واقعہ کی توجیہ کرنے کے لئے ذہن ایک قاعدہ فرض کر لیتا ہے اور پھر دوسرے قرائن سے دیکھتا ہو کہ یہ قاعدہ واقعہ سے مطابق ہوتا ہے یا نہیں اگر قاعدہ مفروضہ اور واقعہ میں مطابقت پائی جائے۔ تو اس قیاس کی تصدیق ہو جاتی ہے ورنہ تکذیب۔

جو شخص واقعات کو دیکھ کر قواعد کلی اخذ نہیں کر سکتا وہ اچھا مشاہدہ کرنے والا نہیں ہے قواعد کلی کے متعلق قیاسات خارج سے بذریعہ حواس مدد کر نہیں ہوتے بلکہ ذہن خود اون کو پیدا کرتا ہے وہ قوت و اہمہ یا متفکرہ کی مخلوق ہیں۔ صحیح قواعد اخذ کرنے

والا اچھے شاعر کی طرح بنایا نہیں جاتا بلکہ پیدا ہوتا ہے۔ جس شخص کا ذہن حسرتی واقعات کو دیکھ کر کلیات کی طرف منتقل نہیں ہوتا وہ کبھی کوئی مہتمم بالشان دریافت نہیں کر سکتا سائنس کے بڑے بڑے مسائل اون لوگوں نے دریافت کئے ہیں جنکو خود اوند عالم نے دقیق نظر عنایت فرمائی ہے۔ علمی وقت نظر رکھنے والا شخص

اشارہ کی نیچر کی ایک ایک بات معلوم کرتا ہے اور ایسی ایسی مشابہتیں دریافت کرتا ہے کہ معمولی نظر کا آدمی اون کو دیکھتا ہی نہیں۔ لیکن جب تک پہلے سے واقعات کا کچھ علم نہ ہو صرف نگر کام نہیں دیتا کیونکہ قیاس جہل محض یا معدوم شے سے پیدا نہیں ہوتا بلکہ اوسکی لئے پہلے سے کوئی علم بطور مواد کے موجود ہونا چاہئے۔

قیاس قائم کر لینا تو آسان ہے لیکن اوس کی تصدیق یا تکذیب کرنی مشکل

ہے ایسا بھی ہوتا ہے کہ سائینس کا محقق جو مسائل قائم کرتا ہے اکثر وہ غلط و بے بنیاد ہوتے ہیں اس لئے اس کو اپنے مسائل کو ترک کرنا پڑتا ہے۔ صرف یہی ضرورتیں ہیں کہ علمی تحقیق کرنے والے کا ذہن خیالات و معلومات سے مالا مال ہو بلکہ اس کو اپنے مسئلہ سے زیادہ صداقت و حقیقت کی محبت ہونی چاہئے۔ خواہ وہ مسئلہ اس کو کسی قدر عزیز اور دلچسپ کیوں نہ معلوم ہوتا ہو اس لئے ہر قیاس کی تیقح کرنی بہت ضرور ہے۔ تیقح کے دو طریقے ہیں۔

(۱) یہ فرض کر لیتے ہیں کہ قیاس صحیح ہے اور پھر یہ دیکھتے ہیں کہ صحیح ہونے کی صورت میں اس سے کیا کیا نتیجے نکلنے ضرور ہیں۔ ایسا کرنے میں عمل استخراج کیا جاتا ہے یعنی قیاس کی صداقت فرض کر کے نتیجوں سے اس کا امتحان کرتے ہیں۔

(۲) جو نتائج اس طرح پیدا ہوتے ہیں ان کا اصلی واقعات سے جو اس سے نکلے مشابہہ یا تجربہ معلوم ہوے ہیں مقابلہ کرتے ہیں۔

اگر یہ نتائج باہم یکساں اور موافق ہوں تو قیاس صحیح تسلیم کیا جاتا ہے اور اگر موافق نہ ہوں تو ضرور ہے کہ یا تو قیاس میں کچھ اصلاح کی جائے یا اس کو ترک کیا جائے گلیلو نے دیکھا کہ پانی پیپ میں صرف ۳۳ فٹ چڑھتا ہے مگر وہ یہ نہ معلوم کر سکا کہ پانی اس مقام پر کیوں ٹھہر جاتا ہے اس کے شاگردوں میں سے ایک نے یہ قیاس قائم کیا کہ ہوا کا وزن پانی کو دباتا اور ایسی نلی میں جو ہوا سے خالی ہو اوپر چڑھتا ہے اس قیاس کی تصدیق کے لئے اس نے یہ دلیل قائم کی کہ اگر یہ قیاس صحیح ہے تو ہوا پارے کو بھی دباتی اور اوپر چڑھتی ہوگی لیکن پارہ ہوا سے چودہ گنا زیادہ بھاری ہے اس لئے پارہ بہ نسبت پانی کے ۱/۱۶ حصہ بلندی تک چڑھنا چاہئے اس نے یہ تجربہ اس طرح کیا کہ ۳۴ انچ کی نلی لیکر پارے سے بھری اور اس کو ایک کھلے ہوئے برتن میں جس میں پارا بھرا ہوا تھا اونڈھا دیا۔ پارا

برتن میں اترنے لگا اور تیس پانچ کی بلندی پر ٹھہر گیا اس طرح قیاس مفروضہ کی تصدیق ہو گئی۔ اور اس نیار پر مقیاس الہواہیر و میٹر ایجاد ہوا۔

فرانس کے ایک عالم پاسکل - Pascal نے یہ قیاس قائم کیا کہ پہاڑ کی بلندی پر ہوا کا دباؤ کم ہوتا ہے اس لئے ضرور ہے کہ پہاڑ کی بلندیوں پر پانی اور پارا اس درجے تک نہ چڑھے جب اس کا تجربہ پہاڑ پر کیا گیا تو پارہ تقریباً ۳۱ پانچ نیچے اتر گیا۔ جب نیوٹن نے مسئلہ کشش کا قیاس قائم کیا اور اسکی تصدیق کرنی چاہی تو زمین اور دوسرے اجرام سماوی کی صحیح صحیح جسامت معلوم کرنے کی سخت کوشش کی لیکن زمین اور چاند کی کششوں کا مقابلہ کیا تو چاند کی حرکت جسامت کے تناسب نہ معلوم ہوئی۔ نیوٹن کو اپنے مسئلہ کی صحت میں شبہ پیدا ہوا۔ لیکن وہ اپنی دھن میں لگا رہا۔ کچھ عرصہ کے بعد معلوم ہوا کہ زیادہ صحیح حساب لگانے سے زمین کی جسامت اس سے بڑی ہے جیسی کہ اس وقت خیال کی جاتی تھی۔ پھر نیوٹن نے اپنے قیاس کے مطابق زمین اور چاند کی کشش کا حساب لگایا تو اپنے قیاس کو صحیح پایا۔ اس طرح مسئلہ کشش نقل کی تصدیق ہو گئی۔

محقق کے لئے یہ بھی ضرور ہے کہ وہ جلدی برداشتہ خاطر ہو کر اپنے قیاس سے دست بردار نہ ہو جائے بلکہ اس کی صحت یا غلطی کا کافی طور پر امتحان کرنا چاہئے بعض دفعہ منفی جواب بھی مفید نتیجہ ہوتے ہیں خصوصاً جب کئی وجہیں اوج خیال میں آئیں اور یہ ثابت ہو جائے کہ ۲ وجہ صحیح نہیں ہیں تو قیاس کیا جاسکتا ہے کہ ج صحیح ہے اس کا نام عمل ترویج ہے یعنی جب کسی معلول کی کئی وجہیں خیال میں آئیں تو ان میں سے ایک ایک کا امتحان کر کے دیکھیں کہ کون سی ان میں سے صادق آتی ہے۔ فرض کرو کہ اول کی چار غلط ثابت ہوں تو پانچویں کے متعلق یہ خیال کیا جائیگا کہ وہ صحیح ہے۔

## استقراء و استخراج

اوپر کے بیان سے یہ ظاہر ہوتا ہے کہ حجت یا دلیل کے بڑھنے کے دوراتے ہیں ایک تو یہ کہ ایسے معلومہ واقعات یا اصول سے شروع کرتے ہیں جنکی نسبت یقین کیا جاتا ہے کہ یہ صحیح ہیں اور پھر یہ ثابت کرتے ہیں کہ فلاں نتیجہ ان سے ضرور لازم آتا ہے مثلاً یہ قاعدہ کلیہ معلوم ہے کہ مائعات کی سطح یکساں رہتی ہے تو ہم یہ نتیجہ نکالتے ہیں کہ ہمارے بالاختارہ پرنل کے ذریعہ سے پانی چڑھ سکتا ہے کیونکہ بالاختارہ پانی کے خزانہ سے ہم سطح یا نیچا ہے۔ اگر کسی بند کو ٹھہری میں جہاں اکیسجن کی مقدار کم ہو آگ جلائی جائے تو آگ بہت دھیمی جلیگی۔ دلیل کا یہ طریقہ استخراج ہے۔ یہ مقدمات سے شروع ہوتا اور نتیجہ پر ختم ہوتا ہے۔ استخراج میں نتیجہ ہمیشہ ایک قاعدہ کلیہ کے تحت میں ہوتا ہے۔ سقراط فانی ہے کیونکہ یہ قانون کہ تمام انسان فانی ہیں مسلم ہے اور سقراط اس قانون کے تحت میں ہے۔ دلیل استخراجی یہ ثابت کرتی ہے کہ اگر کوئی قاعدہ کلیہ کسی خاص واقعہ یا حالت پر منطبق کیا جائے تو نتیجہ کیا ہوگا۔ یہ ذہن کا عمل ہے جو اوپر سے نیچے کو اترتا ہے استقراء کا عمل اس کے خلاف ہے ہم ایک خاص واقعہ یا شے سے شروع کرتے ہیں اور وہ قانون کلی یا خاصہ دریافت کرتے ہیں جو اس قسم کی تمام واقعات یا اشیاء میں جاری و ساری ہے بعض واقعات ساتھ ساتھ ظاہر ہوتے نظر آتے ہیں اس لئے فکر یہ تلاش کرتا ہے کہ اون میں ایسا کیا ربط ہے کہ ایک کے ساتھ دوسرے کا ظہور لازم ہے اس لئے فکر اجزاء و جزئیات کا مطالعہ کر کے سارے آئین سے واقفیت پیدا کرتا ہے صبح کو دھواں زمین کی طرف رجوع تھا شام کو بارش ہوئی یہ دونوں امور سینکڑوں دفعہ سارے آدمیوں نے دیکھے ہونگے لیکن اون میں علاقہ اور ربط تلاش کرنے کا

خیال بہت کم لوگوں نے کیا ہوگا۔ فکر یہ سوچتا ہے کہ آخر یہ دونوں ساتھ ساتھ کیوں واقع ہوئے اور اس سوال کا جواب دینے کے لئے وہ اون واقعات کی جو اس کو معلوم ہیں تحلیل کرتا ہے۔ جب دھواں زمین کی طرف رجوع ہوتا ہے تو ضرور ہے کہ ہوا معمول سے زیادہ ہلکی ہو اور یہ اس وقت ہوتا ہے کہ آسمان میں نمی بہت ہو۔ لیکن جب ہوا نم ہو تو وہ اپنی نمی مینہ کی صورت میں خارج کرتی ہے اس طرح ہمیں ایک قانون کلی معلوم ہو جاتا ہے اور ہم سمجھ جاتے ہیں کہ دھویں اور بارش کا اجتماع اتفاقی نہیں بلکہ لازمی ہے۔

**استقراء اور استخراج** دراصل دلیل کی دو قسمیں نہیں ہیں۔ حجت قائم کرنے کے یہ معنی ہیں کہ ذہن یہ معلوم کرنے کی کوشش کرتا ہے کہ مظاہر قدرت میں لزوم کیا ہے اور وہ کیا قانون کلی ہے جو ان میں لزوم پیدا کرتا ہے اس امر کے دریافت کے لئے ضرور ہے کہ ذہن اس علم سے اپنی تحقیق شروع کرے جو اسکو حاصل ہے۔ جیسا اس لزوم کا قاعدہ کلی معلوم ہو جاتا ہے تو پھر اس سے جزئیات پر حکم لگا سکتے ہیں اور عمل استدلال استخراجی ہو جاتا ہے لیکن جیت تک ادراکات حسی سے اون کے لزوم کے قواعد کلی معلوم کرنے ہوں تو طریق استدلال استقرائی رہتا ہے خواہ کہیں سے شروع کیا جائے ہر حال میں مطلب ہمیشہ یہی ہوتا ہے کہ کسی قاعدہ کلی کے بموجب واقعات کے لازمی روابط کی حقیقت معلوم کی جائے اس طرح عمل استقراء اور استخراج کا منشاء ایک ہی ہے بعض لوگ کہتے ہیں کہ علوم جدیدہ عمل استقراء سے دریافت ہوئے ہیں لیکن اس بیان سے یہ نہ سمجھنا چاہئے کہ ان میں حقائق علیہ معلوم کرنے کیلئے عمل استخراج ہوا ہی نہیں۔ علوم سوچنے اور فکر کرنے سے پیدا ہوتے ہیں اور فکر صرف ایک طریقہ کا پابند نہیں ہے قواعد کلی جزئیات کے امتحان اور تنقیح کے بغیر دریافت نہیں ہو سکتے اور ان قواعد کی صحت کا امتحان بھی یہی ہے کہ اون کو واقعات کے

ساتھ مطابق کر کے دیکھا جائے لیکن جب کوئی قاعدہ کلی دریافت ہو جاتا ہے تو وہ اصول کے طور پر استعمال ہونے لگتا ہے اور اس سے نئے نتائج اخذ کئے جانے لگتے ہیں علمی تحقیقات اور روزمرہ کی زندگی میں عمل استقرار و استخراج ساتھ ساتھ چلتے ہیں کسی امر میں فکر کرنے کے جس قدر طریقے ہیں وہ سب منطق قیاسی سے ظاہر نہیں ہوتے نہ ہمارے پاس ہر وقت ایسے مقدمات تیار رہتے ہیں جنکو ہر شخص تسلیم کرے خود وہ قضیے جو کسی قیاس کے مقدمات ہوتے ہیں فکر کے نتیجے میں ایسے سادے قضیے بھی جیسے کہ تمام انسان فانی ہیں پانی ہیڈروجن اور آکسیجن سے مرکب ہے غور و فکر سے معلوم ہوے ہیں اور مشاہدہ و تجربہ کا نتیجہ ہیں۔ یہی حال تمام ادراکات حسی کا ہے کہ اگر اون پر غور و فکر نہ کیا جائے تو اون سے بے ترتیب نقوش ذہنی حاصل ہونگی۔ جن کا کچھ مفہوم نہ ہوگا۔ اس واسطے یہ معلوم کرنا بہت ضروری ہے کہ اشیاء کی صحیح حقیقت معلوم کرنے کے لئے ہمارا ذہن کس طرح آگے بڑھتا ہے نیز اون تو انہیں کو بھی معلوم کرنا ضرور ہے جو کائنات پر حکمراں ہیں۔ تمام علم میں یہ فرض کیا گیا ہے کہ کائنات کی تمام اشیاء میں ایک مستقل ضابطہ اور آئین جاری ہے جو یکساں حالتوں میں ہمیشہ یکساں طور پر عمل کرتا ہے وہ طریقہ جس کے وسیلہ سے ذہن اشیاء کے مستقل آئین دریافت کرتا ہے۔ **استقرار** کہلاتا ہے۔

**استقرار** ہو یا **استخراج** دونوں کا مقصد ایک ہی ہے یعنی منفرد و جزئی حوادث و واقعات کا باہمی تعلق و رشتہ کسی قاعدہ کلیہ کی رو سے دریافت کرنا۔ **استخراج** میں یہ فرض کیا جاتا ہے کہ قاعدہ کلیہ معلوم ہے اور یہ دیکھا جاتا ہے کہ خاص واقعہ پر یہ قاعدہ کلیہ کیونکر عمل کرتا ہے اس کے برخلاف **استقرار** کا عمل واقعات جزئی سے شروع ہوتا ہے اور فکر کو یہ کام کرتا ہے کہ اون واقعات کے روابط کا قانون کلی دریافت کرے علم کا ذخیرہ جمع کرنے میں **استقرار**

اور استخراج دونوں بہت بکار آمد ہیں۔ مختلف علوم اور جزئی واقعات سے شروع ہوتے ہیں جو مشاہدہ اور تجربہ سے حاصل ہوتے ہیں۔ اس مشاہدہ اور تجربہ سے پہلے ذہن میں اصول کلیہ کا کچھ بھی ذخیرہ موجود نہیں ہوتا جو اس علم کا نقطہ ابتداء بن سکے۔ اس واسطے ذہن اور ہی جزئی واقعات سے جو ادراک سے حاصل ہوئے ہیں کام لیتا ہے اور ان کے مطالعہ سے اس کو قوانین عامہ دریافت ہوتے ہیں۔ اسی وجہ سے ابتداء میں ہر ایک سائنس کا طریق عمل استقرائی ہوتا ہے لیکن جب فکر کو کوئی قانون کلی معلوم ہو جاتا ہے تو وہ یہ دیکھنا شروع کر دیتا ہے کہ قانون کلی سے کیا کیا حقیقتیں ظاہر ہوتی ہیں اور جو نتائج اس طرح عمل استخراج سے معلوم ہوتے ہیں اور ان کو اصلی واقعات سے مقابلہ کر کے یہ دیکھتے ہیں کہ اصول کلی صحیح ہے یا نہیں۔ غرض استقرائی اور استخراج کا عمل ذہن میں ملا جلا ہوا کرتا ہے اور خود استقرائی میں بھی ایسے عمل کرنے پڑتے ہیں جو اصل میں استخراج کی قسم کے ہوتے ہیں۔

سائنس کے محقق اپنے فکر کے نتائج سے دلچسپی رکھتے ہیں اور ان کو یہ خبر بھی نہیں ہوتی کہ ذہن اس نتیجہ تک کس عمل سے پہنچا ہے لیکن علم منطق کا موضوع یہ ہے کہ فکر کے طریق عمل کو بیان کرے۔ علم منطق فکر کو خود اس کی طریق عمل سے آگاہ کرتا ہے کہ وہ کسی مقصد کو حاصل کرنے کے لئے کیا کیا ترکیبیں کیا کرتا ہے۔

## مغالطہ

Fallacies

غلط دلیل اور غلط  
رائے میں فرق

مغالطہ ایک ایسی دلیل ہے جو بظاہر نتیجہ نیز معلوم ہوتی ہے لیکن دراصل ایسی نہیں ہوتی۔ اگر کوئی مغالطہ عمداً اس لئے استعمال کیا جائے کہ اس سے فرقی مخالف کو دھوکہ دینا مقصد ہو تو وہ دلیل باطل ہے مغالطوں کے جاننے کا بڑا مقصد یہ ہے کہ ان سے بچا جائے نہ کہ دھوکہ دہی کے لئے ان کا استعمال کریں۔

یہ یاد رکھنا چاہئے کہ ایک تو غلط دلیل ہوتی ہے اور ایک غلط رائے ان دونوں میں بڑا فرق ہے۔ اگرچہ غلط رائے غلط دلیل ہی سے پیدا ہوتی ہے لیکن منطق میں غلط دلیل سے ہی بحث کی جاتی ہے غلط رائے سے مقصد نہیں ہوتا مثلاً کسی شخص کی یہ رائے ہو کہ سائنس کی تعلیم ہندوستان کے لئے مفید نہیں ہے تو خواہ اس رائے کی غلطی کسی ہی ظاہر ہو منطق کو اس سے تعلق نہیں لیکن دلیل کہ سارے جانور خود بخود حرکت کرتے ہیں۔  
 موٹر کار خود بخود حرکت کرتی ہے۔  
 موٹر کار ایک جانور ہے۔  
 مغالطہ ہے۔

غرض قضیوں کے عکس کرنے کے قاعدوں قیاسوں اور حجیوں کے قاعدوں اور نتیجہ نکالنے میں راہ نمائی کرنے کی قاعدوں کو توڑنے کو مغالطہ کہتے ہیں۔  
 بظاہر مغالطہ کی صورت ایسی معلوم ہوتی ہے گویا وہ دلیل صحیح ہے۔

قضیوں کے معنوں کو اچھی طرح نہ سمجھنا بھی بہت سی غلطیوں کا موجب ہوتا ہے کیونکہ جب قضایا کا مطلب ہی صحیح صحیح نہ سمجھ میں آسکا تو ممکن ہے کہ جو نتیجہ اون سے اخذ کیا جائے وہ بھی غلط ہو۔ اس قسم کی غلطیوں کے لئے کوئی قاعدہ مقرر نہیں کیا جاسکتا سوائے اس کے کہ جب تک قضایا کی معنی اچھی طرح نہ سمجھ لیں اور اون کی صحت کے متعلق پورا پورا اطمینان نہ ہو جائے اون کو تسلیم نہ کیا جائے۔

بہت سے کثیر الوقوع مغالطوں کے نام رکھ لئے گئے ہیں اون سے یہ فائدہ ہے کہ طول طویل استدلال نہیں کرنا پڑتا بلکہ فرقی مخالف کی غلطی صرف مغالطہ کے قسم کے اظہار سے ظاہر ہو جاتی ہے۔ اور چونکہ مغالطوں کی بحث علیحدہ کرنے اور مغالطوں کے نام رکھنے سے مغالطوں کی شناخت بہت وضاحت سے ہو سکتی ہے

مغالطہ کی تعریف

اون سے پرہیز کرنا بھی زیادہ آسان ہو گیا ہے اور مغالطوں کا پتہ زیادہ آسانی سے پل سکتا ہے۔

مغالطے طرح طرح کے ہوتے ہیں۔ منطق استخراجی کا مغالطہ منطق استقرائی کا مغالطہ۔ ایسے مغالطے جنہیں منطق کا کوئی قاعدہ ٹوٹتا ہو اور دوسری قسم کے مغالطے ان میں سے بعض کا ذکر ہم کرتے ہیں۔

مثال	مغالطہ کا نام	قاعدے
<p>فرانسیسی یوروپین ہیں۔ انگریز انیگلو سیکنڈر ہیں۔ انگریز یوروپین ہیں۔ دراصل یہ کوئی قیاس ہی نہیں ہے ہمیں چار حدیں ہیں فرانسیسی انگریز انیگلو سیکنڈر یورپین بعض صورتوں میں اگرچہ لفظ ایک ہی ہو مگر دو مفہوم ہو جاتے ہیں۔ ہر ایک عمدہ قانون کی اطاعت کرنی چاہئے قانون کشش عمدہ قانون ہے۔ قانون کشش کی اطاعت کرنی چاہئے۔ اس صورت میں بھی دراصل چار اطراف ہیں (۱) قانون (دو حکم جو کسی حکمراں نے دیا ہو) (۲) قانون (قانون قدرت جیسے بنو مظاہر قدرت ظاہر ہو ہیں) (۳) قانون کا</p>	مغالطہ چار حد	<p>پہلا قاعدہ تیس میں صرف تین اطراف ہونے چاہئیں۔</p>

<p>عقدہ ہونا (۴۱)، اطاعت کرنا۔</p>		
<p>چار قضیوں سے کوئی نتیجہ نہیں نکل سکتا۔          شیر درندہ جانور ہے۔          بلی درندہ جانور ہے۔          درندے جانور خوفناک ہوتے ہیں۔          ماتی خوفناک جانور ہے۔</p>	<p>مخالطہ چار مقدمہ</p>	<p>دوسرا قاعدہ          قیاس میں صرف تین          ہی قضیے ہونے چاہئے۔</p>
<p>نیکو کار خوش ہیں۔          دو لہند خوش ہیں۔          دولت مند نیکو کار ہیں۔          حد اوسط خوش ہیں۔ جامع نہیں ہے۔</p>	<p>مخالطہ حد اوسط          تغیر محصور</p>	<p>تیسرا قاعدہ۔ پیرا          میں کم سے کم ایک مقدمہ          میں حد اوسط جامع          ہونی چاہئے۔</p>
<p>جوشے فکر کرتی ہے موجود ہے۔          مادہ فکر نہیں کرتا۔          مادہ موجود نہیں ہے۔          حد اکبر کا عمل سخت ہے۔          (۲۱) تمام اجسام مادی وزن دار ہیں۔          تمام اجسام مادی ذی وسعت ہیں۔          تمام اشیاء ذی وسعت وزن دار ہیں</p>	<p>مخالطہ عمل سخت          (ممنوع)</p>	<p>چوتھا قاعدہ۔          کوئی حد نتیجہ میں جامع          واقع نہ ہونی چاہئے          جو کسی نہ کسی مقدمہ          میں جامع واقع نہ          ہوئی ہو۔</p>

<p>حد اصغر کا عمل سخت ہے۔</p>		
<p>جاپانی آریہ نہیں ہیں۔ ایرانی ہندو نہیں ہیں۔ کوئی نتیجہ نہیں نکلتا۔</p>	<p>مخالطہ مقدمات سالہ</p>	<p>پانچواں قاعدہ دو سالہ مقدموں سے کوئی نتیجہ نہیں نکال سکتا</p>
<p>تمام ہندو آریہ ہیں۔ جاپانی ہندو نہیں ہیں۔ جاپانی آریہ نہیں ہیں۔ بعض ہندو مرہٹی بولتے ہیں۔ بعض ہندو مانگی بولتے ہیں۔ کوئی نتیجہ نہیں نکلتا۔</p>	<p>مخالطہ استنباط موجبہ من مقدمات سالہ و نتیجہ سالہ من مقدمات موجبہ</p>	<p>حصصاً قاعدہ اگر ایک مقدمہ بھی سالہ ہو تو نتیجہ ضرور سالہ ہوگا۔ ساتواں قاعدہ دو جزئیہ مقدموں سے کوئی نتیجہ نہیں نکال سکتا</p>
<p>تمام دہاتیں غنصر ہیں۔ بعض مادی چیزیں دہاتیں ہیں۔ بعض مادی چیزیں غنصر ہیں۔ اس کے سوا تمام نتیجے مخالطہ ہونگے۔</p>	<p>مذکورہ بالا مخالطوں میں سے کوئی عاید ہوتا ہے۔</p>	<p>اٹھواں قاعدہ اگر دو مقدمات ہیں سے ایک بھی جزئیہ ہو تو نتیجہ ضرور جزئیہ ہوگا۔</p>

(۲) معالطہ ابہام بعض معالطے ابہام اور الفاظ کے دو معنی ہونے سے پیدا ہوتے ہیں۔ مبہم لفظ اگرچہ بظاہر ایک لفظ معلوم ہوتا ہے لیکن دراصل وہ دو لفظ ہوتے ہیں جو علیحدہ علیحدہ معنی رکھتے ہیں۔

تل ایک قسم کا بیج ہے۔

اس شخص کے رخارے پر تل ہیں۔

اس شخص کے رخارے پر ایک قسم کے بیج ہیں۔

بعض فقروں کے الفاظ ایسے ہوتے ہیں کہ ان کے ایسے دو دو معنی نکل سکتے ہیں جو ایک دوسرے کے خلاف ہوں۔ ان میں سے اگر اہل مدعا کے خلاف معنی لئے جائیں تو وہ ضرور غلط ہونگے۔ اس قسم کی غلطیوں کا علاج یہ ہے کہ پہلے لفظ کے معنی اور ہر اصطلاح کی تعریف مقرر کر لی جائے۔ الفاظ کے صحیح معنی نہ جاننا معالطوں کا سرچشمہ ہے اور لوگ عموماً اسی سے غفلت کرتے ہیں۔ اسی طرح بعض الفاظ یا فقروں پر زور دینے سے بھی معنی بدل جاتے ہیں۔ پکڑ و مت جانے دو۔ ایک معنی تو یہ ہیں کہ اس شخص کو نہ پکڑو اور جانے دو۔ دوسرے معنی یہ کہ اس شخص کو پکڑ لو اور جانے نہ دو۔

اس رمضان میں میں نے ایک روزہ نہیں رکھا۔

ایک معنی تو یہ کہ صرف ایک روزہ نہیں رکھا باقی رکھے۔ لیکن اگر لفظ ایک پر زور دیکر کہیں تو یہ معنی ہونگے کہ سارے رمضان کے روزے کھا گیا۔

(۳) معالطہ اتفاق یا عوارض ایک کو ایک مقدمے میں بغیر کسی شرط کے لیتے ہیں اور دوسرے مقدمہ میں بعض اتفاقی امور یا عوارض اس پر عاید کر دیتے ہیں۔ زید کو جس شے سے مارا وہ وہی تھی جس سے میں نے اسکو پٹے ہوئے دیکھا۔ میں نے زید کو اپنی آنکھوں سے پٹے ہوئے دیکھا۔

زید جس سے پٹیا گیا وہ میری آنکھیں تھیں۔

(۲) جو خیر منڈی میں خریدی جاتی ہے کھائی جاتی ہے۔

کچا گوشت منڈی میں خریداجاتا ہے۔

کچا گوشت کھایا جاتا ہے۔

(۴) مغالطہ ترکیب جو امر افراد میں سے ایک یا دو پر صادق آتا ہے۔

وہ کل مجموعہ افراد پر بھی صادق آسکتا ہے ہر صورت میں یہ مسئلہ کلیتہً صحیح نہیں ہوتا

مشلت کے سب زاوے دو قالموں سے چھوٹے ہوتے ہیں۔ اگر سب

کے معنی ہر ایک کے لئے جائیں تو یہ قضیہ صحیح ہے لیکن کل یا مجموعہ کے معنی لئے

جائیں تو یہ مغالطہ ہے۔

(۲) خالد بہت اچھا آدمی ہے۔

خالد موسیقی داں ہے۔

خالد بہت اچھا موسیقی داں ہے۔

(۳) زید اور اسکی بیوی جب تنہا رہتے ہیں تو بہت عنگین رہتی ہیں اس سے

یہ نتیجہ نکالنا غلط ہے کہ ساتھ رکہر بھی عنگین رہیں گے۔

(۴) کانسل کا ہر ممبر اگر فرداً فرداً کسی خاص مسئلہ پر غور کرے تو دھوکہ کھایا

اس سے یہ نتیجہ نہیں نکل سکتا کہ اگر وہ سب ممبر ملکر بھی اسی مسئلہ پر غور کریں گے

تو دھوکہ کھائیے۔

(۶) مغالطہ لقمہ مغالطہ ترکیب کا عکس ہے جو امر مجموعہ افراد پر صادق

آتا ہے وہ اس مجموعہ کے ہر فرد پر بھی صادق آسکتا ہے ہر صورت میں یہ قاعدہ

صحیح نہیں ہوتا۔

مشلت کے سب زاوے دو قالموں کے برابر ہوتے ہیں اب ج مشلت

کا زاویہ ہے لہذا ا ب ج دو قائموں کے برابر ہے۔

انجمن ترقی اردو کے ممبروں نے کئی کتابیں تصنیف کی ہیں۔

زید و خالد انجمن ترقی اردو کے ممبر ہیں۔

زید و خالد نے کئی کتابیں تصنیف کی ہیں۔

جو نتیجہ کسی جماعت کے کسی فعل سے پیدا ہوتا ہے ضرور نہیں ہے کہ وہ اُس جماعت کے ہر فرد سے پیدا ہو۔ مثلاً ایک پلٹن نے ایک قلعہ فتح کیا تو یہ نتیجہ نکالنا کہ اوس پلٹن کا ہر ایک سپاہی اوس قلعہ کو فتح کر سکتا ہے غلط ہے یہ منخالطہ کثرت طرف مجموعی کو طرف کلی کے معنوں میں استعمال کرنے سے پیدا ہوتا ہے۔

اگر کسی واقعہ کی نسبت زیادہ شہادت مل جائے تو وہ صحیح خیال کیا جاتا ہے

ایک مجرم پر عدالت میں تین آدمیوں کی شہادت سے چوری کا جرم ثابت ہوا مجرم نے بیان کیا کہ میں تیس شاہد ایسے پیش کر سکتا ہوں جنہوں نے مجھے چوری کرتے نہیں دیکھے

(۶) منخالطہ عکس۔ کسی شے کو صحیح ثابت کرنے میں جو دلائل پیش کئے جاتے

ہیں اگر اون میں نا کامیابی ہو تو ہر صورت میں یہ قیاس صحیح نہیں ہو سکتا کہ اوس کا

برعکس نتیجہ صحیح ہوگا۔ کوئی جرم فوجداری مقام ۱ پر ہوا زید پر مجرم ہونے کا شبہ کیا گیا

زید نے یہ ثابت کرنا چاہا کہ وہ مقام ۱ پر نہیں بلکہ اوس وقت مقام ۲ پر تھا۔

اور اس کے ثابت کرنے میں اوس کو نا کامیابی ہوئی تو عدالت کا یہ قیاس کرنا

غلط ہو سکتا ہے کہ ملزم چونکہ اپنا مقام ۲ پر ہونا ثابت نہ کر سکا لہذا وہ ضرور

مقام ۱ پر تھا بلکہ مقام ۱ پر ہونے کے دوسرے قوی دلائل ہونے چاہئیں۔

تمام بہادر آدمی فیاض ہوتے ہیں اس کا عکس یہ ہو سکتا ہے کہ تمام فیاض

آدمی بہادر ہیں لیکن یہ غلط ہے موضوع کی کوئی حد مقرر کرنی چاہئے۔ بحث کی

سرگرمی میں لوگ اسی طرح عکس کیا کرتے ہیں لیکن یہ بہت بڑی غلطی ہے۔

تمام آم پھیل ہیں۔ اس کا عکس ہے بعض پھیل آم ہیں لیکن اس کا عکس یہ  
 لینا کہ تمام پھیل آم ہیں غلط ہے کیونکہ اصل مقدمہ میں پھیل اپنے کل معنوں میں  
 استعمال نہیں ہوا۔ لہذا نتیجہ میں بھی اس کو کل معنوں میں نہیں لے سکتے۔

(۷) مغالطہ عدل تمام دھاتیں عنصر ہیں اس کا عدل یہ ہے کہ دھاتیں عنصر  
 نہیں ہیں لیکن یہ نتیجہ نکالنا کہ جو چیز دھات نہیں وہ عنصر نہیں ہے غلط ہے۔

کسی قیاس کے ثبوت میں جو دلائل پیش کی جاسکتی ہیں اگر وہ دلائل ناکامیاب  
 ہوں تو بھی ہر صورت میں وہ قیاس غلط نہیں ہو کرتا۔ علم جبر ثقیل میں ایک  
 عام قانون ہے جو قواعد آلیہ کا متوازی الاضلاع کہلاتا ہے۔ اس قانون کے  
 صحیح ہونے میں شک نہیں لیکن بڑے بڑے ماہرین فن نے کوشش کی اور کوئی دلیل  
 اس کی صحت کی پیش نہ کر سکے جب تک کہ کوئی ایسا ہی دوسرا قیاس بلا ثبوت  
 تسلیم نہ کریں۔

(۸) مغالطہ مصادره علی المطلوب جو چیز ثابت کرنی ہے اس کو  
 پہلے سے ہی ثابت شدہ تسلیم کر لیا جائے۔ سخاوت عمدہ صفت ہے۔ لہذا فقیر  
 کو دنیا جائز ہے سخاوت کے معنی ہی فقیروں کو دنیا فرض کر لئے گئے۔

کسی شے کا کوئی نام رکھ دینا اور یہ سمجھ لینا کہ ہم نے اس کی توجیہ کر دی۔  
 ایک بچے نے پوچھا کہ شیشہ میں سے کیوں دکھائی دیتا ہے۔ باپ نے جواب دیا اس  
 سبب سے کہ شیشہ شفاف ہے دراصل یہ مغالطہ ہے کیونکہ یہ کہنا کہ اس شے کے ارباب  
 دکھائی دیتا ہے یا وہ شے شفاف ہے ایک ہی بات ہے اسکو پر مان ڈوری  
 بھی کہتے ہیں۔ احمد کابل ہے۔ اس وجہ سے وہ کام نہیں کرتا۔ احمد کیوں کام نہیں  
 کرتا اس وجہ سے کہ وہ کابل ہے۔

(۹) عام طور پر جو امر مفید یا حق ہے وہ خاص خاص حالتوں میں بھی مفید ہوگا

مرغن غذا طاقت بخشی اور جسم کی پرورش کرتی ہے۔ جو شخص ضعف معدہ میں گرفتار ہے اس کو بھی مرغن غذا مفید ہوگی غلط دلیل ہے۔ اسی طرح یہ بھی غلط ہے کہ جو امر خاص خاص حالتوں میں بجا ہے وہ کلیتہً بھی درست و بجا ہے۔ ایک شخص کا ماتھ ٹوٹ گیا ڈاکٹر نے ماتھ کاٹ ڈالا اور وہ اچھا ہو گیا اس سے یہ نتیجہ نہیں نکل سکتا کہ اگر ہر بیمار کا ماتھ کاٹ ڈالا جائے تو وہ اچھا ہو جائیگا۔ جو چیز کسی خاص حالت میں مفید ہے ضرور نہیں کہ عام طور پر بھی فائدہ بخش ہو عریقات حالت بیماری میں مفید ہوتے ہیں ہر صورت میں صحیح نہیں ہے کہ حالت صحت میں بھی اون کا استعمال مفید ہوگا۔

(۱۰) کسی شے کے متعلق کوئی صفت بڑھادی جائے یا گھٹادی جائے درآخرا لیکہ اس صفت کا بیان یا ترک مقصود نہ ہو۔

تم نے کل جو کچھ خریدا تھا وہ آج کھا رہے ہو۔

کل تم نے کچا گوشت خریدا تھا۔

آج کچا گوشت کھا رہے ہو۔

در اصل گوشت کے ساتھ کچا بڑھانے کی حاجت نہ تھی کیونکہ کبرے میں فقط

گوشت بلا لحاظ کچا و پکا مراد ہے۔

(۱۱) جس مقصد پر بحث ہو رہی ہے اس کو چھوڑ کر دوسرے مقصد ایسا اختیار کر لیں جو

زیر بحث نہیں ہے بلکہ اصول مقصد کے ساتھ مشابہت رکھتا ہے یا کم و بیش اس سے

متعلق ہے ایسے مغالطہ بڑی بڑی بحثوں میں پیدا ہوتے ہیں جنہیں ہزاروں الفاظ

اور مغالطہ انگیز ترکیبیں اختیار کی جاتی ہیں اسی قسم کا یہ مغالطہ ہے کہ مطلب

زیر بحث چھوڑ کر کسی شخص کے رویہ پیشہ وغیرہ پر نکتہ چینی کرنی تاکہ مخاطب پر نشان

ہو جائے اور دوسرے لوگوں کی نظر میں وہ شخص حقیر ثابت ہو۔

(۱۲) کوئی سوال اس طریقے سے کرنا کہ خواہ اوس کا جواب منفی دیا جائے یا مثبت جواب دینے والا لازم ٹھہرے مثلاً کسی شخص سے یہ سوال کرنا کہ کیا اب تم نے اپنی ماں کو مارنا چھوڑ دیا ہے۔

(۱۳) دلیل استقرانی کے مغالطوں میں بڑا خطرناک یہ مغالطہ ہے کہ جن دو چیزوں میں ذرا مشابہت پائی جاتی ہو۔ اون میں مشابہت تامہ فرض کر لیں اگر ایک دوانے ایک شخص کو فائدہ پہونچایا تو یہ فرض کر لینا کہ اس مرض کے تمام مرضی اس دوا سے صحت یاب ہو جائینگے۔ اور مرضی کی طبیعت عمر۔ مقام کی آب و ہوا وغیرہ کا کچھ خیال نہ کرنا غلطی ہے۔

(۱۴) یہ فرض کرنا کہ جو کیفیت عام طور پر بہت سی اشیاء کی ہے وہی کسی خاص شے کی بھی ہے درآخالیکہ وہ شے اوس قسم سے نہیں ہے۔ چلتی ریل پر سے کودنا یا چڑھنا جرم ہے لیکن ریل کے گارڈ وغیرہ ملازم چلتی ریل میں سے اترتے چڑھتے ہیں۔ ان لوگوں کو مجرم خیال کرنا غلطی ہے کیوں کہ ان کو اس کام کی شق ہوتی ہے۔ یہ مغالطہ عام سے خاص پر ہے۔

(۱۵) مغالطہ خاص سے عام پر۔ خاص خاص اشخاص یا چیزوں پر جو امر صادق آتا ہے اوس کو قاعدہ کلیہ سمجھ لیتے ہیں۔ خاص خاص حالتوں میں شکھیا کچلا افیون کھانے کی دواؤں میں استعمال ہوتی ہیں لیکن یہ سمجھ لینا کہ یہ چیزیں ہر حالت میں کھالینی مفید ہیں سخت غلطی ہے۔

(۱۶) مغالطہ خاص سے خاص پر۔ کسی خاص شے سے ایک خاص شے پر دلیل کرنا درآخالیکہ اون میں واقعی تناسب نہیں ہے اگر زید پر عمر حملہ کرے تو زید کو حق حفاظت خود اختیاری حاصل ہے اس لئے اگر دو پہلوؤں کشتی لڑتے ہیں اور ایک دوسرے کو مار ڈالے تو جائز ہے۔ درحقیقت یہ

ایک مغالطہ ہے کیونکہ یہ دونوں صورتیں بالکل مختلف ہیں۔ پہلو انوں کی لڑائی ضرور سنانی کے لئے نہیں ہوتی بلکہ صرف زور آزمائی کے لئے ہوتی ہے (۱۷) مغالطہ علت کسی شے یا واقعہ کو کسی دوسری شے یا واقعہ کی علت قرار دے لینا۔ درآخالیکہ اوس کے لئے کافی دلائل نہ ہوں جیسے دما رتارہ کا نکلنا۔ قحط۔ پلیگ یا بادشاہوں کی موت کا باعث قرار دینا۔ کسوف و خسوف کو دنیا پر مصیبت آنے کی علامت قرار دینا۔

کسی واقعہ کی اصل علت کو نظر انداز کر دینا اور غلطی سے اوسکی دوسری علت فرض کر لینا۔ ایک بزرگ کے فرار پر نیم کا درخت اگا ہوا ہے اسکی نسبت یہ مشہور کرنا کہ آتشک کا بیمار اسکے پتے پیکر اچھا ہو جاتا ہے۔ درآخالیکہ یہ خاصیت ہر ایک نیم کی ہے۔

ایک معلول کا ایک جزو ایک علت سے پیدا ہوتا ہے اور باقی اجزاء اور علتوں سے لیکن غلطی سے اوسی ایک علت کو تمام معلول کی علت قرار دینا مثلاً یہ کہنا کہ فلاں شہر میں چونکہ گورنمنٹ کالج موجود ہے وہاں کے لڑکے زیادہ تعلیم یافتہ اور لائق ہوتے ہیں پوری علت نہیں ہے۔ بلکہ شہر کے باشندوں کی ذہانت اون کا تمول اور میلاں طبع کو بھی اس میں دخل ہے۔

(۱۸) مغالطہ عدم مشاہدہ امثلہ یہ غلطی اس طرح واقع ہوتی ہے کہ انسان امثال موجبہ پر غور کرتا ہے اور امثال سالبہ پر غور نہیں کرتا مثلاً خواہ میں جو کچھ دیکھا بعض اوقات ویسا ہی ظہور میں آتا ہے یا رتا لوں کی پیشینگوئی بعض دفعہ صحیح ہوتی ہے تو لوگ ان کے معتقد ہو جاتے ہیں لیکن اون صد ما امور پر غور نہیں کرتے۔ جنہیں یہ پیشین گوئیاں صحیح ثابت نہیں ہوتیں جب انسان کے دل میں کسی خاص اہم سے تعصب تنفر محبت و عنیہ

ہو تو وہ اُن مثالوں کو بطور دلیل پیش کرتا ہے جو اس کے موافق طبع ہوں اور اس کے خلاف تمام مثالوں کو نظر انداز کر دیتا ہے۔ یورپ کے سیلج ہندوستان یا کسی غیر ملک میں جاتے ہیں تو وہاں کے گاڑی بانوں ہونٹوں کے ملازموں اور اسی طرح ادنیٰ قسم کے پیشہ وروں سے اون کو سابقہ پرتا ہے اور وہ اون کے اخلاق و عادات کے بموجب تمام قوم کے عادات فرض کر لیتے ہیں اور بعض تو اپنے سفر ناموں میں بھی لکھ دیتے ہیں۔

(۱۹) غلط مشاہدہ کی ایک صورت یہ بھی ہے کہ کسی خاص مثال سے جس قدر عوارض متعلق ہیں اون میں سے بعض کو نظر انداز کر دینا۔ مثلاً ایک بیماری کے چند اسباب میں سے صرف ایک کو لینا اور باقی پر غور نہ کرنا۔

(۲۰) سو در مشاہدہ کی غلطیاں جیسے آفتاب کو متحرک اور زمین کو ساکن دیکھ کر یہ فرض کر لینا کہ آفتاب متحرک اور زمین ساکن ہے۔

(۲۱) متعاطف تمثیل کا ذب۔ تمثیل ایسا استدلال ہے کہ دو واقعات جن کا مشاہدہ کیا گیا ہو بعض امور میں ایک دوسرے کے موافق ہیں تو دونوں واقعات ایسے امور میں بھی جو ہمارے مشاہدے کی حد سے باہر ہیں موافق ہونگے مثلاً اناج اور کوئلہ مفید چیزیں ہیں۔ سونا اور چاندی بھی مفید چیزیں ہیں۔ اناج اور کوئلہ کی مقدار اگر دنیا میں دو چند ہو جائے تو انسان کی بہبودی اور آسائش کے لئے بہت مفید ہوگا۔ اس سے نتیجہ نکالنا غلط ہے کہ سونے اور چاندی کی مقدار بھی اگر دو چند ہو جائے تو انسان کی آسائش کے لئے مفید ہوگا کیونکہ اناج اور کوئلہ کے استعمال اور سونے چاندی کے طریق استعمال میں فرق ہے۔





# تہذیب

اخلاق معاشرت تمدن کے سبب قہد کے پیرایہ میں بیان کئے ہیں قہد نہایت دلچسپ اور درواگیز ہے زندگی کے مد و جزر اور طبایع انسانی کی تصویریں اس کے مطالعہ سے لفظ کے سامنے پھر جاتی ہیں بہت سی نئی معلومات حاصل ہوتی اور پیش بہا سبق ملتے ہیں۔ لطف زبان کے لحاظ سے بے نظیر ہے حجم ۱۰۰ صفحہ . . . . . قیمت ۱۰ روپے

## تہذیب البلاغت

علم معانی بیان و بدیع کا ذکر ایسی شرح و بیلط سے کیا ہے کہ مبتدی بھی اس کو بہت آسانی سے سمجھ سکتا ہے طرز بیان نہایت دلچسپ ہے۔ فصاحت و بلاغت کی تعریف زبان میں غلطیوں سے بچنے کے قاعدے۔ مطلب کو صحیح الفاظ دل اوپر شستہ اور سلیس زبان میں بیان کرنے کے طریقے الفاظ محاورہ روزمرہ کا صحیح استعمال۔ حسن بیان اور اختصار و دازی کے بہت سے نکات بیان کئے ہیں دہلی اور لکھنؤ کی زبان کافرق بھی بتایا ہے اردو زبان میں اس سے بہتر کوئی کتاب اصول انشا پر دازی سکھانے والی موجود نہیں ہے۔ قیمت تین روپے

## الفہرست

اردو زبان میں ہر علم و فن میں جس قدر کتابیں تصنیف ہو چکی ہیں سب کی مکمل فہرست مع نام مصنف و تعداد صفحات و قیمت و نام مطبع وغیرہ یہ کتاب نہ صرف تاجران کتاب و شایعین علم و فن ہی کے لئے مفید ہے بلکہ مصنفوں اور علمی انجمنوں کے لئے بھی کہ فن میں جس درجہ تک کتابیں موجود ہیں اب اون سے اعلیٰ درجہ کی کتابیں تصنیف فرما کر زبان کا پارہ بلند کریں۔ . . . . زیر طبع

This is a good book on Logic.

## فہرست تصنیفات پر وفیسر سجاد مرزا بیک دہلوی

حکمت عملی - فلسفہ عملی میں جامع اور مبسوط کتاب

الانسان - انسان کے خصائص طبعی کا مفصل بیان

تمنائے وید - اخلاق و معاشرت و تمدن کے مسائل  
قصہ کے پیرایہ میں -

تسمیل البلاغت - علم معانی - بیان و بدیع کے مسائل

سیس و بچپ طریقت سے

الفہرست - ہر علم و فن کی اُردو کتابوں کے متعلق

مفید معلومات

علم منطق کے اصول سلیس زبان  
میں سہل طریقہ سے بیان کئے ہیں

سو ڈگریوں یا زیادہ تعداد میں خریدنے والوں کو (۲۵)

فیصدی کمیشن دیا جائے گا۔

کتابوں کے ملے کا پتہ  
پروفیسر سجاد مرزا بیک دہلوی - بازار عیسویں سید آباد کن



